

ISSN 1002-9044



1996

12

ISSN 1002-9044

9 771002 904009 12 >



7- قېتىملىق خانىتەڭرى ئەدەبىيات مۇكاپاتى ۋە 3- نۆۋەتلىك يېڭى دەۋر ئۇيغۇر ئەدەبىياتى مۇھاكىمە يىغىنىدىن كۆرۈنۈشلەر



يىغىن مەيدانىدىن كۆرۈنۈش



مۇكاپات ۋە شەرەپ



مۇكاپاتلانغان ئاپتورلار سەھنىدە



پىچان ناھىيىلىك پارتكوم ۋە خەلق ھۆكۈمىتىگە خاتىرە بۇيۇم تەقدىم قىلىش



باش مۇھەررىر

مەھەممەت شاۋۋدۇن

مۇئاۋىن باش مۇھەررىرلەر

ئارسلان، ئەنۋەر ئابدۇرېھىم

تەھرىر ھەيئەتلەر

(ئېلىپبە تەرتىپى بويىچە)

ئابدۇسالام توختى، ئابدۇرۇسۇل

ئۆمەر، ئابدۇراخمان ئەبەي،

ئارسلان، ئازاد سۇلتان، ئەنۋەر

ئابدۇرېھىم، ئەبەيدۇللا ئىبراھىم،

تۇرسۇنئاي ھۈسەيىن، زوردۇن

سابىر، قەييۇم تۇردى، مەھەممەت

زۇنۇن، مەھەممەت شاۋۋدۇن،

ئوبۇل ئىسلام، ئېلى زاھىد، ئىددى

رىس بارات، ئىمىن تۇرسۇن.

# ئايلىق ئىدەبىي ژۇرنال

## 46-يىل نەشرى



# 1996

# بۇ ساندا

7- قېتىملىق خانىتەڭرى ئەدەبىيات مۇكاپاتى ۋە 3- نۆۋەتلىك يېڭى دەۋر ئۇيغۇر ئەدەبىياتى مۇھاكىمە يىغىنىغا تەبرىكلەر

مەملىكەتلىك خەلق قۇرۇلتىيى دائىمىي كومىتېتىنىڭ مۇئاۋىن ۋېييۈەنجاڭى  
تۆمۈر داۋامەتنىڭ تەبرىك خېتى..... 4  
ئاپتونوم رايونىنىڭ رەئىسى ئابلەت ئابدۇرېشىتنىڭ تەبرىك خېتى..... 4

## نەسرى ئەسرلەر

ئېزىجان سادىر..... تۇمان (ھېكايە) ..... 5  
يارمۇھەممەت تۇرسۇن..... قوشنام (ھېكايە) ..... 24  
توختى سابىر..... زۆھرەخاننىڭ مۇھەببەت سەرگۈزەشتىلىرى (پوۋېست) ... 48

## شېئىرلار

ئابلېكىم خېۋىر..... ئاسمان نەزمىلىرى..... 39  
ئابدۇرۇسۇل ئۆمەر..... بىزنىڭ كارۋان..... 41  
تۇرسۇنئاي ھۈسەين..... جەنۇبىي باغچا بوستانى..... 44  
ساۋۇتجان تاھىر..... غەزەللەر..... 45  
روزى سايىت..... بولسام بۇلبۇل ناۋاكەش..... 47  
ئەخمەتجان تۇرۇپ..... بۇلدۇقلايدۇ قەلبىمدە شېئىر..... 87  
تۇرغان شاۋۇدۇن..... بوراندىن كۈچلۈكلەر..... 89  
ئۆمەر ئوسمان شىپاھى..... ئىككى غەزەل..... 92  
مەسئۇد مەرۇپ..... يەر تەكتىگە يول ئالدى يىلتىز..... 93  
ئابدۇرېھىم مۇھەممەت..... ئەقىدە ناخشىلىرى..... 94  
ئىبراھىم نىياز..... خىلۋەت ماكان..... 96  
ئىسمائىل سابىر..... سۆيگۈ تەشنىلىقلىرى..... 97

## خاتىرە ۋە ئەسلىمە

ئەخمەت تۇردىبېيۋ..... كونا چامىدان (ئەسلىمە) ..... 99

# بۇ ساندا

## ماقاللار

- مجىت ناسىر..... دادىل ئىزدىنىپ، ئېسىل ئەسەرلەرنى ئىجاد قىلىش ئۈچۈن تىرشايلىقى..... 113
- قەييۇم تۇردى..... 7- قېتىملىق خانىتەڭرى ئەدەبىيات مۇكاپاتى ۋە 3- نۆۋەتلىك يېڭى دەۋر ئۇيغۇر ئەدەبىياتى مۇھاكىمە يىغىنىنىڭ ئېچىلىش مۇراسىمىدا سۆزلەنگەن تەبرىك سۆزى..... 117
- ۋاڭ جۇڭمىڭ..... تەبرىك ۋە تىلەك..... 122

## مۇھاكىمە ۋە تەقىرىز

- جۈرئەت سەييۇللا..... ئېلىمىز ئەدەبىياتىنىڭ 90- يىللاردىكى يېڭى يۈزلىنىشى... 124
- ئىسمائىل تۆمۈرى..... ئەدەبىي ئىجادىيەتنى ئىلگىرى سۈرۈشتە ئەدەبىي تەنقىتچىلىكنىڭ رولى..... 129

## تىرىم گۈللەر

- ئەسئەت ئابدۇرېشىت..... ئەركەكلەر (ھېكايە)..... 133
- ئەدەبىي ھايات ۋە ئۇچۇرلار

- پىچاندا جەم بولۇشتى كۆپ قەلەمكەش، دىللاردا لاۋۇلدىدى يېڭى ئاتەش... 143
- 7- قېتىملىق خانىتەڭرى ئەدەبىيات مۇكاپاتىغا ئېرىشكەن ئەسەر ۋە ئاپتورلار... 147
- روسىيىدە يېشىن تۇغۇلغانلىقىنىڭ 100 يىللىقى خاتىرلەندى، بىرودېسكىنىڭ ۋاپاتى روسىيىدە كۈچلۈك تەسىر پەيدا قىلدى، ئۇ شېئىرلىرىدا كىشىلىك تۇرمۇش توغرىسىدا ئىزدەندى..... 148
- 1996- يىللىق ئومۇمىي مۇندەرىجە..... 150

\* \* \*

مۇقاۋىدا: يۇقىرىقى سۈرەتتە: 7- قېتىملىق خانىتەڭرى ئەدەبىيات مۇكاپاتى ۋە 3- نۆۋەتلىك يېڭى دەۋر ئۇيغۇر ئەدەبىياتى مۇھاكىمە يىغىنىغا قاتناشقانلار خاتىرە سۈرىتى. تۆۋەندىكى سۈرەتتە: پىچان ناھىيە لۈكچۈن يېزا تۇر تۈۋى باشلانغۇچ مەكتىپى «مۇقام ئۆگىنىش گۇرۇپپىسى» دىكى ئۆسمۈرلەر ئويۇن كۆرسەتمەكتە.

رەسسام: زۇلپىيە ئابدۇرېھىم

مەسئۇل كوررېكتور: قىيۇم تۇرسۇن

## 7- قېتىملىق خانىشەرى ئەدەبىيات مۇكاپاتى ۋە 3- نۆۋەتلىك يېڭى دەۋر ئۇيغۇر ئەدەبىياتى مۇھاكىمە يىغىنىغا تەبرىكلەر

7- قېتىملىق خانىشەرى ئەدەبىيات مۇكاپاتى ۋە 3- نۆۋەتلىك يېڭى دەۋر ئۇيغۇر ئەدەبىياتى مۇھاكىمە يىغىنىنىڭ پىچاندا ئېچىلغانلىقىنى ۋە مۇكاپاتقا ئېرىشكەن ئاپتورلارنى قىزغىن تەبرىكلەيمەن!

يولداشلارنىڭ يېڭى دەۋر ئۇيغۇر ئەدەبىياتىنىڭ تېخىمۇ گۈللەپ ياشىشى ئۈچۈن تىرىشچانلىق كۆرسىتىپ، سوتسىيالىستىك مەنىۋى مەدەنىيەت ئۈچۈن زور تۆھپە قوشۇشىنى چىن قەلبىدىن ئۈمىد قىلىمەن.  
يىغىنىڭلار مۇۋەپپەقىيەتلىك بولغاي!

### تۆمۈر داۋامەت

1996- يىلى 16- سېنتەبىر

پارتىيىنىڭ ئەدەبىيات-سەنئەتكە بولغان رەھبەرلىكىنى كۈچەيتىش، ئىككى ئۈچۈن خىزمەت قىلدۇرۇش يۆنىلىشىدە، ئېچىلىش-سايىراش فاڭجېنىدا چىڭ تۇرۇپ، ئەدەبىي ژۇرناللارنى ياخشى باشقۇرۇش، ئىجادىيەتنى توغرا يېتەكلەش بىزنىڭ تەشۋىقات-مەدەنىيەت ئىشلىرىمىزنى گۈللەندۈرۈپ، سوتسىيالىستىك مەنىۋى-مەدەنىيەت بەرپا قىلىشىمىزدا مۇھىم ئەھمىيەتكە ئىگە. «تارىم» ژۇرنىلى باشقا قېرىنداش ژۇرناللارغا يېتەكچىلىك قىلىپ، «تارىم ئەدەبىيات مۇكاپاتى»، «خاننىشەرى ئەدەبىيات مۇكاپاتى» ۋە ئىجادىيەت مۇھاكىمە يىغىنى قاتارلىق تەسىرى بىرقەدەر چوڭ ئەدەبىي پائالىيەتلەرنى قانات يايدۇرۇۋاتقانلىقى خۇشاللىنارلىق ئىش. ئاممىۋىلىق، يېتەكچىلىك خاراكتېرىگە ئىگە بۇنداق پائالىيەتلەرنىڭ ئىختىساس ئىگىلىرىنى يېتىلدۈرۈش، نادىر ئەسەرلەر ئىجادىيىتىنى ئىلگىرى سۈرۈش، ئەدەبىيات-سەنئەت ئىشلىرىنى گۈللەندۈرۈشتە رولى چوڭ. ۋە تەنپەرۋەرلىك، سوتسىيالىزم، كوللېكتىۋىزم، شۇنداقلا مىللەتلەر ئىتتىپاقلىقىغا پايدىلىق بولغان ئىدىيە ۋە روھنى ئەكس ئەتتۈرىدىغان، كىشىلەرنى رىغبەتلەندۈرىدىغان نادىر ئەسەرلەرنى كۆپلەپ ئىجاد قىلىپ، زامانىۋىلاشتۇرۇش، مەنىۋى مەدەنىيەت قۇرۇلۇشىمىزغا تېخىمۇ زور تۆھپە قوشۇشىڭلارغا تىلەكداشمەن.

### ئابلەت ئابدۇرېشىت

1996- يىلى 22- سېنتەبىر

## تۇمان



(ھېكايە)



قېتىم پارقىراپ تۇرغان « ئاۋدى » ماركىلىق ماشىنامدا، ھەيۋەت بىلەن ئىدارىگە كىرىپ كەلگىنىدە كۆڭلۈمنىڭ چوڭقۇر يەرلىرىدىن تىل بىلەن ئىپادىلىگۈسىز بىر خىل ھۇزۇرلىنىش، يايىراش سەزگۈسىنىڭ ئېلىپكىتىر دولقۇنلىرىدەك پۈتۈن بەدىنىمگە تاراۋاتقانلىقىنى ھېس قىلاتتىم.

مەن دىجورىنى ئۆيى ئالدىدىكى ئوتتۇرا ياش دەرىجىسىدە ئىشلىتىشنىڭ يېقىملىق كۈلۈمسىرىشىگە جاۋابەن بېشىمنى لىڭشىتىپ قويۇپ ماشىنىدىن چۈشۈپ خىزمەت بىناسىغا قاراپ ماڭدىم. شۇ ئارىدا كۆزۈم خىزمەت بىناسى ئىشىكى ئالدىدىكى ئىككىيلەنگە چۈشتى. ئۇلارنىڭ بىرى — خېلى ئەپچىل قورساق سالغان، قوش ئېڭەك، كۆزلىرىدىن كۈلكە يېغىپ تۇرىدىغان كىشى — ئىدارىمىزنىڭ مۇئاۋىن باشلىقى ئەمەتجان بولۇپ، ئۇ تېخى يېقىندىلا كەلگەنىدى.

ناھىيىدە ئېچىلغان « ئاساسىي قاتلام رەھبەرلىرىنىڭ ئىستىتىل تۈزۈش يىغىنى » ئاياغلاشقاندا سائەت ئوندىن ئاشقاندى، مەن ماشىنىدا مۇڭدەپ ئولتۇرغان شوپۇرۇمنى ئويغىتىپ ئىدارىگە قاراپ يول ئالدىم. يۈز نەچچە ئىشچى-خىزمەتچىسى، تۆت قەۋەتلىك ئىشخانا بىناسى، ئەتراپى تۆمۈر رېشاتكا، دەل-دەرەخ، گۈل-گىياھلار بىلەن قورشالغان بۇ بىر پارچە كىچىك زېمىننى ئۆزۈمنىڭ مۇستەقىل « خانلىقىم » دېسەممۇ بولاتتى، چۈنكى بۇ يەردە ھەممە مېنىڭ بۇيرۇقۇمنى ئاڭلايتتى. كىشىلەر ئالدىمدىن باشلىرىنى ئېگىشىپ، چىرايلىرىدىن كۈلكە يامراتقان ھالدا يېنىك دەسسەپ - ئۆتەتتى، ھەتتا ئائىلە قورۇسىدىكى شوخ بالىلارمۇ مېنى كۆرگەنلىرىدە چۇرقىراشلىرىدىن توختاپ، كۆزلىرىنى ماڭا ئەيمىنىش بىلەن تىكىپ جىمىپ قالاتتى. مەن ھەر

يۇقىرىنىڭ ئاچچىقى خېلى يامان ئوخشامدۇ؟  
مەن جاۋاب بېرەي دېگۈچە ئارقىمىزدىن -  
كى كىشى گەپ قىلىپ قالدى:  
— ئەي جۈيچاڭ مېنىڭ ئىشىمنى...  
ئەمەتجاننىڭ چىرايىدىكى كۈلكە  
ھەش-پەش دېگۈچە ئۆچۈپ ئورنىغا  
ئاچچىق يامرىدى. ئۇ ئارقىسىغا بۇرۇلۇپ  
ھومايدى.

— قانداق ئادەمسىز!؟ دېدىمغۇ، بۇ  
ئىش مېنىڭ قولۇمدىن كەلمەيدۇ دەپ!  
... كېتىڭ، كېتىڭ، ئەمدى كېلىپ مېنى  
ئاۋارە قىلماڭ، سىزنىڭ ئىشىڭىزغا مەن  
بىر نېمە دېيەلمەيمەن. يەنە بىر قېتىم  
ئاگاھلاندىرۇپ قوياي، ئەمدى مېنى ئاۋارە  
قىلماڭ!

ئۇ ئادەمنىڭ قورۇق باسقان چىرايى  
تېخىمۇ قارىداپ، تېخىمۇ غەمكىن تۈسكە  
كىردى. ئەسلىدىمۇ ياشاڭغۇراپ تۇرغان  
كۆزلىرىدىن ئىككى تامچە ياش سرغىپ  
چىقتى. ئۇ ئەمەتجاننىڭ چىرايىغا يەنە  
بىر قېتىم قارىۋەتكەندىن كېيىن كۆزلىرىنى  
ئاسمانغا تىكىپ:

— ئا... ھ خۇدا! ئاھ دەردىم،  
شەرمەندىچىلىكىم... — دېگىنىچە ئارقىسىغا  
ئۆرۈلۈپ سەنتىرەكلىگەن ھالدا مېڭىپ  
كەتتى. مەن بۇ چۈشىنىكسىز ئىشلاردىن  
ھەيران بولغان ھالدا ئەمەتجانغا سوئال  
نەزەرىم بىلەن قارىدىم.

— سۆزلەپ كەلسەڭ گەپ تولا  
ئاجۇيچاڭ، — دېدى ئەمەتجان يانچۇقىدىن  
تاماكى چىقىرىپ ماڭا تەڭلىگەچ، — سىلى،  
بىز ئۆز ئادەم، گەپ يوشۇرۇشمايمىز. بۇ  
كىشىنى مەن يېزىدىكى ۋاقتىمدا بىر

ئۇ بۇرۇن XX يېزىنىڭ باشلىقى بولۇپ  
ئىشلىگەندى. مەن شۇ چاغلاردىن بىرى  
ئۇنىڭ بىلەن تونۇشاتتىم. بۇ قېتىم ئۇنى  
ئىدارىمىزگە مۇئاۋىن باشلىق قىلىپ  
يۈتكىگەندە مەن ھەر ھالدا خۇشال  
بولدۇم، چۈنكى تونۇشمايدىغان ئادەمدىن  
ياخشىراق تە.

يەنە بىرى بېشىغا كونا شىلەپە  
كىيىۋالغان، چىرايى قارامتۇل، قوپالراق  
كۆرۈنىدىغان، ئېگىز بويلۇق، ئورۇق كىشى  
ئىدى. مەن بىرىنچى قارىشىمدىلا ئۇنى  
دېھقان بولسا كېرەك دەپ جەزمەشتۈردىم.  
ئۇ ئادەمنىڭ بىچارىلىك ئەكسىنى تاپقان  
سۇلغۇن چىرايى، يېلىنىش چىقىپ تۇرغان  
كۆزلىرىدىن بىزنىڭ مۇئاۋىن باشلىققا بىرەر  
ھاچەت بىلەن كەلگەنلىكى چىقىپ تۇراتتى.  
ئەمەتجاننىڭ ئادەتتە كۈلكە كەم بولمايدى -  
غان چىرايى تۈرۈلگەن، كۆزلىرى قىسىلىپ  
كەتكەن بولۇپ، ئۇ ئادەمگە بىر نېمەلەرنى  
چۈشەندۈرۈپ ئاچچىق بىلەن سۆزلەۋاتاتتى.  
شۇ ئارىدا ئەمەتجان مېنى كۆرۈپ  
قالدى، چىرايى چاقماق تېزلىكىدە ئۆزگىرىپ  
ماڭا قاراپ كۈلۈمسىرىدى:

— يىغىن تۈگەپتۇ-دە، ئاجۇيچاڭ؟  
— ھە، — دېدىم مەن پەلەمپەي -  
دىن چىقىۋېتىپ قولۇمدىكى خىزمەت  
سومكامنى دەڭسەپ قويۇپ، — مانا بۇنىڭ  
ھەممىسى يىغىننىڭ روھى.

— دېمەك بىر-ئىككى كۈن بېسىپ  
ئولتۇرىدىكەنمىز دېسە، — ئەمەتجان  
ھېلىقى شىلەپىلىك ئادەمنى ئۇنتۇپ قالدۇمۇ  
ياكى ئۇ ئادەمدىن قۇتۇلۇش ئۈچۈنمۇ مەن  
بىلەن قاتارلىشىپ ماڭدى، — بۇ قېتىم



ئالدىدا قويۇق بىر تۇمان پەيدا بولدى، تۇمان ئارىسىدا خۇددى ھېلىقى ئادەم ۋە ئەمەتجان تۇتۇق كۆرۈنۈپ تۇرغاندەك ئىدى، مەن ئۆزۈم بىلەن قىلچە مۇناسىۋەتتى بولمىغان بۇ سىرلىق ئىشتىن قۇتۇلۇشقا تىرىشىپ قولۇمغا «پايدىلىنىش خەۋەرلىرى» نى ئالدىم.

كەچتە ئىشتىن چۈشۈپ قورۇغا كىرگەنمىدە، ئۆي ئىشىكى ئالدىدا قورچىقنىڭ ئاغزىغا ئۆرۈك تىقىپ ئولتۇرغان كىچىك قىزىم ئالدىغا يۈگۈرۈپ كەلدى:

— دادا، دادا، چوڭ ئانام كەلدى... چوڭ ئانام بارغۇ... بەك جىق ئۈيۈك ئالغاچ كەپتۇ، قايا، مەن ئۇنى قوچقىمغا بەردىم...

— ئوھو...، ئوماق قىزىم، — مەن قىزىمنى دەس كۆتۈرۈپ قوچقىمغا ئالدىم، — چوڭ ئاناڭ قاچان كەلدى؟ — بايا...

مەن قىزىمنى ئامراقلىق بىلەن ئەركىلىتىپ قويۇپ ئۆيگە كىردىم. ئايالىمنىڭ ئاتا-ئانىسى يېزىدا ئىدى. قىيىن ئانام پات-پات ئۇنى-بۇنى ئالغاچ كىرىپ بىزنى يوقلاپ چىقىپ كېتەتتى، توساتتىن كالىمغا بىر ئىش كەلدى: قىيىن ئاناملار تۇرۇۋاتقان يېزا دەل ئەمەتجان تۇرغان يېزا ئەمەس. — مۇ؟ توغرا، بۇ ئىشنى سوراپ بېقىش كېرەك، ھېچبولمىغاندا كۆڭلۈمدىكى تۈگۈنچىنى يەشكۈدەك گەپ چىقىپ قالسا ئەجەب ئەمەس...

مەن شۇ خىياللار بىلەن ئۆيگە كىرگەنمىدە ئايالىم بىلەن قىيىن ئانام ئاشخانىدا سەۋزە ئاقلىغاچ پاراڭلىشىپ

كەنتىنىڭ باشلىقلىقىغا ئۆستۈرۈپ قويغان، ھازىر ئەمدى يەنە ئۆزىنى باشقا كەنتكە يۆتكەپ قويۇشنى ئېيتىپ كەپتۇ... — نېمىشقا يۆتكەلگۈسى كەپتۇ؟

— ئۆزىنىڭ دېيىشىچە كەنت خەلقى يۇقىرىدىن تۆۋەنگىچە ئۇنى يامان كۆرىدىكەن. — قىزىق ئىشتە، نېمىشقا ھەممە ئادەم ئۇنى يامان كۆرىدىكەن؟

سوئالىم بىلەن تەڭ ئەمەتجان خۇددى ئۆزىگە يېپىشىۋالغان قانداقتۇر قورقۇنچلۇق بىر نەرسىنى قوغلىۋەتمەكچى بولغاندەك قولىنى بېشى ئۈستىدە يۇلاڭشىتىپ قويۇپ جاۋاب بەردى:

— كىم بىلىدۇ دەيسىز، ئېھتىمال خەقنىڭ چىشىغا تېگىپ قويغاندۇر... بۇ نامان تېگىدىن ساۋاتسىز ئادەم، بىلىم... مەدەنىيەت دېگەنلەردىن قىلچىلىك خەۋىرى يوق، ئادەم باشقۇرۇشنى بىلمىگەن. دىن كېيىن بەلكىم، — ئۇ بىردىن ئۆزىنىڭ خاتا سۆزلەپ قويغىنىنى سېزىپ قىلىپ ھىجايىدى، — مەن ئۇنىڭ ئىشچانلىقىنى دەپلا ئۆستۈرگەندە... بولمىسا باشلىق بولغۇدەك بىلىمى يوق.

مەن ئۆز ئىشخانىمغا كىرىپ كەتتىم. ئەمەتجانمۇ ئىشخانىسىغا ئالدىراپ كىرىپ كەتتى، ماڭا بۇ ئىشلارنىڭ تېگىدە خۇددى چوڭقۇر بىر سىر باردەك تۇيۇلۇپ كېتىۋاتاتتى. ھېلىقى نامان دېگەن ئادەمنىڭ سۇلغۇن چىرايى، يېلىنىش چىقىپ تۇرغان كۆزلىرى، ئەمەتجاننىڭ چۈشىنىكىسىز سۆزلىرى، پەرىشان چىرايى... قۇلقىم تۈۋىدە ھېلىقى دەردلىك ئاۋاز قايتا ياڭرىغاندەك بولدى: بۇلار بىرلىشىپ كۆز

«ئۆلۈم» دېگەنكەن، رەھمەتلىك قوشنىمىز تۇنساخان (خۇدايىم ياتقان يېرىنى جەننەتتە قىلسۇن) ئوبدان ئايال ئىدى. ئېرى مەھەممەتتاخۇن، ئون نەچچە يىل ئىلگىرى، يېزىمىزدىكى چوڭ سۇ ئامبىرىنىڭ قاشاسىنى يار ئېلىپ كەتكەندە توسما باغلايمەن دەپ سەل ئېقىتىپ كېتىپ ئۆلۈپ كەتتى. تۇنساخان بىچارە بىر يېرىم ياشلىق ئوغلى بەختىيار بىلەن يىغلاپ-قاچ-شاپ قالدى. بىر مەزلۇمغا ياشلا تۇل قىلىش ئاسان دەملا بالام... تۇنساخان بەختىيارنى ئۆگەي قىلمايمەن دەپ ئۆيلۈك-ئوچاقلىق بولۇۋېلىش توغرىسىدىكى نەسەھەتلىرىمىزگە قۇلاق سالمىدى. بەختىيارنىڭ يېتىملىكىنى بىلىندۈرمەسلىك ئۈچۈن ئۆزى يېمىسىمۇ، ئىچمىسىمۇ بەختىيارنى ئوقۇتتى. بەختىيارمۇ دادىسى مەھەممەتتاخۇندەك ئېغىر-بېسىق، ياۋاش، ياخشى ئادەم بولدى. مەكتەپتىن كېلىپلا ئېتىز-ئېرىق ئىشلىرىنى قىلىپ بىچارە تۇنساخانغا يار-يۆلەك بولدى. تۇنساخان ئوغلىدىن بەك رازى ئىدى.

ھازىرقىدەك ئېسىمدە تۇرۇپتۇ. بىر كۈنى قادىراخۇن بىلەن باغدا ئىشلەۋاتاتتۇق. تۇنساخان بىر پارچە قەغەزنى كۆتۈرۈپ، خۇددى كىچىك بالىلاردەك خۇشال ھالدا يۈگۈرۈپ كىرىپ: «قادىراخۇن تاغا، ئامبىنخان ئاچا، قاراڭلار... بەختىيار، مېنىڭ بەختىيارىم شەھەردىكى سىفەن مەكتەپكە ئىمتىھان بېرىپ ئۆتۈپتۇ!» دېدى. بۇ بىزنىڭ ئۇنى ئېرى ئۆلۈپ كەتكەندىن كېيىن تۇنجى قېتىم مۇشۇنداق خۇشال ھالەتتە كۆرۈشمىز ئىدى. بىزمۇ بەك خۇشال بولۇپ كەتتۇق. چۈنكى،

ئولتۇرۇشقانىكەن، قېيىن ئانام مېنى كۆرۈپ ئورنىدىن تۇرۇپ سالاملاشتى. تاماقتىن كېيىن قېيىن ئانامدىن ئۆيدىكىلەرنىڭ، ئېتىز-ئېرىقنىڭ ئىشلىرىنى سوراپ كېلىپ، ئەمەتجان توغرىلۇق گەپكە كۆچتۈم:

— خان ئاچا، سىلەرنىڭ يېزىدىن يېقىندا يۆتكىلىپ ناھىيىگە يېنىپ كىرگەن يېزا باشلىقى ئەمەتجان قانداقراق ئادەم ئىدى؟

قېيىن ئانام كۆزلىرىنى چىمچىقلىتىپ سەل ئولتۇرۇپ كەتكەندىن كېيىن ئېسىگە ئالدى:

— ئوغلى ئىچكىرىگە قېچىپ كەتكەن ئەمەتجان شاڭجاڭنى دەملا بالام؟

ئەمەتجاننىڭ ئابدۇرېشىت ئىسىملىك بىرلا يالغۇز ئوغلى بولۇپ، ئەمەتجان ئۇنى سودىگەرچىلىك قىلىمەن دەپ تۇرۇۋېلىپ ئىچكىرىگە كەتتى دەپ يۈرەتتى. قېيىن ئانامنىڭ ئۇنى «ئىچكىرىگە قېچىپ كەت-كەن» دېگىنىگە قىزىقىپ قالدۇم:

— ئىچكىرىگە قېچىپ كەتتى دېدىلىما؟ نېمە بولۇپ؟

قېيىن ئانامنىڭ چىرايى غەمكىن تۇس ئېلىپ، كۆزىنىڭ ئەتراپىدىكى قورۇقلار تېخىمۇ قويۇقلاشتى.

— دەپ كەلسەم گەپ تولا بالام... ئۇ ئادەمنى يېزىدىكىلەرنىڭ قايسىبىرى بىلمەيدۇ دەيلا... بولۇپمۇ بۇ دۆرەم يۈز بەرگەن ئىشلاردىن كېيىن ئەمەتجان شاڭجاڭنى يېزىمىزنىڭ كىچىك بالىلىرىمۇ بىلىدىغان بولۇپ كەتتى... ياخشى گەپنى باشتىن دەپ كېلەي... ئو... ئو... خۇدايىم، كۈنلىرىمىز «ياخشىغا كۆرۈم يوق، يامانغا

قالمايدۇ... مانا مەن ھاياتلا بولىدىكەن-  
مەن، ئاپاڭ يۆلەكسىز، سەن ئوقۇشىسىز  
قالمايسەن» دېدى.

شۇنداق قىلىپ بەختىيار شەھەرگە  
ئوقۇشقا كەتتى. بەختىياردىن ئاپىسىغا  
ئۈزۈلمەي خەت كېلىپ تۇراتتى، تۇنساخان  
خەتنى بىزنىڭ ئۆيگە ئېلىپ چىقاتتى.  
بەختىيار بىز ئۈچۈنمۇ ئۆز ئوغلىمىزدەك  
بولۇپ قالغان، بىچارە بالا ئاپىسى ۋە بىز  
غەملەپ ئەۋەتىپ بېرىدىغان ئازغىنا پۇلنى  
يەتكۈزۈپ قىيىنلىق-قىستىلىپ ئوقۇپ ئۈچ  
يىللىق ئوقۇشنى تاماملىدى، ئۇ ھەر قېتىم  
تەتلىگە كەلگىندە ئەۋەتكەن پۇلىمىزدىن  
تېجەپ ئانىسىغا، قادىراخۇنغا، ماڭا ئاتا  
بىر نېمىلەرنى ئالغۇچ كېلەتتى. تاغا، ئاچا  
مەن چوقۇم سىلەرنىڭ بىز ئانا-بالىغا  
قىلغان ياخشىلىقلىرىنى قايتۇرىمەن، دېگەن-  
نى ئاغزىدىن چۈشۈرمەيتتى.

بەختىيار ئوقۇشنى تۈگىتىپ قايتىپ  
كېلىپ، يېزىلىق باشلانغۇچ مەكتەپكە  
تەقسىم قىلىندى. ئۇ ئۆزگىرىپ چوڭلا ئادەم  
بولۇپ قالغانىدى. چىراي-تۇرقى، مېڭىش--  
تۇرۇش، ھەتتا مېجەز-خۇلقىدىن تارتىپ  
ھەممىسى رەھمەتلىك مەھەممەت ئاخۇننى  
تارتقاندى. كېلىشكەن، مۇلايىم، ئوڭلۇق  
بۇ بالىنى بىزلا ئەمەس كەنتتىكىلەر ياخشى  
كۆرەتتى، ئىشتىن قايتىپ كەلسە تۇنساخانغا  
ياردەملىشىپ ئۆيىنىڭ، ئېتىز-ئېرىقنىڭ  
ئىشلىرىنى قىلاتتى. ئاخشاملىرى كەنتىمىزدىن-  
كى بىكار ياشلارنى يىغىپ دۇنيادىكى ھەر  
خىل يېڭىلىقلارنى سۆزلەپ شاھمات ئوڭ-  
تەتتى، ئىشقىلىپ كەنتىمىزنىڭ بىكارچىلىقتا  
زېرىكىپ ھاراق ئىچىپ جېدەل تېرىيدىغان،

يېزىمىزدىن شەھەردىكى چوڭ مەكتەپلەر-  
گە ئىمتىھان بېرىپ ئۆتكەن بالىلار بەك  
ئاز ئىدى. شۇ كۈنى بىز ئىككى ئائىلە  
يىغىلىپ بەختىيارنى تەبرىكلىدۇق. ئۇنىڭ  
ئىستىقبالىغا دۇئا قىلدۇق. تۇنساخان بىچارە  
خۇشاللىقىدا نېمە قىلىشنى بىلمەي قالغان-  
دى. ئەمما بەختىيار خىيالچان ھالدا جىم  
ئولتۇراتتى. قادىراخۇن ئۇنىڭدىن: «ئوغلۇم، -  
ئەمدى تېخنىكومدا ئوقۇيدىغان بويسەن.  
خۇشال بولماي نېمە ئويلارغا چۆكۈپ  
كەتتىڭ؟» دەپ سورىدى. بەختىيار قوي  
كۆزلىرىنى ئانىسىغا تىكىپ پەس ئاۋازدا:  
«تاغا، مەن كەتسەم ئانام قانداق  
قىلىدۇ؟» دەپ توختاپ قالدى. ئۇنىڭ  
كۆزلىرىدىن ياش ئەگىۋاتاتتى. ئۇ توسات-  
تىن: «تاغا مەن... ئوقۇمايمىكىن دەي-  
مەن» دېدى. بىز ھەممىمىز ھەيران  
قالدۇق. تۇنساخاننىڭ كۆزلىرىدىن ياش  
تۆكۈلدى. ئۇ ئوغلىنىڭ بېشىنى سىلىدى:  
«غەم قىلما ئوغلۇم، ئاۋال خۇدايىم،  
ئاندىن قالسا مانا قادىراخۇن تاغاڭ،  
ئامىنخان ئاچاڭ بارغۇ، ئۇلار بىزگە سەن  
داداڭدىن كىچىك قالغاندىن بېرى ئۇرۇق--  
تۇغقانلىرىمىزدەك قاراپ كېلىۋاتىدۇ...  
سېنىڭ ئوقۇش خىراجىتىڭنى مەن تەييار  
قىلىپ بېرىمەن» . بەختىيار كۆزلىرىنى  
يەردىن ئالماي تۇرۇپ: «ئانا سەن  
مېنى دەپ قوتاندىكى كالىنى ساتماقچى  
بولۇۋاتسەن... كالىنى ساتساق ئېتىز-ئېرىق  
ئىشلىرىنى قانداق قىلىمىز؟» دېدى. ئۇنىڭ  
گېپىدىن تەسىرلەنگەن قادىراخۇن بەخت-  
يىزىنىڭ بېشىنى سىلىدى: «غەم قىلما  
ئوغلۇم، ئاپاڭ كالىنى ساتمايدۇ. يالغۇزمۇ

قىمار ئوينايدىغان ياشلىرىنى خۇددى تو-  
سۇن ئاتنى ئۈگە تەكەندەك ياۋاش قىلىپ  
قويدى. ئۇلارنىڭ ئاتا-ئانىلىرى بالىلىرىنىڭ  
ئۆزگەرگەن ئەھۋالىدىن خۇشال بولۇشۇپ،  
خۇدايىم مەھەممە تئاخۇن رەھمەتلىكىنىڭ  
بۇ ئوغلىنىڭ ئۆمرىنى ئۇزۇن قىلسۇن، ئۇ  
بالىلىرىمىزنى ياخشى يولغا باشلاپ بىزنى  
خاتىرجەم قىلدى. ئۇ ھەقىقىي ئەل ئوغلى  
بولۇپ يېتىشىپ چىقىپتۇ، دېيىشەتتى. ئەمما  
شۇنداق ياخشى ئوغۇلغا، بىچارە تۇنساخانغا  
كەلگۈلۈك تېخى تۈگمەپتەن. ئۇلارنى  
ئەسلىسەملا خۇدايىم نېمىشقىمۇ ئاجىزلىرىنى  
تېخىمۇ يامان كۈنگە قالدۇرىدىغاندۇ دەپمۇ  
ئويلاپ قالمەن. توۋا قىلدىم...

قېيىن ئانام ئۇلۇغ-كىچىك تىنىپ  
سۆزىنى داۋاملاشتۇردى:

— شۇنداق قىلىپ بەختىيار ئەنە  
شۇنداق ياخشى يىگىت بولغان. ھەممە  
بەختسىزلىك بىزنىڭ ھازىرقى كەنت  
باشلىقىمىز نامان راخماننىڭ قىزى ھۆرنىسا-  
دىن باشلاندى... ئۇ چاغدا نامان راخمان  
تېخى كەنت باشلىقى ئەمەس ئىدى.  
ئۇنىڭ چوڭ قىزى ھۆرنىسا گۈزەل چىرايى،  
ئەدەب-ئەخلاقى، مەجەز-خۇلقىنىڭ ياخشى-  
قى بىلەن كەنتىمىزدىكى قىزلارنىڭ ئالدى  
ئىدى. ھۆرنىسا بەختىيار ئوقۇش پۈتتۈرۈپ  
كەلگەن شۇ يىلى تولۇقسىز ئوتتۇرىنى  
پۈتتۈرۈپ، يېزا مەدەنىيەت پونكىتىدا  
ئىشلەۋاتقاندى. ئۆرۈم چاچلىرى تېقىمىغا  
چۈشكەن، بۇلاق كۆزلىرى شوخ ئويىناپ  
تۇرىدىغان ئۇ قىز شۇ يىلى ئەمدىلا 17  
ياشقا قەدەم قويغان بولۇپ، يېزىمىزنىڭ  
ياش يىگىتلىرى ئۇنى ئەگىپ قرائەتخانىدىن

كېتەلمەيتتى. سىلەر مۇ بىلىسىلەر بالام،  
يېزىلاردا قىز بالا 15 ياشتىن ئاشقاندىن  
كېيىنلا ئەلچى كېلىپ ئاتا-ئانىسىنىڭ بېشىنى  
ئاغرىتقىلى باشلايدۇ. نېمىسى نېمە بولغان،  
بەختىيار بىلەن ئۇ قىزنىڭ بىر-بىرىگە  
كۆڭلى چۈشۈپ قالغان ئوخشايدۇ. كەنتتە،  
مەھەممە تئاخۇننىڭ يېتىمەك ئوغلى بەخت-  
يار بىلەن نامان راخماننىڭ قىزى ھۆرنىسا  
مۇھەببەتلىشىپ يۈرگۈدەك. جىگدىلىكتە  
خۇپپىيانە ئۇچرىشىدىكەن، دېگەن گەپلەر  
تارقالدى. بۇ توغرىلۇق، بەختىيار ئوبدان  
يىگىت، ھۆرنىسامۇ ياخشى قىز، ئۇلار خۇدا  
قوشقان بىر جۈپلەردىن، دېگۈچىلەرمۇ  
بولدى. ھۆرنىسا نامان راخماندەك ھاللىق  
دېھقاننىڭ قىزى، بەختىيار تۇل خوتۇننىڭ  
يېتىمەك ئوغلى تۇرۇپ ھالىغا باقماي  
ئېسىلغان يېرىنى كۆرمەمدىغان، دەيدىغان  
كۆرەلمەسىلەرمۇ بولدى. تۇنساخان بىچارە  
بۇ توغرىلۇق بىزنىڭ ئۆيگە ياش تۆكۈپ  
كىردى. قادىراخۇن بىلەن ئۈچمىز ئولتۇرۇپ  
مەسلىھەتلىشتۈق. ئاخىرى ھۆرنىسانىڭ  
ئۆيىگە ئەلچى كىرگۈزىدىغان قارارغا  
كېلىشتۈق. بىر نەچچە كۈندىن كېيىن مەن  
كەنتىمىزدىكى بىرنەچچە ئايال بىلەن  
بىللە داستىخان قىلىپ نامان راخماننىڭ  
ئۆيىگە كىردۈق. ئۇنىڭ خوتۇنى ياۋاش  
ئايال ئىدى. ئەمما نامان راخمان ئايالىنىڭ  
تەتۈرسى ئىدى. خۇددى «يېتىمىنىڭ  
ئاغزى ئاشقا تەگسە، بۇرنى ئاشقا تېگىپ-  
تۇ» دېگەندەك نامان راخمان گەپنى  
شۇ يەردىلا ئۈزۈۋەتتى. «مەن نامان  
راخمان قىزىنى مەمەتنىڭ يېتىمەك ئوغلى  
ئۈچۈن چوڭ قىلىمىغان. ھەر كىمىنىڭ ئۆز

كىر، بۈگۈن تاماقنى بىزنىڭكىدە يېسۇن» دېدى. ئادەتتە ئاچچىقى بەك كەلگەندە تاماقنى ئۈزۈلدۈرمەي چېكىدىغان ئادىتى بار ئىدى. بۈگۈنمۇ تاماقنى داستىخانغا ئەكىرگۈچە ئۈزۈلدۈرمەي تاماكا چېكىپ چىقتى. تاماقتىن كېيىن ئۇ گەپنى تەشتى. «ئادان ئادەمگە گەپ يېگۈزمەك تەس ئىكەن، مەن دەيدىغاننى دېدىم، بىراق بۇ جىگدە كۆتكى زادى ئەيۋەشكە كەلمىدى. بۇ بەدبەخ، مەھەممەت ئاخۇننىڭ نېمە ئۈچۈن ئۆلۈپ كەتكىنىنى، سېنىڭ نېمىشقا شۇنچە جاپا بىلەن ئوقۇپ ئوقۇتقۇچى بولغىنىڭنى چۈشەنمىدى. ئوغلۇم جاھاندا ياخشى قىزلار نۇرغۇن، سەن نامان راخماننىڭ قىزىنى ئالمىساڭ، مەن ھاياتلا بولىدىكەنمەن ساڭا ئۇنىڭدىنمۇ ياخشى قىزدىن بىرنى تاپمەن. ئۇ قىزنى دەپ ئۆزۈڭنى قويۇۋەتمە» دېدى. بەختىيارنىڭ چىرايى قەغەزدەك ئاقىرىپ كەتكەندى. ئۇ بىر دەم سۈكۈتتە ئولتۇرغاندىن كېيىن، بېشىنى كۆتۈرۈپ ھەممىزگە قاراپ چىقتى. لېۋىنى چىشىلدى ۋە: «تاغا سىلەر قىلىدىغاننىڭ ھەممىنى قىلىدىڭلار، ئانام بىلەن مەن بۇ قىلغىنىڭلارنى ئۆمۈر بويى ياندۇرۇپ بولالمايمىز. رەھمەت تاغا، دېگىنىڭىز توغرا. مەن بۇ ئىش بىلەن چۈشكۈنلىشىپ كېتىدىغان تاۋى نازۇك ئوغۇللاردىن ئەمەسمەن. خاتىرجەم بولۇڭلار. مەن ئەمدى پۈتكۈل كۈچۈم ۋە زېھنىمنى خەلقىمنىڭ ئاقارتىش ئىشلىرىغا سەرپ قىلىمەن. ياش مايسىلارنى تەربىيە يىلەپ ياراملىق بىلىم ئەھلىلىرىدىن قىلىپ چىقىش ئۈچۈن يۈرەك قېنىمنى سەرپ

خىلىنى تاپقىنى ياخشى، ئۇ يېتىمەك شۇم ئۆزىگە ئوخشاش ئاغزىغا تايىنىپ جان باقىدىغان بىرەر ئاق نانچىنى تېپىۋالسۇن!» بىزمۇ شۇ قاتتىق گەپلەرنى ئاڭلاپ يېنىپ چىقتۇق. بولغان گەپلەرنى بالىلارنىڭ دادىسىغا دېسەم، ئۇنىڭ ناھايىتى ئاچچىقى كەلدى. «بۇ نامان دېگەن جىگدە كۆتكى ئۆزىنى چاغلىماي قاپتۇ، بەختىيارنىڭ دادىسى مەھەممەت ئاخۇن كىملىرى دەپ ئۆلۈپ كەتتى؟! يەنە شۇ بىزنى، ئاشۇ نامان راخماندەك جىگدە كۆتكىنى دەپ ئەمەسمۇ! ئەگەر ئۇ يېزىنى سۇ بېسى-ۋېلىشتىن ساقلاپ قالمىغۇ دەپ سۇغا كىرمىگەن بولسا، بۇ چاققا ھايات ياشاپ نامان راخماندەكتىن نەچچىنى سېتىۋالغۇدەك بېيىپ كەتكەن بولماسمىدى. بەختىيارنى (ئاغزىغا تايىنىپ جان باقىدىغان ئاق نانچى) دېگىنىنى قارا بۇ بەختىيارنىڭ، ئۇنىڭ كىچىك بالىسىنىمۇ بەختىيار ئوقۇ-تۇۋاتمامدۇ. بەختىياردەك ئىلىم ئىگىلىرى بولمىسا نامان راخماندەك قارا تۈرك ئادەملەر بىلەن بۇ خەلق جاھاندىن ئاللىقاچان يوقاپ كەتكەن بولار ئىدى. قارا بۇ جىگدە كۆتكىنىڭ ئازراق پۇل تېپىپلا خەقنى كۆزگە ئىلمىغۇدەك بولغىنىنى، ئۇنىڭ بىلەن ئۆزۈم ھېسابلىشىمەن» دەپ چاپىنىنى يېپىنچاقلىغان پىتى چىقىپ كەتتى، ئەمما كەچتە ئاچچىقىدىن بوغۇلغان ھالدا قايتىپ كەلدى. مەن ئۇنىڭدىن قورقۇپ نېمە بولغىنىمۇ سورىيالىمدىم. ئۇ بىرەر سائەتچە قېتىپ ئولتۇرۇپ موخۇركا چەكتى. ئۇنىڭدىن كېيىن ماڭا «ماڭ چىقىپ تۇنساخان بىلەن بەختىيارنى چاقىرىپ

موتو بىلەن پەيدا بولۇپ قالىدىغان بولدى. بەزى كىشىلەر ئۇنى كۆچىدا ھۆرنىساننىڭ ئالدىنى توسۇپ گەپ قىلىۋاتقانلىقىنىمۇ كۆرۈپتۇ، بىز بۇنداق بولمىدۇرسە بەختىيار بىرەر ئىش چىقىرىپ قويارمۇ دەپ ئەنسىرەپ بەختىيارغا كۆز-قۇلاق بولۇپ يۈردۈق. ئەمما بەختىيار ئۆز ئىشى بىلەنلا مەشغۇل ئىدى. پەقەت تېخىمۇ جىمغۇر، تېخىمۇ كەم سۆز بولۇپ كەتتى. يىگىت ئەمەسمۇ، بۇ ئىشلار ئۇنىڭ غۇرۇرىغا تەگمەي قالاتتىمۇ، ئۇنى ئاز دېگەندەك ئەمەتجان شاڭجاڭنىڭ ھېلىقى ئاللىقاچان ئوغلى، بەختىيارنىڭ ھۆرنىسان بىلەن بولغان ئىشلىرىنى ئاڭلىغانىكەن. نەچچە قېتىم مەكتەپكە بېرىپ ئۆزىنى ئەتەي كۆز-كۆز قىلىپ، بەختىيارغا زەھەردىن ئاچچىق تەنە گەپلەرنى قىلىپ يۈرۈپتۇ. بىر كۈنى بەختىيار خاپا ھالدا ئۆيگە كەلدى. ئۇنىڭ چىرايىغا قاراپلا بىرەر ئىش بولغانلىقىنى سەزدۈق. تاغا، — دېدى ئۇ ئاخىرى، — بۈگۈن ئەي شاڭجاڭ مېنى يېزىغا چاقىرتىپتۇ. بارسام مېنىڭ بېشىمدىن ئايغىمغىچە بىر قارىۋېتىپ: «سەن ئۆلۈپ كەتكەن مەھەممەتتاخۇن. نىڭ ئوغلىمۇ؟» دەپ سورىدى. مەن «ھە» دەپ جاۋاب بەردىم. ئۇ «ھەم» دەپ قويۇپ، ئالدىدىكى بىر پارچە قەغەزگە قاراپ بىر ئۇزۇن ئولتۇرغاندىن كېيىن: «سەن شەھەرلىك سىغەندە ئوقۇپ، يېزىنىڭ باشلانغۇچ مەكتىپىگە خىزمەتكە بۆلۈنۈپسەن شۇنداق. مۇ؟» دەپ سورىدى. مەن: «ھە» دەپ جاۋاب بەردىم. ئۇ يەنە بىر دەم جىم ئولتۇرۇپ كېتىپ: «ھازىرقى خىزمەت

قىلمەن» دېدى. ئۇلار چىقىپ كەتكەندىن كېيىن ماڭا: «كۆردۈڭمۇ، ئەل ئوغلى دېگەن مۇشۇنداق بولىدۇ. بۇ يىگىت كەلگۈسىدە مەيلى نەدە، قانداق ئەھۋالدا بولسۇن خار بولمايدۇ. بىزدە پەقەت مۇشۇنداق پەرزەنتلەر، ئەۋلادلار بولغاندىلا بۇ نادان خەلقنى يەنە ئۈمىد كۈتكىلى بولىدۇ» دېدى. بولغان ئىشلار شۇ. دېگەندەك شۇنىڭدىن كېيىن بەختىيار ئۆز خىزمىتىگە تېخىمۇ بەك كىرىشىپ كەتتى. ھۆرنىسان بىلەن ئۇ توغرىدىكى گەپ-سۆزلەر-مۇ بېسىقغا چۈشتى. ئەمما ئارىدىن ئۇزۇن ئۆتمەي، نامان راخماننىڭ قىزى ھۆرنىسانى ئەي شاڭجاڭنىڭ ئەتىبارلىق ئوغلى ئابدۇرېشىت قوغلىشىپ يۈرەرمىش، دېگەن بىر خەۋەر كەنتكە پۇر كەتتى. ئابدۇرېشىت بىرەر ئىشنىڭ پېشىنى تۇتمىغان بالا ئىدى. ئاڭلىشىمىزچە ئەي شاڭجاڭ بۇ ئوغلىنى نۇرغۇن پۇل خەجەپ، ئۈرۈمچىدىكى بىر تېخنىكوم مەكتەپكە ئوقۇشقا ئالدۇرغانىكەن. ئەمما ئۇ، ئارىدىن يېرىم يىل ئۆتە-ئۆتمەيلا قايتىپ كەلدى. ئەمەتجان شاڭجاڭ خەقكە، بالامنىڭ تىجارەت قىلغۇسى بولغاچقا ياندۇرۇپ كېلىۋالدۇق، دەپ گەپ ياسىغىنى بىلەن بىراق ئىشنىڭ تېگى-تەكتىنى بىلىدىغانلارنىڭ ئېيتىشىچە، ئۇ ئاق چېكىدىغانلار بىلەن ئېلىنىپ قالغاچقا، جامائەت خەۋپسىزلىكى ئىدارىسىدىن تۇتۇۋېلىنىپ بىر ئايدىن ئوشۇق سولاققا تۇرغان، شۇ ئىش سەۋەبى بىلەن مەكتەپتىن قوغلانغانىكەن. شۇنداق قىلىپ ئەمەتجان شاڭجاڭنىڭ بۇ ئاللىقاچان ئوغلى كەنتىمىزدە پات-پات

زور ئىستىقبال دەپ قارايمەن. كۆمۈلۈپ قالدۇم دەپ ئويلىمايمەن. ئەمەتجان شاگجاڭنىڭ چىرايى قارىداپ كۆزلىرى قىسىلىپ كەتتى. سوغۇق، تەھدىد ئارىلاش-قان تەلەپپۇزدا: «سەن تېخى ھېچ ئىش كۆرمىگەن ماڭقا بالا ئىكەنسەن، ئاغزىڭدىن سۈت پۇراپ تۇرىدۇ. ئوبدان ئويلان، كېيىن يەنە پۇشايمان يەپ قالما... ھازىرچە چىقىپ كېتىپ، ئويلنىپ جاۋابىنى كېيىن بەرسەڭمۇ بولىدۇ» دېدى. بولغان ئىشلار مانا شۇ تاغا، دېدى. قادىراخۇن بەختيارغا سىنچىلاپ قاراپ تۇرۇپ كېتىپ كۈلۈمسىرىدى: «ياخشى، ناھايىتى ياخشى ئوغلۇم، سەن دەل جايدا، بەكمۇ توغرا گەپ قىپسەن. ئۇنىڭغا ئۆزۈڭنىڭ ئەركەك-لىكىنى كۆرسىتىپ قويۇپسەن. ئۇ سېنى تونۇپ قويسۇن! ھەممە ئايىغىغا باش قويىدۇ دەپ كۆرەڭلەپ تېرىسگە سىغماي قالغان بۇ سامان قورساق خۇمپەرنى ناھايىتى ئوبدان جايلاپسەن. ئۇ بۇ ساددا، قوينىڭ قوزىسىدەك ياۋاش ئادەم-لەرنىڭ ئارىسىدا سەندەك قاپلانلارنىڭمۇ بارلىقىنى ئويلىمىغان چىغى. ياخشى... ياخشى!» دەپ ئاغزى-ئاغزىغا تەگمەي ماختاپ كەتتى. مەن بەختيارنىڭ شاگجاڭ بىلەن ئېيتىشىپ بىرەر بالاغا قېلىشىدىن ئەنسىرەپ تۇرساممۇ، ئەمما ئۇنىڭ شاگجاڭ ئالدىدا خېلى-خېلى ئەركەكلەرمۇ قىلالا-مايدىغان گەپلەرنى قىلغان قاپ يۈرەكلىك-دىن سۆيۈندۈم. بەختيار بىزنىڭ چىرايمىزدى-كى كۈلكىنى كۆرۈپ يەڭگىل تىندى. شۇ كۈنى بىز خۇددى بايرام ئۆتكۈزۈۋاتقاندەك خۇشال ئولتۇردۇق. ئەمما، بىرەر كۆڭۈل-

ئورنىڭدىن رازىمۇ سەن؟» دەپ سورىدى. مەن يەنىلا: «ھە» دېدىم. ئۇ بىر تال تاماكا تۇتاشتۇرۇپ، كۆزۈمنىڭ ئىچكىرىسى-گە قارىدى: «ناۋادا سېنى XX يېزىسىنىڭ ئوتتۇرا مەكتىپىگە يۆتكەپ قويسام نېمە دەيسەن؟» مەن ئۇنىڭ سۆزىنى باشتا ئاڭقىرالمدىم، كېيىن ئاستا-ئاستا چۈشەندىم. ئۇ مېنى بۇ يېزىدىن قوغلىۋەتمەكچىكەن. مەن: «نېمىشقا يۆتكەلگۈدەكمەن؟» دەپ سورىدىم. «مەكتەپ مۇدىرىڭدىن ئاڭلىسام سېنىڭ خېلى سەۋىيەڭ بار ئىكەن، يۆتكەپ قويماي دېسەم يېزىمىزنىڭ ئوتتۇرا مەكتىپىنىڭ شىتاتى تولۇق، سېنى كۆمۈلۈپ قالمسۇن دەيمەن. XX يېزىلىق ئوتتۇرا مەكتەپمۇ ياخشى. ئەگەر بارىدىغان-لا بولساڭ مەكتەپ ئائىلە قورۇسىدىن ئۆي بېرىدۇ. ئۇ ئۆيلەر تېخى يېقىندا سېلىنغان. يەنە تېخى يېزا ئەتراپىدىن تېرىلغۇ ئۈچۈن ئەڭ ياخشى يەردىن بېرىشىمۇ تاپىلاپ قويىمەن. ئۇ يېزىمىزنىڭ باشلىقى مېنىڭ يېقىن ئاغىنەم» دېدى. ئۇ مېنى مۇشۇنداق ياغلىق گەپلەر بىلەن ئالداپ بىزنى ئائىلە بويىچە XX يېزىسىغا كۆچۈرۈۋەتمەكچى ئىدى. ئۇنىڭ بۇ گەپلىرى-نى ئوغلنىڭ گېپى بويىچە قىلىۋاتقانلىقىنى سەزدىم. «ياخشى كۆڭۈللىرىگە رەھمەت شاگجاڭ، — دېدىم ئۇنىڭغا، — بۇ زېمىنغا ئاتا-بوۋىلىرىمىزنىڭ، مېنىڭ كېنىدىك قېنىم تۆكۈلگەن. يېزا خەلقى مېنى ئۆز ئوغللىرىدەك كۆرىدۇ. كۆيىنىدۇ. شۇڭا مەن ئۇلار ئۈچۈن خىزمەت قىلىشنى، ئۇلارنىڭ بالىلىرىنى تەربىيەلەشنى ئۆزۈم ئۈچۈن ھەممىدىن

سىزلىكنى سەزگەندەك كۆڭلۈمنىڭ چوڭقۇر يەرلىرىدە ئازراق تەشۋىش بار ئىدى. كۆڭۈلنىڭ ئالدىن سېزىشى بىكار ئەمەس-كەن...

شۇ ئىشلار بولۇپ ئارىلىقتىن نەچچە كۈن ئۆتكەن بىر كۈنى قاش قارايدىغان چاغدا ئىشك قېقىلىپ قالدى. مەن تۇنسا-خان بىلەن ئاشخانا ئۆيدە تاماقنىڭ ئاۋارىچىلىكى بىلەن ئىدىم. بەختىيار بىلەن قادىراخۇن ئېتىزغا سۇ ئاچمىزدەپ چىقىپ كېتىپ قايتىپ كەلمىگەن ئىدى. ئالدىراپ چىقىپ ئىشكىنى ئاچسام ئاپئاق، ئۇزۇن كۆڭلەك كىيگەن، چىرايى تاتىرىپ، كۆزلىرى



قىزىرىپ ئىشىپ كەتكەن ھۆرنىسا تۇرىدۇ. بېشىدا دائىم كىيىۋالدىغان پىستان گۈللۈك دوپپىسىمۇ يوق، ئۆرۈم چاچلىرى چۇۋۇلۇپ كەتكەن ئىدى. قورقۇپ ئەرۋاھىم ئۈچتى. چۈنكى ئۇ بۇ قىياپىتى بىلەن خۇددى گۆردىن قېچىپ چىققان مېيىتقىلا ئوخشاپ قالغان ئىدى. ئېسىمنى يىغىۋېلىپ: «نېمە ئىشىڭىز بار قىزىم؟» دەپ سورىسام، ئۇ بېشىنى يەرگە سېلىپ ئاران ئاڭلانغۇدەك پەس ئاۋازدا: «ئامىنىخان ئاچا... مەن... مەن... يىراق بىر جايغا سەپەر-گە چىقىدىغاندەك تۇرىمەن. شۇڭا بەختىيار بىلەن ئەڭ ئاخىرقى قېتىم يۈز كۆرۈشۈۋالاي دەپ كەلگەنتىم. قارىسام ئۇلارنىڭ ئۆيىدە ئادەم يوق» دېدى. مەن ئۇنىڭغا: «قىزىم، بەختىيار ئۆيىدە يوق. قادىراخۇن بىلەن چىقىپ كەتكەن، بولغان تەقدىردىمۇ ئىككىڭلارنىڭ ئىشى ئاللىبۇرۇنلا تۈگىگەن. مۇنداق قىلىشىڭىز ئۆزىڭىزگىمۇ، بەختىيارغىمۇ ئاۋارىچىلىك تېپىپ بېرىسىز، ياخشىسى قايتىپ كېتىڭ، كەچ چۈشۈپ كەتتى» دېدىم. قىز بېشىنى كۆتۈرۈپ ماڭا تىكىلىپ قارىدى. مەن ئۇنىڭ بۇ قارىشىدىن شۈركىنىپ كەتتىم. مەن قىزنىڭ شۇ قارىشىنى ھەر قېتىم كۆز ئالدىغا كەلتۈر-سەم تېنىم جۇغۇلدايدۇ... قىز بىردەم قاراپ تۇرغاندىن كېيىن بېشىنى ئاستا يانغا بۇرىدى ۋە ئاران ئاڭلانغۇدەك پەس ئاۋازدا: «ئامىنىخان ئاچا بۇ مېنىڭ سىزدىن ئۆتۈنىدىغان ئەڭ ئاخىرقى ئىلتىماسىم بولۇپ قالسۇن، بەختىيارغا يەتكۈزۈپ قويسىڭىز: مەن ئۇنى ئاخىرقى تىنىقىم قالغانغا قەدەر ياخشى كۆرىمەن!»



خۇدايىم، مېنى كەچۈرگەيسەن. گۇناھىمنى مەغپىرەت قىلغايىسەن.

قېيىن ئانام خۇددى ئۆزى-ئۆزىگە سۆزلەۋاتقان دەك، توۋا-ئىستىغبار ئوقۇپ توختاپ قالدى. ئۇنىڭ تال-تال قورۇقلار باسقان ئورۇق مەڭزىدىن ياشلار توختىماس-تىن تۆۋەنگە سرغىپ چۈشەتتى. ئايالىمۇ ئۇنىسز ياش تۆكۈۋاتاتتى. مەن ئىلغۇدىن لۆڭگىنى ئېلىپ قېيىن ئانامغا سۇنغىنىمدا ئۇ ئېسىگە كەلگەندەك ئۇلۇغ-كىچىك تېنىپ ياشلىرىنى سۈرتتى.

— شۇنداق قىلىپ قىز كېتىپ قالدى. مەنمۇ بۇ توغرىلۇق تۇنساخان ياكى بەختيارغا تىنىمدىم. پەقەت ئۇلار ئۆيگە چىقىپ كەتكەندىن كېيىن قادىراخۇنغا سۆزلەپ بەردىم، ئۇ قوشۇمىسىنى تۇرۇپ: «قىزنىڭ مۇشۇ كەچتە بەختيارنى ئىزلەپ كېلىشىدە بىرەر سەۋەب بار، بولمىسا بىر ناتىۋان قىز يۈرىكىنى قايتەك قىلىپ دادىسىدىن، خەقنىڭ گېپىدىن قورقماي بەختيارنى ئىزلەپ كەلمىگەن بولاتتى. زادى نېمە ئىشتۇ؟ ھەممىنى قىلغان ئاشۇ نامان، قىزنى قايتۇرۇۋەتكىنىمۇ بىر ھېسابتا بوپتۇ. بۇ توغرىلۇق ھېچكىمگە تىنما. بالىنىڭ يۈرەك يارىسىنى قوزغاپ قويمايلى» دېدى. كېچە ئۆتۈپ ئەتسى ئەتگەندە

توساتتىن نامان راخمانلار ئائىلىسىدىن يىغا-زار كۆتۈرۈلدى. مەن يولدىكى توپلىشىپ كۈسۈرلىشىۋاتقان ئاياللارنىڭ ئاغزىدىن ھۆرنىساننىڭ ئاخشام جىگدىلىكتە ئۆزىنى دەرەخكە ئېسىۋالغىنىنى ئاڭلاپ بېشىم قېيىپ، كۆز ئالدىم خىرەلەشتى. گەپ قىلماستىن ھويلىغا ياندىم. ئۆيگە

دېدى-دە، ئىككى قولى بىلەن يۈزىنى ئېتىپ بۇقۇلداپ يىغلىغىنىچە يۈگۈرۈپ كېتىپ قالدى. مەن ئۇنىڭ ئارقىسىدىن تا قارىسى يوقالغۇچە داڭقىتىپ قاراپ تۇرۇپ ئاران ئېسىمگە كەلدىم. نامان راخمانلار بىر يەرگە سەپەرگە چىقماقچىمىكەن؟ ياكى ھۆرنىسانى ئوقۇشقا يىراق بىر يەرلەرگە ئەۋەتمەكچىمىدۇ. بەلكىم شۇنداق قىلىشىمۇ قىلىدىغاندۇ. بۇ قىز توغرىلۇق ھېلىمۇ ئاز گەپ چىقىمىدى. ئېھتىمال قىزنى يىراق بىر يەرلەرگە يولغا سېلىۋېتىپ گەپ-سۆز-لەردىن بىراقلا قۇتۇلاي دېگەندۇر. ئەمما ھۆرنىساننىڭ قىياپىتى نېمانچە سۇلغۇن؟ چاچلىرىمۇ چوۋۇق، ئۇنىڭ ئۈستىگە گەپلىرىمۇ غەلتە. ھېلىقى قاراشلىرىچۇ؟ بۇ قىز سەۋدا بولۇپ قالدىمۇ-يا؟ «قىز كۆيىكى قىرىق يىل» دېگەن گەپ بار، تۇيۇقسىز قۇلىقىم تۈۋىدە قىزنىڭ ھېلىقى خۇددى غايىبىتىن كېلىۋاتقان دەك بىلىنىدىغان ئاۋازى تەكرار-لانغاندەك بولدى: ئامىنخان ئاچا بۇ مېنىڭ ئەڭ ئاخىرقى ئىلتىماسىم بولۇپ قالسۇن، بەختيارغا يەتكۈزۈپ قويسىڭىز، مەن ئۇنى ئاخىرقى تىنىقىم قالغانغا قەدەر ياخشى كۆرىمەن! بۇ گىچ-ماچ ئويلار بىرلىشىپ كاللام ئېلىشىپ كەتتى. مەن ھېچنېمىنى ئويلىماسلىققا تىرىشىپ ھويلىغا ياندىم، ئەمما كاللام تېخىچىلا غۇگۇلداپ تۇراتتى. بالىلىرىم ئادەم دېگەن ئەقىلسىز مەخلۇق ئىكەن. مەن نېمىشقىمۇ شۇ چاغدا ئۇنى تۇتۇپ قالىدىم دەپ ھازىرغىچە ئۆزۈمنى ئەيىبلەيمەن. ئەگەر شۇ چاغدا ئۇنى ئېلىپ قالغان بولسام كېيىنكى ئېچىنىشلىق بەختىزلىكلەر يۈز بەرمىگەن بولاتتى. ئاھ

تىنچلاندۇرۇپ، ئۇيقۇنى ياخشىلايدىغان دورىلارنى يېزىپ بېرىپتۇ...  
ئارىدىن بىر ھەپتە ئۆتۈپ بەختىيار خېلىلا ياخشىلىنىپ قالغان بىر كۈنى توسات-تىن يېزىنىڭ ئامانلىق ساقلاش ئورنىدىن ئىككى يىگىت بەختىيارنى ئىزدەپ كەلدى. قادىراخۇن ئۇلار بىلەن چىقىپ كېتىپ بىرەر سائەتتىن كېيىن قايتىپ كەلدى. بوسۇغە-دىن پۈتتى ئېلىپلا تىلاپ كەتتى: «بۇ تەلۋە، ئادەم ئەمەسكەن!... پۈتۈن خاپىلىقنى ئۆزى تېرىپ ئىككى ياشنى ئايرىۋېتىپ ئەمدى كېلىپ قىزى ئۆزىنى ئۆلتۈرۈۋالسا، گۇناھنى بەختىيارغا ئىتتىرىپ ناھىيىلىك سوتقا ئەرز سۇنغىنىنى قارىمامدىغان مۇناپىق تەلۋىنىڭ!» شۇ ئارىدا باغدىن ئەمدىلا كىرىپ كەلگەن تۇنساخان بۇ گەپلەرنى ئاڭلاپ، چىرايى تاتىرىپ تۇرۇپلا قالدى: «نېمە دەيدىلە ئاكا؟ ئۇلار بەختىيارنىڭ ئۈستىدىن ئەرز قىپتۇ-ما؟»، «ئۆزىڭنى بېسىۋېلىڭ سىڭلىم، قورقۇپ كەتمەڭ، — دېدى بالىلارنىڭ دادىسى، — سوت ئۇلارنىڭ بىر ئېغىز سۆزى بىلەنلا بەختىيارنى گۇناھكار قىلمايدۇ... ئامانلىق ساقلاش ئورنىغا بارسام، ناھىيىلىك جامائەت خەۋپسىزلىكى ئىدارىسىدىن كەلگەن ئۈچەيلەن بار ئىكەن... ئەسلى نامان تەلۋە بەختىيارنىڭ ئۈستىدىن ناھىيىلىك سوتقا: <قىزىمنى زورلۇق بىلەن ئاياغ-ئاستى قىلغاچقا، ئۇ خورلۇققا چىدىماي ئۆزىنى ئۆلتۈرۈۋالدى > دەپ ئەرز سۇنغانىكەن. ئۇلار مۇشۇ ئەھۋالنى ئېنىقلاش ئۈچۈن چىقىپتۇ. بەختىيار ئۈستىدىن تەكشۈرۈش ئېلىپ بارىدۇ.

كىرىپ بولغان ئىشنى قادىراخۇنغا سۆزلەپ بېرىۋاتسام، تۇنساخان يىغلىغان ھالدا كىرىپ كەلدى: «ئاھ! بۇنداق بولارنى كىم ئويلغان ئامىنىخان پېشانىمىز شورلۇق ئىكەن... بىچارە بالام بۇ خەۋەرنى ئاڭلاپ ئەتىگەندىن بېرى خۇدنى بىلمەي ئولتۇرىدۇ. ئۇنىڭغا بىر ئىش بولۇپ قالارمىكىن دەپ قورقۇپ قالدىم». قادىراخۇن ئۇنىڭغا تەسەللى بەردى. چىقىپ كېتىپ بەختىيارنى ئېلىپ كىردى. بەختىيارنىڭ چىرايىدا قان دىدارى قالمىغان بولۇپ، كۆزلىرى بىر نۇقتىغا تىكىلگەن ھالدا قېتىپ قالغانىدى. قادىراخۇن ئۇنى ئولتۇرغۇزۇپ بىر مۇنچە تەسەللى بەردى، نەسەت قىلدى.  
ھۆرنسانىڭ جەستى قانۇن دوختۇرلىرى تەرىپىدىن تەكشۈرۈلگەندىن كېيىن يەرلە-كىدە قويۇلۇپ ئارىدىن ئىككى كۈن ئۆتتى. بەختىيار شۇنىڭغىچە ئەس-ھوشىنى يوقاتقان ئادەمدەك خۇدنى بىلمەي يۈردى. كۆزلىرى ئولتۇرۇشۇپ، ساقال-بۇرۇتلىرى ئۆسۈپ، ئورۇقلاپ كەتتى. يېتىلسە ماڭاتتى. ئولتۇرغۇزۇپ قويسا ئولتۇراتتى. بەزىدە توساتتىن «مۇمكىن ئەمەس... بۇ زادى مۇمكىن ئەمەس!» دەپ ۋارقىراپ تۇرۇپ كېتەتتى. تۇنساخان قورقۇنچقا چۈشۈپ كۆزلىرىدىن يىغا قۇرۇمايدىغان بولدى. بىزمۇ ئەندىشە قىلىپ قالدۇق. ئۈچىنچى كۈنى قادىراخۇن بەختىيارنى ئېلىپ ناھىيىلىك دوختۇرخانىغا كىرىپ كەتتى. دوختۇرلار تەكشۈرۈپ «مېڭىسى قاتتىق روھىي زەربىگە ئۇچراپ بەك ئاجىزلىشىپ كەتكەن، بىز مەزگىل ياخشى ئارام ئالسا ئوڭشىلىپ قالىدۇ» دەپ دىئاگنوز قويۇپ، مېڭىنى

كەن، مەن دوختۇرخانىنىڭ ئىسپات قەغە-  
زىنى كۆرسەتكەندىن كېيىن ئۇلار:  
(ئۇنداق بولسا، كېسلى ياخشىلانغاندىن  
كېيىن دەررۇ بارسۇن) دېيىشىپ، مەندىن  
كېپىللىكنامە ئېلىپ ناھىيىگە ياندى...  
ئەنسىرىمەك، قانۇن بىر ئادەم ئۈستىدىن  
تەكشۈرۈش ئېلىپ بارماي تۇرۇپ، ئۇنىڭغا  
گۇناھ بېكىتمەيدۇ. «تۇنساخان بىر ئاز  
خاتىرجەم بولغاندەك بولدى: «ئۇلۇغ  
تەڭرىم، بەختىيارىمنى ئۆز پاناھىڭدا  
ساقلىغايسەن، ئۇنى نىيىتى يامان ئادەملەر-  
نىڭ بەدنام چاپلىشىدىن، قەستىدىن  
خالى قىلغايسەن...» دەپ دۇئا قىلدى.  
مەنمۇ ئۇنىڭغا تەسەللى بەردىم.

لېكىن غەم-ئەندىشىدىن خالى  
بولالمىدۇق. بولۇپمۇ تۇنساخاننىڭ كۆزىدىن  
ياش قۇرۇمايتتى. بەختىيارنىڭ ئەھۋالى  
ياخشىلىنىپ ئارىدىن 15 كۈن ئۆتكەندە  
ئەسلىگە كەلدى. لېكىن ئۇ تېخىمۇ جىغۇر،  
تېخىمۇ مىسكىن بولۇپ قالغانىدى.

بىر كۈنى كەچلىك تاماقتىن كېيىن،  
قادىراخۇن ئۇنى ئولتۇرغۇزۇپ نامان  
راخماننىڭ ئۇنىڭ ئۈستىدىن ئەرز قىلغان-  
لىقى توغرىلىق سۆزلەپ بەردى. بەختىيار  
چىشلىرىنى مەھكەم چىشلەپ بىرھازا  
ئولتۇرغاندىن كېيىن «ئۇ ھۆرنىساننىڭ  
جېنىغا زامىن بولدى، مېنىمۇ ئورنىغا ئىستىرمەك-  
چى ئىكەن-دە. مەن ھېچبىر گۇناھ  
ئۆتكۈزمىدىم، ئەگەر خاتا قىلغان بولسام،  
پەقەت بىر ئىشنىلا خاتا قىلدىم —  
ھۆرنىسانى بۇ زالىم ئادەمنىڭ قولىدىن  
قۇتقۇزۇۋالدىم. بولمىسا ئۇ گۈزەل ياشلىق  
باھارىدا دۇنيا بىلەن مۇشۇنداق بۇرۇن

خوشلاشمىغان بولاتتى» دېدى.  
ئەتسى ئۇ، قادىراخۇن بىلەن بىرلىكتە  
ناھىيىگە كىرىپ كەتتى. قادىراخۇن شۇ  
كۈنىلا يېنىپ چىقتى. بەختىيار جامائەت  
خەۋپسىزلىكى ئىدارىسىدىن بىر ئايغا يېقىن  
تۇتۇپ تۇرۇلۇپ تەكشۈرۈلدى. بۇ ئارىلىقتا  
قادىراخۇن ئۆي بىلەن ناھىيە ئارىلىقىدا  
قاتراپ يۈردى.

ئارىدىن بىر يېرىم ئاي ئۆتكەندە  
بىر كۈنى قادىراخۇن: «ئوڭۇنلۇككە بەختىيار  
ئۈستىدىن ئوچۇق سوت بولىدىكەن»  
دېگەن خەۋەرنى ئېلىپ چىقتى. بىز  
بەختىيارنىڭ گۇناھسىز ئىكەنلىكىگە، ئۇنىڭ  
ئاقلىنىپ قويۇپ بېرىلدىغانلىقىغا ئىشەنەتتۇق.  
سوت بولىدىغان كۈنى قادىراخۇن،  
مەن تۇنساخاننى ئېلىپ قاق سەھەردە  
ناھىيىگە ماڭدۇق. ئەھۋالدىن خەۋەر  
تاپقان كەنتىمىزدىكىلەرمۇ ناھىيىگە قاراپ  
كەلكۈندەك ئاقتى...

سوت ئەتىگەن سائەت توققۇزدا  
باشلاندى. بىز ئالدىنقى قاتاردىكى  
ئورۇندۇقتا ئولتۇردۇق. نامان راخمان بىلەن  
خوتۇنى يەنە بىر قاتاردا ئولتۇراتتى.  
نامان راخماننىڭ چىرايى تېخىمۇ قارىداپ  
كەتكەن. خوتۇننىڭ چىرايى ئاپئاق تاتىرىپ  
كەتكەنىدى.

سوتچىلار چىقىپ مۇنبەرگە جايلىشىپ  
ئولتۇرۇپ بولغاندىن كېيىن باش سوتچى  
سوتنىڭ رەسمىي باشلانغانلىقىنى ئېلان  
قىلدى. ئۇنىڭ بۇيرۇقى بىلەن ئىككى  
ساقچى بەختىيارنى ئېلىپ كىرىپ كەلدى.  
بەختىيارنىڭ چىرايى سەل تاتارغان،  
ئورۇقلىغان بولسىمۇ، ئەمما كۆزلىرىدىن

قەيسرانە نۇر چاقنايتتى.

تۇنساخان ھاياجانلىنىپ، بالام! دەپ ئورنىدىن تۇرۇۋېدى، بىز ئۇنى ئولتۇر-غۇزۇۋالدۇق. ئۇ ئانىغا، بىزگە، كەنتىكىلەر-گە ئىللىق قارىغىنىچە «جاۋابكار» دې-گەن تاختا قويۇلغان مۇنبەرگە چىقتى. باش سوتچى ئاۋۋال سوت تەرتىپى، ئىنتىزامى توغرىلۇق بەزىبىر مۇھىم ئەسكەر-تىشلەرنى بەرگەندىن كېيىن، ئەرز نامىنى ئوقۇپ ئۆتتى. زال ئىچى خۇددى قايناۋاتقان قازانغا سوغۇق سۇ قويغاندەك شاپپىدە جىمپ تىمتاس بولۇپ كەتتى. ھەممىنىڭ كۆزى باش سوتچىغا تىكىلدى. ئاندىن كېيىن، تەرتىب بويىچە ئەيىبلەشچى ئوتتۇرىغا چىقىپ سوراقنى باشلىدى.

بەختىيار باشتىن-ئاخىرى ئۆزى بىلەن ھۆرنىسا ئوتتۇرىسىدىكى مۇناسىۋەتنىڭ نورمال بولغانلىقىنى، چەكتىن ئېشىپ كەتكەن ھەرقانداق ھەرىكەتتە بولمى-غانلىقىدا چىڭ تۇردى. ئاخىرى ئەيىبلەشچى گۇۋاھچىلارنى تەلەپ قىلدى. زال ئىچى تەۋرىنىپ كەتتى. باش سوتچى كىشىلەرنى تەرتىپكە ئۈندەۋاتقان چاغدا يەنە بىر ئىشكىتىن بىزنىڭ يېزىلىق ئۈچ نەپەر ياش كىرىپ كەلدى. بۇ ئۈچ ياشنىڭ ئابدۇرېشىت-نىڭ دائىملىق ئۆلپەتلىرى ئىكەنلىكىنى يېزىدا بىلمەيدىغان ئادەم يوق ئىدى. كىشىلەر توۋا! دېيىشىپ ياقا چىشلەشتى. بىزمۇ بۇ تاسادىپلىقتىن گاڭگىراپ نېمە قىلىشىمىزنى بىلمەي ئولتۇراتتۇق. تۇنساخان تۈيۈقسىز يۈز بەرگەن بۇ ئىشتىن ئايلىنىپ كېتەي دەپ قالدى... دېمى كېسىلىپ

چىرايى سارغىيىپ، ھاسىراپ قالدى: «ياق... خۇدا ئۈستىمىزدە تۇرۇپتۇ... بەختىيار ئۇنداق ئىش قىلىدىغان بالا ئەمەس... ئۇلار ئۇنىڭغا قارا چاپلاۋاتىدۇ» ئۇنىڭ نۇرسىزلىنىپ قالغان كۆزلىرىدىن توختىماي ياش قۇيۇلاتتى. قادىراخۇن بىلەن مەن ئۇنىڭغا تەسەللى بېرەتتۇق... ئىسمى چاقىرىلغاندىن كېيىن ھېلىقى ئۈچ ياشنىڭ بىرى مۇنبەرگە چىقتى. يىگىت نامان راخمان بىلەن بەختىيارغا يەر تېگىدىن قاراپ قويۇپ سۆزىنى باشلىدى:

— مۇشۇ يىل ئاپرېلنىڭ ئاخىرلىرى، قاش قارايدىغان مەھەلدە مەن ئىككى دوستۇم بىلەن سۇ ياقىلىغىلى ماڭغاندۇق. جىگدىلىك يېنىغا كەلگەندە توساتتىن قىز بالىنىڭ ۋارقىرىغان، يىغلىغان ئاۋازىنى ئاڭلاپ قالدۇق. دەرھال ئورنىمىزدا توختاپ شەپە چىقارماي تىڭشاساق، جىگدىلىكنىڭ ئىچكىرىسىدىن يەنە يىغلىغان، ۋارقىرىغان ئاۋاز ئاڭلاندى. شۇنىڭ بىلەن بىز پەم بىلەن جىگدىلىك ئىچىگە كىردۇق. ئاۋاز بارغانسېرى يېقىنلىماقتا ئىدى... بىز ئۈچەيلەن ئاۋاز چىققان يەرگە تەخمىنەن ئون نەچچە مېتر قالغىچە يېقىنلاپ بار-دۇق. تىنىق چىقارماستىن جىگدىلەر كەينىگە ئۆتۈۋېلىپ مارىلىساق بەختىيار (يىگىت شۇ گەپلەرنى قىلىۋېتىپ بەختىيار-نىڭ ئۆزىگە مېختەك قالدالغان كۆزلىرىدىن كۆزلىرىنى ئېلىپ قېچىپ يەرگە قارىۋالدى) ھۆرنىسаны تېگىگە بېسىۋاپتۇ... بولغان ئىش مۇشۇ... مەن... مەن... بىلىدىغىنىم مۇشۇنچىلىك...

ئىككىنچى، ئۈچىنچى گۇۋاھچىلارمۇ ئۇنىڭ گېپىنى تەكرارلىدى.

بەختىيارنىڭ كۆزلىرى بىر نۇقتىدا قېتىپ قالغانىدى، خۇددى بايقى گەپلەرنى ئاڭلىمىغاندەك، كۆز ئالدىدىكى ھېچنەمنى كۆرمىگەندەك قىياپەتتە سوغۇق قىيا تاشتەك مەت قىلماي تۇراتتى.

قادىراخۇن ئېغىر تىنىپ، تىترەۋاتقان قوللىرى بىلەن تاماكا ئوراشقا چۈشتى، تۇنساخان بىر بەختىيارغا، بىر كىشىلەرگە قاراپ ياش تۆكەتتى. ئاقىرىپ كەتكەن لەۋلىرى خۇدادىن پاناھلىق تىلەپ توختى-ماستىن پىچىرلايتتى. ئورۇندۇق يۆلەنچۈكىگە يۆلىنىپ ئولتۇرسىمۇ خۇددى ھازىرلا يىقىلىپ چۈشىدىغاندەك تىترەيتتى.

باش سوتچى نەزەرنى بەختىيارغا ئاغدۇرۇپ سوئال سورىدى:

— ئۇلارنىڭ گۇۋاھلىقىغا قانداق پىكىرنىڭ بار؟

بەختىيار تۆۋەندە ئولتۇرغانلارغا — ئانىسىغا، بىزگە، نامان راخمانلارغا، پۈتۈن يېزىلىقلارغا بىرقاراپ چىقىپ سەل توختىۋالدى. كېيىن سالماق ئاۋازدا جاۋاب بەردى:

— مەن ھۆرنىسا بىلەن ھېچقانداق قاش قارايدىغان ۋاقتىدا ئۇچرىشىپ باقمىدىم. بىز ئىككىمىز مۇھەببىتىمىزگە ھەرقانداق شەھۋانىي ھەۋەس ئارىلاشتۇرۇشنى ئۆزىمىز ئۈچۈن نومۇس دەپ قارايتتۇق. ھەتتا بۇ توغرىلۇق گەپ قىلىشتىمۇ ئويۇلاتتۇق. ئۇلارنىڭ كۆردۈك دەپ ئىسپات بەرگەن ئىشلارنى مەن ئويلاشتىمۇ سەسكىنىمەن. مەيلى سىلەر ئىشىنىڭلار،

ئىشەنمەڭلار مەن راست گەپ قىلىۋاتىمەن، بۇ زالدا مەن ئۈچۈن پەرىشتىدەك مۇقەددەس، زېمىندەك ئۇلۇغ ئانام ئولتۇرۇپتۇ. ئۇنىڭ ئالدىدا يالغان گەپ قىلىش، ماڭا ئۆلۈشتىن قېيىن، مەن ئۇنىڭغا، يېزىلىقلارغا، ھۆرنىساغا، قىسقىسى مېنى ئىللىق قوينىدا چوڭ قىلغان بۇ ئەزىز تۇپراققا يۈز كېلەلمىگۈدەك ئىش قىلىدىم. مەن گۇناھسىز...

كىشىلەر سوتنىڭ ھۆكۈمىنى كەيپىسىز پىچىرلىشىشلار ئىچىدە كۈتۈشەتتى. ئەھۋال ئېنىق بولۇپ ۋەزىيەت بەختىيار ئۈچۈن بەكلا پايدىسىز ئىدى. قادىراخۇن بىلەن مەن سۈكۈتكە چۆمۈپ ئولتۇراتتۇق. تۇنساخاننىڭ چىرايى بارغانسېرى سارغىيىپ، كۆزلىرىنىڭ نۇرى ئۆچۈپ ھالسىزلىنىپ كەتكەنىدى. شور باغلاپ كەتكەن لەۋلىرى تىنماستىن پىچىرلايتتى. بەختىيار ئاۋۋالقىدەك-لا كۆزلىرىنى بىر نۇقتىغا تىكىپ قېتىپ تۇراتتى. كۆپۈپ چىققان چېكە تومۇرلىرى تاتارغان. تارتىشقان مەڭزىلىرى، چىڭ تۈگۈلگەن مۇشتىلىرى خوجاينىڭ چېكىگە يەتكەن خورلاشلىرىنى كۆتۈرۈۋېرىشكە زادىلا تاقىتى قالغان قۇلنىڭ غالىجرانە غەزەپ ئىچىدە جان تالىشىۋاتقان، تىپىرلاۋاتقان ئازابلىق قىياپىتىنى ئەسلىتەتتى...

باش سوتچى كىرىپ كىشىلەرنى ساقلاشقا ئۈندەپ، ھۆكۈمنامىنى ئوقۇدى. بەختىيار جىنايەتچى دەپ بېكىتىلىپ، ئۇنىڭغا 15 يىللىق قاماق جازاسى بېرىلگەنلىكىنى جاكارلىدى.

باش سوتچى ئەڭ ئاخىرقى قۇرلارنى ئوقۇۋاتقاندا تۇنساخان جالاقلاپ تىترەپ

دوختۇرلار تەكشۈرۈپ ئۇنىڭ مېڭىسىگە قان چۈشكەن دېدى...

گەپ شۇ يەرگە كەلگەندە قېيىن ئانام ئۆپكىدەپ يىغلاپ كەتتى. باياتىن بىرى ئاۋازىنى چىقارماي ياش تۆكۈۋاتقان ئايالىمۇ بۇقۇلداپ يىغلاشقا چۈشتى.

قېيىن ئانام يىغىسىنى توختىتىپ سۆزىنى داۋاملاشتۇردى:

— بىز تۇنساخاننى يۇيۇپ تاراپ يەرلىكىدە قويدۇق. رەھمەتلىكىنىڭ ئوچۇق كۆزلىرىنى ھەرقانچە قىلىپمۇ يۇمدۇرالمىدەم... بېچارە تۇنساخان ياش تۇرۇپلا ئېرىدىن تۇل قالغان. بۇ دۇنيادا ئۇنىڭ بىردىنبىر خۇشلۇقى، تۈۋرۈكى بەختىيار ئىدى... بەختىيارنىڭ توساتتىنلا تۈرمىگە كىرىپ قېلىشى ئۇنىڭ يىلىكىنى قۇرۇتۇپ، بىر ئۆمۈر جاپا-مۇشەققەت... دەرد ئىچىدە ئۆتكەن بۇ مەزلۇمنى ھاياتىدىن ئايرىدى...

ئارىدىن ئۇزۇن ئۆتمەي نامان راخمان كەنت باشلىقلىقىغا ئۆستۈرۈلدى. ئەمەتجان شاڭجاڭنىڭ ئوغلىنى ئىچكىرىگە كىرىپ كېتىپتۇ دەپ ئاڭلىدۇق. توساتتىن بولغان بۇ ئىشلار توغرىلۇق كەنتتە خېلى غۇلغۇلا بولدى... ئەمما ئىسپاتسىز گەپلەرگە كىممۇ بىر نېمە دېيەلسۇن. ئەمەتجان شاڭجاڭمۇ ناھىيىگە يۆتكىلىپ كەتتى. كەنت خەلقى نامان راخماننى ئۆچ كۆرۈپ قالدى. «ھوقۇققا ئېرىشىش ئۈچۈن قىزىنىڭ جېنىدىن ئايرىلىشىغا سەۋەبچى بولدى. بەختىيارنى تۈرمىگە سولاتتى» دېيىشىپ ئۇنى ئارىغا ئالمىدى... گەپ بارغانسېرى ئۇلغىيىپ «نامان راخماننىڭ قىزىغا ئەسلى

ئەسەبىيلىك بىلەن: «يا...ق!» دەپ ۋارقىراپ ئايلىنىپ كەتتى. ئاغزى-بۇرىنىدىن ئارقا-ئارقىدىن قان كەلدى. مەن دەرھال ئۇنى قۇچقىمغا ئالدىم. سوراق مۇنبىرىدە-كى بەختىيار تۇنساخاننىڭ ئەھۋالىنى كۆرۈپ «ئانا» دەپ ۋارقىراپ بىز تەرەپكە قاراپ ئېتىلغانىدى، ساقچىلار ئۇنى ھەش-پەش دېگۈچە تۇتۇپ قولغا كويۇپ سالدى. بېچارە بالا لاچىنىنىڭ پەنجىسى ئاستىدىكى كەپتەردەك يۇلقۇنۇپ تۇرۇپ ئەسەبىيلىك بىلەن ۋارقىراپ كەتتى:

— مەن گۇناھسىز! مەن قەستكە ئۇچراپ كەتتىم! ئاھ خۇدا، بۇ ئىپلاسلىقلار-نى كۆرۈۋاتامدىغانسەن!

مەن يىغلاپ تاشلىدىم. نۇرغۇن يېزىلىق ئاياللارمۇ كۆز يېشى قىلىشاتتى. قادىراخۇن تۇنساخاننى كۆتۈرۈپ يۈگۈرگەن ھالدا زال ئالدىغا چىقتى ۋە بىر كىرا ماشىنىسىنى تۇتۇپ دوختۇرخانىغا چاپتۇق. قۇچقىمدا ياتقان تۇنساخان تۇيۇقسىز قاتتىق سىلكىنىپ ئاغزى-بۇرىنى، قۇلاقلىرىدىن قان بۇلاق سۈيىدەك ئېتىلىپ چىقىشقا باشلىدى. رەڭگى ساپ-سېرىق بولۇپ، كۆزلىرىنىڭ قارىقى لىپىلداپ تارتىشىپ، لاغىلداپ تىترىدى-دە، ئاخىرىدا خارت قىلىپ بىر تىنىپلا بېشى چۈشۈپ كەتتى. مەن قورقۇپ ۋارقىراپ تاشلىدىم:

— ۋاي خۇدايىم... قادىراخۇن!... تۇنساخان...

بىز نېمە بولمىسۇن ئۇنى دوختۇرخانىغا ئېلىپ باردۇق، ئەمما كېچىككەن ئىكەن-مىز... تۇنساخان جان ئۈزۈپ بولغانىكەن...

قېيىن ئانامغا ئورۇن راسلاشقا بۇيرۇپ،  
ئۆزۈم ئېغىرلاشقان بېشىمنى سەگىتىش ئۈچۈن  
ئىشك ئالدىغا چىقتىم.

سائەت بىرلەردىن ئاشقان، جاھان  
جىمجىتلىققا چۆمگەندى. كېچە ئاسمىنى  
بۇلۇتلۇق بولۇپ، ھىلال ئاي بۇلۇتلار  
ئارىسىدىن سۇس، سوغۇق نۇر چېچىپ  
تۇراتتى. سوغۇق ھاۋادا كاللام سەل  
سەگىگەندەك بولدى. تاماكىدىن بىر تال  
تۇتاشتۇرغاچ ئويلىنىپ قالدىم. بەختىيار  
گۇناھسىز تۈرمىگە كىرىپ قالغانىدۇ؟ نامان  
راخمان راستتىنلا ھوقۇققا ئېرىشىش ئۈچۈن  
قىزى ھۆرنىساننىڭ ئۆلۈمىگە سەۋەبچى  
بولغان ئابدۇرېشىتنىڭ ئورنىغا بەختىيارنى  
تۈرمىگە ئىتتەرگەنمىدۇ؟ ھازىر كىشىلىرىمىز  
ئىچىدە مۇنداق ئىشلارنىمۇ يوق دېگىلى  
بولمايدۇ. ئېھتىمال مەن كۆپ ئويلىنىپ  
كەتكەندىمەن. بەلكىم نامان راخمان  
بىلەن ئەمەتجاننىڭ مۇناسىۋىتى ئۈنچىلىك  
سىرلىق ئەمەستۇر. ئەمما كۆز ئالدىمغا  
ئەتىگەنلىكى كۆرۈنۈشلەر كېلىۋالدى. نامان  
راخماننىڭ يېلىنىش چىقىپ تۇرغان كۆزلىرى،  
سۇلغۇن چىرايى... قۇلىقىم تۈۋىدە ئۇنىڭ  
ئاۋازى قايتا تەكرارلانغاندەك بولدى:  
« ئاھ خۇدايىم! دەردىم، رەسۋاچىلە-  
قىم... »، بۇ گەپلەر زادى نېمىنى  
چۈشەندۈرىدۇ؟ ئەمەتجاننىڭ روھىي  
ھالىتىچۇ؟

قارىغاندا خەلقنىڭ گۇمانلىشىنى  
ئاساسسىز دېگىلى بولمايدىغاندەك تۇراتتى.  
« پاختىنىڭ ئارىسىدا ئوت ساقلىغىلى  
بولمايدۇ ». بۇ ئىشلار ھامان بىر كۈنى  
ئاشكارا بولۇپ چىقىدۇ. مەن شۇ خىياللار

ئابدۇرېشىت باسقۇنچىلىق قىلغانىكەن. نامان  
راخماننىڭ بۇرۇندىنلا ئەمەل تەمەسى  
بار ئىدى. ئەمەتجان شاگجاڭنىڭ كۆرسەت-  
مىسى بويىچە ئىشنى گۇناھسىز بەختىيارغا  
ئىتتىرىپ ئابدۇرېشىتنى ساقلاپ قېلىش  
ئارقىلىق كەنت باشلىقلىقىنى قولغا كەلتۈر-  
دى » دېگەن يەرگىچە يەتتى. بىر  
ھەپتە ئىلگىرى نامان راخمان كەتتىمىزدىكى  
ھوشۇراخۇنى ھاشارغا ھەيدىگىلى كەپتە-  
كەن. ھوشۇراخۇن: « ئايالىم ئاغرىق،  
بالىلىرىم تېخى كىچىك، قارىغىلى ئادەم  
يوق، بۇ قېتىم مەندىن كۆتۈرۈۋەتسەڭلار »  
دېسە، نامان راخمان قوپال گەپ قىلىپ  
تىللاپتۇ. ھوشۇراخۇنمۇ بوش كەلمەي:  
« سەن بۇ ئەمەلگە ئۆزۈمنىڭ بىگىسى  
بىلەن ئېرىشتىم دەمەن! خەقنى كۆزى  
كور، ھېچنېمە بىلمەيدۇ دەپ قالما. قىزىڭنى  
خەق دەپسەندە قىلسا، ھېسابىنى ئالماقتا  
يوق، گۇناھسىز يىگىتنى سېتىۋەتكىنىڭنى  
كىم بىلمەيدۇ! » دەپتۇ. نامان راخمان  
ئاچچىقىغا بەس كېلەلمەي پىچاق كۆتۈر-  
گەنكەن، باشقىلار تۇتۇۋاپتۇ... ھازىر  
نامان راخماننىڭ كۈنى تەس. يېزىمىزنىڭ  
ئۇششاق بالىلىرى جېنىدا ئۇنى كۆرسىلا:  
« ساتقىن كەلدى، ساتقىن! » دەپ  
ۋارقىرىشىپ قېچىپ كېتىشىدىغان بولۇپ  
كەتتى. مانا مۇشۇنداق بالىلىرىم، باشقىلار-  
غا قارا سانغان ئادەمنىڭ ئۆزۈمۇ ياخشى  
كۈن كۆرمەيدىكەن...

قېيىن ئانامنىڭ ھېرىپ ھالى قالمىغاندە-  
دى. ئايالىمنىڭمۇ يىغلاۋېرىشتىن قاپاقلىرى  
ئىشىپ كېتىپتۇ. مەنمۇ كۆڭلۈم غەش بولۇپ  
ئېزىلىپ كەتكەندىم. مەن ئايالىمنى

— پىچاق سالغۇچى بۇرۇن ئەمەتجان جۇيجاڭ يېزىدىكى چاغدا بىر كەنتنىڭ باشلىقلىقىغا ئۆستۈرۈپ قويغان نامان دېگەن ئادەم ئىكەن. تۈنۈگۈن شۇ ئادەم ئەمەتجان جۇيجاڭنى ئىزلەپ كەلگەن، ئۆزلىرىمۇ كۆرگەنتىلە.

— ھە.

— شۇ ئادەم ئاخشام ئەمەتجان جۇيجاڭنىڭ ئۆيى ئالدىغا غەرق مەست بېرىپ ئىشكىنى ئۈرۈۋېرىپتۇ. ئەمەتجان جۇيجاڭ باشتا چىققىلى ئۈنماپتۇ. كېيىن ھېلىقى ئادەم، ئەگەر ئۆيدىن چىقمايدىغان بولساڭ سەن بىلەن ئوغلۇڭ ئابدۇرېشىت ئۈستىدىن قىزىمنىڭ ئۆلۈمىگە سەۋەبچى دەپ ئەرز قىلىپ ھازىرلا ھۆكۈمەتكە بارىمەن! دەپ ۋارقىراپتۇ. ئەمەتجان جۇيجاڭمۇ چىقىمىسغۇ بولغىنى. قارا باسقانىمۇ قانداق، چىقىپتۇ. ئۇ ئادەمنىڭ ئەي جۇيجاڭدا نېمە ئۆچى باركىن، ئەمەتجان چىقىشىغا ھېلىقى ئادەم ئۇنىڭغا پىچاق ساپتۇ. ئەمەتجاننىڭ خوتۇنى قاتتىق ۋارقىرىغان ئاۋازنى ئاڭلاپ چىقسا ھېلىقى ئادەم قولىدا پىچاق، خۇددى ساراڭ بولۇپ قالغاندەك ئەمەتجاننىڭ ياقىسىدىن ئېلىپ ھەدەپ يەرگە نىقتاۋاتقۇدەك، ئەمەتجان بولسا قان ئىچىدە تولغىنىپ ياتقۇدەكمەش. شۇنىڭ بىلەن خوتۇنى ئىشكىنى ئېتىۋېلىپ يېقىن ئەتراپتىكى ئامانلىق ساقلاش ئورنىغا تېلېفون ئۈرۈپتۇ. ساقچىلار ھېلىقى ئادەمنىڭ قولىغا كوزا سېلىپ ئېلىپ ماڭغاندا ئۇ خۇددى ئالچىپ قالغاندەك: قىزىم ئاخىرى سېنىڭ ئىنتىقامىڭنى ئالدىم... ئەمدىغۇ نادان داداڭنى كەچۈرسەن! ... مەن

بىلەن ئۆيگە يېنىپ كىردىم. كېچىچە قارا بېسىپ، جۆيلۈپ چىقىپتە. مەن. ئايالىم نەچچە قېتىم ئويغىتىۋەتتى. ھەر قېتىم كۆزۈم ئۇيقۇغا ئېلىنغاندا ئالدىم. دا، قويۇق، قارا تۇمان، تۇمان ئارىسىدا ئاق كۆڭلەككە ئورالغان، كۆزلىرى ئۈمىد-سىزلىككە تولغان بىر قىز، چاچلىرىغا ئاق كىرگەن، ئورۇق، پۈتۈن چىرايىنى دەرد-ئە-لەم قاپلىغان ئوتتۇرا ياشلاردىكى بىر ئايال پەيدا بولۇپ كۆزلىرىدىن ياش تۆككەن ھالدا ماڭا قاراپ قوللىرىنى سوزشات.

تى... .

ئەزەلدىن جىن-ئالۋاستىلارغا ئىشەن-مىسەممۇ بۈگۈن كېچە ھەقىقەتەن قورقۇپ كەتتىم. ئەتىگەندە ھارغىن ھالدا ئورنۇم-دىن تۇرغىنىمدا ئايالىم چىرايىمغا قاراپ چۆچۈپ كەتتى:

— ۋىيەي! نېمە بولدىڭىز؟ ئاغزىڭىز-نىڭ چۆرىسىنى ساپلا قورقاق بېسىپ كېتىپتىغۇ... .

ئىدارىغا خارامۇش ھالەتتە كېلىپ، ئىشخانغا كىرىپ ئەمدىلا ئولتۇرۇشۇمغا مالىيە بۆلۈم باشلىقى ئابدۇكېرىمكام ئىشكىنى چەكمەستىنلا كىرىپ كەلدى. چىرايىدىن مۇھىم گەپ باردەك جىددىيلىك چىقىپ تۇراتتى. مەن ئېغىز ئىچىپ بولغىچە، ئۇ گەپ باشلىدى:

— ئوقتىلىمىكىن، ئاخشام ئەمەتجان جۇيجاڭغا بىرى پىچاق تىقىۋېتىپتۇ، ھازىر جىددىي قۇتقۇزۇشتىكەن... .

— نېمە! — مەن ئورنۇمدىن تۇرۇپ كەتتىم، — كىم ئۇنىڭغا پىچاق سېلىۋېتىپ-

تۇ؟




ئۇلارنىڭ ھەممە ئىشىنى پاش قىلىمەن! » دەپ ۋارقىراپ ماڭغانمىش، قاراڭ ماۋۇ كېلىشمە سىلىكىنى... ئەمە تىجان تېخى تۈنۈگۈنلا ساپ-ساق يۈرەتتى...

ئابدۇكېرىمكام يەنە بىر نېمىلەرنى دەپ چىقىپ كەتتى. كۆڭلۈم غىل-پال يورۇغاندەك بولۇپ يەنە غەشلىككە پاتتى. بەختىيار گۇناھسىز ئىكەن-دە. ئۇ قويۇپ بېرىلەر، ئەمما ئەڭ ياخشى كۆرىدىغان كىشىلىرى ئەمدى بۇ دۇنيادا يوق. بۇنىڭدىن كېيىن ھاياتىنى قانداق ئۆتكۈزەر...


كۆز ئالدىمنى قويۇق تۇمان قاپلىۋالغاندەك، تۇمان ئىچىدىن بىرمۇنچە ئادەم سايىلىرى ئەگىپ ئۆتۈۋاتقاندەك بىر خىل تۇيغۇغا كېلىپ قالدىم. بۇ سايىلار بارغانسېرى روشەنلىشىپ ئاخىرىدا ئادەم تۈسكە كىردى-دە، ئاستا لەيلەپ كېتىۋاتقان تۈتەك ئىچىدە ئالدىمدىن بىر-بىرلەپ

ئۆتۈشكە باشلىدى... ئەڭ ئالدىدا كۆزلىرىدىن غەزەپ ئۇچقۇنلىرى چاقناۋاتقان، مۇشتلىرى چىڭ تۈگۈلگەن يىگىت؛ ئۇنىڭدىن كېيىن چىرايى سارغىيىپ كەتكەن، كۆزلىرىنىڭ نۇرى ئۆچكەن، چېچىغا ئاق ئارىلىغان ئوتتۇرا ياش ئايال؛ ئاپئاق كۆڭلەككە ئورالغان، چاچلىرى چۇۋۇلغان، كۆزلىرىدە دەرد-ئەلەم، مۇھەببەت-نەپرەت ئارىلىشىپ كەتكەن، سۇلغۇن چىراي قىز، قاپقى تۈرۈلگەن، قورسىقىنى ئالدىغا چىقىرىپ غادىيىپ تۇرغان ئەمە تىجان؛ چىرايى قاپقارا، نۇرسىز كۆزلىرىدىن يېلىنىش چىقىپ تۇرغان، بېلى پۈكۈلگەن نامان راخمان؛ ئەڭ ئاخىرىدا زادىلا ئويلىمىغان يەردىن ئىككى قولۇمنى ئارقىغا تۇتۇپ، ئۇيقۇلۇق كۆزلىرىم بىلەن بىلەن جاھانغا پەرۋاسىز قارىغان ھالەتتە ئۆزۈمۈ كېتىپ بارا تىتىم...

مەسئۇل مۇھەررىر ئالىمجان ئىسمائىل



*[Faint background text, likely bleed-through from the reverse side of the page.]*



يارمۇھەممەت تۇرسۇن

قوشنام  
(ھېكايە)

بۇ ئۆيگە كۆچۈپ كېلىپ، ئىككىنچى كۈنى ئايالىم بىلەن ئىككىمىز ئۆيدىكى نەرسىلەرنى رەتلەش ۋە ئورۇنلاشتۇرۇش بىلەن ئاۋارە ئىدۇق، تۇيۇقسىز ئىشىك چېكىلىپ ئۈدۈل قوشنام ئايالى بىلەن كىرىپ كەلدى. بۇ يېڭى قوشنام بىلەن بۇرۇن سورۇنلاردا ئاندا-ساندا ئۇچرىشىپ قالاتتۇق، لېكىن ئانچە كۆپ تونۇشلىقىمىز يوق ئىدى. بۈگۈن قوشنام مەندىن بىرنەچچە بولۇپ ئەھۋال سوراپ كىرگەن چىمۇ بىز كونا قەدىناسلاردەك قىزغىن كۆرۈشۈپ كەتتۇق. ئايالىم قولىدىكى ئىشنى قويۇپ، مېھمانلارغا چاي تەييارلاشقا تۇتۇندى.

— ھە، قانداق، ئورۇنلىشىۋالدىڭلارمۇ؟ كۆچۈپ كىرىۋالغاندىن كېيىن قالغان ئىشلارنى ئاستا-ئاستا قىلىۋالسىلەر، — دېدى ئۇ ئۆي ئىچىگە قاراپ، — ئۆي كۆچمەكمۇ-تەس گەپ، كۈنلارنىڭ «كەمبەغەل بولساڭ كۆچۈپ باق» دېگىنىدەك، بىرنى قىلسا بىرى، ئادەمنىڭ ھېرىپ ھېچ ھالى قالمايدۇ، — قوشنام تولىمۇ مېھماندوست، چاقچاقچى ئادەم بولسا كېرەك، بىزدىن

ناھايىتى تەپسىلىي ئەھۋال سوراپ كەتتى، ھەر ئىككى ئېغىز سۆزىنى بىر ماقال بىلەن خۇلاسىلەپ تۇراتتى. بۈگۈن قانداقلىكىم بولمىسۇن ئۆيىنىڭ ئىشلىرىنى تۈگىتىپ، ئەتىدىن باشلاپ ئىشقا بېرىشىم كېرەك. چۈنكى بۆلۈمدە ماڭا قاراشلىق نۇرغۇن ئىشلار مېنى كۈتۈپ تۇرۇۋاتاتتى. «مېھماننى كەل دېمەك بار، كەت دېمەك يوق» دېگەندەك، ئۆيگە كىرگەن مېھماننى كۈتمەسە، خېرىدارلىقنى قىلمىسا بولمايتتى. مەن لېۋىمنى چىشلەپ مېھماننى كۈتۈشكە باشلىدىم. ئايالىمۇ تەييارلىغان نەرسىلەر-نى جوزىغا ئېلىپ كېلىپ، ئايال قوشنامنىڭ يېنىغا ئولتۇردى. شۇنىڭ بىلەن قىلىۋاتقان ئىشلىرىمىز ئۆز جايىدا قېلىپ، قوشنامنىڭ ئاغزىدىن بۇلاق سۈيىدەك ئۈزۈلمەي چىقىۋاتقان گەپلىرىگە قۇلاق سېلىپ، ھە، دەپ ئولتۇرۇشقا مەجبۇر بولدۇق. قوشنام ئايالىم قورۇپ كىرگەن قورۇمدىن ئىككى چوكا ئېلىپ ئاغزىغا سېلىپلا:

— پاه، پاه، ئوخشايتۇ بۇ سەي، خۇددى ھاراق ئۈچۈنلا قورۇلغاندەك،

ئادەمنىڭ خۇمارىنى كەلتۈرۈپ، — دەپ تاڭلىنىنى چاكىلدايتتى.

— بىرەر رومكا ئىچەمسىز يا؟ —  
تەكەللۈپ يۈزىدىن سۈرىدىم ئۇنىڭدىن.  
— شۇنداق بولغان بولسىغۇ، گۈلى گۈلىگە كەلگەندەك قالتىس بولۇپ كېتەتتى.  
بىراق سىلەر يېڭى كۆچۈپ كېلىپ، ئۆيگە ھاراق ئالغۇدەكمۇ بولمىغانسىلەر، — دېدى ئۇ، مەن ئۆزۈمدىن ياشتا خېلىلا چوڭ بولغان بۇ ئادەمنىڭ ھاراق ئىچكۈسى بارلىقىنى پەملەپ دەرھال چاپنىمنى يېپىنچاقلاپ سىرتقا چىقىم ھەم ھايال بولمايلا بىر بوتۇلكا ھاراقنى ئېلىپ كىرىپ جوزىغا قويدۇم. قوشنام قاقاقلاپ كۈلگىنىچە مېنى ماختاشقا باشلىدى:

— ئاغزىمدىن چىقىپ بولغۇچە ئەكىرىپ بوپسىز، مېنى باشقىچە ئويلاپ قالماڭ ئۇكام، مەن مۇشۇنداق سىم تاناپتەك تۈپتۈزلا كەتكەن ساددا ئادەممەن، نەچچە ۋاقىتتىن بۇيان قاندىغراق قوشنىغا ئۇلشارمەن دەپ كېچە-كۈندۈز ئويلايتتىم، مانا بۈگۈن خۇدايىم تىلىكىمنى ئىجاۋەت قىلىپ سىزدەك بىر ئوبدان قوشنىغا ئۇلاشتۇرۇپتۇ. سىلەر ياشلار بۇ ئىشلارنى تازا چۈشىنىپ كەتمەيسىلەر، بىزدەك كاداڭلار تازا چۈشىنىمىز، «يىراقتىكى تۇغقاندىن يېقىندىكى قوشنا ئەلا» دېگەن گەپ بىكار چىقىمىغان ئۇكام، قوشناڭ ياخشى بولمىسا پۈتكۈنۈڭ شۇدە...

قوشنامنىڭ ئايالى بىر سۆزلىسە بىرنەچچە سائەت سۆزلەيدىغان يولدىش-نىڭ خۇيىنى بىلسە كېرەك، ئۇنىڭ پېشىنى تارتىپ چىقىپ كېتىشكە ئىشارەت قىلدى.

ئەر قوشنام ئايالىغا قاراپ كۈلۈپ قويۇپ:  
— مۇشۇ كۈننىڭ خوتۇنلىرىزە ئەرلىرىد-نى باشقۇرۇشقا ئۇستا بولۇپ كەتتى. ئەمدى پاراڭ باشلىغاندا گەپنىڭ بېلىگە تېپىپ قىلىۋاتقان قىلىقىنى بۇنىڭ، ئۆزئارا پاراڭلاشقاندا، كۆڭۈل سىرلىرىنى بىر-بىرىگە دېگەندە ئاندىن ئادەملەر بىر-بىرىنى چۈشىنىدۇ، بىردەم تاقەت قىلىپ، ئۆپكەڭل-نى زىغىردەك بېسىپ، ئېچىلىپ-يېپىلىپ ئولتۇرۇڭلار خوتۇن، — دېدى.

— ئۇنداق دېگىنىڭىز بىلەن، يېڭى كۆچۈپ كەلدى. ئۇنىڭ ئىشلىرىنى ۋاقتىدا جىمىقتۇرۇۋالسا بولمايدۇ، ئەتە ئىشقا بارار ھەقىچان، ئۇنىڭ ئۈستىگە چارچاپ كەتكەن-دە ئوشۇقتىن، ئوشۇق ئاۋارە قىلىپ-ئايالى نارازى بولغان قىياپەتتە يولدىشىغا ئالىپ قارىدى.

— بۇلارنى دېمىسەڭمۇ ئوبدان بىل-مەن، — دېدى ئەر قوشنام، — ئەمدى گېپىمىز بىر يەردىن چىقىپ قالغاچقا بىر دەم يېرىمدەم ئولتۇرۇپ قالدۇق خوتۇن، — ئۇ شۇنداق دەپ ماڭا قارىدى. بىراق بىز بىر جوزىدا ئولتۇرغاندىن بېرى پىكىردە ئورتاقلاشقۇدەك ماڭا بىرەر ئېغىز گەپمۇ تەگمىگەندى. ئالاھىدە ئەھۋال سوراپ ئۆيىمىزگە كىرگەن قوشنىلارغا يامان تەسىر بېرىپ قويمايلى دېگەن ئۆي بىلەن ئەر-ئايال ئىككىمىز ئەر قوشنام نېمە دېسە ھە، دەپ ئۇنىڭ ئاغزىغا قاراپ ئولتۇرغاندۇق. قوشنامنىڭ گېپىگە يارىشا:  
— مەنمۇ پاراڭغا ھېرىسمەن ئادەم، ئۆزئارا پاراڭلىشىپ، كۆڭۈل سىرلىرىنى بىر-بىرىگە دەپ كۆڭۈلنى بوشتىشىمۇ

قاراپ، ئۇنىڭ بۈگۈن « ئۇزۇنغا سوزىلىدۇ. -  
غان ئۇرۇش » قىلىدىغانلىقىنى ھېس قىلىپ،  
ئايالىمنى بىرەر قاچىدىن سۇيۇق - سەلەڭ  
تاماق ئېتىشكە بۇيرۇدۇم ۋە ئۆزۈم سىرتقا  
چىقىپ يەنە ئىككى بوتۇلكا ھاراق ئەكىردىم.  
— ماڭا قاراڭ ئۇكا، — قوشنام

قولۇمدىن تارتىپ ئۆزىگە قاراتتى، — ئۈچ  
ئىدارىغا يۆتكۈلۈپتەن، ھازىر سەل نومۇس  
قىلىدىغان بولۇپ قالدۇم. بولمىسا بارغۇ  
ھەرقانداق بىر شىركەتكە بېرىپ، مەيلى  
تېخنىك ئىشلىرىنى باشقۇرۇپ بېرەي ياكى  
ئېنگىلىز، خەنزۇ تىللىرىدا تەرجىمانلىق  
قىلىپ بېرەي، ئايلىقىمغا ئىككى مىڭ يۈەندىن  
بېرىپ جان دەپ ئىشلىتىدۇ. خەنزۇچە  
يېزىش، ئوقۇش دېگەنلەرنى خەنزۇلاردەكلا  
قىلىۋېرىمەن، ئىدارىدىكى بەزى خەنزۇلار  
بىلىمگەن خەتلىرىنى مەندىن سوراپ  
كىرىدۇ تېخى، — قوشنام سۆزلىگەن سېرى  
كۈچىنىپ، ئاۋازى ئۇنئالغۇنىڭ ئاۋازىنىمۇ  
بېسىپ كەتتى.

ئۇنىڭ چارلاشقان شالاڭ چاچلىرى  
ئارىسىدىن سىرغىپ چۈشۈۋاتقان دۇغ  
سۈدەك تەر تامچىلىرى مەڭزىنى بويلاپ  
كۆڭلىكىنىڭ ياقىسىغا ئېقىپ چۈشۈۋاتاتتى.  
مەن دەرھال ئورنۇمدىن تۇرۇپ قوشنامغا  
لۆڭگىنى سۈندۈم، قوشنام كۆزۈمگە قاراپ  
تۇرۇپ:

— مەن بارغۇ ئۇكا، مۇشۇ ھاراق  
ئىچكەندە تەر چىقسا بەك خۇش بولىمەن.  
چۈنكى ھاراق دېگەن تەر ئارقىلىق  
سىرتقا چىقىپ كەتسە ئادەم ئوڭاي مەست  
بولمايدۇ. ھاراق ئىچكەندە تەر چىقسا  
تۈگەشكىنىڭ شۇ، تەر دېگەن ياخشى

سالامەتلىككە پايدىلىقكەن، قوشنا بولغان.  
دىن كېيىن تارتىنماي ئولتۇرۇڭلار، — دەپ  
تىلىمنىڭ ئۈچىدا بولسىمۇ، كۆڭلۈمنى ئىپادىلەپ  
قويدۇم. شۇنىڭ بىلەن ئۇنىڭ قىزغىنلىقى  
تېخىمۇ ئەۋجىگە كۆتۈرۈلۈپ سۆزلەشكە  
باشلىدى:

— ھە، مانا دېمىدىمۇ، ئەقىللىك  
ئادەم دېگەن باشقا گەپ، ھەممە ئىشلار.  
نى ئىلمى ئاساستا چۈشىنىدۇ. مەنمۇ  
مەكتەپتە قالتىس ئوقۇغان دەگەن ئۇكا،  
ئەينى يىللىرى مەكتەپنى ئالتۇن مېدال  
بىلەن پۈتتۈرگەن. ھازىر بەزى باشلىقلار.  
نىڭ ئىچىدە مېنىڭ ساۋاقداشلىرىم بار،  
بىراق ئۇلارنى كۆزۈمگە ئېلىپ قويمايمەن،  
ھەممىسى خۇشامەت قىلىپ، داستىخان  
كۆتۈرۈپ يۈرۈپ ئۆسكەن بىر نېمىلەر،  
قولدىن ھېچقانداق ئىش كەلمەيدۇ. مەن  
دېگەن يېرىم سائەتلا ئولتۇرىدىغان بولسام  
بىرماقالىنى پۈتتۈرۈۋېتىمەن، ئىجتىمائىي  
پەن بولامدۇ، تەبىئىي پەن بولامدۇ،  
ھەممىسىنى سۈدەك ئىچىۋالغان ئادەممەن...  
— قوشنام سۆزلىگەن سېرى قىزىپ، ئۆزىنىڭ  
ئاجايىپ كارامەتلىرى، ئېلان قىلىنغان  
ماقالىلىرى، بىلىدىغان چەت ئەل تىللىرى  
ئۈستىدە سۆزلەۋاتاتتى، سۆزلىگەن سېرى  
ئۇنىڭ گېپى ئۈزىراپ كېتىۋاتقان، تۇرۇپ  
ۋەزىيەت ھەققىدە سۆزلىسە، تۇرۇپلا تارىخ،  
جۇغراپىيە، ماتېماتىكا، خېمىيە، فىزىكىلاردىن  
سۆزلەپ كېتىۋاتاتتى، ئايالىم قورۇپ  
كىرگەن قورۇملارمۇ بىر يەرگە بېرىپ،  
تەخسەرنىڭ تېگى كۆرۈنۈپ قالدى. بىراق  
پەتگە كىرگەن قوشنام ھېچ قوزغىلىدىغان.  
دەك ئەمەس، مەن قوشنامنىڭ ئەلپازىغا

نېمە جۈمۈ ئۇكا، ياخشى كۆرگەنلىكىمدىن بولسا كېرەك، تەرنى پەقەت ئېرتقۇم كەلمەيدۇ، خەقلەرنىڭ ماڭا قاراپ ئىچى پۇشۇپ، سىزگە ئوخشاش لۆڭگە، قولىغاغلىقلار-نى تەڭلەپ، تەرىڭنى ئېرتىۋال دېيىشىپ كېتىدۇ. ئەمما مېنىڭ كارىم يوق. شۇڭلاشقا يانچۇقۇمغا ئېزىپ-ئېزىپ قولىغاغلىق سالمىسام، ئادەتتە قولىغاغلىق سالمايمەن، — دېدى. مەن قوشنامنىڭ شۇنچىلا كۆپ نەرسىدىن خەۋىرى بار تۇرۇقلۇق، ئادەتتىكى شەخسى تازىلىققا دېققەت قىلمايدىغانلىقىغا ھەيران قالدىم، بىراق قوشنام ھېچقانداق ئىش بولمىغاندەك ھەدەپ سۆزلەۋاتاتتى. ئۇنىڭ ئايالى يولدىشىنىڭ پېشىنى تولا تارتىپ ھارغان بولسا كېرەك، ئايالىم بىلەن پاراڭغا چۈشتى. ئەر قوشنام قۇيماقنىڭ خېمىرىدەك، سۆزلىگەنسىرى يېيىلىپ كېتتى. ۋاتاتتى، بىرىنچى بوتۇلكا تۈگەپ، ئىككىنچى بوتۇلكىغا ئۆتكەندە ھاراق مېنىمۇ خېلىلا قىزىتىپ قويدى.

— سىز شۇنچىلا بىلىملىك تۇرۇپ، ئۇنىڭ ئۈستىگە ھازىر بىلىملىك زىيالىيلارنى قەدىرلەپ ئىشلىتىۋاتقان بىر ياخشى شارائىتتا ئەجەپ ئۈچ ئىدارىگە يۆتكۈلۈپسىز ھە؟ — دېدىم ئۇنىڭ گېپىگە لوقما سېلىپ. قوشنام ماڭا قاراپ قاقلاپ كۈلۈپ كەتتى: — ھەي ئۇكا، ھەممە ئىشنىڭ پېشى شۇ مېنىڭ بىلىملىك بولغانلىقىمدا، ئەگەر مەنمۇ باشقىلارغا ئوخشاش نادان، جوزا كۆزەتچىسى بولغان بولسام بۇ چاقىچە نازىر بولۇپ كېتىدىغان ئادەممەن دەڭا، ئازراق بىر نەرسىنى بىلگەندىن كېيىن سۆزلەپ قويدىغان ئىشكەن، سۆزلىگەندىن كېيىن

باشقىلارنىڭ زىتىغا تىگىدىغان ئىشكەن، شۇنىڭ بىلەن خەقنىڭ كۆزىگە سەت كۆرۈنۈپ قالدىكىەنسىز. بىلىمۇ خۇددى ھاراققا ئوخشاش قورساققا كىرگەندىن كېيىن جىم تۇرمايدىكەن. شۇنىڭ كاسا-پىتىدىن ئۈچ ئورۇنغا يۆتكۈلۈپتەن، ھازىرمۇ مۇشۇ بىزنىڭ ئۆيىنىڭ ئۈستىدىكى سادىر دېگەنلەرنىڭ مېنى كۆرەر كۆزى يوق، قورسىقىنى يارسا ئېلىپنىڭ سونىقى چىقمايدۇ. خۇددى شەھەردە ئۆزىدىن باشقا ئادەم يوقتەك، كوچىغا پاتماي ئۆردەكتەك ئېغاڭلاپ مېڭىشى كىشىنىڭ قۇسقىسىنى كەلتۈرىدۇ. پەقەت خۇشامەت، چىقىمچىلىق قىلىپ جان باقىدىغان يۇندا قورساق بىر نېمىلەر دەڭە ئۇكا، خۇدايىم مۇنداق كىسپۇرۇشلار-دىن پاناھ بەرسۇن، دوپپىسىنى ئەكەل دېسە پېشىنى كېسىپ كېلىدىغان بۇنداق مەخلۇقلاردىن خۇددى ئىتتىن ئېھتىيات قىلغاندەك ئېھتىيات قىلمىسا بولمايدۇ... — قوشنامنىڭ سۆزى ھېچ تۈگەيدىغاندەك ئەمەس، خۇددى ئالدىنلا ئۇنئالغۇغا ئېلىۋالغان ناتىقنىڭ سۆزىدەك بىرىنىڭ ئارقىسىدىن بىرى ئۇلىنىپ چىقۇۋاتاتتى. ئايالىم ئىككىمىز ئۆي كۆچمىز دەپ بىرنەچچە كۈندىن بۇيان ئالدىراش بولۇپ كەتكەچكىمۇ ئولتۇرغانسىرى ھاردۇق يېتىپ مۈڭدەپ قېلىۋاتاتتۇق. قوشنام بولسا، سۆزلىگەنسىرى ئەدەپ كېتىۋاتاتتى.

— مېنىڭ ئۈچ بالام بار دەڭە ئۇكا، ھەممىسى ماڭا ئوخشاشلا زېھنى ئوچۇق، ئۆتكۈر پىكىرلىك بولۇپ ئۆستى. ئىككىسى ئالىي مەكتەپنى پۈتتۈرۈپ خىزمەت قىلىۋاتىدۇ، ئەڭ كىچىكىمۇ ناھايىتى ئوبدان

ئوقۇغانتى، نېمىشكىن بىلەلمەيلا قالدىم، قارا باسقاندەك ئىمتىھاندىن ئۆتەلمەي قالدى. ئەمما ئەقىل-ھوشى جايىدا بولغاچقا ئۆزى يول تېپىپ، ئارىمىزدىن چىققان بىرتىجارەتچى بولۇپ قالدى دەگە، ئۇنىڭ ھازىرقى ئەپتىگە قارىغاندا كەلگۈسىدە چوڭ پۇلدارلاردىن بولۇپ قالىدىغىنى كۆزۈمگە كۆرۈنۈپلا تۇرىدۇ. بالىلار كىچىكىدىنلا كىتابلار دۆۋىسىدە چوڭ بولغاچقىمۇ ئۇلارنىڭ بىلىدىغانلىرىنى ھەتتا سىز، بىزمۇ بىلمەيمىز، ئىشقىلىپ خوتۇن - بالىلاردىن تەلەپلىمەن، خوتۇنۇممۇ ئالدىڭلاردا تۇرۇپتۇ، ئاق كۆڭۈل، مۇلايىم، بىلىملىك ئايال. مۇشۇ ۋاقىتقىچە سەن-پەن دېيىشىپ، بىر-بىرىمىزنىڭ كۆڭلىنى رەنجىتىپ باققىنىمىزنى بىلمەيمەن. بىر ئۆيدە ئۇزۇن تۇرغاچقىمۇ قېرىنداشلاردەك بىر-بىرىگە مېھرىبان بولۇپ كېتىدىكەن كىشى.

قوشنامىنىڭ سۆزىنى ئاڭلاپ زوقلانغان ئايالىم تۇنجى بولۇپ سۆز ئېلىپ: — چىرايىڭلارمۇ بىر-بىرىڭلارغا ئوخشاپ كېتىدىكەن، خۇدا قوشقان بىر جۈپ ئىكەنسىلەر، — دەپ كۈلدى، ئەر قوشنام ئايالىمنىڭ سۆزىنى تەستىقلاپ:

— ئۇزۇن يىل بىر ئۆيدە ياشىسا چىرايى تارتىپ كېتەمدىكىن تاڭ، بۇرۇن بۇنىڭغا ئوخشىمايدىغان. بارا-بارا ئوخشاپ قېلىۋاتىمەنغۇ بىلىمدىم. باشقىلارمۇ مېنى خوتۇنىڭغا ئوخشايسەن، سىلەر بىر نەۋرىمۇ؟ دېيىشىدۇ، — دەپ ئايالىغا قاراپ كۈلدى، ئايالىمۇ مېنىڭدا كۈلۈپ قويدى.

— «ئاقىلغا ئىشارەت، نادانغا جۇۋال-دۈرۈز» دەپتىكەن، سىزگە دەپ قوياي،

بۇ قورۇغا يېڭى كۆچۈپ كەلگەچكە قورۇ-دىكىلەرنى تازا چۈشەنمەيسىلەر، بىزنىڭ بۇ قورۇدا ئاجايىپ ئادەملەر بار، دىققەت قىلىشىڭىز ئوڭايلا ئۇلارنىڭ قىلتىقىغا چۈشۈپ قالسىز، قارىشىڭىز بىرىدىن بىرى كېلىشكەن، سالاپەتلىك، شېرىن سۆزلۈك كىشىلەر. ئەمەلىيەتتە ساماننىڭ ئاستىدىن سۇ قويىدىغان سۈيىقەستچىلەر، بولۇپمۇ بىزنىڭ ئۈستىمىزدە ئولتۇرىدىغان كۆمۈرگە ئوخشاش قاپقارا سادىردىن، ئىككىنچى ئىشكىتە ئولتۇرىدىغان دىلشات دېگەن تايغاندىن ھەزەر ئەيلەڭ جۈمۈ ئۇكا! ئۇلار خۇددى ھۇقۇشقا ئوخشاش كۈندۈزى ئۇخلاپ، كېچىسى ھەرىكەت قىلىدۇ. سادىر دېگەنغۇ ئۇچىغا چىققان كۆيدۈرگە بىر نېمە، دادىسى قانداقمۇ ئۇنىڭ ئىسمىنى سادىر قويۇپ قويۇۋېدىكىن، پىدادىر پالۋاننىڭ روھىنى قورۇندۇرۇپ. دىلشات دېگەن كىم بىر چىشلەم نان تاشلاپ بەرسە شۇنىڭ ھويلىسىغا بېرىپ قاۋايدىغان لالما ئىتقا ئوخشاش بىر نېمە، خۇددى مىراسخوردىكى ئەسەمە تىخانىنىڭ خروستال تايغانلىرىنىڭ ئۆزى، ھاراپ تۇرۇپ چىشلەيدۇ، ئۈچىنچى ئىشكىتتىكى ئەمەتقۇ ئېيتقۇسىز تېتىقسىز بىر نېمە... — قوشنام ھەممە قوشنىلارنىڭ خۇسۇسىيەتلىرىنى، باشقىلار بىلەن بولغان مۇناسىۋەتلىرىنى، ھەتتا ئۇلارنىڭ بالىلىرىغە-چە بىر-بىرلەپ سۆزلەپ چىقتى. شۇنداق قىلىپ چۈشتىن بۇرۇن كىرگەن ئادەم ئىككى ۋاق تامىقىنى يەپ، كەچ سائەت ئونلاردا ئايالىنىڭ زورلىشى بىلەن ئائىلاج چىقىپ كەتتى.

شۇ كۈندىن باشلاپ قوشنام بىلەن

ھەر كۈنى دېگۈدەك ئۇچرىشىپ پاراڭلىشىپ تۇرىدىغان بولۇپ قالدۇق. ھەر قېتىم ئۇچراشقنىمىزدا ئۇ ئادىتى بويىچە باشتا ۋەزىيەتتىكى يېڭىلىقلار، ئەڭ يېڭى خەۋەر-لەر ھەققىدە ئاندىن، كىمنىڭ كىم ئۈستىدىن قىلىپ بەرگەن غەيۋەتلىرى، ئۆزىنىڭ ئىدارە باشلىقى بىلەن يۈزمۇ يۈز تۇرۇپ نېمىلەرنى دېيىشكە نىلكى ھەققىدە ئۇزۇندىن ئۇزۇن سۆزلەپ كېتەتتى.

بىز ئولتۇرغان قورۇدا ئادەم كۆپ بولغاچقىمۇ پات-پات يېڭى ئىشلار يۈز بېرىپ تۇراتتى. بۇ يېڭى ئىشلار قوشنامىنىڭ ئاغزى ئارقىلىق تەھرىرلىنىپ خۇددى رادىئو دولقۇنلىرىدەك ناھايىتى تېزلا ئەتراپقا تارقىلاتتى. قوشنامىنىڭ بۇ خىل خۇسۇسىيىتى-گە قاراپ ھەيران بولغان ھالدا ياقامنى تۈتۈپ قالاتتىم، بارا-بارا ئۇنىڭ گەپلىرىدىن بىزار بولۇپ، قاچىدىغان بولۇپ قالدۇم. — سادىرنىڭ ئۆيىدە بولغان ئىشتىن خەۋەر تاپتىڭىزمۇ؟ — بىر كۈنى قوشنام بىر ئادەم كىرىپ كەلدى. تېڭىرقىغان ھالدا:

— ياق، بىرەر ئىش بولۇپتىمۇ؟ — دېدىم.

— پۈتۈن شەھەردە بىر بولۇپ كەتكەن بۇ ئىشتىن تېخىچە خەۋەرسىز يۈرۈپسىزدە، ھەقىقەتەنمۇ ئاخبارات سەزگۈر-لىكىڭىز تۆۋەن ئىكەن، جۈمۇ. سادىرنىڭ چوڭ ئوغلى ئۆزىگە ئوخشاش جەللىگۈرلەر بىلەن بىرلىشىپ بۇلاڭچىلىق قىلغانىكەن. قارشى تەرەپ خېلى بىڭىسى بار نېمە چېغى، سادىرنىڭ ئوغلىنى قاتتىق ئۆرۈ-ۋەتكەنمۇ قانداق، كۆزىنى ئاچماي ھوشسىز

دوختۇرخانىدا ياتقۇدەك. ھېلىراقتا بىر نەچچە ساقچىلار كېلىپ سادىرنى ماشىنىغا سېلىپ ئېلىپ كەتتى. مەن سىزگە دېدىمغۇ، بالا دېگەننى ئوبدان تەربىيەلى-سە ئۆزىگە بالا بولىدىغان گەپ، مەن سادىرنىڭ بۇ بالىسىنى كىچىك چېغىدا بىرلا كۆرۈپ ئۇنىڭ ياخشى ئادەم بولماي-دىغانلىقىنى بىلگەندىم. مانا بۈگۈن مېنىڭ شۇ چاغدىكى چىقارغان ھۆكۈمىمنىڭ توغرا ئىكەنلىكى ئىسپاتلاندى. مەنغۇ ئەزەلدىن خاتا ئىش قىلىپ باقمىغان ئادەم، «ئەل قىساسى مېنەلەق» دەپ، سادىر نەچچە يىلدىن بۇيان ئىدارىدىكى ھەممە ئادەمگە دېگۈدەك قىلمىغان ئەسكىلىكى قالمىغان بىر نېمە ئىدى. مانا خۇدا ئۇنىڭغا بىر-بىرلەپ كۆرسىتىۋېتىپتۇ، بىر ھېسابتىغۇ ئوبدان بولدى. زىياننىڭ تەمىنى تېتىپ باقسۇن. — قوشنامىنىڭ ئادىتىنى بىلگەچكە، ئۇنىڭ سۆزىنى ئۆزۈ-ۋەتمەكچى بولدۇم.

— سىزنىڭ دېگەنلىرىڭىز بەلكىم راستۇ، — مەن ئەمدىلا گەپ باشلىشىمغا قوشنام گېيىمىنى تارتىۋالدى.

— ئۇكا، سىزنىڭ دېگىنىڭىز بەلكىم راستۇ، دېگىنىڭىز قانداق گەپ؟ مەن مۇشۇ ساقىلىم بىلەن سىزگە يالغان سۆزلەيمەنمۇ، ۋەقەنى باشتىن-ئاياغ كۆرگەن ئادەمدىن ئاڭلاپ سىزگە دەپ بېرىۋاتىمەن. بىر ھېسابتا ئۇ پوق قورساققا ئوبدان بولدى. بۇرنىغا سۇ كىرمىگۈچە ئادەم بولمايدىغان، كالىغا ئوخشاش ھېسى-ياتسىز، ھەيكەلگە ئوخشاش يۈرەكسىز بىر نېمە ئۇ...

— سادىركامغۇ سىزنىڭ ئالدى-كەينىڭىز-

ئاۋۇتكام ئاغزى - ئاغزىغا تەگمەي  
بالىلىرىنى ماختاۋاتتى، 30 ياشلار  
ئەتراپىدىكى بىر ساقچى ھويلىغا كىرىپ  
كەلدى ۋە بىزدىن سادىركامنىڭ ئۆيىنى  
سورىدى.

— ئۇكا، سادىرنىڭ بالىسى نېمىشقا  
بۇلاڭچىلىق قىپتۇ؟ — دېدى ئاۋۇتكام  
ھەممىدىن بۇرۇن ئېغىز ئېچىپ.

— نېمە دېدىڭىز؟ — دېدى ساقچى  
ئەجەبلەنگەن ھالدا، — سىلەر خاتا  
ئاڭلاپ قالغان ئوخشىماسلەر؟

ئەسلىدە سادىركامنىڭ ئوغلى كېچىلىك  
ئىسمىنادىن قايتىپ ئۆيگە كېتىۋاتقىنىدا  
بىرنەچچە بۇلاڭچىنىڭ بىر ئايالغا پىچاق  
تەڭلەپ زورلۇق قىلىۋاتقىنىنىڭ ئۈستىگە  
چۈشۈپ قاپتۇ، بۇنى كۆرگەن بالا ھېچنە-  
سىنى ئويلىماي بۇلاڭچىلارغا شىردەك  
تاشلىنىپتۇ، بالا بۇلاڭچىلار بىلەن ئېلىشىۋاتقان-  
دا ھېلىقى ئايال ئەھۋالىنى ساقچى ئىدا-  
رىسىگە مەلۇم قىلىش ئۈچۈن يۈگۈرۈپتۇ.  
ساقچىلار يېتىپ كېلىپ بۇلاڭچىلارنى قولغا  
چۈشۈرۈپتۇ، ئامما بالا قاتتىق تاياق زەربە-  
دىن ھوشىدىن كەتكەنكەن، دوختۇرخانىغا  
ئېلىپ كېلىنىپتۇ.

قوشنام ئەمدى بۇ يەردە تۇرۇشنى  
ئەپسىز ھېس قىلسا كېرەك: — توۋا،  
غوربلاينىڭ ئۇۋىسىدىن بۇلبۇل چىققاندىك  
ئىش بوپتۇ، دە، — دەپ قويۇپ ئۆيى  
تەرەپكە مېڭىپ كەتتى. قالغانلىرىمىز ئۇنىڭ  
ئارقىسىدىن پاراقىدە كۈلۈشتۈق. قوشنام  
ئارقىسىغا ئۆرۈلۈپ، بىزگە بىر ئالىيۋېتىپ  
بىنا ئىچىگە كىرىپ كەتتى.

شۇ كۈندىن باشلاپ قوشنام ماڭا

دە گەپ قىلمايدىكەن، ئاۋۇتكام، ئوتنى  
كوچىلىساڭ ئۆچەر، قوشنىنى كوچىلىساڭ  
كۆچەر دېگەن گەپ بار. بىر-بىرىمىزنى  
كوچىلاپ، بىر-بىرىمىزنىڭ ئارقىسىدىن  
غەيۋەت-شىكايەت قىلىپ نېمە قىلىمىز.  
بۇ گەپلەر سادىركامنىڭ قۇلىقىغا چۈشۈپ  
قالسا سەت بولىدۇ، — دېدىم مەن  
ئاخىرى تاقەت قىلالماي. قوشنام يەنە  
بىر مۇنچە سۆزلىگەندىن كېيىن ئاران  
دېگەندە ئۆيىدىن چىقىپ كەتتى. شۇنىڭ  
بىلەن كەچتە قىلىشقا پىلانلىغان بىر مۇنچە  
ئىشلىرىم ئەتىگە قالدى.

ئەتىسى قوشنىلاردىن نەچچىمىز  
ھويلىدا پاراڭلىشىپ ئولتۇراتتۇق. ئاسماندىن  
چۈشكەندەكلا ئاۋۇتكام پەيدا بولۇپ قالدى،  
ئۇ كېلىپلا سادىركامنى سۆكۈشكە، ئۇنىڭ  
ئوغلى توغرىسىدا سۆزلەشكە باشلىدى.  
— ھەي ئاۋۇت، ھەممىمىزنىڭ بالىلىرى  
بار، توۋا دەيلى. ساڭا كەلدى، ماڭا  
كەلمدى، دەيدىغان جاھان ئەمەس بۇ.  
«بۇرۇن تاغ ئايلىسا، ھازىر باغ ئايلىنىد-  
دۇ» دېگەن گەپ بار، — دېدى  
ئارىمىزدىن بىرى.

— مەن بارغۇ، ئۇنداق بالىنىڭ  
پاچىقىنى چىقىپ، ئىتنىڭ ئورنىدا نان تاش-  
لاپ بېرىپ باقمەن. مېنىڭ بالىلىرىمنى  
ھەممىڭلار كۆرۈپ تۇرۇپسىلەر، قويغا ئوخ-  
شاش ياۋاش، قىز بالىغا ئوخشاش يۈزى  
تۆۋەن بالىلار بولدى. بالا دېگەننى  
كىچىكىدىن تەربىيىلىمىسە ئاقىۋىتى شۇنداق  
بولدۇ. سادىرىغىمۇ ئاز، بالىلارنى شۇنداق  
ئەركىن قويۇۋېتەمدۇ. مېنىڭ بالىلىرىم  
دېگەن مېنى كۆرسە تىك تۇرىدۇ...



سورۇقچىلىقنى ئاز دەپ ئاخشام يەنە ئىككى ئادەم ئۆيگە كەپتۇ، نېمە دەيدۇ دېمەمسىز، بالاڭ ئالغان پۇللارنى سەن تۆلەيسەن، بولمىسا ئۆيىڭدىكى مال-مۈلكۈڭنى ئېلىپ كېتىمىز، دەيدۇ. قارىمامسىز بۇ نومۇسسىزلىق-نى، ئاچچىقىم نەدىن كەلدى، ھەر قايسىڭنى تونۇمايمەن، پۇلنى كىمگە بەرگەن بولساڭ شۇنىڭدىن ئېلىش، دەپ ئۆيدىن ھەيدەپ چىقاردىم، ئۇلار تالاغا چىقىۋېلىپ مېنى شۇنداق قاتتىق تىللاپ كەتتىكى، ئاغزىدىن ئاق ئىت كىرىپ، كۆك ئىت چىقتى، ئاخىرىدا «سوتقا ئەرز قىلىمىز، قانۇن ئارقىلىق بالاڭنىڭ ئىككى پۈتىنى بىر ئۆتۈككە تىقتۇرمىساق خەپ توختاپتۇر» دەپ كېتىپ قېلىشتى، ئاخشام شۇنچىلا ۋاراڭ-چۈرۈڭ بولۇپ كەتسىمۇ نېمە ئىش بولدى، دەپ كىرىپمۇ قويمىدىڭىز، ناۋادا ئۆلۈپ-تارتىپ قالسام، نامىزىمغىمۇ بارمايدىغان ئوخشايسىز... — قوشنام سۆزلىگەنسېرى تاتىرىپ-تترەپ كېتىۋاتاتتى. — بالىلىرىم خېلى ئەقىللىق چوڭ بولدى، دەپ سۆزلىگەندەك قىلىۋېدىڭىز، ھەجەپ بولمىغۇر يولغا كىرىپ قايتۇ ھە؟! — دېدىم مەن قوشنامنىڭ سۆزىنى بۆلۈپ، ئۇ بىرەر مەنۇت يەرگە قاراپ تۇرۇۋالغاندىن كېيىن ئاستاغىنە بېشىنى كۆتۈرۈپ:

— تاماكنى تاشلىغىلى خېلى كۈنلەر بولۇپ قالغاندى، خۇمار قىلىپ قويدىڭىز ئۇكا. تاماكنىڭىزنى چىقىرىڭە، — دەپ قولىنى سۈندى. مەن دەرھال بىر تال تاماكنى سۈنۈپ ئوت تۇتاشتۇرۇپ بەردىم. قوشنام تاماكنى ئارقىمۇ-ئارقىدىن بىر

گەپ قىلمايدىغان بولدى. ئۇچرىشىپ قالساق كۆرمەسكە سالاتتى. ھەتتا قوشنىلار بىر نەچچىمىز تۇرغان يەرگىمۇ كەلمەيدىغان بولدى. شۇنىڭ بىلەن مەنمۇ خاتىرجەم بولۇپ قالغاندەك، ئۆزۈمنى يېنىك ھېس قىلىپ، كەچلىك مەشغۇلاتىمنى ئىزغا سېلىۋالدىم. ئەنە شۇنداق خاتىرجەم يۈرگەن كۈنلەرنىڭ بىرىدە قوشنام ئوڭسىلى ئۆچكەن ھالدا ئۆيگە كىرىپ كەلدى-دە، سۆزلەپ كەتتى:

— مەن سىلەر كۆچۈپ كەلگەندە، خۇددى ئۆلۈپ كەتكەن ئاتام تىرىلىپ قالغاندەك خۇش بولۇپ كەتكەندىم. يېقىننىڭياقى قانداقراق ئەھۋالىڭىز دەپمۇ قويايسىزغۇ؟ باشقىلارنىڭ يالغان-ياۋداق گەپلىرى بىلەن ئوتتۇرىمىزدىكى بىر-بىرىمىز-گە بولغان ئەقىدىمىز كۆتۈرۈلۈپ كەتكەن ئوخشامدۇ ئۇكا؟ بىرنەچچە كۈندىن بۇيان بالا باققانغا تويۇپ كەتتىم. بىر كۈنى بىرى كېلىدۇ، بالىڭىز مال ئېلىپ بېرىمەن دەپ ئالدىن پۇل ئالغانتى، مالمۇ يوق، پۇلمۇ يوق، خاپا بولماي شۇ پۇلۇمنى بالىڭىزدىن ئېلىپ بەرگەن بولسىڭىز، دەپ. بىر كۈنى بىرى كېلىدۇ، بىر نېمە دەپ. ئىش قىلىپ يېقىندىن بۇيان ھېچ ئارامچىلىق يوق. ئۇنىڭ ئۈستىگە لازىم بولار دەپ، يىغىپ قويغان بىر نەچچە مىڭ يۈەن پۇل بارىدى، ئاخشام ئاپسىدىن سورىسام، شۆھرەت ئېلىپ كەتكەن دەيدۇ. بالا باققانغا تويغۇزىدىغان بولدى بۇ كىسىپۈرۈش، بەزىدە بالا باققىچە ئات-كالا باقسامچۇ، سويۇپ يەر بولغۇيتتۇم، دەپ ئويلاپ كېتىمەن. نەچچە كۈندىن بېرى بولۇۋاتقان

نەچچىنى شورۇۋېتىپ قاتتىق ئېچىنغان تەلەپپۇزدا:

— شۇ ئەمەسمۇ ئۇكا، بۇ ئادەم بولمايدىغاندىن كۈتكەن ئۈمىدلىرىم قېنى؟ مەن ئۇنى ئۆزۈمگە ئوخشاش بىلىملىك ئادەم قىلىمەن دەپ شۇنچە ئەجر قىلام ئۇنىڭغا ئۆردەككە سۇ يۇقىغاندەك يۇقىدى. ئۇنىڭدىن چوڭلىرىغۇ مېنىڭ دېگەن يېرىمدىن چىقىپ، يۈزۈمنى يورۇق قىلغانىدى. بۇ كۆڭلى قارا دوست-دۈشمەننىڭ ئالدىدا يەر قىلدى-دە، ئۇكا، شۇنىڭغا قارىغاندا بىر قورساقتىن ئارغامچا-توقۇناقتىن باشقىدە-سىنىڭ ھەممىسى چۈشىدۇ، دېگەن گەپمۇ توغرا ئوخشايدۇ، ئۆزۈمنى ھېچكىمگە تەڭ قىلمايدىغان ئادەمتىم، بۇ بالىنىڭ ئىشى بىلەن تەڭلا خۇددى يېلى چىقىپ كەتكەن توپتەك سۇلىشىپلا كەتتىم، بىرەر يەرگە بارغىمۇ كەلمەيدۇ. يوللاردا بىرەر تونۇش-بىلىش ئۇچراپ سالام قىلسا يۈزۈمگە دەسسەگەندەك بولۇپ كېتىمەن. ئاڭلىسام سىزنىڭ خېلى يولىڭىز بار دەيدۇ. ناۋادا ئاخشامقى كۆكەملەر سوتقا ئەرز قىلىپ بىرەر ئىش تېرىپ قالسا بىر ياردەم قىلارسىز جۈمۇ ئۇكا، مەنمۇ ئىنسان بالىسى بولغانكىن ئۇنتۇپ قالماسمەن، — ئۇ سۆزىنى توختىتىپ ماڭا ئۈمىد بىلەن قارىدى. بۇنىڭغا مەن نېمىمۇ دېيەلەيتتىم.

— بۇ قانۇن ئىشكەن. شۇنداق بولسىمۇ ۋاقتى كەلگەندە مۇناسىۋەتلىك ئادەملەر بىلەن كۆرۈشۈپ بىرىپمە قىلارمىز، سىزنىڭ بالىڭىز مېنىڭ بالامغا ئوخشاش ئەمەسمۇ، — دېدىم ئۇنىڭ كۆڭلىنى ياساپ، قوشنام مېنىڭ سۆزۈمنى ئاڭلاپ

سەل ئەنسىرىگەندەك قىلىپ ماڭا ئىزاھات بەردى:

— ئۇكا، قانۇن ئىشكەن دەيسىز، توغرا، قانۇن دېگەن مۇقەددەس، ئۇنى ئۆزگەرتكىلى بولمايدۇ، بىراق شۇ قانۇنلارنى يەنىلا سىز بىلەن بىزگە ئوخشاش ئىككى كۆزى، ئىككى قۇلقى، بېشى بار ئادەملەر تۈزىدۇ ئەمەسمۇ، ئىنسان قىلغان ھەر قانداق بىر ئىشتىن يەنىلا يوقۇق چىقىدۇ. ئاشۇ يوقۇقلاردىن سىز بىلەن بىزدەك ھاجەتمەنلەر پايدىلىنىپ تۇرىدۇ. بىز پۇرسەتنى غەنمەت بىلىپ باشقىلار بىر نېمە دەپ بولغىچە... — قوشنامنىڭ سۆزى ئۈزۈلۈپ قالدى. چۈنكى كارىدوردا تۇيۇقسىزلا قىيا-چىيا كۆتۈرۈلگەنىدى. ھەر ئىككىلىمىز تەڭلا ئورنىمىزدىن تۇرۇپ سىرتقا يۈگۈر-دۇق. قوشنامنىڭ ئايالى: ئۇ قاچتى، ھەممىنى ئېلىپ قاچتى دەپ چوقان كۆتۈردى. قوشنام كارىدور ئىشىكىدىن غىل-پال چىقىپ كەتكەن ئادەم كۆلەڭگىسىنى كۆرۈپ ئۆزىنى سىرتقا ئاتتى. مەنمۇ قوشنامنىڭ ئارقىسىدىن سىرتقا يۈگۈردۈم. قوشنام ئازراق يۈگۈرۈپلا دىمى سىقىلىپ توختاپ قالدى. ئۇ ماڭا: بولۇڭ ئۇكا، تېزراق بېرىپ ئۇنى تۇتۇۋېلىڭ، دېدى. مەن ئاي قاراڭغۇسىدا يۈگۈرۈپ كېتىۋاتمەن. ئالدىم-دىكى ئادەممۇ شۇنداق تېز يۈگۈرۈۋاتاتتى. تۇيۇقسىزلا ئۇ خۇددى بىرى پۈتلىۋەتكەندەك ئالدىغا تىك موللاق ئېتىپ يىقىلىپ چۈشتى. مەن ئۇنىڭ گەجگىسىدىن تۇتۇپ يەردىن يۈلۈپ دېگۈدەك ئالدىم-دە، چىرايىغا قارىدىم، بۇ دەل قوشنامنىڭ «كىتاب-ژۇرنال-لار دۆۋىسىدە چوڭ بولغان» كىچىك ئوغلى



شۆھرەت ئىدى. ئۇنىڭغىچە قوشناممۇ يېتىپ كېلىپ ئوغلىنىڭ چىرايىغىمۇ قارىماستىن ھەدەپ ئۇنىڭ يانچۇقلىرىنى ئاقتۇرۇشقا باشلىدى. ئۇ ئوغلىنىڭ يانچۇقىدىن قولىغاغلىققا چىكىلگەن بىر تۈگۈنچە كىنى ئېلىپ ئېچىپ ئىچىگە قارىغاندىن كېيىن، خاتىرجەم بولغاندەك بىر ئۇھ تارتىۋېلىپ، يانچۇققا سالدى. ئاندىن ئوغلىنىڭ كۆتىگە تەپكەن-چە ئۆيىگە ئېلىپ ماڭدى. ئۆيىگە كىرگەندىن كېيىن مەن شۆھرەتنىڭ چىرايىغا قارىدىم. ئۇ نېمىشقىدۇر ئولتۇرغان جايدا تولا قىمىرلايتتى. نېمىدىندۇر ئەنسىرگەندەك ئەتراپقا قارايتتى، تۇرۇپ-تۇرۇپ تىترەپ كېتەتتى. ئاغزىدىن بىلىنەر-بىلىنمەس شۆلگەي ئېقىپ تۇراتتى. مەن ئۇنىڭ بۇ ھالىتىگە قاراپ ھېلىقى ئېلىسقا ئۆگىنىپ قالغانلىقىنى پەملىدىم. شۇ ئارىلىقتا قوشنام ئاشخانا ئۆيىگە چىقىپ كېتىشى بىلەن تەڭلا شۆھرەت ئۆزىنى ئوقتەك تالاغا ئاتتى.

بىز سىرتقا چىقىپ ئەتراپنى بىر ھازا ئىزدىدۇق، ئۇ خۇددى قانات چىقىرىپ ئۇچۇپ كەتكەندەك ھېچبىر دەپ كۆرۈنمەيتتى. — ئاۋۇتكا، ئوغلىڭىز چوقۇم ئاق تاماكنى ئۆگىنىپ قايتۇ. ئۇنىڭ باشقىلاردىن ئۇنى ئېلىپ بېرىمەن، بۇنى ئېلىپ بېرىمەن دەپ پۇل ئېلىشىمۇ شۇ سەۋەبتىن بولساكېرەك. بۇنىڭغا سەل قارىماي ۋاقتىدا تەدبىر قوللىنىڭ. بولمىسا تېخىمۇ يامان ئاقىۋەتلەر كېلىپ چىقىشى مۇمكىن، — دېدىم، قوشنام خېلى ئۇزۇن ئولتۇرۇپ كەتكەندىن كېيىن قاتتىق خورسىنغان ھالدا:

— نەدىن بىلەي جېنىم ئۇكام بۇ ناكەسنىڭ بۇ يوللاردا مېڭىپ يۈرگىنىنى، كىچىكىدە بالىلارنىڭ ھەممىسىدىن ئەقىللىك بولىدىغان، مەن شۇنىڭغا قاراپلا چوڭ بولسا خېلى ئوبدان ئادەم بولىدىغان بولدى دەپ، باشقىلىرىغا بەرمىگەننى بېرىپ، دېگىنىنى ئېلىپ بېرىپ ئوقۇتقاندىم. باشلانغۇچ، تولۇقسىزلاردىكى ئوقۇش ئەھۋالغا قاراپ تولۇق ئوتتۇرىدىمۇ چوقۇم ياخشى ئوقۇۋاتىدۇ دەپ ئويلاپ يۈرۈپتىمەن. ئاقىۋەت داشۆ ئىمتىھانىدىن ئۆتەلمەي ئۆيدە ئولتۇرۇپ قالدى. شۇنىڭ بىلەن قاراڭ جېنىم ئۇكام، — قوشنام ھەر قېتىم «جېنىم ئۇكام» دېگەندە ئۇ مېنىڭ كۆزۈمگە بارغانچە كىچىكلەپ، ئورۇقلاپ كېتىۋاتقاندا كۆرۈنەتتى، — يەنە ئاتا-ئانا بولغان ئادەم قاراپ تۇرغىلى بولامدۇ، يۇقىرى-تۆۋەن چىپىپ يۈرۈپ بىرنەچچە ئىدارىدىن ئورۇن تاپقان بولساممۇ بۇ دەپۈز، يوق يەيدىغان «ئىشچىلىقكەن»، «كادىرلىق بولسا ئىشلەيتتىم» دەپ تۇرۇۋالدى. ھازىر داشۆ پۈتتۈرگەنلەرگە خىزمەت يوق، بۇنىڭغا نەدە دەيسىز. ئاخىرى بار دەسىما-يىمنى چىقىرىپ تىجارەتكە سېلىشقا مەجبۇر بولدۇم. «باشتا خېلى يامان ئەمەس بىر ئىشلارنى قىلىپ يۈرىدىغان، ئاخىرى نېمە يوق يېدى، ماڭا بۇ دەردى بالانى تېپىپ بەردى. مۇشۇ تۇرقۇم نېمە قىلىشىمنى بىلمەيمەن. خۇددى پىرقىرتىپ قويۇۋەتكەن ئادەمدەك بولۇپ قالدىم. ھەر ھالدا ياردىمىڭىزنى ئايىمغايسىز ئۇكا، مەنمۇ ئادەم بالىسى بولغاندىن كېيىن قىلغىنىڭىزنى ئۇنتۇپ قالمايمەن، — دېدى. قوشنامنىڭ

بىلەن سۆزلىشىپ كۆرەيلى، — دېدىم. قوشنام سۆزۈمدىن رازى بولغان ھالدا يېنىش-يېنىشلاپ رەھمەت ئېيتىپ ئۆيدىن چىقىپ كەتتى.

شۇنىڭدىن كېيىن ئۇ كۈندە دېگۈدەك مېنى تۇتىدىغان بولدى.

— ئەلدىن ئەلگە نەپ دەپتىكەن، ئۇكام بىر يول مېڭىپ قويغان بولسىڭىز ئالەمچە چوڭ ئىش قىلغان بولاتتىڭىز. مەنمۇ ئادەم بولغاندىن كېيىن ئۇنتۇپ قالماسمەن.

مەن قوشنامنىڭ زارىغا چىدىماي ئىرادەمگە خىلاپ ھالدا جامائەت خەۋپسىز-لىك ئىدارىسىدا ئىشلەيدىغان بىرنەچچە تونۇشلىرىمنىڭ يېنىغا بېرىپ، ئەھۋالنى ئۇلارغا چۈشەندۈردۈم. ئۇلار ماڭا قانۇن ھەققىدە نۇرغۇنلىغان چۈشەنچىلەرنى بەرگەندىن كېيىن:

— ئاداش، قانۇن ئالدىدا ھەممە ئادەم باراۋەر بولىدۇ. سالا قىلسا باھاسىنى تۆۋەنلىتىپ سېتىپ بېرىدىغان تىجارەت ئەمەس بۇ، قانۇننىڭ ھۆكۈمىنى كۈتۈڭلار، — دەپ يولغا سالدى. دېمە-سىمۇ توغرا، قانۇن دېگەن قانۇن بولۇشى كېرەك-تە، ئەگەر ئۇنداق بولماي سۇ بېشىدىكى مىراپتەك ئادەمگە قاراپ ئىش قىلىدىغان بولسا، قانۇننىڭ خەلق ئالدىدا قانچىلىك ئىناۋىتى بولسۇن؟

بۇ ئىش قوشنامغا خېلىلا ئېغىر كەلگەندى. ئۇ بىر ئايغا يەتمىگەن ۋاقىت ئىچىدە خۇددى كېزىكتىن يېڭى تۇرغان ئادەمدەك يادا، بىر تېرە-بىر ئۈستىخان بولۇپ قالدى. ئۇ ئوغلىنىڭ ئىشلىرى ئۈچۈن

بېشىغا كەلگەن بۇ كۆڭۈلسىزلىكلەرنى ئۆز كۆزۈم بىلەن كۆرگەچكىمۇ ئۇنىڭغا ئىچىم ئاغرىپ قالدى.

بىر نەچچە كۈندىن كېيىن شۆھرەتنىڭ يول توساپ بۇلاڭچىلىق قىلىۋاتقاندا ساقچىلار تەرىپىدىن تۇتۇپ كېتىلگەنلىكى توغرىسىدا خەۋەر تارقالدى. بۇنىڭ بىلەن قوشنامنىڭ دېمى ئىچىگە چۈشۈپلا كەتتى. توۋا، ئۆتنە جاھان، دېگەن شۇدە.

بۇرۇن ئۇ باشقىلارنىڭ ئۈستىدىن مازاق قىلىپ كۈلۈپ، سۆز-چۆچەك قىلغان بولسا، ئەمدى باشقىلار ئۇنىڭ ئۈستىدىن كۈلۈۋاتاتتى. بىر كۈنى ئۇ ئۆيۈمگە كىرىپ كەلدى.

— ئۇكام، بىرنەچچە كۈندىن بۇيان كۆپ ئويلىنىدىم، نېمىلا بولسا مېنىڭ بالام-كەن، ياخشى بالىنى خەق بەرمەيدى-كەن، يامان بالىنى سېتىۋەتكىلى بولمايدى-كەن، ئاكىلىرى «بولدى ئۇنداق قېرىندىشىمىز يوق، ئۈچىمىزدىن بىرنى چوتۇغا بېرىۋەت» دېيىشىۋاتىدۇ. چوتۇغا بېرىۋەتكىلى بولامدەكەن ئۇكام، بالىلارمۇ بالىلىق بولغاندا ئاندىن بالىنىڭ قەدرىنى بىلىدۇ. مۇشۇ كۈندە ھەدىڭىزنىڭ نالىسىگە چىدىماي كېتىۋاتىمەن، ھەر ھالدا ئىنگىسى يوق قەبرىدەك تاشلىۋەتمەي بىر يول مېڭىپ باقساق، «سەۋەب قىلساڭ سېۋەتتە سۇ توختايدۇ» دېگەن گەپ بار. خۇدا ھەققىدە بىر ياردەم قىلىڭىز، — دېدى ئۇ يالۋۇرغان قىياپەتتە.

— بولىدۇ. قانۇن بىلەن ئوينىشىدىغانغۇ ئىش ئەمەس، شۇنداق بولسىمۇ سىزنىڭ كۆڭلىڭىز ئۈچۈن مۇناسىۋەتلىك ئادەملەر

باشلىغاندا شۇنداق جىددىيچىلىك بولۇشى تەبىئىي ئەھۋال، بۇ ئىشنى ئوبدان قىيسز ئۇكا، مەنمۇ پىنسىيگە چىقىش ئۈچۈن تەشكىلگە ئىلتىماس قىلىپ قويدۇم. ناۋادا تەستىقلىنىپ قالسا، سىزنىڭ پۈتۈنۈڭىزغا پۈت، قوللىڭىزغا قول بولۇپ خىزمىتىڭىزنى قىلىپ، كۆڭلىڭىزدىكىدەك ياردەمچىڭىز بولۇپ قالمەن. شۇ چاغدا مېنىڭ قانداق كارام- تىم بارلىقىنى بىلىپ قالسىز، — دېدى ئاغزى- ئاغزىغا تەگمەي سۆزلەپ. ئۇنىڭغا ئېنىق پوزىتسىيە بىلدۈرمەي، ۋاقتى كەلگەندە كۆرەرمىز، دەپ قويدۇم.

ئارىدىن بىر نەچچە كۈن ئۆتۈپ بىر كۈنى قوشنام مېنى ئۆيىگە چاقىرىپ كىرىپتۇ. قارىسام ئۈستەل ئالاھىدە راسلە- نىپتۇ، مەن بۇ تاسادىپىي ئەھۋالدىن ھەيران بولغان ھالدا، قوشنامنىڭ كۆرسە- تىشى بىلەن يۇقىرى ئۆتۈپ ئولتۇردۇم. قوشناممۇ ئۇدۇلۇمغا كېلىپ ئولتۇرۇپ:

— ھە قانداق، شىركەتنىڭ ئىشلىرىنى يۈرۈشتۈرۈۋالدىڭىزمۇ؟ — دەپ سورىدى قىزغىنلىق بىلەن. مەن شىركەتنىڭ ئىشلىرىنى بىرەر قۇر دەپ بەرگەندىن كېيىن قوشنامدىن:

— بۈگۈن ئۆيدە مېھمان بار ئوخشىمام- دۇ، — دەپ سورىدىم. مېنىڭ گېپىمنى ئاڭلىغان قوشنام مىيىقىدا كۈلۈپ قويۇپ: — ئۇكام نېمە دەۋاتسىز، خۇدايىم بويۇرسا سىزدىن باشقا مېھىمىمىز يوق، نەچچە ۋاقىتتىن بۇيان بىزنىڭ ئائىلىدە يۈز بەرگەن كۆڭۈلسىز ئىشلار ئۈچۈن ئاز جاپا چەكمىدىڭىز، ئۇنىڭ ئۈستىگە يېقىندىن بۇيان شىركەت قۇرىمەن دەپمۇ كۆپ

يۇقىرى- تۆۋەن يول ماڭمەن دەپ خىزمەتكە تەسىر يەتكۈزگەچكە، بىر ئۆمۈر خىزمەت قىلىپ ئەللىككە يېقىنلاپ قالغاندا ئاران ئېرىشكەن گۈرۈپپا باشلىقلىقىدىنمۇ ئايرىلىپ قالدى. ئۇنىڭغا ھەممىدىن بەك ئەلەم قىلغىنى، ئۇ دايم ئەسەتخاننىڭ تايغىنى دەپ تىللايدىغان دىلشات ئۇنىڭ ئورنىغا تىكلەنگەندى. ئۆزىنىڭ پېتىنى چۈشۈرمەي بۇرۇنقىدەك گىدىيىپ يۈرگىنى بىلەن ھە- سەت ئوتى ئۇنى قاتتىق ئازابلىماقتا ئىدى. يېقىندىن بۇيان ئىدارىمىز بىر شىركەت قۇرۇپ، مېنى مەسئۇل قىلىپ قويغاچقا شىركەتنى يولغا سېلىش ئىشلىرى بىلەن ئالدىراش بولۇپ كەتتىم. ئەتىگەندە ئۆيدىن چىقىپ كەتسەم، كەچتە ھېرىپ ھالىم قالمىغان ھالدا يېنىپ كېلەتتىم- دە، ئۆزۈمنى كارىۋاتقا تاشلاپ ئۇيقۇغا كېتەتتىم. مېنىڭ كەم دىدار بولۇپ قالغانلىقىمىدىن دىلى نازۇك، گۇمانخور قوشنام ئاللىقانداق خىياللاردا بولۇپ يۈرگەن بولسا كېرەك، بىر كۈنى ئەمدىلا ئۆيىگە كىرىشىمگە ئارقامدىنلا كىرىپ كەلدى- دە، ئاتا بالغا خاپا بولغاندەك خاپا بولۇپلا كەتتى.

— ھە ئۇكام، مۇبارەك جامالىڭىزنى كۆرگىلى بولمايدىغۇ؟ «دوستلۇرۇم مەندىن زېرىكتى، دۈشمەنلىرىم سەنمۇ زېرىك» دەپ، سىزمۇ مەندىن ئۆزىڭىزنى قاچۇ- رۇۋاتسىزغۇ دەيمەن، شۇنداقمۇ؟ — دېدى ئاغرىنغان قىياپەتتە. مەن ئۆزۈمنىڭ ئالدىراش بولۇپ قالغانلىقىمنىڭ سەۋەبىنى ئۇنىڭغا چۈشەندۈرگەندىن كېيىن ئۇ بىردىن- لا ئېچىلىپ كەتتى.

— ھە، مۇنداق دەك، يېڭى ئىش

كارامەت كۆرسىتىشى بىلەن خېلىلا قىزىپ قالدۇق، ۋاقتىمۇ بىر يەرگە بارغانىدى. — مېنىڭ مۇنداق بىر ئارزۇيۇم بار ئۇكا، — دېدى قوشنام، — ئەھۋالىم سىزگە بەش قولىدەك ئايان، ھېلىقى بالىنىڭ ئىشى بىلەن بىر مۇنچە چىقىمدار بولدۇم. ئون نەچچە مىڭ يۈەن پۇل گەدىنىمدە تۇرىدۇ. مۇشۇ پۇللارنى مەن تۆلىمىسەم، كىم تۆلەيدۇ، — ئۇنىڭ كۆزىگە ياش ياماشتى، — ئۆتكەندە سىزگە دېگەندىم، دەم ئېلىشقا چىقىش ئۈچۈن يازغان ئىلتىماسىمۇ تەستىقلىنىپتۇ. ئەمدى سىز قوشۇلسىڭىز سىلەرنىڭ شىركەتتە بىر مەزگىل ئىشلەيمەن. كىن دەيمەن، نەچچە ۋاقىتتىن بۇيانغۇ ناھايىتى ئوبدان يار-يۆلەك بولىدىڭىز، بۇدامۇ يەنە بىر يۆلەپ قويۇڭ ئۇكام، ماناش بىلەن ئون نەچچە مىڭ يۈەننى تۆلەپ بولالمايدىغان ئوخشىمەن.

مەن شۇ چاغدىلا قوشنامنىڭ بۇنچىلا ھەشەم قىلىپ مېنى ئۆيىگە چاقىرىشىنىڭ سەۋەبىنى بىلدىم. مەن تېخى قوشنام مېنىڭ يەتكۈزگەن قوشنىدارچىلىقىمدىن رازى بولۇپ چاقىرىغان ئوخشايدۇ، دەپ ئويلاپ ئولتۇرۇپتىمەن. بۇنداق يېڭى بىر ۋەزىپىنىڭ زىمىمگە يۈكلىنىدىغانلىقىنى خىيالىمغۇمۇ كەلتۈرمەپتىمەن.

— ئاۋۋۇتكا، شىركەتكە مەن مەسئۇل بولغان بىلەن مېنىڭ ئۈستۈمدە ئىدارىنىڭ مەسئۇللىرى بار، ئۇلارنىڭ پىكىرىنى ئېلىپ ئاندىن سىزگە بىر نېمە دېسەم بولارمەن. — دەپ جاۋاب بەردىم. — مەن تېخى دەم ئېلىشقا چىقاملا ئەتىسىدىن باشلاپ دوست-دۈشمەننىڭ

چارچاپ كەتتىڭىز. ئولتۇرۇپ ھاردۇق چىقرايلى دەپ سىزنى چاقىرىپ كىرىشىم، قېنى، چاپاننى يېشىۋېتىپ ئازادە ئولتۇرۇڭ، — دېدى. شۇنىڭ بىلەن قوشنامنىڭ ئۆيىدە تۇنجى قېتىم مېھمان بولۇپ قالدىم. داستىخان پېتىرمانتا، قورداق، توخۇ كاۋىپى، قورۇلغان بېلىق ۋە باشقا قورۇملار بىلەن توشۇپ كەتتى. مەن ئۇنىڭ ئايالىنىڭ بۇنداق چەبدەسلىكىگە ھەيران قالدىم، چۈنكى بۇ ئايال مېنىڭ نەزەرىمدە قولىدىكى نان يەرگە چۈشۈپ كەتسە ئېلىشقا ئېرىشىدىغانلاردىن ئىدى. بۈگۈن ئۇنىڭ كارامىتىنى كۆرۈپ توۋا، دەپ قالدىم. بەزى ئادەملەر ئۆز ئىشىغا شۇنداق پۇختا بولىدىغان ئوخشايدۇ، ئەزى قوشناممۇ نەچچە ۋاقىتتىن بۇيانقى كۆڭۈلسىزلىكلەرنى پۈتۈنلەي ئۇنتۇپ كەتكەندەك، خۇشال كۆرۈنەتتى. ئۇ قورۇملار تولۇق كەلتۈرۈلۈپ بولغاندىن كېيىن ئىلى ئالىي سورتلۇق ھارنىقىدىن ئىككى بوتۇلكىنى ئېلىپ كېلىپ جوزىغا قويدى. ئاندىن ماڭا قاراپ كۈلگىنىدەك چەكە بوتۇلكىنىڭ ئاغزىنى ئىچىپ ھاراق قويۇشقا باشلىدى.

— ئەستايىۋۇرۇللا، — دېدى ئۇ بىر چاغدا ئېڭىكىنى سىلاپ، — ئاش كەلسە ئىمان قېچىپتۇ دەپ، كېلىنىنى ئۇنتۇپ قاپتۇق ئەمەسمۇ، يالغۇز ئۆيىدە زېرىكىپ قالىدۇ، ماڭ، دەرھال چىقىپ چاقىرىپ كىر. قوشنامنىڭ ئايالى چىقىپ كېتىپ ئايالىمەننى سۆزىگە ئىدەك ئۆيىگە باشلاپ كىردى. شۇنىڭ بىلەن ئولتۇرۇشىمىز رەسمىي باشلاندى.

توختىماي ئايلىنىۋاتقان رومكىنىڭ

قوشنامنىڭ بۇ گېپىدىن ئۆزۈمنىڭ قاملاشمى-  
غان خياللاردا بولۇپ يۈرگەنلىكىمنى ئويلاپ  
خىجىل بولۇپ قالدىم.

قوشنام ئىشقا چۈشكىنىگىمۇ بىر نەچچە  
ئاي بولۇپ قالدى. ئۇ بۇ جەرياندا ماڭا  
يېقىندىن ياردەمدە بولۇپ كۈتكەن ئۈمىدىم-  
نى ئاقلدى. مەنمۇ ئۇنىڭدىن ئالاھىدە  
رازى بولۇپ قالدىم. ئايلارنىڭ ئۆتۈشى  
بىلەن قوشنامنىڭ كونا كېسىلى يەنە  
قوزغىلىپ، مېنىڭ ئارقامدىن سۆز-چۆچەك  
قىلىۋاتقانلىقى قۇلقىمغا كىرىپ قالدى. بىر  
كۈنى تۇيۇقسىزلا باج ئىدارىسىدىن ئادەم  
كېلىپ شىركەتنى پېچەتلەپ، ھېساباتنى  
ئېنىقلايدىغانلىقىنى ئۇقتۇردى. مەن بۇ  
ئاسادىپىي ئەھۋالدىن ھەيران بولۇپ،  
ئۇلاردىن نېمە ئۈچۈن بۇنداق قىلىدىغانلىقى-  
نى سورىدۇم. ئۇلار ماڭا:

— شىركىتىڭلارنىڭ باج ئوغرىلىغان،  
ئەتكەس ماللار تىجارىتى بىلەن شۇغۇل-  
لانغانلىقى توغرىسىدا ئىنكاس كەلدى.  
شۇڭا ئالدى بىلەن ھېساباتنى ئېنىقلايمىز.  
قالغان ئىشلارنى كېيىن كۆرەرمىز، —  
دېدى. شۇنىڭ بىلەن شىركەتتە ئىشلەۋات-  
قان ئون نەچچە ئادەم ئىشتىن توختىتىلىپ،  
ھېسابات تەكشۈرۈش باشلاندى. شۇ  
كۈنلەردە قوشنامنىڭ مەن توغرىسىدا:

— مانا، يوغىناپ كەتكەن بۇ غوجام-  
نىمۇ جۆندەيدىغان بولدى، ئىككى پۈتىنى  
بىر ئۆتۈككە تىقىدىغان بولدى، —  
دېگەندەك گەپلەرنى قىلىپ يۈرگەنلىكىنى  
بىر نەچچە يەردە ئاڭلاپ قالدىم، ئاخىرى  
ئۇنىڭ ئۆيىگە كىرىپ:

— ئاۋۇتكا، قانداق گەپ بۇ، بىز

ئالدىدا بىر ئىشقا چۈشۈپ كېتەي دەپ  
نېيەت قىلىپ يۈرۈپتىمەن. سىزنىڭ بۇنداق  
غوجامدىن سوراپ باقاي دەيدىغانلىقىڭىزنى  
ئويلىماپتىمەن. بوپتۇ، سورىسىڭىز سوراپ  
بېقىڭ، — دېدى ئۇ سەل قېيىدىغاندەك  
قىلىپ.

مەن قانداق قىلىشىمنى بىلمەي بىر  
نەچچە كۈننى ئۆتكۈزۈۋەتتىم. راستىنى  
ئېيتقاندا مۇشۇنداق ئادەمدىن بىرى كېرەك  
ئىدى. چۈنكى شىركەتكە ھەر مىللەتتىن  
ھەتتا چەت ئەللەردىنمۇ سودىگەرلەر  
كېلىپ تۇراتتى، ئۇلار بىلەن ئالاقە قىلىش  
ئۈچۈن تىل بىلمىسە يەنە بولمايدىغان  
گەپكەن. بۇنىڭغا قوشنام تازا باب كېلەت-  
تى، بىراق ئۇنىڭ پەزىلىتى مېنى ئارسالدى  
قىلىپ قويۇۋاتتى، مەن نۇرغۇن ئويلىنىشلار-  
دىن كېيىن ئۇنى شىركەتكە قوبۇل قىلىش  
قارارىغا كەلدىم. مەن بۇ قارارىمنى  
ئۇنىڭغا يەتكۈزۈپ:

— ئاۋۇتكا، رەھبەرلىكمۇ بۇ ئىشقا  
قوشۇلدى. سىز شىركەتتە تەرجىمانلىق  
بىلەن كاتىپلىق قىلىدىغان بولىڭىز. ئەمدى  
راست گەپنى قىلساق بىز قوشنا ئادەملەر.  
كېيىن ئېڭىز-پەس گەپ سۆزلەر بولۇپ  
قالسا بولمايدۇ، ھەر ھالدا بىر-بىرىمىزنى  
ھۆرمەت قىلىپ ئۆتەيلى، — دېدىم.  
قوشنام ماڭا قاراپ قاقلاپ كۈلۈپ كەتتى.  
— نېمىلەرنى دەپ يۈرىسىز ئۇكا،  
مېنىڭ قانداق ئادەملىكىمنى كېيىنچە بىلىپ  
قالسىز، مەن سىز رازى بولغۇدەك ئىشلەپ  
بېرىمەن. ناۋادا سىزنىڭ ئارقىڭىزدىن  
ئۇنداق، مۇنداق گەپ سۆزلەرنى قىلىپ  
قالسام يۈزۈمگە تۈكۈرۈڭ، — دېدى. مەن

مېنىڭ ئۈستۈمدىن گەپ تاپقان ئادەمنى سۈرۈشتۈرۈش قارارىغا كەلدىم. ئەتسى باج ئىدارىسىگە باردىم. باج خادىمىنىڭ ئالدىدا ئەيىبكارلارچە يەرگە قاراپ ئولتۇرغان قوشنامىنى كۆرۈپ ئورنۇمدا تۈرۈپلا قالدىم. ئۇمۇ مېنى كۆرۈپ تاتىرىپ كەتتى. باج خادىمى قوشنامغا قاراپ: — بولدى، سىز كەتسىڭىز بولىدۇ. ئىش بولسا چاقىرتىمىز، — دېدى. قوشنام چىقىپ كەتكەندىن كېيىن مەن تەلپىمنى باج خادىمغا دېدىم. ئۇ ماڭا بىر مۇنچە چۈشەنچە بېرىپ يولغا سالدى. مەن ھەممىنى چۈشەندىم. مېنىڭ ئورامنى كولاپ باج ئىدارىسىگە ئەرر سۇنغان كىشى دەل قوشنام ئىكەنلىكىنى بىلىۋالدىم. «قوشناڭ ياخشى بولمىسا كۆچۈپ كەت» دەپ، بىردىن بىر ئامال بۇ يەردىن كۆچۈپ كېتىش ئىدى. مەن سىرتتىن ئۆي تېپىپ شۇ كۈنلا كۆچۈپ كەتتىم. شۇنىڭدىن كېيىن ھەممە كۆڭۈلسىزلىكلەر ئاشۇ يەردە قالغاندەك، ئۆزۈم يىپ-يېنىك بولۇپ قالدىم.

قوشنا بولغاندىن كېيىن باشقىلار دېگەن تەقدىردىمۇ سىز توغرا گەپ قىلىسىڭىز بولاتتى. سىزنىڭ بۇنداق گەپلەرنى قىلىپ يۈرگىنىڭىز قاملاشمىدى، — دېدىم. قوشنام مېنىڭ ئالدىغا ئۆتۈپ: — مەن شۇنداق دەپتىمەنما؟ ئەگەر شۇنداق دېگەن بولسام مېنى يەر يۈتسۈن، سىزنىڭ ئۈستىڭىزدىن ئۇنداق گەپلەرنى قىلىدىغان ساراڭمۇ مەن، سىزنىڭ قىلغان ياخشىلىقلىرىڭىزنى ئۇنتۇپ قالمىدىم، — دەپ تۈرۈۋالدى. باج ئىدارىسىدىكىلەر ھېساباتنى پۈتۈنلەي كۆرۈپ چىقتى. ھېچقانداق چاتاق چىقمىدى، ئەتكەس مال سودىسى بىلەن شۇغۇللانغانلىقىمۇ يالغان بولۇپ چىقتى. ئۇلار تەكشۈرۈشنى توختىتىپ، شىركەتنى ئېچىشقا روخسەت قىلدى. بىراق، شىركەت ئون نەچچە كۈن ئىچىدە خېلى كۆپ زىيان تارتتى. ئۇنىڭ ئۈستىگە جەمئىيەتتە شىركەتنىڭ ئىناۋىتىمۇ چۈشۈپ كەتكەنىدى. شۇڭا، مەن شىركەتنى ئېچىشتىن بۇرۇن باج ئىدارىسىگە بېرىپ

مەسئۇل مۇھەررىر سارەم ئىبراھىم



*[Faint bleed-through text from the reverse side of the page, including words like 'مەسئۇل مۇھەررىر سارەم ئىبراھىم' and other illegible characters.]*





بۇرۇن كۆرۈشكەن بىر قىزنىڭ ئۆيىگە بارغاندا، ئۇ يەردە بىر قىزنىڭ ئۆيىگە بارغاندا، ئۇ يەردە بىر قىزنىڭ ئۆيىگە بارغاندا...

ئابلىكىم خېۋىر

ئاسعان نەزمىلىرى

قۇيرۇقلۇق يۇلتۇز مېنىڭ يۇلتۇزۇم،  
قۇيرۇقلۇق يۇلتۇز، مېنىڭ يۇلتۇزۇم،  
قېنى، نە دەسەن؟ سامان يولىدىن  
ئاقار تاشلارنى، ھەر ئاخشىمى كۆرۈپ تۇرىمەن.  
پەقەتلا سېنى تاپالماس كۆزۈم، ئارقىدىن ساراڭلىقىم تۇتۇپ  
چاچ-ساقالنى يۇلۇپ تۇرىمەن. تەرك ئېتەلمەي تۈۋەندە  
مۇشۇ پەسلىكتە؟! مېنىڭ يۇلتۇزۇم، تېلىسكوپ كۆزلىرىنى قېرىتتىڭ،  
كۆزلەرنى تېشىلدى، تەڭرىم، كۆزۈمگە بەرگەيسەن قۇۋۋەت؟!  
ئەجىبا، سېنىڭ قەدىرىڭ كۆرۈنمەسلىكتە؟!  
مۆكۈنگىنىڭ ئۇلۇغلىقىڭمۇ؟ سېنى كۈرەي دەپ،  
ياشاۋېرەمدىم يەرنىڭ تارتىش كۈچىنى،  
تەرك ئېتەلمەي تۈۋەندە مۇشۇ پەسلىكتە!؟

ئالمىلىقتا قالغان ئاي پەقەت، پەقەت، ئىككىلا قېتىم؟  
كۈرەلمەيمەن سېنى، ئۈچىنچى نۆۋەت؟  
چالا-بۇلا تونۇشتۇق ئالمىسى غورا باغدا،  
ئالما ھىدى گۈپۈلدەرىپ، ئۆزۈڭ دەملىگەن چايدا،  
چايخۇر ئىكەن دەپ قالما، تولا سۇنسام پىيالە.



كىم سېنى ئېچىل دەپتۇ  
 تەكتىدە بولۇپ لالە؟  
 گۈل يۇتتۇممۇ، چاي يۇتتۇم،  
 ئالماھىدلىق ئاي يۇتتۇم؟  
 سەزگۈ قاچتى جىسمىدىن،  
 قۇلاشمايدۇ قول-پۇتۇم.  
 مېھمان ھامان كېتەر كەن،

خوش بىزگە چاي تۇتقان ئاي.  
 پىيالەڭدىن بىرنى  
 ئالغاچ كەتتىم سورىماي.  
 ئالمىلىقتا قالغان ئاي،  
 پىيالەڭنى سانما،  
 چالا ئاشق قولىنى  
 ئەگرىلىككە ئايرىما.

قۇياش غەزىلى

1

چىڭقى چۈشتىن كىرىپكىم ئىزدەر جىدەللەپ كەچ-زاۋال،  
 جۈپلىشىپ ئاسمانى مەنزىلەردە تاپماقمۇ ۋىسال؟  
 كۆزلىرىم قۇدرەت بىلەن ئاجرات ئۇلارنى قاقشىتىپ،  
 بىرنى چىڭ چاتقىن قېشىمغا، بىرنى چىڭ چەگسۇن ساقال.  
 جۈپلىشىپ كىرىپكىلىرىم سۈرسە مەئشەت بۇ كېچە،  
 بولغىدەك جان كۈزگى ياپراق سوقسا ئاخىرقى شامال.  
 ئەي، قۇياش، تەڭرىم دېسەم سېنى ئىخلاسىم بىلەن،  
 ئالدىرايسەن مۆككىلى سەن يوشۇرۇپ ئالتۇن جامال.  
 كۆزلىرىم مىڭ ھەسسە ھوشيار بولكى، غەپلەت پەردىسى  
 قارىچۇقىمنى ياپمىسۇن، ئۇندىن قۇياشنى تارتىۋال.  
 كۆزلىرىم كۆرسەت سېھىر، قاڭقىت قۇياشنى كەينىگە،  
 سۇنمىسۇن نازۇك قەدەھ سۇنغان كەبى ئەسكى ساپال.

2

قۇم-توپاڭ قانداق مېھرىلىك، خۇددى ئانامنىڭ قۇچقى،  
 ئەمدى نان ياققان تونۇر، تېزەك ئاقارتقان ئوچقى.  
 دۆڭلىرىڭ باغرى ئانامنىڭ، ئويىمنىڭ ئوت ئالقىنى،  
 ھەممىدىن ئىسسىق تېخى ئېيتقان چىرايلىق چۆچىكى.  
 بار سۈپەت كەلگەن ساڭا ئالتۇن قۇياشتىن، ئەي يېزام،  
 بۇ مۇپەسسەل پەلسەپە كىم يوقسە نۇقسان — يوچۇقى.  
 كۆزگە تاشلانغان ھامان قەلبىمنى قۇچقاي ئىپتىخار،

ئەسكى كەش، سۇنغان ساپال، كەتمەن-ئورغاقنىڭ پۇچۇقى. بۇردا زاغرا زارۇ زار ئەتكەن كۈنۈڭ بار ھەممىنى، شول قۇياش بولغان سۆيۈملۈك خۇددى زاغرا قوۋزىقى. شول قۇياش مېھرۇ ۋاپانىڭ تەڭرىسى ئالەم ئۈچۈن، ھەمدۇئىيىت زىكرى ئوقۇپ گۈل يېزام تاش-تۈپرىقى. بىز ئىبادەت-سەجدىلەردە، مىڭ قەتلە ماڭلاي يارىمىز، تەڭ تۇرۇپ، ئارتۇق ئەمەسمۇ ئىنسانغا ئىنسان قۇللىقى؟

3

سەن ئۈچۈن جام تولدۇرۇپ، ھۈرمەت بىلەن تۇتتۇم شاراپ، چىللىدىم ئالتۇن قۇياشنى كۆرسىتىپ كۆككە قاراپ. سەن ماڭا قىلدىڭ شەرەت ھەم جامنى كۆرسەتتىڭ گويا، ئۇزسەن جام تەكتىدە يۇلتۇزلىرىڭ ساچىن تاراپ. جام دېگەن كۆزدەكلا تۇرسا قانداقمۇ سىغقانەن ئاڭا، بارچە يۇلتۇزلار بېلىق بولمىش، بۇ جام قايتۇ ياراپ. يالغۇز ئىچمەككە كۆنەلمەي بىرھازا قالدۇم تۇرۇپ، قايسى بىردىنبەر كېلىپ ئۆلپەتلىشەر دەپ ھالسىراپ. مەن ئەگەر جامنى كۈتەرسەم كەپلىشەر بەلكى قۇياش، شۇنچە يۇلتۇزنى يۇتامدىم كەيتىدىن بىر-بىرسىناپ. يالقۇنۇڭ مۇتلەق قۇياش، خوش كەتتى سېنى بىر يۇتاي، جامغا سەن سىغدىڭ، ئۇ جام ھەم ماڭا سىغسا چىق ساۋاب. سىغدۇرۇش، سىغماق دېگەن يەر شارىدا چىق جەڭ-جېدەل، تىنجىغاي جام لەن قۇياشنى ئادەمى قىلسا تاۋاپ.

ئابدۇرۇسۇل ئۆمەر

بىزنىڭ كارۋان

قەلىم

بۇرۇن-چاپقۇنلاردا قەلىم قەلىم، تەۋرىمەس قەلىم. نە ھەشرەت، نە يىغالىنىش تەنتەبى، كار قىلماس ئەسلا، لىپىل رايۇن قىيىنچىلىقى.



ئەسىر بوپ ئاق نىجىس-شۇم ئالۋاستىغا  
 ئۆتتى ياشلىقىم غەپلەت ئىچىدە.  
 پۇلنى دەپ ئوغرىلىق يولىغا كىردىم  
 قورقىمىدىم تام تېشىپ ھەتتا كېچىدە.  
 چوغدەك ئۆيىمىزنى قويدۇم قۇرۇقداپ،  
 بارچە بېساتنى ئوغرىلاپ سېتىپ.  
 تۇتۇلدۇم، قولۇمغا سېلىندى كويىزا،  
 يانمىدىم يولۇمدىن تۇرمىدە يېتىپ.  
 ئۇرۇلدۇم، سوقۇلدۇم، تىل-دەشنام يېدىم  
 ۋە لېكىن ئىبلىستىن قول ئۈزەلمىدىم.  
 دوختۇرلار داۋالاپ باقتى ئاي-يىللاپ،  
 چۈشكۈنلۈك تور ياغاچ ئىرادەمگىمۇ  
 ھاياتلىق بېغىدىن گۈل ئۈزەلمىدىم.

ئاھ، مانا ياتىمەن، ۋۇجۇدۇم خەستە،  
 چىرايىم سارغايغان گويىا زەپىران.  
 لەھەتكە يۈزلەندى چىرىگەن تېنىم،  
 پۈتمەس ھەسرەتتە چىقماقتا بۇ جان.  
 بولدى، ياق...  
 چاقىرماڭلار ئاتا-ئانامنى،  
 ئۇلار كەلگىچە يۈمۈلسۈن كۆزۈم.  
 مەندىن ئىبرەت ئالسۇن دوست-يارەنلىرىم،  
 بۇ مېنىڭ ۋەسىيىتىم، ئاداقتى سۆزۈم.

ئارمانلىرىم

باغاشلىشىپ تولۇن ئاي بىلەن،  
 چولپان بىلەن سىرداشسام دەيمەن.  
 قاناتلىنىپ ئاسمانلار ئارا،  
 زۆھرەگىمۇ نۇر چاچسام دەيمەن.  
 يەتتە قات ئاسمان سىرىنى يېشىپ،  
 قۇياشقىمۇ يول ئاچسام دەيمەن.

چۈنكى يار ماڭا  
 ئۆمرۈم سىردىشى  
 شادلىقىم، بەختىم،  
 تالماس قەلىمىم.

بىزنىڭ كارۋان

بۇ كارۋاننىڭ مەنزىلى ئۇزاق،  
 كېلىۋاتىدۇ ئەسىرلەپ شۇنداق.  
 ئاڭا يار يۇلغۇن، يېشىل توغراقلار،  
 ئۈمىد بىلەن ياڭرار قوڭغۇراق.  
 ئۆتتى قانچە خەتەرلىك ھاڭدىن،  
 ئايرىلدى ھەم قانچىلار جاندىن.  
 بوي بەرمىدى تۈندە يىرتقۇچقا،  
 ئۆت چاچرىتىپ قىزىل گۈلخاندىن.

بۇ كارۋاننىڭ مەنزىلى ئۇزاق،  
 كېلىۋاتىدۇ ئەسىرلەپ شۇنداق.  
 ئايلىنىدۇ مۈشكۈل بەختكە،  
 مەنزىل ئارا يانغاندا چىراق...  
 ئاداقتى سۆزۈم

ئاداقتى سۆزۈم

(بىر خىروئىن چەككۈچى ياشنىڭ ئاغزىدىن)

— بولدى... ياق...  
 چاقىرماڭلار ئاتا-ئانامنى،  
 ئۇلار كەلگىچە يۈمۈلسۈن كۆزۈم.  
 زارلاتتىم، قاقشاتتىم ئۇلارنى شۇنچە،  
 قايسى يۈزۈم بىلەن قارايمەن ئەمدى.  
 بولدى، ياق، خوشلىشاي پانىي ئالەمدىن  
 يوق مېنىڭ ئۇلارغا ئېيتارغا سۆزۈم...  
 چاقىرماڭلار ئاتا-ئانامنى،  
 ئۇلار كەلگىچە يۈمۈلسۈن كۆزۈم.

ۋۇجۇدۇمدا ئارمانلىرىم كۆپ،  
ئىلىم-پەندىدىن گۈل ئاچسام دەيمەن.

قامەتلىك بەستىڭىز.  
ماڭسىڭىز كوچىلاردا قەد كېرىپ،  
چىچىلاتتى مېھرىڭىز.

بۇلاق بويىدا

سەھرا قىزى بۇلاق بويىدا  
ئولتۇرىدۇ چىچىنى تاراپ.  
چوپان يىگىت ئۇنىڭ كەينىدە  
زوقى بىلەن تۇرىدۇ قاراپ.

ھېكمەتلىك، بىباھا نەزمىلىرىڭىز  
نۇر بەرگەندە  
تۇمانلىق تۈندىكى قانچە ئىنسانغا.

قانچە ياش ئەدەب  
ئەگشىپ «ئىز» يىڭىغا، يېڭى يول ئېچىپ،  
ئىجادىيەت بەيگىسىدە يەتتى بوستانغا.

قىز چۆچىدى سۇنىڭ بېتىدە  
سايىسىنى كۆرۈپ ئادەمنىڭ.  
كۆردى... مەڭزى ئايلاندى چوغقا  
ھۇزۇرىنى سۈرۈپ شۈدەمنىڭ.

قانچىلاپ ئادەم  
سىزنى كۆرەلمەي قالدى ئارماندا.  
ھەي، ئىست، داڭقىنى ئاڭلىساقمۇ  
دىدارلىشالمىغان ئىدۇق، دېيىشىپ.

ۋاپادارى ئاچقاندا قۇچاق

مۇھەببەتتىن چاقماق چىقىلدى.  
ئوت چاقىندى ئوتلۇق كۆزلەردىن،  
كەڭ دالدا گۈلخان يېقىلدى.

ئاھ، ئۆتكۈر ئاكا،  
ئىككىمىز قانچە رەت مۇڭداشقان ئىدۇق  
شېئىرىيەت ھەققىدە.

ئويغانغان زېمىندا ئۆچمەس ئىزىڭىز

— ئاتاقلىق شائىر، ئالىم ئابدۇرېھىم ئۆتكۈر  
ۋاپاتىنىڭ بىر يىللىقى مۇناسىۋىتى بىلەن

«شېئىرىيەت-بىر پەن،  
ساختىلىق ئاقمايدۇ» دېگەن سۆزىڭىز  
يۈرىكىمنى تەۋرىتىپ،  
يېڭى ھېس-تۇيغۇلار يانغان قەلبىمدە.

ھەش-پەش دېگۈچە

ئۆتۈپتۇ بىر يىل،

ئولتۇرمەن سىزنى ئەسلىپ

سۈكۈت ئىچىدە ھەسرەتتە.

ئۆرتىنەر ۋۇجۇدۇم

ئېغىر بىر دەردتە.

بولىدى يەنە كۆزۈمدە ئايان

ئىللىق چېھرىڭىز.

ياق، سىز ئۆلمىدىڭىز،  
مەڭگۈ ئۆلمەيسىز.

تۇرىدۇ مەڭگۈ چولپاندىك چاقناپ  
«ئويغانغان زېمىن» دا ئۆچمەس ئىزىڭىز.

ياڭرىتىپ ئوتلۇق كۈيلىرىڭىزنى.

يادلايدۇ سىزنى ئەبەدىل ئەبەدىدە

تەڭرىتاغ باغرىدا ئوغۇل-قىزىڭىز.

1996-يىلى، ئۈرۈمچى

## تۇرسۇنئاي ھۈسەيىن

## جەنۇبىي باغچا بوستانى

## ئورمانچىلار مارشى

كۆچەت بىز، دەرەخ بىز، ئانا ۋە تەننىڭ  
كۆكسىدە ياشىغان، تارتقان ئوق يىلتىز.  
جانىجان مەكتەپتە چىقىرىپ قانات  
تاۋلاندۇق ئوت يۈرەك باتۇر ئوغۇل-قىز.

ئۇرۇق بىز، كۆكلەيمىز تېرىسا نەگە،  
تاپتاقتىر دەشتلەردە بولىمىز ئورمان.  
كۈتىدۇ بىزلەرنى بەخت-ئامەتلەر  
دىللاردا جۇش ئۇرار ئۇلۇغۋار ئارمان.

چاقماق بىز، دەريا بىز، چاڭقىغان چۆلىنى  
پۈركەيمىز گۈللەرگە ياغدۇرۇپ يامغۇر.  
ئورمانزار قىلىمىز تەكلىماكاننى،  
خەلقىمىز دىلىغا بېغىشلاپ ھۈزۈر.

تەبىئەت قوينىغا قىلىمىز سەپەر،  
بىزلەرگە يول بېرەر شۇ يۈكسەك تاغلار،  
پاڭلاپ زېمىننى، ھاۋانى تەھقىق،  
چۆللەردە ياسايمىز گۈلستان باغلار.

كۆچەت بىز، ئورمان بىز، ئانا دىيارنىڭ  
كۆكسىدە ياشىغان، تارتقان ئوق يىلتىز.  
گۈلستان باغلارغا پۈركىنەر ۋە تەن،  
ئاشلىققا كۆمۈلەر قۇم باسقان دېڭىز.

## خوشلىشىش ناخشىسى

باغرىڭدا ياشىنىدۇق، چىقاردۇق قانات،  
خەير خوش مەكتىپىم، ئەزىز ئانىجان.  
مەرىپەت مەشئىلىن تۇتقازغان قولغا،  
خەير خوش ئۇستازلار، خەير جانىجان.

خەير خوش ساۋاقداش يار-دوستلار بۈگۈن،  
ئۆرتەيدۇ يۈرەكنى ئايرىلىش-ھىجران.  
راھەتتە، جاپادا بىرلىكتە ئۆتتۈق،  
كۆرۈشۈش پۇرسىتى يار بولغاي قاچان.

چاقىرار بىزلەرنى جانىجان ۋە تەن،  
كۈتىدۇ تاغ-ئېدىر، چەكسىز باياۋان.  
تاۋلايدۇ مۇشكۈللەر مەرد ئوغۇل-قىزنى،  
چېدىرلار، گەمىلەر بىزلەرگە ماكان.

گويا بىز تاغلاردا ياشىغان قارىغاي،  
يېڭەلمەس ئىسسىق ياز، سوغۇق قەھرىتان.  
بەختلەر يارىتىپ ئىنسانىيەتكە،  
بولمىز تاغ-دەشتنى قاپلىغان ئورمان.

ئايرىلىش سېنىڭدىن نەقەدەر قىيىن،  
خەير خوش مەكتىپىم، ئەزىز ئانىجان.  
راھەتنى جاپانى ئۆتكۈزگەن بىللە،  
ساۋاقداش، ئۇستازلار خەير جانىجان.

جەنۇبىي باغچا بوستانى

جەنۇبىي باغ ئارا يۈرىمەن غەمكىن، نازلىنار مەجنۇنتال، كۆپ-كۆكتۈر ئاسمان،  
 كۆزۈمدىن لىپ قىلىپ يىتتى باغ بۇ دەم، خىياللار قەلبىمنى ئەيلىدى ۋەيران.

غۇرۇر ۋە ئشەنچكە، مۇھەببەتكە باي قىياپەڭ كۆرۈندى كۆزۈمگە غۇۋا.  
 ئېسىمگە چۈشتى ئاھ شۇ گۈزەل چاغلار، مەجنۇنتال بولغاننى بىزلەرگە ئۇۋا.

تاڭ سەھەر سۈبھىنى يۇيۇپ ئاقارتىپ، تالزارنىڭ قوينىغا چاچار ئىدۇق نۇر.  
 ئۈمىدىتىن-ئارزۇدىن پۈتۈلگەن تۇپراق، ئاھ، سەبىي ئىزلاردىن ئالاتتى ھۇزۇر.

سۈزۈك سۇ ئاقاتتى ئېيتىپ لىرىكا چىمەنلىك قىرغاققا ئوخچۇپ، شىلدىرلاپ.  
 ھاياتقا تىكىلگەن سەبىي كۆزلەردە قىلاتتى جىلۋىلەر قۇياش يالتىراپ.

شايدەك ئاق بۇلۇت، پايانسىز ئاسمان ئەقىللىق باشلارغا بولار سايىۋەن.  
 سۆزلىمەس ئىدى جىم بۇ دەم تەبىئەت، قۇشلارمۇ تىنچلىنىپ سالىمايتتى سۈرەن.

ساۋۇتجان تاھىر

غزەللىرى

نىگار ھۆسنۈگگە توپىمايمەن سېنى كۆپ رەت كۆرۈپ كۈندە،  
 بولۇپ ئىشقىڭدا پەرۋانە، پىراقىڭدا كۆيۈپ كۈندە.



سېنىڭدەك دىلرەبا يوقتۇر جاھاننى مىڭ قېتىم كەزسەم،  
نە ئارمان دىلدا، ئەي دىلبەر، سېنى ئۆتسەم سۆيۈپ كۈندە.

مۇھەببەتنى غەنمەت بىل، ئۇنىڭدىن ئۆزگە شادلىق يوق،  
ۋاپاسىزلا پۇشايماندا ئۆتەر ئاھ-ۋاھ ئۈرۈپ كۈندە.  
باھاردەك ئۈز جامالىڭغا بولۇپمەن بىقارار ئاشىق،  
ئۆتەي ئەھدىم بىجائەيلەپ، ۋىسالىڭغا تويۇپ كۈندە.  
سېنى سۆيسەم بولۇپ مەجنۇن مېنىڭدىن كۈلمىگىن زىنھار،  
ۋاپانىڭ ئىشىكىدە كۈن-تۈن ئۆتەي باشىم قويۇپ كۈندە.

\* \* \*

نىگارا ئوتلىرىڭ بۇدەم دىلىمغا ياقتى گۈلخاننى،  
ئاشۇ گۈلخاندا كۆيمەكلىك سىنايدۇ ئەرنى-ۋىجداننى.

سېنىڭ خۇش خۇي زىبا ھۆسنوڭ مىسالدۇر ئاي بىلەن كۈنگە،  
پەزىلەت بابىدا قايىل قىلارسەن ھەممە ئىنساننى.  
سېنىڭ سۆيگۈڭ باھاسىزدۇر، قەدىرلەيمەن ئۇنى مەڭگۈ،  
تېگىشمەس ئاشىقىڭ ئەسلا ئۇنىڭغا دۇرى ئەفشاننى.  
سېنىڭ سۆيگۈڭ ماڭا بەردى ئۆمۈرلۈك كۈچ-پاراسەتنى،  
ئاشايلى تاغ-داۋانلاردىن قۇچۇپ بىللە شەرەپ-شاننى.

\* \* \*

تولۇنئايىدەك گۈزەل دىلبەر مېنى ئىشقىغا يار قىلدى،

سېلىپ قەلبىمگە سەۋدانى مىسالى بىر يىمار قىلدى.  
جۈنۈنلۈك ئىلكىدە يۈرسەم دېگەيلەر مېنى «سەۋدايى»،  
ئۇنىڭ ئاتەش كەبى ئىشقى يۈرەكنى پارە-پار قىلدى.  
ۋىسال قەدىرىگە يەتكەننىڭ كۈلەر قەلبى پاراغەتتىن،  
كىمكى بىۋاپا بولسا ئۇنى ئىشقى شەرمىسار قىلدى.  
نىگارسىز مەنىلىك ئۆتمەس كىشىنىڭ ياشلىقى، ئۆمرى،  
ۋاپادار جۈپلەر ئەل-يۇرتنىڭ بېغىنى لالزار قىلدى.  
مېنىڭ ئاي دىلبىرىم سۆيگۈ، پەزىلەتتە بولۇپ تەنھا،  
ۋىسال جامىدا مەي تۇتتى، ساداقەتنى شۇئار قىلدى.  
سەپەرگە ئاتلىنىپ ماڭدۇق، ھايات ئۆتمەكتە مەنالىق،  
ئۆزۈم بولدۇم ئاڭا سادىق، مېنى بۇ بەختىيار قىلدى.



روزي سايت

بولسام بولبول ناۋاكەش

دوست دەپتىمەن

نېمىشقا

ئەگىپ قېشىمدىن كەتمسەڭ،  
يار دەپتىمەن، دوست دەپتىمەن.  
سۆيگۈ، ساداقەت باغىنىڭ  
ئىشىكىدىكى پوست دەپتىمەن.

بولسام ئىدى ئېقىن سۇ،  
ئېرىقىڭدا ئەگسەم.  
قېنىپ-قېنىپ ئىچكەندە،  
ھۇزۇرلانساڭ، سەگسەڭ.

مەيلىڭگە رايىمنى بېرىپ،  
لەۋزىڭگە بال، قەندەك ئېرىپ،  
قىغىر شامالار زەخمىنى  
مېھرىڭ بىلەن تۇس، دەپتىمەن.

بولسام ئىدى ئەتىرگۈل،  
باغلىرىڭدا ئېچىلسام.  
دىمىقىڭغا ھەمىشە  
ئىپار بولۇپ چىچىلسام.

تۈنلەردە يانساڭ شام بولۇپ،  
ئىچسەك شاراپ زەرجام بولۇپ،  
راسلاي مۇھەببەت خامىنى  
ئىشىقىدا چەش ئۇس دەپتىمەن.

بولسام بولبول ناۋاكەش،  
كۈيۈم ساڭا يارسا.  
پاك ئەقىدەم جىسمىڭغا  
سۆيگۈ بولۇپ تارسا...

ئەۋۋەلقى خۇي-پەيلىڭ قېنى،  
ئەۋۋەلقى ناز، مەيلىڭ قېنى،  
قىلدىڭ ئۆزۈڭگە بىۋاپا،  
بىلمەي سېنى دوست دەپتىمەن.

شېرىن خىيال-ئارزۇلار،  
باقتۇردۇ كۆزۈڭگە.  
بۇ سىرىمنى نېمىشقا  
ئىيتالمايمەن ئۆزۈڭگە؟



*[Faint handwritten text in Uyghur script, likely bleed-through from the reverse side of the page.]*



زۆھرە خاننىڭ مۇھەببەت سەرگۈزەشتىسى

(پوۋېست)

— قۇناخۇن بۇ يىل ئەتىيازدا ئۇشتۇمتۇتلا ئېسىلىپ ئۆلۈۋالدى. تەشكىل ۋە بەزى ئەزالار قۇناخۇننىڭ ئۆلۈمىنى بىزنىڭ ھازىرقى ئەترەت باشلىقىمىز بەختاخۇننىڭ قىستىشىدىن بولغان دەپ، يېقىندا ئۇنى ئەترەت باشلىقىلىقىدىن ئېلىۋەتتى. لېكىن مېنىڭچە ئۇ ئۇنداق ئىشنى قىلمايدۇ. بەختاخۇن قۇناخۇننىڭ سىڭلىسىنىڭ ئوغلى تۇرسا... بىزنىڭ بۇ يېزىدا ھېچكىم بۇ «سەر» نى يېشەلمىدى. ھەر كىم ئېغىزىغا كەلگەنچە بىر نېمىلەرنى دەپ باقتى. يۇقىرىمۇ بىر نېمە دېيەلمەي تاشلاپ قويدى. مۇشۇ سول تەرىپىمىزدىكى يارنىڭ تۆۋەن تەرىپىدە «توغراقلىق» دەيدىغان بىر كەنت بار. شۇ كەنتنىڭ تۆۋەن تەرىپىدىكى مەھەللىدە ئولتۇرىدىغان زۆھرە خان دېگەن ئايال ھەقىقىي ئەھۋالنى بىلەمدىكىن دەيمەن؟ — دېدى سۆزلىگۈچى سۆھبەتدەشقا مەنلىك قاراپ قويۇپ.

— ئۇ ئايال قۇناخۇننىڭ نېمىسى بولىدۇ؟ — سورىدى ۋەقە بولغان ئەترەتكە سوتسىيالىستىك تەلىم-تەربىيە خىزمىتىگە مەسئۇل بولۇپ چۈشكەن قادىر دېگەن كىشى ھېچنەرسىنى چۈشىنەلمەي.

— بىر نېمىسىغۇ ئەمەس، بۇ ئۇزۇن بولغان ئىش، بىزمۇ ئېنىق بىرنەرسە دېيەلمەيمىز، — دېدى ئۇ سەل ئۆزىنى قاچۇرغاندەك قىلىپ، — بىزنىڭ ئەترەتتىكى ماخۇچى مەھەممەت ساۋۇر ئاكامۇ بەزى ئەھۋاللارنى بىلىشى مۇمكىن. ئۇمۇ يەر ئىسلاھاتىدىن تارتىپ كونا ئاكتىپ، ھەم قۇناخۇنلار بىلەن ئۇرۇق-تۇغقان.

— زۆھرە خان نەچچە ياشلاردا بار؟

— 60 ياشنىڭ قارىسىنى ئېلىپ قالغان بولۇشى مۇمكىن، لېكىن چىرايىدىن قارىسا خېلى ياشتەكلا كۆرۈنىدۇ. تېنىمۇ ساغلام ئايال. خىزمەت ئەترىتىنىڭ مەسئۇلى قادىر قۇناخۇننىڭ ئۆلۈۋېلىش سەۋەبى توغرىسىدىكى تەكشۈرۈشلەرنى داۋاملاشتۇرۇپ،

ئەترەتنىڭ ئىزچىل ئاكتىپى، 50 ياش ئەتراپىدىكى ئېگىز بويلۇق مەھەممەت ئېلى بىلەن سۆزلەشكەندە يۇقىرىقىدەك باش-ئاينى يوق بىر يىپ ئۇچىغا ئىگە بولدى. مۇشۇ يىپ ئۇچىنى بويلاپ مەھەممەت ساۋۇر دېگەن ماخۇچى بىلەن ئىككىنچى قېتىم سۆزلەشكەندە ئۇ:

— مەن بۇرۇنقى ئەھۋاللارنى شۇنچىلىك بىلىمەن. لېكىن ئۆلۈۋېلىش ئىشىنىڭ ھەقىقىي سەۋەبىنى بىلمەيمەن. ھەرقايسىلىرى مەھەممەت ئېلى دېگەندەك بۇ ئىش توغرىلىق زۆھرەخاندىن ئۇقۇشۇپ باققانلىرى تۈزۈك. مەنمۇ شۇ ئايال ياخشىراق بىلەمدىكىن دەيمەن، — دەپ جاۋاب بەردى.

قادىر كۆڭلىدە بۇ نېمە گەپتۇ؟ ئۆلۈۋېلىشنىڭ ئالدى-كەينىدىكى ئىشلار دېگەندەك گەپلەر چىقىۋاتىدۇ. ئۆلۈۋېلىشتىن بۇرۇنقى ئىشلار ھازىرچە تۇرۇپ تۇرسۇن، ئالدى بىلەن ئۆلۈۋېلىش ئىشىنى ئېنىقلاپ كۆرەيلى. بۇ ئىش بىزنىڭ ھەرىكەتنى چوڭقۇرلاشتۇرۇشمىز-غا بېرىپ تاقىلىۋاتىدۇ، دېگەن ئويغا كېلىپ، ئاخىرغىچە سۈرۈشتۈرۈش قارارىغا كەلدى. بۇ كۈزلۈك يىغىم-تېرىم ئاخىرلىشىپ، قىشقا كىرىشنىڭ ئالدىدىكى كۈنلەر ئىدى.

ئەتسى-ئاخىشلىرى ھاۋا خېلى سالقىنداپ قالغان بولسىمۇ چۈشتە ئىسسىقنىڭ تېخى كۈچى بار ئىدى. دېھقانلار مۇشۇ پەيتتى چىڭ تۇتۇپ ئالدىراپ يۈرۈپ، قىش تەييارلىقنى قىلىۋاتاتتى. قېرى-ئاجىز ئادەملەر، ئۇششاق بالىلار ئۆز ھويلىلىرىدىكى ياكى ئىشك ئالدىلىرىدىكى كۈننىڭ نۇرى تولۇق ۋە ئۇزاق چۈشىدىغان بۇلۇڭلاردا ئاپتاپقا قاقلىنىپ ئولتۇراتتى. بەزى بالىلار بولسا ئەتىگەن كىيگەن ئۆتۈكنى سېلىۋېتىپ يالىڭاياغ ئوينايتتى.

شۇنداق كۈنلەرنىڭ بىرىدە قادىر باقى ئىسىملىك بىر يېزا ئاكتىپىنى ئەگەشتۈرۈپ، يارنىڭ ئۇ تەرىپىدىكى توغراق كەنتىگە زۆھرەخان بىلەن كۆرۈشۈش ئۈچۈن يولغا چىقتى.

بۇ گۆڭشى ناھىيىنىڭ تاغقا يېقىن يېرىگە جايلاشقان بولۇپ تۆت دادۇينى ئىككى يار، بىر ئويمانلىق ئايرىم-ئايرىم ئايرىپ تۇراتتى. تۆتىنچى دادۇي ئىككى يارنىڭ ئوتتۇرىسىدىكى ئەڭ مۇنبەت يەرگە جايلاشقان بولۇپ، كونا ئىسمى «گۈلباغ» ئىدى. ئۇلار مانا مۇشۇ گۈلباغنىڭ شەرقىي جەنۇب تەرىپىدىكى توغراقلىق ئۈچىنچى دادۇيگە باراتتى. گۈلباغدىن چىقىپ ئۈچ كىلومېتىردەك ماڭغاندىن كېيىن ياردىن پەسكە چۈشۈپ سايلىقتا يەنە ئۈچ-تۆت كىلومېتىردەك مېڭىپ توغراقلىق كەنتنىڭ ئېغىزىغا كەلدى.

قادىر سائىتىگە قاراپ قويۇپ:

— بىر سائەتتىن ئارتۇقراق مېڭىتۇق، — دېدى باقىغا.

ئۇلار خېلى ئىچكىرىلەپ ماڭغاندىن كېيىن سوراشتۇرۇپ يۈرۈپ دادۇي قورۇسىغا كىرىپ كەلدى. دادۇينىڭ بىرقانچە ئۆيدىن تەركىپ تاپقان ھويلىسىدا بىردەم

ئۇيان-بۇيانغا قاراپ يۈرۈپ، ئەينەكلىرى سۇنۇپ بىرقانچە پارچىسى قالغان رامدىن بىر ئادەمنىڭ بىر نېمىلەرنى يېزىۋاتقانلىقىنى كۆرۈپ ئۇدۇل شۇ ئۆيگە كىردى. ئۇلار كىرىشىگە قادىرنىڭ سوتسىيالىستىك تەلىم-تەربىيە كادىرى ئىكەنلىكىنى بىلدىمۇ ياكى ئۇنىڭ بەستىگە قاراپ يۇقىرىدىن كەلگەن باشلىق دېدىمۇ، ئېگىز بويلۇق ئورۇق كەلگەن كىشى دەرھال ئورنىدىن تۇرۇپ ئولتۇرۇشقا تەكلىپ قىلىپ چاي قويدى.

قادىر ئۇنىڭ ھېسابات قىلىۋاتقانلىقىنى كۆرۈپ:

— سىز بۇغالتىرمۇ؟ — دەپ سورىدى.

— ياق، مەن كاسسىر، — دەپ جاۋاب بەردى ھېلىقى كىشى ۋە دادۇبىجاڭنى

چاقىرىپ كېلىش ئۈچۈن سىرتقا چىقىشقا تەشەلدى.

— بولدى، ئىزدىمەڭ، بىزنىڭ ئىشىمىز سىز بىلەنمۇ پۈتىدۇ، — دېدى قادىر ۋە

كېلىش مەقسىتىنى ئېيتتى.

— بىزنىڭ بۇ يەردە ئىككى زۆھرەخان بار. بىرى 60 ياشلاردا، يەنە بىرى

25 ياشلاردا. سىلەر قايسىنى ئىزدەيسىلەر؟ — دېدى كاسسىر ئۇلارغا سوئال

نەزەرى بىلەن قاراپ.

— بىز ياشىنىپ قالغان زۆھرەخاننى ئىزدەيتتۇق، — دېدى قادىر.

— مۇشۇ يول بىلەن بىردەم ماڭغاندىن كېيىن تۆت كوچا دوقمۇشىغا چىقىسىلەر.

دوقمۇشنىڭ شەرقىدىكى يول بىلەن يەنە بىردەم ماڭساڭلار چوڭ ئىككى تۈپ ئۈجمە

دەرىخى يىراقتىنلا كۆرۈنىدۇ. ئۈجمىنىڭ ئالدىدىكىسى زۆھرەخاننىڭ ئۆيى بولىدۇ، —

دەپ چۈشەندۈرگەندىن كېيىن، — مەن باشلاپ بارايىمۇ يا، — دەپ قوشۇپ قويدى.

— رەھمەت سىلى بەك ئالدىراش ئىكەنلا ئۆزىمىز تاپالايمىز.

ئۇلار كاسسىر ئېيتىپ بەرگەن نشان بويىچە باشقىلاردىن سوراپمۇ يۈرمەيلا

زۆھرەخاننىڭ ئۆيىنى تېپىۋالدى. دادۇيدىن ئايرىلىپ ئازراق ماڭغاندىن كېيىن باقى:

— قادىر ئاكا، كاسسىر ئەجەب نېمە ئىشىڭلار بار؟ دەپ سوراپمۇ قويمىدىيا؟ — دېدى

تىڭ تىڭلاش مەقسىتىدە.

قادىر ئۈنچىقىمىدى. چۈنكى ئۇ باقىنى مۇشۇ يەرلىك بولغانلىقى ئۈچۈن يول باشلاش

ئېھتىياجى بىلەنلا ئېلىۋالغان بولۇپ، كىم بىلەن نېمە مەزمۇندا كۆرۈشىدىغانلىقى

توغرىسىدا ئۇنىڭغا بىر نەرسە دېمىگەنىدى. چۈنكى مۇھەممەت ئېلى ئەڭ ياخشىسى

ئۆزلىرى يالغۇز بارسىلا، يەرلىك ئادەملەردىن باشلاپ بارسىلا، ئۇ خوتۇن سىلىگە

بىرنەرسە دەپ بەرگىلى ئۇنىمايدۇ، دېگەنىدى. قادىر گەپنى باشقا ياققا بۇراپ،

ئۇدۇل كەتكەن ئۆيلەر، تۇتاش باغلار چوڭ-چوڭ دەرۋازىلارغا قارىغان بولۇۋالدى:

— باقى بۇ دادۇي خېلى باي ئوخشىمامدۇ؟ ئورمانلىرى خېلى قويۇق ئىكەن.

ھەممە ئادەمنىڭ بېغى بار ئوخشايدۇ. ھويلا-ئاراملىرى خېلى چوڭ-چوڭ تۇرىدۇ.

يوغان-يوغان دەرۋازىلارنى بېكىتىپتۇ. قارىغاندا تۇرمۇشىمۇ تۈزۈكتەك قىلىدۇ. بىزنىڭ دادۇيدىنمۇ ياخشىمۇ نېمە؟

— بۇ يەرنىڭ چارۋىسى كۆپ، بايلىقى ياخشى، يەرلىرى بىزنىڭكىدىن جىق. لېكىن تۇپرىقى بەك قاتتىق، ھوسۇلى تۆۋەنرەك، — دەپ چۈشەندۈردى باقى.

— توغراقلىق دەيدىكەن، لېكىن يول بويى بىرمۇ توغراق كۆرمىدۇقۇ؟

— بىز تۇغۇلساق شۇنداق دەيدىكەن، مەنمۇ بۇ يەرگە كېلىپ باقمىغان، ئاۋۇ ئاياغ تەرەپتە توغراق بارمىش، — دېدى باقى پەرۋاسىز ھالدا.

ئۇلار شۇنداق پاراڭ بىلەن زۆھرەخاننىڭ ئىشىكى ئالدىغا كېلىپ قالدى.

بىر-بىرىگە قارىشىۋالغاندىن كېيىن باقى ئىشىكىنى قاقتى، ئۇزۇن ئۆتمەيلا ياشانغان بولسىمۇ تېخى ئىسكەتىدىن ئانچە كەتمىگەن، ئوتتۇرا بويلۇق، ئەسلى زىلۋا بولسىمۇ، قېرىغانچە ئورۇقلاپ كۆزلىرى ئىچىگە كىرىپ كەتكەن، لېكىن كۆز نۇرى تېخى خىرلەشمىگەن بىر ئايال چىقتى. خۇددى ئۇلارنىڭ كېلىدىغانلىقىنى بىلىدىغاندەك ناھايىتى مۇلايىم تەلەپپۇزدا:

— كېلىشىلە بالىلىرىم، — دەپ ئۇلارنى ئۆيگە باشلىدى.

— سىلى زۆھرەخان ئاچام بولاملا؟ — دېدى قادىر بوسۇغا ئاتلاپ كىرىۋېتىپ.

— شۇنداق بالام، سىلە ئىزدىگەن زۆھرەخان مەن بولمەن، — دېدى ئايال خۇش خۇيلۇق بىلەن.

قادىر ئۆيگە كىرىپ كېتىۋېتىپ ئۇنىڭ ھويلىسىغا سەپسالدى. ھويلا خېلى چوڭ بولۇپ، ئىشىكىمۇ بىر ئېشەك ھارۋىسى كىرىپ چىققۇدەك كەڭ ئىدى. ھويلا ئىچىمۇ پاكىز بولۇپ، بىر كاتەكتە يەتتە-سەككىز توخۇ، بىرقەپەستە بىر جۈپ كەكلىك بار ئىدى. پېشايۋاننىڭ چۆرىلىرىدىكى كېسەك ئۇۋىلاردا سەككىز-ئون كەپتەر شۈمشىپ ئولتۇراتتى. قادىر، پاكىز خوتۇن ئىكەن. توخۇ بار ئۆيدە ھويلا مۇنداق بولمايتتى. بىزەپ قىلىۋاتمىسۇن دەپ سولاپ قويۇپتۇ-دە، دېگەنلەرنى كۆڭلىدىن ئۆتكۈزدى.

زۆھرەخان ئۇلارنى دالان ئۆيىنىڭ سول تەرىپىدىكى مېھمانخانىغا باشلىدى. شۇ يەرنىڭ ئادىتى بويىچە مورىلىق ئوچاق ئالدىغا كۆرپە سالدى. قادىر يەنە ئۇنىڭغا سەپ سالدى. ئايالنىڭ چاچلىرىنىڭ كۆپ قىسمى ئاقىرىپ، بويۇنلىرىغا قورۇق چۈشۈپ كەتكەن بولسىمۇ، لېكىن يۈزىدە قورۇق كۆپ ئەمەس ئىدى. چىرايىنىڭ ھازىرقى ھالىتىدىن ئۇنىڭ ياش ۋاقتىدا خېلىلا گۈزەللەردىن ئىكەنلىكى، مېڭىش-تۇرۇشىدىن تېخى تېتىك تۇرغانلىقى بىلىنىپ تۇراتتى.

— زۆھرەخان ئاچا، ئوچاققا ئوت يېقىپلا-ھە، — دېدى قادىر، ئۇ داستىخان سېلىشقا تەمىشلىۋاتقان ۋاقتتا.

— بالام بۇ يەر تاغقا يېقىن، بۇ يەرنىڭ ھاۋاسى سىلەر تۇرغان گۈلباغدىن خېلىلا سوغۇق، شۇڭا ئوچاققا ئوت يېقىۋالدىم، — دېدى ئايال.

— زۆھرەخان ئاچا، سىلى بىزنىڭ گۈلباغدىن كەلگەنلىكىمىزنى قانداق بىلىدىلە؟ — دېدى قادىر بىر ئاز ھەيران بولۇپ.

— بىلىمەن بالام، بىلىمەن. بۈگۈن كېلىدىغانلىقىڭلارنىمۇ بىلىمەن، مەندىن نېمىنى سورايدىغانلىقىڭلارنىمۇ بىلىمەن. ئۆزلىرىنىڭ ئۈرۈمچىدىن كەلگەن كادىر ئىكەنلىكىنىمۇ بىلىمەن، — دېدى موماي ئۆزىگە بىر خىل مەغرۇر، لېكىن تەمكىن تۇس بېرىپ. — قانداق بىلىۋالدىڭلار؟

— ھەي بالام بۇمۇ سىر، كېيىنچە بىلىپ قالسىلەر، قېنى ئالدى بىلەن چاي ئىچىڭلار «ئاۋۋال تائام ئاندىن كالام» دەپتىكەن. چۈشمۇ بولاي دەپ قالدى، مەن سىلەرنىڭ قورسىقىڭلارغا بىر نېمە قىلاي، — دېدى ئۇ ئورنىدىن دىكىدە تۇرۇپ. — زۆھرەخان ئاچا باشقا بىر نېمە قىلمىسىلا ئازراق چاي ئىچسە كىلا بولدى، — دېدى قادىر ئۇنى توسۇپ.

— ئۇنداق بولامدىغان بالام، شۇنچە يىراق يەردىن كېلىپ بىر نېمە يېمىسەڭلار قانداق بولىدۇ؟ يىراقتىن كەلگەن مېھمانغا بىر ۋاخ تاماق بەرمىسەڭ كۆڭلىمىز ئۇنىمايدۇ. قادىر تاماق ئېتىشىنى چىڭ تۇرۇپ توسۇپ:

— بىزدە قاتتىق تۈزۈم بار. ئۇنداق قىلسىلا بىزنى خاتالاشتۇرۇپ قويدىلا، — دېدى.

— توۋا خۇدايىم، ئادەملەر نېمە بولۇشۇپ كەتتى، — دېدى زۆھرەخان سەل ئاغرىنىپ، — مۇشۇنداق بولسا بولامدۇ. بىزنىڭ بۇ يەرگە چۈشكەن كادىرلارمۇ بىز دېھقانلارنىڭ ئۆيىدە قايناقسۇدىن باشقا ھېچنەرسىنى ئاغزىغا ئالغىلى ئۇنىمايدۇ. بەزىلىرى تېخى قايناقسۇنمۇ ئىچكىلى ئۇنىمايدۇ، بىزسىلنى ئاڭلىغان، ئالدىلىرىدا نېمە بولسا دەۋىرەي... بۇچۇ بالام، راست گەپنى ئېيتقاندا، ئادەملەر بىر-بىرىگە ئىشەنمەسلىكتىن بولغان ئىش. بىز دېھقانلار خۇددى تاماققا زەھەر سېلىپ قويغاندەك قىلىشىپ كېتىدىكەنسىلەر، ھەتتا تاماق ئۈستىگە كىرىپ قالساڭلارمۇ ئېغىز تەگكىلى ئۇنىمايدىكەنسىلەر، سىلەرنىڭ بۇ تۈزۈمىڭلار بىز مۇسۇلمان خەقكە تازا باب كەلمەيدىكەن. دەپ قالدۇم.

— زۆھرەخان ئاچا سىلە ئۇنداق دېگەن بىلەن بىز كادىر خۇددى ئۆز ۋاقتىدىكى بوجاڭ، گەيجاڭلاردەك بۈگۈن ئۇنىڭ ئۆيىدە، ئەتە بۇنىڭ ئۆيىدە يەپ-ئىچىپ يۈرسەڭ قانداق بولىدۇ؟

— ۋاي بالام، بىز سىلەرنى نۆۋەتلىشىپ دېھقاننىڭكىنى يەڭلار دېگىنىمىز يوق، مۇنداق بىر ئۇدۇل كېلىپ قالغاندا ئۇنداق تۈگۈلۈپ ئولتۇرۇۋالماي ئېغىز تېگىڭلار دېگەن گەپ.

ئۇ ئەمدى تاماق ئېتىش نىيىتىدىن يانغاندەك قىلىپ قادىرلارنىڭ ئالدىغا سالغان داستىخاننىڭ بىر بۇرجىكىدە ئولتۇرۇپ پاراڭغا چۈشتى.

— يېقىندا بىزنىڭ بۇ يەردە مۇنداق بىر قىزىق ئىش بوپتۇ. ماۋۇ تۇرسۇن تارانچىنىڭ ئۆيىدە ئۈچ كادىرىمىز كەلگەندىن بۇيان تاماق يەيدىكەندۇق. بىرقانچە كۈننىڭ ئالدىدا تۇرسۇن ئاخۇن بىر باققان قويتى ئۆلتۈرۈپ سوقۇم قىلىۋاپتۇ. ئۇ كۆڭلىدە گۆشنى سېلىپ بەرسەم ھەقىچان كادىرلىرىمىز يېمەيدۇ، قانداقلا بولمىسۇن بىر ئېغىز تەگكۈزەي، دەپ ئاخشىمى ھېلىقى گۆشتىن توغراپ سۇيۇقتاش ئېتىپ بەرسە ئىككى ئۇيغۇر كادىر ئىچىپتۇ. بىر خەنزۇ كادىر بار ئىكەن، ئۇ ئېشىنى ئىچىپ، گۆشنى ئىلغاپ قويۇپتۇ. تۇرسۇن تارانچىنىڭ كۆڭلى باشقىچە بولۇپ سورايتۇ:

— گۆشنى يېمەيسىزغۇ؟

— مەن گۆش يېمەيمەن.

تۇرسۇن ئاخۇن كۆڭلىدە گۆش يېمەسە قېرىنغا بولسىمۇ ئېغىز تەگسۇن دەپ ئەتىگىنى قوينىڭ قېرىنىنى توغراپ ئۇماچ ئېتىپ بەرسە يەنە ھېلىقى كادىر قېرىنىنىمۇ ئايرىپ قويۇپتىكەن، شۇنىڭ بىلەن تۇرسۇن ئاخۇن سەل كۆڭلى ئاغرىغاندەك بولۇپ:

— ھۇي يولداش، بۇ ئۆزۈم بېقىپ ئۆلتۈرگەن قوي تۇرسا نېمە قىلغىنىڭىز؟ سىلەر بىزنىڭ ئۆيىدە تاماق يەيسىلەر. ئۈچىڭلار ھەرتايدا ئۈچ كىلو گۆش ئېلىپ كېلىسىلەر، بىزمۇ سىلەر بىلەن ئۇنى يەيمىزغۇ؟ — دەپتۇ.

ھېلىقى خەنزۇ كادىر گەپ تاپالمىغاندەك قىلىپ: «مەن گۆش يېيىشنى بىلمەيمەن» دېگۈدەك.

تۇرسۇن ئاخۇن تارانچى، گەپچى ئەمەسمۇ، شۇنىڭ بىلەن تەنە قىلىپ سۆزلەپ كېتىپتۇ.

— پاه، نېمىدېگەن ياخشى كادىر، ياخشى يولداش بۇ، «گۆش يېيىشنى بىلمەيدىغان» لېكىن گۆش يېيىشنى بىلمەيدىغان پەقەت سىزلا ئىكەنسىز ئەمەسمۇ؟ ئەگەر ھەممە كادىر گۆش يېيىشنى بىلمەسە بىز دېھقانلارغا نېمىدېگەن پايدا بولاتتى. ئۇ ۋاقتىدا بىز دېھقانلار ھەرگىز گۆشىڭىز قالمايتتۇق دەڭا، — دەپتۇ. ھېلىقى ئىككى ئۇيغۇر كادىر دەسلەپتە كۈلۈشۈپتۇ، كېيىن گەپنىڭ ئورامىنى سېزىپ قېلىپ ئىزا تارتىپ كېتىپتۇ. قارىسلا مانا مۇشۇنداق گەپ، — دېدى زۆھرەخان خۇددى بۇلارنى زاڭلىق قىلغاندەك كۈلۈپ كېتىپ.

مۇشۇ پاراڭدىن كېيىن كادىر كۆڭلىدىن، بۇ ئايالنىڭ قورسىقىدا خېلى ئۇمىچى بار ئىكەن دېگەننى ئۆتكۈزۈپ:

— سىلى ئوقۇغانمۇ؟ — دەپ سورىدى.

— رەسمىي مەكتەپتە ئوقۇمىغان، ئىجارە ھەققىنى كېمەيتىش، يەر ئىسلاھاتىدا ئاكتىپ بولۇپ يۈرگەندە كەچ كۇرسىدا ئوقۇپ ساۋادىمنى چىقارغان. ھازىر گېزىت، ھېكايە، رومانلارنىمۇ ئوقۇيمەن، بەك مۇرەككەپ بولسا تازا چۈشىنىپ كېتەلمەيمەن. ئاددىيراق بولسا چۈشىنىمەن، — دەپ تەكچىدىكى بىر ئاز توپا بېسىپ كەتكەن

بىرقانچە كىتابلارنى كۆزى بىلەن ئىما قىلدى.

قادىر كىتاب تەكچىسىگە قارىغاچ ئۇنىڭ ئۆي-بىساتلىرىغا سەپ سالدى، شۇ يەردىكى دېھقانلارنىڭ ئۆي بىساتلىرى بىلەن سېلىشتۇرغاندا بۇ خوتۇننىڭ ئۆيىدە خېلى تۈزۈك نەرسىلەر بار ئىدى. قادىر گەرچە ئۇنىڭ ھەممە نەرسىلىرىنى بىر-بىرلەپ كۆزدىن ئۆتكۈزۈپ نېمە بار، نېمە يوقلۇقىنى ئايرىپ كېتەلمىسەمۇ كۆڭلىدە ئۆي خېلى قويۇق ئىكەن، كۈنىمۇ ئانچە تەس ئەمەس ئوخشايدۇ، دەپ ئويلىدى.

— زۆھرەخان ئاچا گەپ بىلەن بولۇپ قورسىقىمىزمۇ تويدى. ئەمدى رەسمىي گەپكە كەلسەك قانداق؟

— بۇ بالىنىڭ ئېتى نېمە؟ بىزنىڭ مۇشۇ يەرلىكىمۇ؟ — دېدى ئۇ باقىنى كۆرسىتىپ، قادىرنىڭ سوئالىغا جاۋاب بەرمەي.

قادىر ئۇنىڭ باياتىدىن بېرى تۇرۇپ-تۇرۇپ باقىغا سەپسىلىپ ئولتۇرغانلىقىغا دىققەت قىلغانىدى.

— بالام سېنى تونۇيدىغاندەك قىلىمەن، سەن گۈلباغ ئۈجمە مەھەللىسىدىكى ساۋۇت ئاخۇننىڭ بالىسىغا ئوخشاپ تۇرسەن...

— زۆھرەخان ئاچا، سىلنىڭ كۆزلىرى ئۆتكۈر ئىكەن جۇمۇ، — دېدى قادىر ئۇنىڭ ئەستە تۇتۇش ئىقتىدارىنى ماختاپ.

— مەن ئۇنىڭ ئىككىنچى ئوغلى باقى دېگىنى بولمەن، — دېدى باقى ئۇ ئايالنىڭ ئۆزىنى تونۇۋالغىنىغا خوش بولۇپ كېتىپ.

— شۇ! قەيەردە كۆردۈم دەيمەن سېنى، ئەسلى گۈلباغدا كۆرۈپتىكەنمەندە؟ بالام، كۆڭلۈڭگە كەلمسۇن، سەن تالاغا چىقىپ بىردەم ئولتۇرۇپ تۇرساڭ ياكى ماۋۇ

دوقمۇشقا يىغلىۋالغان دېھقان بالىلىرى بىلەن پاراڭ سېلىشىپ ئويىناپ تۇرساڭ قانداق، — دېدى ئۇ باقىغا كىچىك بالىغا گەپ قىلىۋاتقاندەك تەلەپپۇزدا، — گەپ بولسا ماۋۇ كىشىگىلا دەي.

باقى قادىرغا قارىغانىدى. قادىر شۇنداق قىل دېگەننى ئىشارە قىلدى.

قادىر ئۆتكەندە مەھەممەت ئېلىنىڭ كۈلۈشىنىڭ بىر مەنىسىنى چۈشەنگەندەك قىلدى. دە، بۇ بوش خوتۇن ئەمەسكەن جۇمۇ، دېگەننى ئويلاپ قالدى.

باقى چىقىپ كەتتى.

— زۆھرەخان ئاچا، بىزنىڭ كېلىش مەقسىتىمىزنى سىلىگە بىرقۇر چۈشەندۈرەي، ئاندىن بىزگە ئەھۋالنى تونۇشتۇرۇپ بېرەملا؟

— مەن بايا دېدىمغۇ بالام. مەقسەتلىرىنى بىلىمەن، بۇنى ماڭا بىر «جىن» ئاللىقاچان دەپ قويغان. سىلى شۇ رەمەتلىك قۇناخۇننىڭ ئۆلۈش سەۋەبىنى بىلىش ئۈچۈن كەلدىلە؟ راستمۇ؟ بۇنى مەن سىلىگە دەپ بېرىمەن. لېكىن گەپنى كولاپ

سوراۋەرمىسىلە. ئۇنداق قىلسىلا ئۇنىمايمەن. ئەگەر شۇنداق قىلىدىغان بولسىلا



قۇناخۇننىڭ ئۆلۈۋېلىش سەۋەبىنىمۇ بىلمەيمەن دەپلا قۇتۇلمەن. — نېمىشقا؟ — دېدى قادىر ئېغىزىنى ئاچقانچە ھاڭ-ئاڭ بولۇپ. — بالام، ئاڭلىسام سىلە تېخى ياش بولغان بىلەن خېلى چوڭ كادىر ئىكەنلا. مەن بولسام سىلنىڭ چوڭ ئانىلىرى دېمە تلىك خوتۇن، شۇڭا مەن قۇناخۇننىڭ ئۆلۈۋېلىش ئەھۋالىنى دەپ بېرەي، لېكىن، بۇ ئىشنىڭ ئۇچۇر-بۇجۇرگىچىلىك سوراپ تۇرۇۋالمىسلا. چۈنكى بۇ ئىش ياشلىقتا بولغان نۇرغۇن ئىشلارغا چېتىلىپ كېتىدۇ، ئۇنداقتا سىلىمۇ ئىزا تارتىپ قاللا، مەنمۇ قېرىغاندا نومۇس قىلىپ قالمەن، ئۇ بالىنى چىقىرىۋېتىشىمدىكى سەۋەبمۇ شۇ، — دېدى زۆھرەخان ئەمدى قادىرغا ھەم نەسەت ھەم يالۋۇرغاندەك قىلىپ.

— ئەگەر مەن باشتىن-ئاخىر ھەممە ئىشنىڭ مەخپىيە تلىكىنى ساقلىسامچۇ؟ — ۋاي بالام، بىز خەقنىڭ ئىچىدە مەخپىيە تلىك-پەخپىيە تلىك دېگەن نەرسە نېمىش قىلسۇن، — دېدى ئۇ قادىرغىمۇ ئىشەنمىگەندەك قىلىپ. — ماڭمۇ ئىشەنمەملا؟

— سىلىغىغۇ ئىشىنىمەن، لېكىن سىلىمۇ يالغۇز ئەمەس، سىلىنىڭمۇ ئېغىزلىرى گۆشتىن بولغان-دە. يەنە ئۇنداق دېسەم كۆڭۈللىرىگە كېلىپ قالمىسۇن. قادىر ئۇنىڭغا ناھايىتى ئۇزاق چۈشەندۈرۈپمۇ قۇناخۇننىڭ ئۆلۈۋېلىش سەۋەبلىرىدىن باشقا ئۆتمۈشى، ئۇنىڭ بىلەن تونۇشلۇقى قاچاندىن بېرى باشلانغانلىقى تەرەپتىكى مەسىلىلەرنى سۆزلەپ بېرىشكە ماقۇل كەلتۈرەلمىگەندىن كېيىن كۆڭلىدە: بۇ بىر قېتىم كېلىپ پۈتتۈرگىلى بولمايدىغان ئىش ئوخشايدۇ، دېگەنلەرنى ئويلاپ: — زۆھرەخان ئاپا ھازىرچە شەرتلىرىگە ماقۇل بولاي، بولمىسا كېيىنچە يەنە سۆزلىشەرمىز، — دېدى بىر ئاز يول قويغاندەك قىلىپ.

— ياق بالام، ھازىرچە-كېيىنچە دېگەن گەپنى قىلمىسلا، بۈگۈن مەن سىلىگە قۇناخۇننىڭ ئۆلۈۋېلىش سەۋەبلىرىنى قويماي ئېنىق قىلىپ دەپ بېرىمەن، شۇنىڭ بىلەن ئېشىمىز تۈگەيدۇ. ئەگەر كېيىنچە سىلىنى كۆرگۈم كەلسە كۆرگىلى چىقارمەن، لېكىن ئىككىنچى بۇ ھەقتە پاراڭ قىلىشمايمىز، — دېدى ئۇ گەپنى ئۈزۈپ، قادىر: — بولىدۇ، شۇنداق بولسۇن ئەمىسە، — دېيىشكە مەجبۇر بولدى.

## 2

— گۈلباغلىقلار قۇناخۇننىڭ ئۆلۈۋېلىشى توغرىلۇق نېمە دەيدىكەن؟ — ئۇ كۆڭلىگە غەم، كۆزىگە مۇڭ تولدۇرغانچە ياندۇرۇپ قادىردىن سورىدى. — ئۇلار قۇناخۇننىڭ ئۆيىدە بىر قويى، 80 كوي پۇلى بار ئىكەن، بەختاخۇن قاتارلىقلار ئۇ بەربىر ساقايمىدۇ، بۇنداق تۇرىۋەرسە بۇ نەرسىلەرمۇ ئاخىر قولدىن

چىقىپ كېتىدۇ، دېگەندەك قىلىپ كۈندە دېگۈدەك ئۇنىڭ ئۆيىگە كىرىپ كېسەل ۋاقتىدىكى قەرزىنى سۈيلەپ ئۇنى ئەجلىدىن بۇرۇن ئۆلۈۋېلىشقا مەجبۇر قىلغان، بولمىسا قۇناخۇنى يەرلىكتە قويۇپ كېلىپلا شاۋدۇيدىكى بەختاخۇن باشلىق كادىرلار ئۇنىڭ ئۆيىدىلا قوينى ئۆلتۈرۈپ، گۆشىنى يەپ، شورپىسىنى ئىچىپ 80 يۈەن پۇلنى بۆلۈشۈۋېلىپ چىقىپ كېتەمدۇ؟ بەختاخۇن باشلىق بىز تۇغقانلىرى دېگەن كىشىلەرمۇ ئۇنىڭ ئۆيىدىكى كونا-يېڭى نەرسىلەرنى بۆلۈشۈۋالامدۇ؟ دېيىشىدىكەن، بۇ گەپ دادۇي، گۈگۈشىغا يېتىپ بارغاندىن كېيىن ئۇلارمۇ ئۇنداق-مۇنداق تەكشۈرۈپ قويۇپ، ئاخىرىدا بەختاخۇننى شاۋدۇيجاڭلىقىدىن ئېلىۋېتىپ ئىشنى تۈگىتىپتۇ، بىز كېلىشتىن بىرنەچچە كۈن ئىلگىرى بەختاخۇن خوتۇن-بالىلىرى، قېيىن ئاتا-ئانىلىرى بىلەن خوشلىشىپ، — خىزمەت گۈرۈپپىسى كەلگۈدەك، ئەمدى مېنى تۇتۇپ كېتىدىغان بولدى، ئىككى بالا بىلەن قىزلىرىنى ھەرقايسىلىرىغا تاپشۇردۇم. مەن تۈرمىدىن چىققۇچە ئانا-بالا ھەممىسى سىلنىڭ ئۆيدە تۇرسۇن، دەپتۇ. ئۆيىدىكى نەرسە-كېرەكلىرىنى يۆتكەپ ئىشكىنى تاقاپ قويۇپتۇ، بۇنى ئاڭلىغان دادۇي، گۈگۈشىدىكى بەزى رەھبەرلەر، مەسىلىسى بولمىسا شۇنچە قىلىپ كېتەمتى... دەپ ئۇنى نەزەر بەتت قىلىپ قويۇپتۇ. بىز كەلگەندىن كېيىن ئىككى-ئۈچ كۈن ئۆتمەيلا ئۇلار بۇنى بىزگە ئىنكاس قىلشتى، — دېدى قادىر يەنە ئەزالار ئىچىدىكى غۇلغۇلا-پەرەزلەر ئۈستىدە توختىلىپ كېلىپ، — خېلى بىر قىسىم ئەزالار بىزنىڭ بۇ يەردىكى كادىرلارنىڭ قولىدىن بۇ ئىشنى بىر باشقا چىقىرىش كەلمىدى، قېنى تەلىم-تەربىيە كادىرلىرى قانداق قىلاركىن، ئەگەر ئۇلار قۇناخۇننىڭ ئۆلۈۋېلىش ئىشىنىڭ ھەقىقىي سەۋەبىنى تېپىپ چىقالسا قولىدىن ئىش كېلىدىكەن دەپ دادۇي-شاۋدۇيلەردىكى ساقلىنىۋاتقان مەسىلىلەرنى دەيمىز. «سىنىپى كۈرەش» نىڭ قاپقىنى ئاچمىز، ئېنىقلاپ چىقالمىسا بۇ كادىرلارمۇ چاغلىق ئىكەن دەپ قاراپ ھېچنەرسىنى دېمەيمىز، دېيىشىپتۇ، بىزمۇ بۇ ئىشنى ئېنىقلىيالمىساق باشقا ئىشلىرىمىزنى ئىلگىرى سۈرەلمەيدىغان ئوخشاشمىز، دېگەن يەرگە كېلىپ سىلنى ئىزدەشمىز، بولمىسا ئۆتۈپ كەتكىلى بىر يىلدەك بولۇپ قالغان ھەم قانۇن جاۋابكارلىقىغا تارتىلىدىغان بۇ ئىشنى مۇنداق چىڭ تۇتۇپ كەتمەيتتۇق.

— سىلە بەختاخۇن بىلەن كۆرۈشۈپ باقتىڭلارمۇ؟  
 — بىز بەختاخۇن بىلەن كۆرۈشتۈق، — دېدى قادىر، — مەن ئۇنى چاقىرىپ، سەن قوقماي، يالغان سۆزلىمەي ھەقىقىي ئەھۋالنى دەپ باق، دېدىم. ئۇ يىغلاپ تۈكۈلۈپ تۇرۇپ:

— بىز بۇنداق قىلىمدۇق، ئۇ مېنىڭ تاغام تۇرسا نېمىشقا ئۆلۈۋېلىشقا مەجبۇر قىلىمەن. مەن تېخى بۇ يىل ئەتىيازدا تاغامنىڭ كېسلى ئېغىرلىشىپ قالغاندا ئۆزۈمنىڭ ھېسابىغا يازدۇرۇپ قىر قىلىمىغان ئوغلاقتىن بىرنى ئۆلتۈرۈپ بەردىم، بەش كىلوگرام ئامۇت ئەكىرىپ بەردىم. قوينى ئاچ قايتىكەن، شاۋدۇينىڭ ماخوسىدىن ئون بەش

باغ بېدە ئېلىپ بەردىم، — دەپ دادلاپ كەتتى. *سالىق بېشىمۇ قانداق...*  
 — نېمىشقا قۇناخۇن ئۆلگەن كۈنى ئۇنى كۆمۈپ قويۇپ كىرىپلا كادىرلار بىلەن  
 ئۇنىڭ قوينى ئۆلتۈرۈپ يەپ كەتتىڭلار، دېمىلىمۇ؟  
 — دېدىم، ئۇ ئۇنداق ئەمەس، ئەتسى ئۆلتۈرۈپ يېدۇق، ھەممىسى كادىرلار  
 ئەمەس، تاغامنىڭ بىرقانچە قولىم-قوشنىلىرىمۇ بار، — دېدى. مەن، بۇ نېمە  
 قىلغىنىڭلار؟ دەپ سورىسام: بۇ... بۇ ئۇچى، يەتتىسى دېسەك كۈنلىق بولىدىكەن،  
 قويمۇ ئاچ قايتۇ، دەپ كادىرلار شۇنداق قىلغان، دەيدۇ. پۇل تۆلىدىڭلارمۇ دېسەم،  
 نەدىكى پۇل بولسۇن، قوينىڭ تېرىسىنى سېتىپ، تۇغقانلار ئاز-تولا يىغىش قىلىپ كەم  
 جايلىرىنى مەن تولدۇرۇپ شويلا ئاش ئېتىپ قىرىق نەزىرىسىنى ئۆتكۈزۈپ بەردۇق،  
 يەتتىسىنىمۇ قىلىمدۇق، ھېلىقى قوينى ئۇچى بىلەن يەتتىسىگە ھېسابلىۋاتتۇق، دېدى.  
 — نېمە ئۈچۈن قېيىن ئاتىسىغا ۋەسىيەت قالدۇرۇپتۇ.

— قورقۇپتۇ. ھازىر ۋەزىيەت ئىتتىك. دادۇي، گۆگشېدىكىلەرمۇ مەندىن كۆرۈۋاتسا  
 قورقمايدىمەن، دەيدۇ، — دېدى قادىر بەختاخۇن بىلەن سۆزلەشكەندىكى ئەھۋاللارنى  
 يېپتىن-يېڭىسىغىچە زۆھرەخانغا تونۇشتۇرۇپ.

— ئۇنىڭ دادۇي، گۆگشېدا كۈشەندىسى بار، بۇ ئىشلارنى ئاستا-ئاستا بىلىپ  
 قالسىلەر، — دېدى زۆھرەخان غەمكىنلىك بىلەن، — زۇجاڭ بالام، ئاشۇ سىلەر  
 تۇرغان مەھەللىدىكى مەھەممەت ساۋۇر، ئىسمايىل ساۋۇر، بەختاخۇننىڭ ئاپىسى  
 تىللاخان، داۋۇت ساۋۇر، ئاۋۇت ساۋۇر يەنە ئايمىخان دېگەن ئەڭ كىچىك بىرى  
 بار، بۇلارنىڭ ھەممىسى بىر تۇغقان خەق، بەختاخۇننىڭ ئاتىسى نىياز ئەلگەك  
 دېگەننىڭ ئاپىسىمۇ مۇشۇ ئۇرۇقتىن ئىشىش، ھېلىقى بەختاخۇن دېگىنى پەمسىز، قورقۇنچاق  
 ئادەم، ئۇ شاۋدۇيچاڭ بولغىنى بىلەن دائىم ئەزالاردىن تاياق يەپ، تىل-ئاھانەت  
 ئاڭلاپ، يۈگۈرىدىغانغا ئۆزى يۈگۈرىدۇ، بىر ئىشنى قاملاشتۇرالمىدۇ، ئادەم ئىشلىتىشنى  
 تېخى بىلمەيدۇ، لېكىن ئۇ ياۋاش بولغانلىقى، نېمە دېسە ماقۇل دەپ قول باغلاپ  
 تۇرغىنى ئۈچۈنلا تەشكىلگە ياراپ مۇشۇ كۈنگە كەلدى.

— جۇڭگو-ھىندىستان چېگرا توقۇنۇشى سادىر بولغان چاغلار ئىدى، — دېدى  
 زۆھرەخان يەنە ھېكايە باشلاپ، — ئورما تۈگەپ خامان تېپىدىغان چاغدا بەختاخۇن  
 يەنە بىر ئەزا بىلەن بىرقانچە كېچە خامان بېقىپتۇ، ئۇ ھەر ئاخشىمى تاشيول  
 تەرەپكە تۆمۈر ئارىنى تەڭلەپ ئۆلتۈرىدىكەن، تاشيول ئەتراپىدىن ماشىنا ئاۋازى  
 چىقسىلا قورقۇپ تىترەپ كېتىدىكەن، لېكىن يېنىدىكى ئەزانى بىلىپ قالمىسۇن دەپ  
 چاندۇرمايدىكەن، بىر ئاخشىمى تاشيولدىن بەش-ئالتە ماشىنا بىراقلا ئۆتكەن ئىكەن،  
 ئۇ جاقىلداپ، تىترەپ تۆمۈر ئارىنى تۇتقانچە ئۈنجە ئىچىگە مۆكۈنۈۋېلىپ مىدىر قىلماي،  
 تەرلەپ-پىشىپ يېتىپ كۈن قىزارغاندا ئورنىدىن تۇرغان تۇرسا ئادەم ئۆلتۈرەلەمدۇ؟  
 دېدى زۆھرەخان بەختاخۇننىڭ قورقۇنچاقلىقىنى ئەمەلىي مىسال ئارقىلىق ئىسپاتلاپ.

— ئۇنىڭ مۇشۇ قىلىقى راستمۇ؟ — سورىدى قادىر ئۇنىڭ ئەخمەقلىكىگە ھەيران

بولۇپ.

— گېيىم كەم قالسا قالدىكىن، ئاشۇرۇۋەتمىدىم.

— مەن شۇنىڭغا ھەيرانمەن، — دېدى قادىر، — ئۇلار قۇناخۇنى يەرلىكتە

قويۇپلا ئۇنىڭ قوينى ئۆلتۈرۈپ، پۇلىنى بۆلۈشۋالغىنى نېمىسى؟

— بۇنىڭ ھەيران قالغۇچىلىكى يوق، بۇ ئۇلارنىڭ «كونىلىق» قا قارشى تۇرۇپ

يېڭىلىق ياراتقانلىقى بولمامدۇ. قۇناخۇن تۈگەپ كەتكەندىن كېيىن ئۇنىڭ قوينىغا

قارايدىغان ئادەممۇ يوق ئەمەسمۇ؟

— قۇناخۇننىڭ پەرزەنتى يوقمىدى؟

— بىچارە بىر پەرزەنت كۆرگەندى. ئۇ سەككىز-توققۇز ياشلارغا كىرگەندە

ئۆلۈپ كەتتى.

— شۇنداق قىلسا يېڭىلىق بولامدىكەن.

— بۇ يېرىنى بىزمۇ بىلىمدۇق بالام، سىلەر يېڭى كەلدىلە، تېخى جىق ئەھۋاللارنى

بىلمەيلا، بۇ بىرقانچە يىلدىن بۇيان «كونىلىق» دەپ بۇ يەردە خېلى ئىشلار بولۇپ

ئۆتتى، ئاشۇ بەختاخۇنغا ئوخشاش ئېلىپنىڭ سۇنىقىنى بىلمەيدىغان بىر نېمىلەر تۇمىقىنى

ئېلىپ كەل دېسە، بېشىنى ئېلىپ كېلىدۇ. ئادەم ئۆلۈپ قالسا نەزىرىنى قىلىش ئۇياقتا

تۇرسۇن ھەتتا نامزىنىمۇ چۈشەرمەيمىز، دېيىشىپ خېلى ئادەملەرنىڭ نامزىنى

چۈشۈرمىدى ئەمەسمۇ، بەزىلەر يوشۇرۇن نەزىر قىلىشۇ خەق قورقۇپ بارالمىدى

جۇمۇ، ئۇلارغۇ قوينىڭ گۆشىنى يەپ شورپىسىنى ئىچىپ چىقىپ كېتىپتۇ. بەزى يەرلەردە

ئۆلۈم بولغان كۈنى «كونىلىق قىلمايمىز» دەپ ھاراق ئىچكەنلەر بار، بەختاخۇنلارنىڭ

ئۇ كۈنى پۇلى يوق ئوخشايدۇ، ئەگەر يانچۇقىدا پۇلى بولسا ھاراق ئىچىشتىنمۇ يانمايتتى،

— دېدى زۆھرەخان.

قادىر بۇ ئايالنىڭ گېيىگە ئىشەندى. چۈنكى مۇشۇ مەزمۇندىكى گەپ-سۆزلەرنى

ئۇ بىرقانچە قېتىم باشقا ئەزالار ئاغزىدىنمۇ گەپ ئارىسىدا ئاڭلىغانىدى. كۆڭلىدە

ئاڭسىز، نادان ئادەملەر ھەمىشە ئاڭسىز ھالدا بىمەنە ئىشلارنى قىلىپ يۈرىدىكەندە،

دەپ ئويلىدى.

— ئۇنداق بولسا نېمىشقا پۇلىنى بۆلۈشۋالدى؟ نەرسە-كېرەكلىرىنىمۇ ئېلىشىپ

كەتتى دەيدىغۇ، — دېدى قادىر ئىككىنچى سوئالنى قويۇپ.

— ئۇ يوق پۇل بالام، خەقنىڭ تاپقان گېيى، قۇناخۇننىڭ يېنىدا 80 كوي ئەمەس

سەككىز كويمۇ يوق ئىدى. بەش كويدەك پۇلى بار ئىكەن. مەن ئۇنىڭغا ئۈچ كوي

قوشۇپ ئارقا-كەينىدە لازىم بولۇپ قالار دەپ بىرقانچە مېتىر سىيامبۇ ئەكىلىپ قويغان.

ئۇلىشىۋالغىدەك نېمىسى باردەيلا، كېسەل داۋالىتىمەن دەپ تاپقان تەرگىنىنى تۈگەتكەن

تۇرسا...

— مەن قۇناخۇننىڭ ئۆلۈۋېلىشىدىكى سىرنى بىلىمەن. لېكىن بىرىنچىدىن، بۇ ۋاقىتچە بىرەر ئادەم مېنى ئىزلەپ كەلمىدى. ئىككىنچىدىن، گەپنىڭ ئۈچىنى چىقىرىپ قويسام بۇنىڭدىن بىر تاغار گەپ-چۆچەك تارقىلىپ كېتەرمىكىن دەپ ھېچ كىمگە تىنماي يۈرگەندىم. ئەمما بىر كۈنى بولمىسا بىر كۈنى مېنى ئىزدەپ كېلىشىدىغانلىقىنى بىلەتتىم. مانا بۈگۈن سىلە ئىزلەپ كەلدىڭلار، — ئۇ سۇس كۈلدى-دە، بىردەم جىم بولۇپ كېتىپ ئاندىن، — ئىش بۇ يەرگە يېتىپ ھېلىقى بەختاخۇن دېگەن بىچارىنىڭ بېشىغا تاقىلىپ ئۇنىڭغا ئۇۋال بولۇش دەرىجىسىگە كەلگەندە دېمىسەم خۇدا ئالدىدىمۇ، بەندە ئالدىدىمۇ گۇناھكار بولۇپ قالىدىغاندەك تۇرىمەن، مەن بۇ ئىشنى سىلگە دەپ بېرەي، لېكىن باياتىنقى گېپىمىز بويىچە ئۇنىڭ ئۇياقىدىكى ئىشلارنى يەنە سوراپ تۇرۇۋالامسۇن؟

— ئۇياقىدا يەنە نېمە ئىشلار بولغىدى زۆھرەخان ئاچا، سىلى تارتىشقانچە مەن بىلىشكە قىزىقىپ قالدىم، — دەپ چاقچاق ئارىلاش كۈلدى قادىر.

— سىلى ياش بولغاندىن كېيىن قىزىقىلا، لېكىن دېسەم ماڭا سەت، بۇ خوتۇن ئادەم قىلمايدىغان ئىشلارنى قىلغان بولغىمىدى، دەپ قالمىسلا، گەپ سىلىدەك بالام دېمەتلىك ئادەمنىڭ ئالدىدا ئۇ گەپلەرنى قىلىپ يۈرۈشكە يۈزۈم چىدىمايدىكەن.

ياپىر، نېمىدېگەن نازلىق خوتۇن بۇ، ھازىر شۇ ياشقا كېلىپمۇ گەپ بىلەن ئادەمنى شۇنچە قىزىقتۇرىدۇ، ياش ۋاقتىدا قانچىلىك بولغىدى، گەپنىڭ ئۈچىنى چىقىرىپ قويۇپ ئايغىنى دېمەي ئادەمنى تەقەززا قىلىدۇ-يا، دەپ ئويلىدى قادىر ئۇلارنىڭ ئوتتۇرىسىدىكى سىرنى غايىبانە، تومتاق بولسىمۇ بىلگەندەك قىلىپ ۋە:

— ھېكايىنىڭ ئىچىدە ھېكايە بار دېسە، ماقۇل، ھازىرچە بۇ گەپلەرنى كولىماي، — دېدى.

— مەن دېدىمغۇ بايا، ھازىرچە ئەمەس كېيىنمۇ كولىمىسلا، ئۇنداق گەپلەرنى قايتا قىلىپ يۈرگەننىڭ نېمە پايدىسى بار، ئۆز كۆڭلىنى غەش قىلغاندىن باشقا خەقنىڭ ئالدىدا كۈلكە بولۇپ بېرىپ، — دېدى زۆھرەخان ناھايىتى پەس ئاۋاز بىلەن غەمكىن ھالدا.

— ماقۇل، ماقۇل ئەمدى سورىماي، — دېدى قادىر زۆھرەخاننىڭ غەمكىن چىرايىنى كۆرۈپ ئۇنىڭ ۋۇجۇدىدىكى كونا يارىلىرىنى ئېچىشتۇرماسلىق ئۈچۈن.

— بالام ئۆز گېپىمىزگە كېلەيلى. قۇناخۇن ئۇستا بابكار ئىدى. ئۇ مۇشۇ ھۈنرى بىلەن ئۆز جېنىنى ئوبدان جان ئېتىپ كەلگەنتى، گۈڭشېلەشكەندىن كېيىن ئۇنىڭغا ئۆز ھۈنرىنى قىلىشقا مۇمكىنچىلىك بولمىدى. لېكىن دۇكاننى چۈگۈۋەتمەي ساقلاپ

كېلىۋاتاتتى. بەزىدە يالغۇزچىلىق تارتىپ ئىچى پۇشقاندا، بازاردا ساتمىغاندىن كېيىن دەپ قارا چىراغ يورۇقىدا تونۇش-بىلىش، ئەل-ئاغىنىلەرنىڭ توقۇيدىغان نەرسىلىرىنى توقۇپ بەرگەندىن باشقا ھۈنەر قىلمايتتى. ئۇ شۇ ياشقىچە ئاغرىپ باقمىغان ساغلام ئادەم ئىدى. بىر يىلنىڭ ئالدىدىكى قوغۇن پىششىقىدا بىر كۈنى ئىسسىپ قالغان بىر قوغۇننى يېگەن باھانە بىلەن تۇيۇقسىز قورساق ئاغرىقىغا گىرىپتار بولۇپ قالدى. ئەنە شۇ ئاغرىغانچە بىردەم ساق، بىردەم كېسەل بولۇپ كۆرسەتمىگەن تۆپ، ئوقۇتمىغان داخان، بارمىغان دوختۇرخانا قالمىدى. ھەتتا ۋىلايەتلىك دوختۇرخانىغا ئىككى قېتىم باردى. ئۆيىدە بار نەرسىلىرىنى سېتىپ تۈگەتتى. دادۇي، گۈگۈشپەمۇ ئۇنىڭغا ياردەم قىلىپ ھاردى. بىرى بىر نېمە دېسە، يەنە بىرى يەنە بىر نېمە دېدى. لېكىن نېمە كېسەل ئىكەنلىكىگە ھېچكىم ئېنىق بىرنەرسە دېيەلمىدى. ئۇنىڭدىن يۇقىرى تېخنىكىسى بار يەرگە بېرىشقا ئۇ ئادەمنىڭ قۇدرىتى يەتمىدى. شۇنىڭ بىلەن ئۇ «ئەلھۈكەملىلا» دەپ ئۆز ئۆيىدە يېتىپ، قۇلقى ئاڭلىغان، كۆزى كۆرگەن ئىشلارنى قىلىپ كۆردى. ئىسسىق ئۆتكۈزۈپ بەرسە ئارام تاپىدىكەن دەپ تۈزدە، كونا كېسەكتە، كالا تېزىكىدە ئىسسىق ئۆتكۈزۈپ خېلى ۋاقتىنى ئۆتكۈزدى. لېكىن ئۇ بارغانسېرى ئورۇقلاپ بىر تېرە، بىر ئۈستىخان بولۇپ قالدى. مەن ھەرقېتىم بازارغا چىقساملا گۈلباغدىكى تۇغقانلىرىمنى يوقلىغاچ ئۇنى يوقلاپ تۇردۇم. ئۇنىڭ قورساق ئاغرىقى قوزغىلىپ كەتكەندە يەرگە يۇمۇلاپ كېتەتتى. نالە قىلىپ كەتسە ئادەم چىداپ تۇرالمايتتى. لېكىن نومۇسچان ئادەم بولغانلىقى ئۈچۈن باشقىلارنىڭ ئالدىدا ئاغرىقى ھەرقانچە تۇتۇپ كەتسىمۇ چاندۇرمايتتى. ھەر قېتىم كەلگىنىدە ئاز-تولا كۆڭۈل تارتىپ يېگۈدەك نەرسىلەرنى ئالغاچ كەلگەندىن باشقا مېنىڭ قولۇمدىنمۇ ھېچ ئىش كەلمىدى. ئۇ رەھمەتلىك ئۆلۈۋېلىشتىن ھەپتە، ئون كۈن بۇرۇن مەن ئۇنى يوقلاپ كەلگەندىم. كەلسەم ئىشىك ئىچىدىن تاقىلىپ قاپتۇ، مەن: قۇناخۇن، قۇناخۇن... دەپ تۆت-بەش قېتىم چاقىرغاندىن كېيىن ئۇ ئىشىكنى ئېچىپ بەردى. قارىسام يەردە ئادەم سۆرەلگەندەك ئىز تۇرىدۇ. بىر قاراپلا ئۇنىڭ ئۆمۈلەپ كېلىپ ئىشىكنى ئېچىپ بەرگەنلىكىنى بىلدىم. ئۆيىنىڭ ئوتتۇرىسىغا كەلگەندە كۆزلىرىم چانقىدىن چىقىپ كېتىدىغاندەك چەكچە يىگەنچە پەگا ئۈستىگە قاراپ قېتىپلا قاپتىمەن، چۈنكى پەگانىڭ ئوتتۇرىسىدىكى ئورەكچىنىڭ ئۈستىدە بىر ئارغامچا سىرتماق قىلىپ ئېسىپ قويۇلۇپتۇ. قورققىنىمدىن يىغلاپ تۇرۇپ: قۇناخۇن، جېنىم قۇناخۇن ئۇنداق قىلمىسلا، يامان بولىدۇ. خۇدايىم راۋا كۆرمەيدۇ. ئۆلۈۋېلىش ئۆلۈمنىڭ ئىچىدىكى ئەڭ يامىنى ئىشىك، نېمىشقا ئۇنداق قىلىلا؟ — دەپ يالۋۇردۇم، ئۇنىڭ شۇ ۋاقىتتىكى بىنچارە ھالىتىنى كۆرۈپ كۆزۈمدىن تارام-تارام ياش ئېقىپ كەتتى. جىق نەسەت قىلدىم، — ئۆيلىرى بۇ دۆڭدە تۇرسا، قولۇم-قوشنىلارمۇ ئانچە يېقىن بولمىسا، بۇنداق قىلىسلا بىر قانچە كۈن تۇرۇپ قالسىلا تېخىمۇ يامان بولمامدۇ، دېدىم.

ئۇمۇ ھۆركرەپ يىغلاپ كەتتى. دەل شۇ ۋاقىتتا ئۇنىڭ كېسىلى يەنە تۇتۇپ كەتتى. ئۇ شۇنداق ئازابلاندىكى، يەرگە يىقىلىپ نالە قىلىپ، ئېگىراپ، يۇمۇلىنىپ كەتتى. يۇمۇلىنىپ تام تۈۋىگە بېرىپ قالغاندا تامغا ئۇسسۇپ كەتتى، تۇتۇۋالدىم. بىچارىنىڭ ھېچقانچە كۈچى قالمايىكەن، ئىككى قولىمدا كۆكرىكىنى قوشۇپ كەينى تەرىپىدىن قۇچاقلاپ تۇتۇپ تۇرغاندىن كېيىن سەل ئارام تاپتى بولغاي، ئۇ ماڭا يالۋۇرۇپ تۇرۇپ:



— زۆھرەخان مېنى توسمىسلا، جېنىم يامان قىيىلىپ كەتتى، بۇ جان يا چىقسا، يا ساقىيشقا كۆزۈم يەتمىسە مەن قانداق قىلىمەن؟ بۇ جان ئىتتىكرەك چىقسا بولاتتى، بىر كۈنى نەچچە ئۆلۈپ نەچچە تىرىلىۋاتمەن، ئۆلۈۋالمىسام بۇ كېسەلدىن قۇتۇلالمايدىغان ئوخشاي مەن، مۇشۇنداق قىيىنلىۋېرىدىغان بولسام ئاخىر بىر كۈنى ئۆلۈۋالىمەن. ماڭا ئۆلۈۋالماقتىن باشقا چارە يوق... — دېدى. مەن بىر تەرەپتىن يالۋۇرۇپ بەزلەپ، يەنە بىر تەرەپتىن ئۇنداق قىلىدىغان بولسا ئۇ دۇنيالىقتا يامان بولىدىغانلىقىنى كۆپ چۈشەندۈرگەندىن كېيىن ئۇ سەل تىنچلانغاندەك بولدى. بازاردىن بەش سامسا ئالغىچ كەلگەندىم. بۇنى يېسىلە دېسەم، — شۇنداق يېگۈم بار، لېكىن گېلىمدىن ئۆتمەيدۇ، قويۇپ قويسىلا سەل تۇرۇپ يەي... — دېدى.

مەن ئۇنى ئوچاق بېشىدىكى بىر تەخسىگە ئېلىپ قويۇپ، يەنە بىر قاتار كۆڭۈل ياسايدىغان گەپلەرنى قىلىپ، سىرتقا قارىسام كەچ پېشىن بولۇپ قالغانىكەن، بىر كۆزۈم ئالدىمدا بولسا بىر كۆزۈم ئارقامدا دېگەندەك چىقىپ كەتتىم. بۇ بىزنىڭ ئەڭ ئاخىرقى كۆرۈشىمىز بولۇپ قالدى.

— قۇناخۇننىڭ ھالىدىن خەۋەر ئالغۇدەك يېقىنراق تۇغقان — ئىنى، سىڭىللىرى يوقمىدى؟

— ياق، دۇنيالىقتا ئۇ يالغۇز بىرلا ئوغۇل ئىدى.

— ئاشۇنداق پەيتىدە سىلى بىرقانچە كۈن ھالىدىن خەۋەر ئالسلا بولماسمىدى؟

— ھەي بالام يەنە ھېلىقى گەپنى كۈچىلىغىلى تۇردىلىغۇ! مەن ئۇنداق قىلالمايتتىم. چۈنكى مەن ئۇنىڭ ھېچنەرسىسى ئەمەستە، بولدى بۇ گەپنى دېيىشمەيلى! بىر كۈنى ئولتۇرسام بىزنىڭ مەھەللىدىكى بىرەيلەن بازارغا چىققان ئىكەن، قۇناخۇن ئېسىلىپ ئۆلۈۋاپتۇ دەپ كەلدى. يۈرىكىم قارتلا قىلىپ قالدى. ئۆزۈم يالغۇز ئولتۇرۇپ كۆز يېشى قىلىپ ئۆز ئۆيۈمدە بولسىمۇ ھازىسىنى قىلىپ قويدۇم. چۈنكى مەن بىلىمەن، ئۇنىڭ گۈلباغدا خېلى جىق ئۇرۇق-جەمەتى بولغىنى بىلەن يېقىن تۇغقانلىرىدىن بەختاخۇن، مەھەممەت، ساۋۇر... دېگەنلەرلا قالغان. بەختاخۇننىڭ ئاپىسى تىللاخان خېلى بۇرۇن ئۆلۈپ كەتكەن، ئىسمايىل ساۋۇر دېگەن كىشىمۇ بىرنەچچە يىلنىڭ ئالدىدا ئۆلۈپ كەتكەن. ھېلىقى ئاۋۇت، داۋۇت دېگەنلىرى بۇ يۇرتتا يوق. شۇڭا يىغلايدىغان يا ئەر يا ئايال تۇغقانلىرى يوق دېيەرلىك تۇرسا كىم يىغلايدۇ دەيلا؟ — زۆھرەخان ئەسلى مەن يىغلىسام كىم يىغلايدۇ دېمەكچى ئىدىيۇ، ئاغزىنىڭ ئۇچىغا كەلگەن گەپنى يۇتۇپتېپ، ھېلىقىدەك سۆزگە ئۆزگەرتىۋالدى، — ئۇنىڭ قىرقى بولغان كۈنى باش تىقىپ قويدۇم. ئۇنىڭ قىرقىنى يەنە شۇ بەختاخۇن بىلەن مەھەممەت ساۋۇر بىر قازان شويلا قىلىپ ئۈزىتىپتۇ. بولغان ئىش شۇ.

زۆھرەخان ھېكايىسىنى تۈگەتتى. ئۇنىڭ كۆز ياشلىرى چاناقلىرىدا لىغىلداپ تۇراتتى.

— دېمەك ئۇ كېسەلگە چىدىماي ئۆلۈۋالغان دېسە...!؟

— شۇنداق ھازىر ئويلىسام، ئۇنىڭ كېسلى ھېلىقى ساقايماس يامان كېسەلدىكىن

دەپ قالدىم.

— راي كېسلى دەملا؟

— شۇنداق ئۇ مەرەز كېسەلنى ئادەم ئاغزىغا ئېلىشقىمۇ قورقىدىكەن.

— زۆھرەخان ئاچا سىلە قۇناخۇننى قاچاندىن بېرى...

ھەر كىم ئۆز كويى بىلەن دېگەندەك، قادىر باياتىنىڭياقى بولغان دە-تالاشلارنى بىردەملا ئۇنتۇپ قالغاندەك يەنە بۇ گەپنىڭ بېشىنى چىقىرىپ تۇرۇشىغا، زۆھرەخاننىڭ ئۇنىڭغا شۇنداق ئىتتىك ۋە ناھايىتى جىددىي قاراۋاتقانلىقىنى كۆرۈپ، بولدى دېمەيچۇ دېگەندەك شىپىدە توختاپ قالدى. زۆھرەخان سەل خاپا بولغاندەك:

— ياخشى بۇلۇڭ بىلەن قالدۇ دېگەندەك، سىلى ئەجەپ ئۆرۈلۈپ-چۆرۈلۈپ بۇ ئىش

بىلەنلا قالدىلىغۇ؟ — دېدى ئۇ كۆز ياشلىرىنى ياغلىقنىڭ ئۇچىدا سۈرتۈپ تۇرۇپ، — بىز دېيىشكىنىمىز بويىچە ۋەدىمىزدىن يېنىۋالمايلى، مەن سىلنى بالام دېمەتلىك بولسىمۇ بىرىنچىدىن چوڭ كادىركەن، ئىككىنچىدىن يىراقتىن كەلگەن مېھمانكەن، دەپ شۇ بولمىغۇر



گەپلەرنى قىلىپ ئولتۇردۇم، ئەمدى دەيدىغىنىمۇ تۈگىدى. تاماق ئېتەي، يەنە باشقا گەپلەر بولسا قىلىشقاچ تاماق يەپ كەتسە! قادىر ئەمدى بۇ خوتۇنغا گەپ يېگۈزگىلى بولمايدىغانلىقىنى بىلىپ رەھمەت ئېيتىپ ئورنىدىن تۇراي دەپ تۇرۇشىغا، باقى شۇ شاۋدۇيگە چۈشكەن سوتسىيالىستىك تەلىم-تەربىيە كادىرى رازاقنى باشلاپ كىرىپ كەلدى.

— مانا مەن دېمىدىممۇ؟ — دېدى زۆھرەخان ھېچقانداق گەپ-سۆز بولمىغاندەك ئېچىلىپ، — ئۆزلىرىنى ئىزلەپ بىزنىڭ شاۋدۇيگە چۈشكەن كادىرلىرىمىزمۇ كېلىپ قېلىشى مۇمكىن دەپ... ئۇلار زۆھرەخاننىڭ: ئەمدى ئولتۇرۇشىلا مەن تاماق ئېتەي، دەپ شۇنچە چىڭ تۇتقىنىغا ئۇنىماي قايتا-قايتا رەھمەت ئېيتىپ، خوشلىشىپ يېنىپ چىقىشتى.

## 4

قادىرنىڭ خىزمەت گۇرۇپپىسى زۆھرەخاننىڭ ئىسپاتى بىلەن قۇناخۇننىڭ ئۆلۈۋېلىش سەۋەبىنى ئېنىقلاپ چىقىپ، بەختاخۇننى غەمدىن خالاس قىلدى.

ئۇ راستتىنلا قورقۇنچاقكەن. خىزمەت گۇرۇپپىسى بۇ ئىشنى ئېنىقلاپ بىر تەرەپ قىلغۇچىلىك ئارىلىقتا ئورۇقلاپ شۈمشىپلا قاپتۇ.

قادىر سىياسەتچانلىقى كۈچلۈك ئادەم بولغانلىقى ئۈچۈن، ئىشى بىر تەرەپ بولغىچە شاۋدۇي جاڭلىقنى قىلىۋېرىشى كېرەك، پاكىتنى ئەمەلىيلەشتۈرمەيلا ۋەزىپىسىدىن ئېلىۋېتىش، نەزەربەنت قىلىپ قويۇش خاتا، دەپ ئۇنىڭغا شاۋدۇي جايلقنى يەنە بەرگەندى. لېكىن بۇ جەرياندا ئۇنىڭ قىلغان ئىشلىرى زادىلا ئىلگىرى باسمىدى.

قادىر بۇ ئىشتىن ھەممەيلەننى خەۋەرلەندۈرۈش كېرەك دەپ قاراپ، بىر كۈنى شاۋدۇي بويىچە چوڭ يىغىن ئېچىپ تەكشۈرۈش نەتىجىسىنى ئېلان قىلدى، ئۇ قىسقىلا قىلىپ:

— بىز قۇناخۇننىڭ ئۆلۈۋېلىش مەسىلىسىنى ئەتراپلىق تەكشۈرۈپ نۇرغۇن دەلىل-ئىسپاتلار ئاساسىدا ئۇنى راي كېسىلىگە گىرىپتار بولۇپ، قىيىنلىق كەتكەنلىكتىن چىدىماي، ئېسىلىپ ئۆلۈۋالغان، ھېچ كىم ئۆلۈۋېلىشقا قىستىغان ئەمەس دەپ بېكىتتۇق. بۇنى كۆپچىلىك بىلىپ قالساڭلار بولىدۇ، — دېدى ۋە راي كېسىلىنىڭ ئالامەتلىرىنى چۈشەندۈرۈپ، ئۇ ئادەم ئۈچەي راي كى ئىكەن دەپ تېخىمۇ كۈنكۈرتلاشتۈردى.

يىغىن مەيدانىدا غۇلغۇلا باشلاندى. كەينى-كەينىدىن بىرقانچە كىشى ئورنىدىن تۇرۇپ:

— بىزمۇ مۇشۇنداق ئويلىغان. ئۇ بىچارە بەك قىيىنلىق كەتكەندى، ھەرقايسىلىرى بۇ ئىشنى ئايدىڭلاشتۇرۇپ ياخشى قىلىشتىلا، بولمىسا ناھەقچىلىق بولۇپ كەتكىلى تاس

قالغاندى، — دەپ ئاغزى-ئاغزىغا تەگمەي سۆزلىشىپ كەتتى. قادىرنىڭ خىزمەت گۈرۈپپىسىدىكىلەر بۇ يىغىندىن كېيىن ئۆزلىرىگە تېخىمۇ ئىشەنچ تۇرغۇزۇشتى، ئەزالارمۇ بۇ ئىشتىن كېيىن قادىرغا ناھايىتى ھۆرمەت بىلەن باشقىچە قارايدىغان بولدى.

— بۇ قېتىم كەلگەن كادىرلار «يامان» ئىكەن، مۇشۇنداق «مۈرەككەپ» ئىشنى تېپىپ چىقىپ ئايدىڭلاشتۇرۇۋەتتى، شۇنىڭغا قارىغاندا باشقا ئىشلارنىمۇ بىر باشقا ئېلىپ چىقالايدىغان ئوخشايدۇ، — دېيىشىپ، نېمە گەپلىرى بولسا كېلىپ ئىنكاس قىلىشىدىغان بولدى. كادىرلار بۇنىڭدىن تېخىمۇ روھلىنىپ «دېھقان دەپ ھەرگىز سەل قارىمايلى» ئۇلار بەكمۇ «ئەمەلىيەتچى» كېلىدۇ. شۇڭا ئىشىمىزنى چوقۇم توغرا، ئادىل قىلىشىمىز كېرەك، شۇنداق قىلغاندا خەلقنىڭ ھېمايىسىگە، ياردىمىگە ئېرىشەلەيمىز، دېيىشتى. بۇ ئىشتىن كېيىن قادىر يەنە بىر مەسىلىنى ئويلاپ قالدى. بىر كۈنى ئۇ ئۆزىنىڭ بىرقانچە كادىرلىرىغا:

— مۇشۇنداق ئېنىق تۇرغان، ھەممەيلەننىڭ كۆڭلىدە ئايدىڭ سان بولغان ئىشقا نېمىشقا شۇنچە ئادەم سۈكۈت قىلىشىدۇ. كىم نېمە دېسە، ھەدەپ قويۇپ راست گەپنى قىلىشمايدۇ. مۇشۇ شاۋدۇيدىكى خەقلەر بۇنى بىلمەمدۇ؟ بىز بىر قانچە ئادەمنى يىغىپ مەجلىس ئېچىپ سوراپ كۆرمەيلىمۇ؟ — دېدى.

ئۇلار بۇ پىكىرگە قوشۇلدى.

ئەتىسى ئۇ ئۈندەك ئادەمنى يىغىپ، ئۇلارغا سىياسەتنى چۈشەندۈرگەندىن كېيىن ھەق ئىش ئۈچۈن سۆزلەشنىڭ ئەھمىيىتىنى، بىر ئادەم ناھەقچىلىققا ئۇچراپ تۆھمەت قۇربانى بولۇپ ئۇۋال قانداق بولىدىغانلىقىنى كۆرسىتىپ:

— قۇناخۇننىڭ ئۆلۈۋېلىش مەسىلىسىدە ھەرقايسىلارنىڭ كۆڭلىدە بۇرۇنلا ئويلىغانلىرىڭلار بار ئىكەن. نېمىشقا شۇ گەپلىرىڭلارنى يۇقىرىدىن كەلگەنلەرگە دېمەيسىلەر؟ — دېدى ئۇلارغا سىناش نەزەرى بىلەن قاراپ، ئۇلار خېلى ئۇزۇنغىچە بىر-بىرىگە قارىشىپ ئولتۇرۇپ كەتكەندىن كېيىن، ئادەتتە ھەرقانداق يىغىنلاردا بىرىنچى بولۇپ پىكىر بېرەلەيدىغان، شۇڭا ئەزالار «پىكىرچى» دەپ نام قويۇۋالغان قاۋۇل قاسم دېگەن دېھقان ئېغىز ئاچتى:

— ئۇ ۋاقىتتا ھەرقايسىلىرى تېخى كەلمىگەن تۇرسىلا، — دېدى ئۇ شۇ زاماندىكى بەزى كىشىلەرگە ئادەت بولۇپ قالغان پالانچى شۇجى بولمىسا بولمايدۇ، يۈكۈنچى باشلىق بولغانلىقى ئۈچۈن بىز شۇنداق ئۇتۇق قازاندۇق، ئۇنداق غەلبە قىلدۇق دېگەندەك چاكنى... مەدھىيەلەرنى تەكرارلاپ.

— بۇ دېگىنىڭلار بولمىدى قاۋۇل ئاخۇن، — دېدى قادىر، — بىز كەلمىگەن

بىلەن شۇ ۋاقىتتىمۇ تەشكىل بار ئەمەسمۇ؟

— شۇ گەپ ئەمەسمۇ، شۇ تەشكىل بۇ ئىشنى تەكشۈرمەيلا مەقسەتلىك قىلغان، قوي بىلەن پۇلنى دەپ شۇنداق قىلىشتىڭ، دەپ خۇلاسىە چىقىرىشتى. شۇنىڭ بىلەن

ھەممىزنىڭ زۇۋانى تۇتۇلغان گەپ، — دېدى قاۋۇل ئاخۇن قادىرنىڭ دېگەنلىرىگە قايىل بولماي.

— قاۋۇل ئاخۇن سەل ئالدى-كەينىلىرىگە قاراپراق سۆزلىسەڭلا بولارمىكىن، ھەممە ئىشنى ئۇلارغا ئارتىپ قويساقمۇ بولماس، — دېدى ساۋۇت مەمەت دېگەن دېھقان غۇدۇڭشۇپ، — كادىرلار بىلەن تاكالىشىشنى كىم قويدى سىلىگە، — ئۇنىڭ تەلەپپۇزىدىن قادىرغا يان باسقانلىقىنى ياكى قاۋۇل ئاخۇن بىلەن پۇرچىقى پىشمايدىغانلىقىنى بىلىپ بولمايتتى.

— مەن قاچان ھەممىسىنى ئۇلارغا ئارتىپ قويۇپتىمەن، بار گەپنى دەۋاتىمەنغۇ؟ كۆپچىلىك! دادۇي بىلەن گۇڭشېدىن كەلگەن ھېلىقى ئىككى كادىر بىزنى يىغىپ: قوي بىلەن پۇلنى دېمىسە ئۇنى قىستامدۇ؟ قىستىمىسا ئۇ ئادەم بىكاردىن-بىكار ئېسىلىپ ئۆلۈۋالامدۇ؟! دەپ قورقتىپ قويۇپ كەتكىنى يالغانمۇ؟ بۇ قانداقچە ھەممىنى ئۇلارغا ئارتىپ قويغانلىق بولىدىكەن. مانا شۇنىڭدىن كېيىن ھېچ كىم باشقىچە پىكىردە ئېغىز ئاچالمىدىغۇ؟ كىم ئۇلارنىڭ چىشىغا تېگەلەيتتى؟ سىلەر قورقىدىڭلارما؟ — قاۋۇل ئاخۇن ساۋۇت مەمەتكە قارىلىپ قايىنلاپلا كەتتى.

ئۆيدە بىردەم جىمجىتلىق ھۆكۈم سۈردى. قاۋۇل ئاخۇن بولسا يېنىدىكى كانايچە يۆگەپ موخۇركا چېكىۋاتقان دېھقاننىڭ قولىدىكى تاماكىسىنى سۈرىپمايلا يۇلۇپ ئېلىپ، كەينى-كەينىدىن قاتتىق شورغىنىچە، بېشىدىكى تاغلىقلار تۇمىقىنىڭ گىرۋىكىنى تېخىمۇ يوغانراق قىستۇرۇپ قويۇپ، قادىردىن تارتىنىپ ئولتۇرغان دېھقانلارنىڭ ھەممىسىگە كۆز يۈگۈرتۈپ «قانداق ئاكاڭ قارىغاي نوچىمىكەن، قورقماي گەپ قىلالامدىكەن؟» دېگەندەك قاراپ تۇراتتى.

— ئىككى كادىر دېگىنىڭلار كىملەر ئۇ؟ — سورىدى قادىر.  
— دادۇيدىن كەلگەنلەرنىڭ ئېتىنى دېسەك بولمايدۇ، گۇڭشېدىن كەلگەنلەرنىڭ ئېتىنى بىلمەيمىز، — يەنە قاۋۇل ئاخۇن جاۋاب بەردى.  
— تەلىم-تەربىيە كادىرلىرى كەلدى. ئەمدى قورقمايمىز دەۋاتاتتىڭلار، بىردەمنىڭ ئىچىدىلا گېپىڭلاردىن يېنىۋېلىپ قورقتىڭلارمۇ؟

— ئەمدى... بىز دېھقان خەقنىڭ قورقمايمىز دېگىنىمىز يالغان، بولۇپمۇ ئۆزىمىزدىن يۇقىرى ئادەملەرنىڭ گېپىنى قىلىشتىن ئېھتىيات قىلىمىز. ھەرقايسىلىرى كەتكەندىن كېيىن بىز يەنە شۇلار بىلەن قالىمىز ئەمەسمۇ؟ بىزدە «سۇ كېتىدۇ تاش قالىدۇ، ئوسما كېتىدۇ قاش قالىدۇ» دەيدىغان ماقال بار، — دېدى قاۋۇل ئاخۇن ئەمدى پەسكويغا چۈشۈپ.

— قاۋۇل ئاخۇننى قورقمايدۇ دېسەك، ئۇمۇ قورقىدىكەن ئەمەسمۇ! ئۇ قورققان يەردە بىز دېگەن ئەلۋەتتە قورقىمىز، قادىر زۇجاڭ، — دېيىشتى ئولتۇرغانلار چىرايلىرىنى ھەر خىل قىلىشىمۇ، گەپنى بىردەك قىلىپ.

— بولدى ئادەم زاڭلىق قىلماڭلار ئاغىنىلەر! ئىككىنچى شاۋدۇيدىكى شامۇت توغرىسىدىكى ئىشنى ئۇنتۇپ قالدىڭلارمۇ، — دېدى قاۋۇل ئاخۇن،  
 ھەممە يىلەن كۈلۈشتى.

— قانداق ئىشتى ئۇ، — سورىدى قادىر.

— قاۋۇل ئاخۇن دەپ بەرسۇن، — دېيىشتى ئۇلار تېخى چىرايىدىن كەتمىگەن كۈلكە ئىزىنى سەل پەسەيتىپ.

— ئۇ مۇنداق ئىش، — گەپ باشلىدى قاۋۇل ئاخۇن ئۆزىگە بۇنداق «چوڭ» ھوقۇقنىڭ بېرىلگەنلىكىدىن ناھايىتى خۇشال بولۇپ، خۇددى كىچىك بالىنى ئەركىلىتىپ قويسا ھەممە قىلىقنى چىقارغاندەك قىلىق چىقىرىپ.

## 5

— بىزنىڭ دادۇينىڭ ئىككىنچى شاۋدۇيدە شامۇت دەيدىغان بىر شاۋدۇيجاڭ بار ئىدى. ئۇ ئەسلى ناھايىتى ھورۇن ئادەم بولۇپ ئۆزىگە قالدۇرغان ئالقانچىلىك يەرنىمۇ ياخشى باشقۇرمايتتى. شۇڭا، كۈنى ناھايىتى تەستە ئۆتەتتى. ئۇ ئىشتا ھورۇن بولغان بىلەن بالىنى كۆپ تاپىدىغان ئادەم بولۇپ ئالتە ئوغۇل، ئىككى قىز جەمئىي سەككىز بالىسى بار ئىدى. بىرقانچە يىلنىڭ ئالدىدا يۇقىرىدىن كەلگەنلەر ئۇنى ئۆزىنى ئوڭشۇۋالسىۇن دېدىمۇ-قانداق، شاۋدۇيجاڭ قىلىپ قويدى. «بىتەلەيگە سۇ كەلسە ئاللاكودىن يار كېتىپتۇ» دېگەندەك ئۇ شاۋدۇيجاڭ بولغان يىللا شاۋدۇي بويىچە مەھسۇلات ئومۇميۈزلۈك كەملەپ كەتتى. ئۆزىنىڭ ھالىمۇ ئانچە ياخشىلانمىدى. شۇنىڭ بىلەن كىشىلەر ئارىسىدا «ئەمگەكتىن قورققاننى شاۋدۇيجاڭ قىلغان خۇدايىم، كۈن نۇرىدىن قورققاننى شەپەرەڭ قىلغان خۇدايىم» دېگەن گەپ تارقالدى. ئىشنىڭ ئۆزى ئويلىغاندەك بولماي، ئەكسىچە بولغانلىقىنى كۆرۈپ، ئۇ نۇرغۇن ئادەملەرنى ئۇردى. ئۇ خۇددى نېگىردەك قاپقارا ھەم كۈچلۈك ئىدى. شۇ يىلى قىشتا دېھقانلاردىن پىكىر ئالغىلى يەنە يۇقىرىدىن ئادەم كېلىپتۇ، ئىككىنچى شاۋدۇيگە چۈشكەن كادىر ئاخشىمى دېھقانلاردىن پىكىر ئاپتۇ. بىزنىڭ ساۋۇت مەمەتنىڭ شۇ شاۋدۇيدىكى بىرتۇغىنى بىرىنچى بولۇپ پىكىر بېرىپ:

— شامۇتتاخۇن ھورۇن، بالا تېپىشتىن باشقىنى بىلمەيدۇ، دېھقانچىلىق بىلەن خۇشى يوق، ئۆزىنىڭ ئالقانچىلىك بىرىنى باشقۇرالمىغان ئادەمنى شاۋدۇيجاڭ قىلىپ قويسا مەھسۇلات كەملەپ كەتمەي نېمە بولماقچى ئىدى. ئۆزى ئىشلىمەي خەقنى ئۇرغانغىلا ئىش پۈتەمتى؟ شامۇتتاخۇن ھازىر «قوش باي»، بىرى بالغا باي، يەنە بىرى قەرزگە باي... — دېگەندەك پىكىرلەرنى بېرىپتۇ.

— يەنە نېمە پىكىرلەر بار، — دەپ باشقىلارنى بىرقانچە قېتىم پىكىر بېرىشكە

دەۋەت قىلىسىمۇ باشقىلار پىكىر بەرمەپتۇ. شۇنىڭ بىلەن ھېلىقى كادىر ئاخىرىدا: — شامۇتتاخۇن شاۋدۇيچاڭ بولغاندىن بۇيان گەرچە يىللىق مەھسۇلات كەملەپ كەتكەن، بەزى كىشىلەر تاياق يەپ قالغان بولسىمۇ، لېكىن ئۆزى يەپ ئىچىۋالدى. بۇ ئۇنىڭ ئاساسىي تەرىپى، سادىر بولغان كەمچىلىك بولسا تەجرىبىسىزلىكتىن بولغان. شۇڭا ئۇ داۋاملىق شاۋدۇيچاڭ بولسا بولامدۇ؟ — دېسە، ئەزالارنىڭ ھەممىسى بىردەك بولىدۇ، دەپ ۋارقىراپتۇ. ماۋۇ ساۋۇت مەمەتنىڭ ھېلىقى تۇغقىنى بولسا ئورنىدىن تۇرۇپ:

— كادىرىمىز، مەنمۇ قوشۇلمەن، مېنىڭ يۇقىرىدا ئېيتقانلىرىمنىڭ ھەممىسى يالغان، قېنى قانداق قىلىدۇ دەپ سىناپ باققاندىم. شامۇت دۇيچاڭ بولسا ناھايىتى ياخشى ئادەم، ئېلىۋالاي-يەۋالاي دېمەيدۇ. ئۇ بۇنىڭدىن كېيىن شاۋدۇيچاڭ بولىدىغان بولسا چوقۇم بىزنىڭ ھالىمىز كۈندىن-كۈنگە ياخشى بولۇپ كېتىدۇ... — دەپ بىر تاغار خۇشامەت گەپلەرنى قىلىپتۇ. مەجلىس تۈگىگەندىن كېيىن دېھقانلار ئۇنىڭدىن سەن باياتىن بىر ئوبدان پىكىر بەرگەندىڭ، ئاخىرىدا گېپىڭدىن-يېنىۋالدىڭغۇ؟ دەپ سورىسا:

— يېنىۋالدىم، مەن ئۇنى شاۋدۇيچاڭلىقتىن ئېلىۋاتارمىكىن دەپ پىكىر بەرسەم ھېچقايسىڭ ئاۋاز قوشماي ئولتۇرساڭ، داۋاملىق شاۋدۇيچاڭ بولسا بولامدۇ؟ دەپ سورىسا ھەممىڭ بولىدۇ دەپ قوللىرىڭنى كۆتۈرۈشسەڭ، يېنىۋالماي قانداق قىلىمەن. بىز يەنە شۇنىڭ بىلەن قالىدىغان تۇرساق، شامۇتنىڭ خۇي-پەيلىنى ئوبدان بىلىمەن، ئۇنىڭ بىلەن ئۆچەكشىپ قالسام بازغاندەك مۇشتۇمدا ئېزىلىپ ئۆلۈشنى ئويلىمامدىمەن، ماڭمۇ ھاياتلىق كېرەك، بالا-چاقىلىرىمنى بېقىشم كېرەك، دەپتۇ.

— مانا شۇنداق گەپ، — دېدى قاۋۇل ئاخۇن ئادەتتە پىكىر قىلغاندا كۆپرەك كۆپتۈرۈپ سۆزلەيدىغان ئادىتىنى بۈگۈن ئېسىدىن چىقىرىپ قويدىمۇ ياكى يېنىدا ئەھۋال بىلىدىغانلار كۆپ بولغانلىقى كۈچەپ يالغاننى قوشۇپ قويسا قادىرنىڭ ئالدىدا تېنىۋالماق تەس دەپ ئويلىدىمۇ — قانداق، ئەيتاۋۇر ئەھۋالنى ئەينەن بايان قىلدى. — راست شۇنداق بولغانمۇ ياكى توقۇلغان گەپمۇ؟ — سورىدى قادىر ئەتراپىدىكىلەردىن.

— بۇ راست بولغان ئىش، — دەپ چۇرقراشتى ئۇلار.

— كېيىنچۇ؟

— كېيىنكى يىلمۇ ئىشنى قاملاشتۇرالمىي مەھسۇلات تېخىمۇ كەملەپ كېتىپتۇ. ئۇ ئۈچ يىل شاۋدۇيچاڭ بولۇپ يا شاۋدۇينى، يا ئۆزىنى ئوڭشىيالمىي ئاخىرى شاۋدۇيچاڭلىقتىن قالدۇرۇلدى، — دېدى ساۋۇت مەمەت قاۋۇل ئاخۇننىڭ تۇغقىنى دېگەن گەپنى تولا دەپ كەتكىنىگە ئاچچىقى كەلگەندەك قىلىپ، — پىكىر بەرگەن ئۇ ئادەم بىزگە يىراق تۇغقان كېلىدۇ.

— مۇنداق دەڭلار؟ — دەپ قويدى قادىر. ئۇ دېھقان خەق ساددا بولغان بىلەن ئىدىيىسى ئەجەب مۇرەككەپ بولىدىكەنە! بۇ ئۇزۇن مۇددەتلىك ئىزلىنىشتىن بولغان روھىي ھالەت مەسىلىسى بولۇشى مۇمكىن دېگەنلەرنى كۆڭلىدىن ئۆتكۈزدى. قادىر، شامۇت دۇيچاڭنىڭ مىسالدىن دېھقان خەقنىڭ راست گەپ قىلمىقى ھەقىقەتەن قىيىنغا توختايدىكەن، بولۇپمۇ ئاساسىي قاتلام بولغان مۇشۇ شاۋدۈيلەردە ئىش مۇشۇنداق بولسا قانداق بولغىنى! ھەق-ناھەق مەسىلىلىرىدە بولۇپمۇ چوڭ ئىشلاردا بىر-ئىككى ئادەمدىن قورقۇپ باشقىلار زىيانغا ئۇچراۋاتسا قاراپ تۇرۇپ سۈكۈت قىلماسلىق كېرەك، دەپ بىرەر قۇر چۈشەنچە بەردى، يىغىنى شۇ يەردە تاماملىماقچى بولۇۋېتىپ، كۆڭلىگە بىردىنلا قوناخۇن بىلەن زۆھرەخاننىڭ ئىشىنى بىر سوراپ باقمايمەنمۇ، دېگەن ئوي كەلدى-دە، ئورۇنلىرىدىن تۇرۇپ بولغان ئادەملەرنى:

— توختاڭلار، يەنە بىر ئىش بار، — دەپ ئولتۇرغۇزدى. گەپنى ناھايىتى ئۈستىلىق بىلەن ياساپ سورىدى:

— قۇناخۇننىڭ كېسەلگە چىدىماي ئېسىلىپ ئۆلۈۋالغانلىقىنىڭ پۈتۈن جەرياننى سىلەرگە قارىغاندا زۆھرەخان ئوبدان بىلىدىكەن؟! نېمە ئۈچۈن؟ ياكى ئۇلار ئۇرۇق-تۇغقانمۇ؟

— ياق ئۇ تەرىپىنى تازا بىلىپ كەتمەيمىز، مۇشۇ قىيىنچىلىق يىللىرىدىن كېيىن بۇ ئىككىسىنىڭ بېرىش-كېلىش قىلىۋاتقانلىقىنى ئاز-تولا بىلىمىز، تۇغقانچىلىقى بارلىقىنى بىلمەيدىكەنمىز، مەھەممەت ساۋۇر بىلەن قۇناخۇننىڭ تۇغقانچىلىقى بار، زۆھرەخان بىلەنمۇ تونۇشىدۇ، — دېدى يەنە قاۋۇل ئاخۇن ئولتۇرغانلارغا ھەييارلىق كۈلكىسى بىلەن ھىجىيىپ قويۇپ جاۋاب بېرىپ.

ئۇنىڭ سۆزى تۈگىشىگىلا، قالغانلىرى:

— شۇنداق... بىز بۇ تەرەپلىرىنى ئانچە بىلمەيمىز، — دېيىشتى، ئۆزۈڭگە مۇناسىۋەتسىز ئىش بىلەن نېمە كارىڭ دېگەندەك قىلىپ، بۇ يەردىن تېزراق چىقىپ كەتمەكچى بولۇشۇپ.

— بوپتۇ، كەچمۇ بولۇپ قاپتۇ، ئارام ئالايلى، — دېدى قادىر ئالدى بىلەن ئۆزى ئورنىدىن تۇرۇپ. ئۇلار خۇددى ئۈستىدىكى ئېغىر يۈكنى ئىلىۋېتىپ بىرەر بالا-قازادىن قاچقاندەك ئىشىكتىن قىستىلىشىپ چىقىپ كېتىشتى.

قادىر ئاخشىمى يېتىپ دېھقانلارنى بەزىلەر بىر نېمىنى بىلمەيدۇ دەيدۇ. بۇ بىكار گەپ، ئۇلار ھەممە نەرسىنى بىلىپ تۇرىدىكەن، لېكىن ۋەزىيەتكە قاراپ ئىش تۈتىدىكەن، ئۆز ئىچىدىكى ئىشلارنى مەخپىي تۈتىدىكەن، ئۆزىگە مۇناسىۋەتسىز بولغان ئىشلارنى ئاسانلىقچە سۆزلەپ يۈرمەيدىكەن، شەخسىيەتچىلىكىنى دېمىسە ناھايىتى پاك-دىيانەتلىك خەقكەن بۇ!... دېگەنلەرنى ئويلاپ ئۇخلاپ قالدى.

ئارىدىن بىر ئاز ۋاقىت ئۆتۈپلا قادىر ناھايىتى ئالدىراش بولۇپ كەتتى، خىزمەت

گۈرۈپپىسى « سىنىپى كۈرەش » قايقىنى ئېچىپ « تۆت » نى ئېنىقلاشنىڭ قاينىمىغا چۆكتى. شۇنىڭ بىلەن ئۇ قۇناخۇن بىلەن زۆھرەخاننىڭ ئىشىنىڭ نازۇك تەرەپلىرىنى بىلىپ بېقىش قىزغىنلىقى بوشىدى، بۇ ئىشە ئاستا-ئاستا ئۇنتۇلۇشقا باشلىدى.

## 6

ئارىدىن بەش ئايدەك ۋاقىت ئۆتتى. « سىنىپى كۈرەش » باسقۇچى ئاخىرلىشىپ، ئىشلەپچىقىرىش باسقۇچى بولغان 3- باسقۇچ باشلاندى. ئەمدى سوتسىيالىستىك تەلىم-تەربىيە كادىرلىرىنىڭ ئىشى ئازىيىپ، دادۇي، شاۋدۇيدىكى يەرلىك كادىرلار ئالدىراشچىلىققا ئۆتكەندى.

بىر كۈنى چۈشتىن كېيىن قانداق قىلغۇدەك تۈزۈكرەك ئىشى يوق زېرىكىپ ئولتۇرۇپ بىردىنلا مەھەممەت ساۋۇرنى ئېسىگە ئالدى. ئۇ بىر چامداپ، ئىككى چامداپ مەھەللىنىڭ ئاياغ تەرىپىگە ئورۇنلاشقان ماخۇغا قاراپ ماڭدى. مەھەممەت ساۋۇر ئۇنىڭغا قۇناخۇن بىلەن زۆھرەخاننىڭ ئىچكى سىرلىرىنى بىلىدىغاندەك تۇيۇلاتتى. بۇ ئايرىلىش باشلار بولۇپ، ئات-كالا، ئېشەكلەرنى ئىشلەپچىقىرىش ئۈچۈن ئېلىپ چىقىپ كەتكەچكە، ماخۇدا پەقەت موزاي، تەخەيگە ئوخشاش ئۇششاق چارۋىچىلار قالغان ۋاقىت بولغانلىقى ئۈچۈن مەھەممەت ساۋۇرمۇ تۈزۈكرەك ئىشى يوق، ئۇنىڭ-بۇنىڭ بىلەن ئەمەك بولۇپ تۇرغانىكەن.

مەھەممەت ساۋۇر، بالىلارنىڭ ئۈچىنچىسى بولۇپ، ئۇنىڭ ئىسمائىل ساۋۇر دېگەن چوڭ ئاكىسى، تىللاخان ساۋۇر دېگەن ئاچىسى (قۇناخۇننىڭ ئاپىسى) يەنە ئاۋۇت ساۋۇر، داۋۇت ساۋۇر دېگەن ئىككى كىچىك ئىنىسى، ئايمىخان ساۋۇر دېگەن سىڭلىسى بار ئىدى. بۇ شاۋدۇينىڭ ئاھالىسىنىڭ بەشتىن بىر قىسمىنى دېگۈدەك ساۋۇر ئاتىلىدىغان ئادەملەر ئىكەنلىكىگە چەكە ھەرقانداق ئادەم ئۇلارنى ئاسانلا ئارىلاشتۇرۇپ قوياتتى. قانداق بىر كۈنى يىغىندا كىشىلەر يىغىلىپ بولغىچە يىغىندا ئولتۇرغان قېرىلاردىن سوراپ، ساۋۇرلارنىڭ ھەممىسىنىڭ بىر جەمەت ئەمەسلىكىنى بىلىۋالغانىدى.

مەھەممەت ساۋۇر جەمەتى بۇ شاۋدۇيدە خەقكە بوزەك بولمايدىغان، خەقنى بوزەكمۇ قىلمايدىغان ئائىلىلەردىن بولغاچقا، كىشىلەر ئارىسىدا خېلى چوڭ ئابروي، ئىناۋەتكە ئىگە ئىكەن.

مەھەممەت ساۋۇر يەر ئىسلاھاتى ئاكتىپلىرىدىن بولۇپ، كېيىنكى گۇڭشېلىشىش، چوڭ سەكرەپ ئىلگىرىلەش ۋە بۇ قېتىمقى سوتسىيالىستىك تەلىم-تەربىيە ھەرىكىتىگە ئىپادىسى ياخشى بولۇپ كېلىۋېتىپتۇ. ئۇ ئەستايىدىل، مەسئۇلىيەتچان ئادەم بولغانلىقى ئۈچۈن گۇڭشېلىشىشتىن تارتىپ ھازىرغىچە ئىزچىل ماخۇچىلىق قىلىپتۇ.

ئۇ ناھايىتى ئىتتىك سۆزلەيدىغان ئادەم ئىدى. شۇڭا ئۇنىڭ بەزى گەپلىرىنى

تولۇق ئاڭلىغىلى بولمايتتى. ئۈگە پىنى دەسلەپتە ئاستا ئۈزۈپ سۆزلەپ، سۆزلىگەنچە ئىتتىكلەپ كېتەتتى. قايناپ كەتكەندە چىرايىنى سەتلەشتۈرۈپ ياكى جىددىيلەشتۈرۈپ ئەمەس بەلكى چىرايىغا كۈلكە يۈگۈرگەندەك، كۈلكە دېسە كۈلكە ئەمەس بىر خىل ئادەم ئات قويغىلى بولمايدىغان ئالامەتلەرنى شەكىللەندۈرەتتى. ئۇنىڭ بويى ئېگىز، ئورۇق ئىدى. بەلبېغىنى بېلىگە ئىككى يۈگەيتتى. يېشى 60 لەردىن ئاشقان بولسىمۇ تېخى قەددى ئېگىلىمگە ئىدى. چىرايى بۇغداي ئوڭ بولۇپ، ئىككى قوۋۇزى ئىچىگە كىرىپ تۇرغانلىقتىن كۆرگەنلا ئادەمگە ھەممە چىشلىرى چۈشۈپ كەتكەندەك بېلىنگەن بىلەن ئەمەلىيەتتە چىشلىرى ساق ئىدى. لېكىن ئېزىق چىشلىرىنىڭ ھەممىسى ئۇپراپ يىلتىزلىرىلا قالغانلىقتىن قاتتىق نەرسە يېگەندە ئاغزىغا سېلىۋېلىپ ئۈزۈنغىچە شورايىتتى. ئۇ يول ماڭغاندىمۇ خۇددى كەينىدىن بىرەر كىشى قوغلاۋاتقاندەك ئىتتىك ماڭاتتى. شۇڭا، بىر كۈنى قانداق چاقچاق قىلىپ:

— مەھەممەت ساۋۇر، ئاۋۇ پۇتلىرىنى يەرگە دەسسەي تۇرۇپ، ماۋۇ پۇتلىرىنى ئالدىكەنلا، ئۇنداق قىلسا ياشانغان ئادەم ئاسانلا يىقىلىپ چۈشمەمدۇ؟ — دېدى. ئۇ كۈلۈپ كېتىپ:

— باشقىلار پۇتلىمسا، ئۆز پۇتنىڭ بىر-بىرىنى يىقىتۇۋاتقانلىقىنى سىلى نەدە كۆرگەن؟ مەن ئىتتىك ماڭساممۇ مۇشۇ ۋاقىتقىچە بىر پۇتۇم يەنە بىر پۇتۇمنى پۇتلاپ يىقىتۇۋاتمىدى. باشقىلارغۇ پۇتلاپ باقتى، لېكىن خۇدايىم ساقلىدى بولغاي يىقىلمىدىم، — دېدى ئۇ ۋە ئاستاراق ئاۋازدا، — ئوتتۇرىدا بۇرۇن بولمىسا، بىر كۆز يەنە بىر كۆزنى يەپ كېتىدۇ دېگەن گەپ بار، بۇنى راستىكىن دەيمەن، — دەپ قوشۇپ قويدى. مەھەممەت سالام-سائەتتىن كېيىن، ئۇلار بىردەم ئۇنىڭ-بۇنىڭ پارىڭىنى قىلىشتى. مەھەممەت ساۋۇر ئۇيان ئايلىنىپ، بۇيان ئايلىنىپ، ئۆزى باققان ئات-كالا، ئېشەكلەرنىڭ سېمىز، ساغلام، ھەممىسىنىڭ دېگۈدەك ئىشقايارايدىغانلىقىنىلا سۆزلەيتتى. بىر ئازدىن كېيىن، قانداق گەپنى ئايلاندۇرۇپ:

— مەھەممەت ساۋۇر، قۇناخۇن چوڭمىتى ياكى سىلىمۇ؟ — دېدى. — قۇناخۇن بىلەن زۆھرەخاننىڭ بۇرۇنقى ئىشلىرى، سىلىنىڭ كاللىلىرىغا كىرىۋالدى-ھە زۇجاڭ...؟ — دېدى مەھەممەت ساۋۇر كۆتەك چىشلىرىنى چىقىرىپ كۈلۈپ، ئۇ تۇيغۇن ئادەم ئىدى.

— قانداق دەيلا؟

— مەن خېلى ئۇزۇندىن بېرى تۇيۇپ يۈرمەن.

— ئۆتكەندە باقى بىلەن ئىككىمىزنىڭ توغراق كەنتىگە بارىدىغانلىقىمىزنى

زۆھرەخانغا سىلى دەپ قويدىلىمۇ؟

— شۇنداق.

— نېمىشقا دەپ قويدىلا؟



— سىلى بىلەن ھېلىقى پاراڭدىن كېيىنكى بازار كۈنى مەن ئۇ خوتۇن بىلەن ئۇچرىشىپ قالدىم. مەن ئۇنىڭغا خىزمەت گۈرۈپپىسى قۇناخۇنىڭ ئۆلۈۋېلىش سەۋەبىنى سۈرۈشتۈرۈۋاتىدۇ. سىلىنىمۇ ئىزدەيدىغاندەك تۇرىدۇ. ئەگەر سىلى ئۇنىڭ سەۋەبىنى بىلسىلە ئەمدى ئىچىلىرىگە يۈتۈپ يۈرمەي، بار گەپنى قىلسىلا، بولمىسا بەختاخۇنغا ئوۋال بولۇپ كېتىدۇ دەپ نەسەت قىلدىم. سىلىنىمۇ تونۇشتۇرۇپ ئۆتتۈم. ئۇ ماقۇل دېدى، پەقەت ئۆلۈم ئىشىنىلا دەيمەن، بۇرۇنقى ئىشلارنى دېمەيمەن، سىلىمۇ جىق ئىشلارنى بىلىلا، ئېغىزلىرىنى ئۇششۇتۇپ يۈرمىسىلە، دەپ قايتا-قايتا چېكىلەپ كەتتى. — شۇ جىق ئىشلارنى دەپ بەرمەملا؟

— سىلى كەلگىلى بەش، ئالتە ئاي بولۇپ قالدى. ھازىر بىز ئۇرۇق-تۇغقاندىك بولۇپ قالدۇق، ئۇنىڭ ئۈستىگە سىلى دۆلەت كادىرى، دېمىسەم، سىلىگە ئىشەنمىگەندەك بولىدىكەنمەن. دېسەم زۆھرەخانغا يۈز كېلەلمەسمەنمىكىن دەپ قورقىمەن، شۇڭا ناھايىتى خىجىللىقتا قېلىۋاتىمەن، — دېدى مەھەممەت ساۋۇر ئۆزىنىڭ تەڭلىكتە قالغانلىقىنى بىلدۈرۈپ.

— ئەگەر سىلى خىجىللىقتا قالىدىغان ئىش بولسا بوپتۇ، — دېدى قادىر، ئۇ ئادەمنىڭ ئاڭلىماي دېسە ئېيتىپ قويدىغان مەجەزىنى بىلگەچكە. — شۇ ئىشلارنى ئاڭلىمىسىلا بولمامدۇ؟

— ئاڭلىمىساقمۇ بولىدۇ، لېكىن زۆھرەخان بىلەن سىلى بۇ ئىشنى قانچە سىرلىقلاشتۇرغانسىرى ئادەمنىڭ شۇنچە ئاڭلىغۇسى كېلىپ قالىدىكەن. — مەنغۇ ھەممىسىنى بېلىپ كەتمەيمەن، بىلىدىغانلىرىمۇ شۇ ياشلىقتا بولىدىغان ئىشلار، بۇ گەپلەر ياش ۋاقتىدا سۆز-چۆچەك بولغان، ئەمدى دېيىلسە تازا ياراشماي قالارمىكىن دەيمىز شۇ.

— بۇلارنىڭ ئىشىنى سىلىدىن باشقا ھېچكىم بىلمەمدۇ؟ — بىلمەيدىغان ئىش بولامدۇ؟ گەپ ھەر كىم ئۆزىنىڭ خوتۇنىنى باشقۇرىدىغان ئىش دېسە، خەقنىڭ خوتۇنى بىلەن نېمە كارى، لېكىن ئىنچىكە يەرلىرىنى خەقلەرنىڭمۇ بىلمەيدىغانلىقى راست. — ئۇنداقتا ماڭا دەپ بېرەملا؟

— مېنى دېدى دېمىسىلە! — ھەي، مەھەممەت ساۋۇر، سىلىمۇزە بەزى ۋاقتتا شۇنداق چېچەن، تۇيغۇن، بەزى ۋاقتتا دۆتلىشىۋالدىكەنلا!

— قانداق دەيلا؟ — ئەگەر مەن بۇ ئىشلارنى بېلىپ قالسام زۆھرەخان سىلىدىن كۆرمەي، كىمدىن كۆرەتتى. يەنە تۆتىنچى بىر ئادەم بارمۇيا؟ — مانا مەن دېمىدىمۇ ئادەم خىجىللىقتا قالىدۇ دەپ.

— مەن ئاشۇ قېتىم زۆھرەخان ئاچام بىلەن سۆزلەشكەندە، بۇ ئايالنىڭ زادى دېمەيمەن دېگىنىگە قاراپ، بىرى، قېرىغاندا نومۇس قىلسا، يەنە بىرى، نىزىقاپراق تۇرۇۋاتقانلىقىنى سېزىپ قالدىم.

— ئۇ خۇلقى زىلراق ئايال.

— شۇنداقمۇ؟

— شۇنداق بولغانلىقى ئۈچۈن قۇناخۇن زۆھرەخاندىن 60 ياشقىچە مەيلىنى ئۈزەلمەي يۈردى ئەمەسمۇ؟

— قانداق، بىلە-بىلمەس دەۋاتتلا-ھە؟ ئەمدى سىلىمۇ زۆھرەخان ئاچامدەك گەپنىڭ بېشىنى چىقىرىپ قويۇپ كەينىدىن تۈگۈلۈۋالماي ھەممىسىنى دېسە! — بۇ ئىشلارغۇ «سېنىپى كۈرەش» كە كىرمەس، سىلى بىر نېمە يازاي دەملەي؟

— ھازىر ئەمەس، كېيىنمۇ يازالامدىم، يازالامدىم ئېنىق ئەمەس.

— بوپتۇ، مەن بىلگەنلىرىمنى سىلىگە دەپ بېرەي، مېنىڭچە بىزنىڭ بۇ يۇرتتا بۇ ئىككىسىنىڭ ئىشىدەك ئىشلار كەم ئۇچرامدىكىن دەيمەن. باشقا يۇرتلاردا بارمۇ-يوق، مەنغۇ بىلمەيمەن. ئۇلارنىڭ ئىشلىرىنىڭ بەزى تەرەپلىرىدىن ئادەم ھەقىقەتەن تەسلىنىدۇ. بۇنى مەن چۈشەنمىگەن يەردە ئەمەس، لېكىن سىلىنىڭ تاغلىرىدەك بولۇپ قالغان ئادەم، بەزى گەپلەرنى قانداق دەيمەن دەپ ئويلاۋاتمەن.

— ئىنىسى ئىزا تارتماي ئاڭلىغان يەردە، تاغسىغا ئىزانى كىم قويۇپتۇ، — چاقچاق قىلدى قادىر، گېپىگە ئۇلاپلا، — سىلى دېگەن بىزنىڭ غوللۇق ئاكتىپىمىز، ھېلىمۇ سىلى بىلەن دېيىشمەيدىغان گەپلىرىمىز قالمىدى. ئۇنىڭ ئۈستىگە سىلى ئالدىراپ سۆزلىسىلىمۇ، لېكىن يالغان سۆزلىمەيلا، مۇشۇ بىرقانچە ئايدىن بۇيان سىلى قىلغان پىكىر، ئىنكاسلارنىڭ كۆپ قىسمى توغرا چىقتى. شۇڭا بىز سىلىدىن بەكمۇ رازى، بۇنداق بولغاندىن كېيىن مەن سىلىنى تاغام دېسەممۇ، دوستۇم دېسەممۇ بولىدۇ. دوست دېگەننىڭ دېيىشمەيدىغان گەپلىرى بولمايدىغۇ؟ — دېدى قادىر، ئۇنى رىغبەتلەندۈرۈپ.

## 7

— زۆھرەخان ئەسلى ئويياغلىق بولۇپ، خېلى قول ئىلكىدە بار ئادەمنىڭ ئارزۇلۇق قىزى ئىدى. ھازىرقى ئولتۇرۇۋاتقان ئۆيى ئۇنىڭ ئۈچىنچى ئېرىدىن قالغان، — دەپ سۆزىنى باشلىدى مەھەممەت ساۋۇر.

— زۆھرەخان ئۈچ قېتىم ئەرگە تەگكەنمۇ؟ — شۇنداق دېسەممۇ بولىدۇ. ئۇنىڭ بىرىنچى، ئىككىنچى قېتىم تەگكەن ئەرلىرى

يوق ھېسابدىكى بىرنەمىلەردىن بولۇپ چىقتى.  
— قانداقچە؟

— مەن قۇناخۇن بىلەن مۇشۇ مەھەللىدە تۇغۇلۇپ بىللە ئويناپ چوڭ بولغان. ئۇ مېنىڭ چوڭ ئاچام تىللاخاننىڭ تۇنجى بالىسى ئىدى. ئىككىمىزمۇ ئوقۇمىغاندۇق، شۇ چاغلاردا مۇ بىزنىڭ ھازىرقى گۆڭشى تۇرغان جاينىڭ يېنىدا مەكتەپ بار ئىدى. ئاتا-ئانىلىرىمىز بەك نامرات خەقلەردىنمۇ ئەمەستى، لېكىن نېمە سەۋەبتىنكىن، بىزنى ئوقۇتمىغانىكەن. قۇناخۇن مەندىن بىر-ئىككى ياش كىچىك بولسىمۇ، مەن ئۇنىڭ ھەم تاغىسى ھەم دوستى ئىدىم.

17-18 ياشلارغا كىرىپ قالغان چاغلاردا ئىدى. بىر بازار كۈنى ئىككىمىز بازارغا باردۇق، بازاردا بىر نەرسە ئېلىپ يېگۈدەك پۇلىمىز يوق ئىدى. ناھايىتى شۇ ئۇنىڭغا-بۇنىڭغا قاراپ، قوينىمىزغا سېلىۋالغان نېنىمىزنى چىمدىپ يەپ، ئىت تالاشتۇرغان، خوراز سوقۇشتۇرغان، كامارغا ياڭاق تاشلاپ ئويناۋاتقانلارنىڭ ئويۇنلىرىنى كۆرۈپ كەچ بولغاندا قايتىپ كېتەتتۇق. شۇ كۈنىمۇ شۇنداق قىلىپ، بىزنىڭ مەھەللىدىن بازارغا بارغانلارغا قوشۇلۇپ قايتايلى دەپ تۇرساق بىزدىمە تىلىك بىر قىز بالا بىزگە يېقىنلاپ كەلدى، بېشىغا سېلىۋالغان گىجىم ياغلىقنىڭ بىر تەرىپىدە يۈزىنى توسۇپ تۇرۇپ: — ئىككىلىرى خاپا بولماي، دادامغا ياردەملىشىپ ئاۋۇ بىر تاغار بۇغداينى ئېشەككە ئارتىپ بەرگەن بولۇشىمىزغا، — دەپ ئانچە يىراق بولمىغان جايدىكى ئىككى ئېشەكنى تۇتۇپ تۇرغان ئوتتۇرا ياشلىق، كېلىشكەن كەكە ساقال ئادەمنى ئىما قىلدى. بىز بىر-بىرىمىزگە قارىشىۋالغاندىن كېيىن، قۇناخۇن، ئارتىشىپ بېرىلىپ، دېگىنىچە ماڭدى. مەن سەل تۇرۇپ قېلىپ ئاندىن ئەگىشىپ ماڭدىم. بىز تارتىنچاقلىق قىلىپ، ئۇ قىزغىمۇ قارىماي، گەپمۇ قىلماي، ئۇدۇل ئۇ كىشىنىڭ يېنىغا باردۇق. قولىمىزنى گىرە قىلىپ تاغارنى كۆتۈرگەن پىتى ئېشەككە ئارتتۇق. بىز تاغار بىلەن تەڭ بېشىمىزنى كۆتۈرگەندە قارىسام ھېلىقى قىز ئەمدى گىجىم ياغلىقىدا يۈزىنى ياپماي ئودۇلىمىزدا تۇرغانىكەن، مەن ئۇنىڭ چىرايىنى چالا-بۇلا كۆرۈپ قالدۇم-دە، لېكىن تارتىنغانلىقىمىدىن دەرھال باشقا ياققا قارىۋېلىپ:

— تاغا بىز كەتسەك بولامدۇ؟ — دەپ سورىدىم.

— بولدى ئۇكىلىرىم، رەھمەت سىلگە، — ئۇ دەرھال بىلىگە تۈگىۋالغان سامسىدىن ئىككىنى ئېلىپ بىزگە تەڭلىدى. مەن ئالاي دەپ تۇرسام، قۇناخۇن قولۇمدىن تارتقىنىچە مېنى يېتىلىگەندەك ئېلىپ كەتتى.

— ھەي ئۇكىلىرىم، ئېلىڭلار... — دەپ، ئۇ ئادەم قولىنى سوزغانچە ئىزىدا تۇرۇپلا قالدى. قۇناخۇن، رەھمەت ئاكا، قورسىقىمىز توق، دەپ جاۋاب بېرىۋېتىپ، كەينىگە بىر قاراپ قويۇپلا ئالدىمدا مېڭىپ كەتتى. بىز ئىتتىك مېڭىپ بازاردىن يانغانلارغا يېتىشىۋېلىپ قايتىپ كەتتۇق، بىز يولدا كېتىۋاتقاندا مەن قۇناخۇنغا:

— ھېلىقى قىز، ئەجەبمۇ چىرايلىق ئىكەن، مەن تاغارنى كۆتۈرگەندە ئۇدۇلۇمدا تۇرۇپتىكەن يۈزىنى كۆرۈپ قالدىم، — دېدىم.

— شۇنداق مەنمۇ غىل-پاللا كۆرۈپ قالدىم، ئىزا تارتىپ ئۇزاق قارىيالىدىم، — دېدى قوناخۇنمۇ.

شۇنىڭدىن كېيىن بازارغا بارساقلا ئۇ قىزنىڭ كىملىكىنى بىلگىمىز كېلىپ، بازارنى قويماي ئارىلاپ قىزلارغا سىنىچىلاپ قاراپ يۈردۈك. لېكىن بىز ئۇ قىزنى ئىككى بازار ئۇدا ئۇچرىتالمىدۇق.

— زۆھرەخانغا شۇ ۋاقىتتا سىلنىڭ كۆزلىرى بۇرۇن چۈشۈپتىكەن-ھە؟ — چاقچاق قىلدى قادىر.

— ئۇ تېخى بىز ھېچنەرسىنى بىلمەيدىغان چاغلار ئىدى. شۇنداقسىمۇ ئادەم بالاغەتكە يېتەي دېگەندىلا چىرايلىققا قارايدىغان ئوخشايدۇ، شۇڭا ئىككىمىز تەڭ قارايتتۇق دېسە. كېيىنكى بازار كۈنى يەنە ئىزدىدۇق. بىز بازار ئارىلاپ كېتىۋېتىپ بىردىنلا ئاشلىق ساتىدىغان جايدا ئىككى-ئۈچ تاغاردەك ئاشلىقنى چۆرىدەپ خېرىدار چاقىرغاندەك ھەر بىر ئۆتكەن ئادەملەرگە بىر نېمىلەرنى دەپ تۇرغان ھېلىقى ئادەم بىلەن يېنىدا تۇرغان بىر ئايال ۋە يەنە شۇ كىيىمنى كىيىپ، شۇ گىجىم رومىلىنى ئارتىۋېلىپ ئۇلارنىڭ يېنىدا تۇرغان ھېلىقى قىزغا كۆزىمىز چۈشتى.

قوناخۇن بۇرۇن كۆرۈپتىكەن، ھېلىقى قىز بالا ئۇ يەردە تۇرىدۇ، دەپ ماڭا كۆرسەتتى. بىز ئۇزاق قاراپ تۇرۇشتىن ئىزا تارتىپ كەينىمىزگە يانايلى دەپ تۇرساق، ھېلىقى ئادەم بىزنى كۆرۈپ قېلىپ:

— ھوي ئۈكىلىم، سىلىمىدىڭلار؟ بازارغا كەلگەنمۇ؟ مەيەرگە كېلىڭلار، — دەپ بىزنى چاقىردى. بۇ ۋاقىتتىمۇ ئۆتكەن قېتىمىدىكىدەك ئادەملەر خېلى شالاڭلاشقان ۋاقىت بولۇپ، بازارغا كېلىۋاتقانلار يوق دېيەرلىك، ئىشنى تۈگىتىپ كېتىۋاتقانلار توپى-توپى بىلەن ئىدى.

قوناخۇن گەپ قىلماي يەرگە قاراپ تۇردى. مەن:

— تاغا بازارغا بۇغداي ساتقىلى كەلگەنمىدىلە، — دېدىم.

— ياق ئۈكام، ئىككى تاغار قوناق ساتقىلى كەلگەنمىدىم. بىر تاغىرنى ساتتىم، ئۇنىڭغا ئازراق پۇل قوشۇپ بىر تاغار بۇغداي ئالدىم. بۇ بىر تاغار قوناققا خېرىدار چىقمايدىغاندەك تۇرىدۇ. بىردەم تۇرۇپ بېقىپ سېتىلماي قالسا ئەكىتىپ، ئۆزىمىز ئۇن تارتىپ يەيمىز، — دېدى ۋە ماڭا قاراپ، — ئۈكام سىلى گۈلباغلىقمۇ، — دەپ سورىدى.

— شۇنداق بىز گۈلباغلىق. ئىككىمىزلا ساۋۇرلار جەمەتىدىن. ماۋۇ بالىنىڭ ئېتى

قوناخۇن. مېنىڭ ئېتىم مەھەممەت!

— قايسى ساۋۇرلار ئۇرۇقىدىن. دۆڭمە ھەللىدىكىمۇ؟

— شۇنداق.

— ئىسمايلىنىڭ ئوكسىمىسىز؟

— شۇنداق.

— مەن ئاتىڭىزنى، ئاكاڭىزنى تونۇيمەن! بۇ بالىچۇ؟

— قۇناخۇن مېنىڭ چوڭ ئاچامنىڭ ئوغلى بولىدۇ. ئاتىسىنىڭ ئېتى ئىبراھىم.

— تىللاخاننىڭ ئوغلىمۇ؟

— شۇنداق.

ئۇ ئادەم بىزنىڭ چوڭلار بىلەن ئۆزىنىڭ تونۇش چىقىپ قالغىنىغا ئىككىلىمىزنىڭلا خۇش بولۇپ كەتكىنىمىزنى بىلىدىمۇ، ياكى بىزنى ئىزا تارتىپ سوراشقا پېتىنالمىيۋاتىدۇ، دەپ قالىدىمۇ ئۆزلىكىدىن ئۆزىنى تونۇشتۇردى.

— بىز ئويباغلىق ئوكىلىرىم، بۇ خوتۇنۇم بولىدۇ. بۇ قىزىم زۆھرەخان بولىدۇ. مېنىڭ ئېتىمۇ ئىبراھىم، — دېدى ئىبراھىم ئاخۇن ئاكا خوش خۇيلۇق بىلەن.

بۇ ۋاقىتتا قۇناخۇنمۇ، مەنمۇ تەڭلا ئىبراھىم ئاخۇن ئاكامىزنىڭ تونۇشتۇرۇشىغا ئەگىشىپ ئالدى بىلەن زۆھرەخاننىڭ ئاپىسىغا، ئاندىن زۆھرەخانغا قاراپ قويدۇق. زۆھرەخانغا قارىغاندا ئۇ بىزگە بىلىنەر-بىلىنمەس كۈلۈپ قويدى.

— ئەگەر بازاردىن يانسلا تاغارلىرىنى ئارتىشىپ بېرىلسۇمۇ؟ — دېدى قۇناخۇن بۇ قېتىم مەندىن بۇرۇن گەپ ئېچىپ.

— بولىدۇ ئوكىلىرىم! كەچ بولاي دېگەنچە بازارمۇ سۇسلاپ قالدى. بۇ قوناقمۇ سېتىلمايدىغان ئوخشايدۇ. بىزنىڭ مەھەللىدىن كەلگەنلەرمۇ قالمىغاندەك قىلىدۇ. ئۆتكەن قېتىمىمۇ بىزنىڭ مەھەللىدىن كەلگەنلەر كېتىپ قېلىپ، قىزىم بىلەن قاملاشتۇرالمى ئىككىڭلارنى ئاۋارە قىلغانىدىم. يەنە توغرا كېلىپ قالغىنىنى دېمەمسىلەر! لېكىن ئۆتكەن قېتىم سامسا تەڭلىسەم ئالغىلى ئۈنىمىدىڭلار، بۇ ئىشىڭلار بولمىدى، مەنمۇ، قىزىمۇ بىر قېسىم بولۇپ قالدۇق، — دېدى ئىبراھىم ئاخۇن بىزگە ھال ئېيتىپ.

— ئۇنداق ئەمەس ئاكا! — دېدى قۇناخۇن، مۇلايىملىق بىلەن، — بىز ياش بولغاندىن كېيىن ئۈنچىلىك ئىشنى قىلىشىپ بەرگەنگە نېمە بولىدۇ. ئۇنىڭغىمۇ ھەق ئېلىپ يۈرسەك سەت ئەمەسمۇ؟

— ئۇنىڭغۇ ھەق دەپ كەتكىلى بولمايدۇ. مەن سىلەرنىڭ ياۋاش-مۇلايىملىقنىڭلارنى كۆرۈپ خۇش بولۇپ كېتىپ تەڭلىگەندىم. ئەمەس، مەن سىلەرنى يەنە بىر قېتىم ئىشقا سالىدىغان بولىدۇم-دە! — دېدى ئىبراھىم ئاخۇن خوتۇنغا ئورۇقراق بىر ئېشەكنىڭ چۆلۈۋىرىنى تۇتقۇزۇپ قويۇپ، ئۆزى تاغار ئارتىدىغان ئىككى ئېشەكنىڭ بېشىنى بىزگە نۆۋەت بىلەن توغرىلاپ بېرىپ.

بىز پاراڭ سېلىۋاتقاندا زۆھرەخان بىلەن ئاپىسى گەپكە ئارىلاشماي جىم تۇردى. لېكىن ماڭا زۆھرەخان بىردە ماڭا، بىردە قۇناخۇنغا تۈيدۈرماي قاراۋاتقاندا تۈيۈلۈپ

كەتتى. مەن بىلىندۈرمەي سەپسالدىم، زۆھرەخاننىڭ ئاپسىمۇ چىرايلىق ئايال ئىكەن. ئاتىسى — ئىبراھىم ئاخۇنغا سىنىچىلاپ قارىسام، كۆزۈمگە بۇ ئادەم شۇ زاماننىڭ ئادەملىرى ئىچىدە ھەقىقەتەن كېلىشكەن، تەمكىن، سالاپەتلىك كۆرۈنۈپ كەتتى. ئۇ بۇغداي ئوڭلۇك بولۇپ، كاپكازچە قويۇلغان بۇرۇتى ئۇنىڭغا باشقىچە ئىسكەت بېرىپ تۇراتتى. گەپ سۆزلىرىدىن مەرد-مەردانە ئادەملىكى چىقىپ تۇراتتى.

زۆھرەخان بىلەن ئاپسىنىڭ چىرايى بىر-بىرىگە بەكمۇ ئوخشايدىكەن. بىز ئىزا تارتىپ سىنىچىلاپ قارىيالماساقمۇ، ئۇلارنىڭ چىرايلىرىنىڭ ئاق سېرىق، كۆزلىرىنىڭ چوڭلۇقىنى بىلىۋالغاندىم.

بىز تاغارنى ئارتىپ بېرىپلا ئۆتكەن قېتىمقىدىكىدەك خوشلىشىپ كېتىپ قالدۇق. ئۇلارمۇ قوزغالدى، بۇ قېتىم مەن بۇرۇلۇپ ئارقامغا قارىغاندىم، ئۇلارنىڭ ئۇدۇل كېتىۋاتقانلىقىنى كۆردۈم. زۆھرەخان ئاپسى بىلەن ئاتىسىدىن تارتىندى بولغاي، ئۆتكەن قېتىمىدىكىدەك قايرىلىپ قاراپ قويمىدى.

— زۆھرەخان شۇ ۋاقىتتا قايسىڭلارغا بەكرەك قىزىقتى؟

— قىزىقتە، سىلى قادىر زۇجاڭ، ئۇ چاغدا قايسىمىزغا قىزىققانلىقىنى كېيىنكى ئىشلار ئىسپاتلىمامدۇ؟

— مەن مۇشۇ يېرىدىن گۇمانلىنىۋاتمەن، — دېدى قادىر، چاقچاقنى داۋاملاشتۇرۇپ، — چۈنكى قوناخۇنغا قارىغاندا سىلى ئىككىلا قېتىم ئۆزلىرىنى بەكرەك كۆرسەتكەن تۇرسىلا.

— ھەي، سىلىنىڭ دېمەيدىغان گەپلىرى يوق جۇمۇ، قارىسىلا مېنىڭ مۇشۇ ئەپتىمگە، — دېدى ئۇ ساقلىنى يەڭگىل سىلاپ قويۇپ، — ياش ۋاقتىمىدىمۇ مۇشۇنداق ئىككى قوۋۇزۇم ئىچىگە كىرىپ كەتكەن، ئاستىنقى ئېڭىكىم يۇقىرىغا چىقىپ تۇرغان ئۇچلۇق ساقال بىر نېمە تۇرسام زۆھرەخان ماڭا قارامتى؟ مەن كىچىكىمدىن تارتىپ ئانچە تارتىنىپ كەتمەيتتىم. گەپنى تېز قىلغاندىن تاشقىرى كۆپ سۆزلەيتتىم. كېيىن ئويلىسام ياش ۋاقتىمدا قىزلار ئالدىدا ئۆزۈمنى كۆرسىتىشكە ئامراق ئىكەنمەن. قوناخۇن كېيىنرەك ماڭا: ئۇ ھەر ئىككى قېتىمدا ماڭا قاراپ تەبەسسۇم قىلدى، دېگەندى، قوناخۇن ئۇ چاغلاردا ناھايىتى چىرايلىق، تەمكىن يىگىت بولۇپ، كىچىكىدىن تارتىپ تارتىنچاق، كەم سۆز بولغىنى بىلەن چىرايىدىن كۈلكە كەتمەيتتى. شۇڭا بىزنىڭ مەھەللىدىكى نۇرغۇن قىزلارنى ئۆزىگە مەپتۇن قىلغانىدى. ئۇنىڭ دائىم كۈلۈپ تۇرىدىغان بۇلاقتەك ئىككى كۆزى مۇلايىم بالا ئىكەنلىكىنى مانا مەن دەپ ئىسپاتلاپ تۇرسا، زۆھرەخان بىزنى بىكارغا تاغار ئارتىشقا چاقىرغان دەملا؟ ئۇ كۈنى ئىككىمىز يول بويى ئۇلارنىڭ ئىككى قېتىم بىزگە تاغار ئارتقۇزغانلىقىغا ئۆزىمىزچە ھەيران قېلىشىپ، پاراڭ بىلەن قايتىپ كەلدۇق.

يېرىم يولغا كەلگەندە قوناخۇن توساتتىنلا:

— زۆھرەخان ئەتتۇارلىق، يالغۇز قىز ئوخشايدۇ، بۇ ئادەمنىڭ ئوغلى يوقمىدۇ؟ — دەپ قالدى. مەن چاقچاق قىلىپ:

— ئوغۇل بولامسىيا؟ ئوغۇلچىلاپ كىرسەڭ ياق دېمەسلىكى مۇمكىن، — دېدىم. — مەنمۇ يالغۇز ئوغۇل تۇرسام، — دېدى قۇناخۇن.

ئىش مانا شۇنداق باشلاندى. بارا-بارا قۇناخۇننىڭ قورسىقىغا «جىن» كىردى بولغاي، ئارىلاپ-ئارىلاپ ماڭا دېمەي بازارغا ئۆزى يالغۇز كېتىدىغان بولۇۋالدى. بەزىدە خۇشال كەلسە، بەزىدە كۆڭلى غەش كېلەتتى.

بۇ كۈزنىڭ ئاخىرقى مەزگىللىرى ئىدى. شۇ يىلى قاتتىق ياغقان بىر يامغۇر بىلەن سوغۇق بالدۇر چۈشۈپ كەتتى. بىر بازار كۈنى قىشلىق كىيىملەر بىلەن بازار ئارىلاپ كېتىۋېتىپ قۇناخۇن بىلەن ئىككىمىز تۇيۇقسىز زۆھرەخاننى ئۇچرىتىپ قالدۇق. قۇناخۇن مېنى نوقۇپ، ئاۋۋ يەردە زۆھرەخانلار تۇرىدۇ، دېگىنىچە قەدىمنى تېزلىتىپ ئالدىغا كەتتى. مەنمۇ ئەگىشىپ باردىم. بۇ قېتىم قىزنىڭ دادىسى يوق ئىدى. ئۇ ئاپىسى ۋە مەھەللىسىدىكى ئىككى، ئۈچ ياشانغان كىشى بىلەن تۇرۇپتىكەن، بىزنى كۆرۈپلا زۆھرەخانمۇ، ئاپىسىمۇ تەڭلا:

— بازارغا كەلگەنمىدىڭلار؟ — دېدى كونا تونۇشلاردەك.

— بازارغا كەلگەنتۇق، يىراقتىن ھەرقايسىلىرىنى كۆرۈپ كېلىشىمىز، بىز ياردەملىشىدىغان ئىش-كۈش بارمىكىن؟ — دېدىم مەن قۇناخۇنغا گەپ بەرمەي، قۇناخۇن بولسا زۆھرەخانغا قارىغانچە مۇلايىم كۈلۈپ جىم تۇردى.

— ئاتىسى شەھەرگە كەتكەن ئىدى. قىزىم بىلەن مەھەللىدىكىلەرگە قوشۇلۇپ بازار ئايلىنىپ كېلەيلى دەپ چىققاندىق. ھەرقايسىلىرىغا قىلدۇرغىدەكمۇ ئىش يوق. قىزىم ھېلى قۇناخۇنغا دەيدىغان گېپىم بار ئىدى دەۋاتاتتىڭ، دېمەمسەن قېنى؟ — دېدى ئاپىسى بوشراق ئاۋاز بىلەن بېشىنى بىز تەرەپكە قايرىپ تۇرۇپ، ئۇنىڭ گېپىنى مەھەللىسىدىن بىرگە كەلگەنلەر ئاڭلىدى.

— باشقا گەپقۇ يوق، — دېدى زۆھرەخان كۆزلىرىنى قۇناخۇندىن ئۆزىمەي، — ئۆتكەن بازار كۈنى قۇناخۇن قىلىدىغان ئىشلار بولسا مەن بېرىپ قىلىشىپ بېرىمەن، دېگەنتىغۇ؟ ھە، يەنە، ئاتام مەن كەلگىچە سوغۇق چۈشۈپ كېتەي دېسە، ئېغىلنى شاخ بىلەن يېپىۋېتىڭلار دېگەنتى ھە-ئاپا؟ شۇڭا قۇناخۇننىڭ قايسى كۈنى ۋاقتى باركىن، ئۇچرىشىپ قالساق شۇنى سورىۋالاي دېگەنتىم، — دېدى ئۇ، ئون نەچچە تال قىلىپ ئورنىۋالغان چېچىنىڭ ياغلىقتىن چىقىپ قالغان تاللىرىنى ئويناپ بىردە ئاپىسىغا، بىردە بىزگە قارىغىنىچە.

ئەمەلىيەتتە بۇ زۆھرەخاننىڭ ئاتىسى ئۆيدە يوق ۋاقتىدا قۇناخۇننى ئۆز ئۆيىگە تەكلىپ قىلىپ ئاپىرىش مەقسىتىدە ئويلاپ تاپقان ئويۇنى ئىدى. ئاپىسى بۇ ئويۇننى بىلىپ تۇرسىمۇ بىلمەسكە سېلىپ:

— ھە، راست ئاتاڭ شۇنداق دېگەندەك قىلىۋاتاتتى، — دەپ قويدى. مەن قورسىقىمدا بۈگۈن بىز تۇيۇقسىز ئۇچراشقاندا قىلغان بىلەن بۇ ئۇچرىشىش ھەرگىز تۇيۇقسىز ئەمەسكەن دېگەننى جەزمەلەشتۈردۈم ۋە ئەجەبمۇ چېچەن قىزىكنا، ھېچ ئىشنى چاندۇرمايۋاتىدۇ، دېگەنلەرنى ئويلاپ قۇناخۇن ئۈچۈن جاۋاب بەردىم.

— قاچانلا بولسا بولىدۇ، قۇناخۇننىڭ ۋاقتى بار، يېتىشمەسە مەنمۇ ياردەم قىلىمەن... — ئەمەسە ئۆگۈنلۈككە بارايمۇ؟ — دېدى قۇناخۇن خۇشاللىقىدىن مولايمىغىنە مېيىقىدا كۈلۈپ، ئاندىن ماڭا سېنىڭچە قانداق؟ دېگەندەك قاراپ قويدى.

— قاچانلا بارسىلا بولىدۇ ئۇكام، — دېدى ئاپىسى كەينىدىنلا بىر نەرسىنى ئېسىگە ئالغاندەك، — ۋاقتلىرى بولسا سىلىمۇ بارسىلا، — دەپ قوشۇپ قويدى. ماڭا قاراپ، لېكىن زۆھرەخان قوشۇلمىغاندەك ئاپىسىغا قاراپ قويدى. يۇ، گەپ-سۆز قىلمىدى. ئەمدى ئىش خېلى ئاشكارا بولغانىدى. مەن يولبويى خۇشلىقىم تۇتۇپ كېتىپ،

قۇناخۇنغا:

— زۆھرەخان ھەقىقەتەن ياخشى، ئەقىللىك قىز ئىكەن، سېنى ياخشى كۆرۈپ قالغىنى ئېنىق، بارساڭ ئەتىگەنراق بار، ئوبدانراق ئىشلەپ بەر، — دەپ ئۇنى ئىلھاملاندۇرىدىغان گەپلەرنى قىلدىم. لېكىن ئۇ تۈزۈكرەك بىرەر ئېغىز گەپمۇ قىلالماي كۈلۈپلا تۇرۇۋالدى.

ئۆگۈنى قۇناخۇن ئەتىگەن چىقىپ كېتىپ قاراڭغۇ چۈشكەندە ئاندىن ئويىغاغدىن قايتىپ كەلدى. ئۇ ماڭىدىغان چاغدا ئېغىزىنىڭ ئۈچىدا «بىللە بارامسەن» دەپ قويغان بىلەن چىڭ تۇتمىدى. چىڭ تۇتسۇمۇ مەن بارمايتتىم.

ئۇ قايتىپ كېلىپ، يېگەن.. ئىچكىندىن باشقا ھېچنەرسە دېگىلى ئۇنىمىدى. ئۇ كىچىكىدىنلا كەم سۆز بولغانلىقى ئۈچۈن ئىچىدىكىنى ئاسانلىقچە سىرتقا چىقارمايتتى. — مەنچۇ قارىسىلا قادىر زۇجاڭ، — دېدى مەھەممەت ساۋۇر، — چىرايىم

سەترەك بولغىنى بىلەن كىچىكىمدىنلا خېلى چېچەن-تۇيغۇن ئىدىم. مەن ئاشۇ كۈندىكى ئىشتىن كېيىن خېلى جىق نەرسىلەرنى سېزىۋالدىم. ئۇلار خېلى يېقىنلىشىپ قالدى بولغاي، دەپ يۈرۈپتىمەن، لېكىن بىر كۈنى قۇناخۇن سالىپىپ كىرىپ كەلدى.

— نېمە بولدۇڭ، سالىپىپ قايسەنغۇ؟ — دەپ سورىدىم مەن.

ئۇ ئۇھ تارتقاندىن باشقا لام-جىم دېمەي ئولتۇرۇپ كەتتى.

— گەپ قىلساڭچۇ؟ مەن سېنىڭ بۇ ئادىتىڭنى ياقتۇرمايمەن ھەم ئىچىم پۇشىدۇ،

گەپ بولسا ۋاچ-ۋاچ قىلمايمسەن؟ — دېدىم.

ئۇ تەستە زۇۋانغا كەلدى.

— زۆھرەخاننىڭ ئاتىسىنىڭ باشقا ئويى بار ئوخشايدۇ، — دېدى ئۇ تومتاقلا.

— نېمە دېگىنىڭ ئۇ؟

ئۇ ئۇلۇغ-كىچىك تىنىپ بېشىنى كۆتۈرمەي تۇرۇپ، بولغان، ئىشنى پەس ئاۋاز



بىلەن سۆزلىگىنى تۇردى.

## 8

ئۇ كۆپ سۆزلىدى، ئۇ جامائەت ئالدىدا تېخى ئۇچۇق-ئاشكارا بىر نېمە دېمىگىنى بىلەن زۆھرەخاننى بىرىنچى قېتىم كۆرگەندىن بۇيان ئۇنىڭغا كۆيۈپ-پىشىپ، ئاشىق بولۇپ يۈرگەنلىكىنى، زۆھرەخاننىڭمۇ ئۇنىڭغا مەيلى بارلىقىنى، ئۇنى ياخشى كۆرىدىغانلىقىنى، زۆھرەخاننىڭ ئاپسىنىڭ قۇناخۇنى خۇددى ئۆز كۈيۈغلىدەك ھۈرمەت-ئىززەت قىلىپ كېتىدىغانلىقىنى، لېكىن ئىككىسىنىڭ ئوتتۇرىسىدا ئاشقىلى بولمايدىغان بىر داۋان باردەكلا بىلىنىپ تۇرىدىغانلىقىنى، بۇ داۋان ئىبراھىم ئاخۇن ئاكا بولۇپ، بۇ ئادەم گەرچە قۇناخۇنى يامان كۆرۈپ، ئۇنداق-مۇنداق دېمىسىمۇ، لېكىن كۈيۈغۇل قىلىش نىيىتى يوقتەكلا كۆرۈنىدىغانلىقىنى ئېيتتى.

ئۇنىڭ بۇ گەپلىرىنى ئاڭلاپ مېنىڭمۇ كۆڭلۈم لاسسىدە بولۇپ قالدى. مېنىڭ باشقىچە بولۇپ گەپ قىلماي ئولتۇرۇپ كەتكەنلىكىمنى كۆرۈپ ئۇ تېخىمۇ بوشاپ كەتتى.

مەن زۆھرەخاننىڭ ئاتىسى ئىبراھىم ئاخۇن ئاكىنى خېلىلا چۈشىنىپ قالغانىم، ئۇ كۆڭلى-كۆكسى كەڭ، مەرد ئادەم بولغىنى بىلەن ئۆزى بىر قارارغا كېلىپ بولغان ئىشتا ئاسانلىقچە سالغا كۆنمەيدىغان ئادەم ئىكەن، قۇناخۇن بۇ ئادەمنى ئاشقىلى بولمايدىغان داۋانغا ئوخشاتقاندىن كېيىن، مېنىڭ بېشىم ئۇنىڭكىدىنمۇ بەك قاتتى.

— مانا ئەمدى قانداق قىلغۇلۇق؟

مەن ئويلا-ئويلا ئاخىرى قۇناخۇنغا ئۈمىدلىك گەپلەرنى قىلدىم:

— بىز سۇنى كۆرمەي ئوتوك سالمايلى قۇناخۇن، يا چوڭلارغا دەپ ئەلچى ئەۋەتەيلى، ياكى ئەتە-ئۆگۈن ئىككىمىز ئويياغقا بېرىپ ئىبراھىم ئاكامنىڭ تومۇرىنى تۇتۇپ باقايلى... قانداق؟ — دېدىم.

— شۇنداق قىلساق بولارمۇ؟

مەن ئۇنىڭ چىرايىغا قارسام كۆزلىرى ئىچىگە كىرىپ، ئورۇقلاپ شۈمىشىپ قالغاندەكلا بىلىنىپ كەتتى-دە، تېخىمۇ ئىچىم ئاغرىدى.

— چوڭلارغا دەپ ئەلچى ئەۋەتەيلىمۇ-يا؟!

— چوڭلارغا دېمەي تۇرايلى، — دېدى ئۇ ناھايىتى ئىشەنچسىز ھالدا.

— ئەمىسە ئىككىمىز بېرىپ بىر ئوقۇشۇپ كۆرەيلىمۇ؟

قۇناخۇن بېشىنى لىڭشىتتى.

ئەتىسى ئىككىمىز زۆھرەخاننىڭ ئاتىسى بىلەن كۆرۈشۈش ئۈچۈن ئويياغقا قاراپ ماڭدۇق. يېرىم يولغا بارغاندا قۇناخۇن بىر ئىشنى ئويلاپ-ئويلاپ يېڭىباشتىن چۈشىنىپ

قايتا قارارغا كەلگەن ئادەمدەك، كېتىۋاتقان يولدىن شىپىدە توختاپ:

— مەھەممەت، بىز بارمايلى، مۇشۇنداق بېرىش ئۆرپ-ئادەتكىمۇ، قائىدە-يوسۇنغىمۇ ئۇيغۇن كەلمەيدىغاندەك تۇرىدۇ. نەدىمۇ كۈيۈغۇل بولىدىغان يىگىت ھېچنېمىدىن-ھېچنېمە يوق قېيىن ئاتا بولىدىغان ئادەمگە مۇنداق يوسۇندا كۆرۈشكىلى بارىدىغان ئىش بار، ئۇ ئادەمنىڭ غۇرۇرى كۈچلۈك، ئاچچىقى يامان، ئەگەر بىز ئەپلەشتۈرەلمەي ئاچچىقىنى كەلتۈرۈپ قويىدىغان بولساق، بىزنى ئۆيىدىن قوغلاپ چىقىرىۋېتىشتىن يانمايدۇ. ئۇ ۋاقىتتا مەن بىراقلا تۈگەيمەن. ماڭ كېتەيلى، — دېدى ئۇ قولۇمدىن تارتىپ تىرەجەپ تۇرۇۋېلىپ.

— ئۇنداقمۇ بولماس، — دېدىم مەن ئۇنىڭ دېگەنلىرىنىڭ راستلىقىنى بىلىپ تۇرساممۇ، كۆڭلىنى ياساش ئۈچۈن.

— كۆزۈم يەتمەيدۇ، كۆڭلۈم تۇيۇپلا تۇرىدۇ، — دېدى ئۇ، بىز ئويىغا كەتتىنىڭ ئېغىزىغا كەلگەندە كەينىگە بۇرۇلۇپ، — بارمايلى ئەلچى ئەۋەتكىنىمىز تۈزۈكتەك قىلىدۇ. بۇنداق بارساق قانداق بولىدۇ؟ خۇددى خەقنى كۆزگە ئىلمىغاندەك، ماڭە كېتەيلى!

بىز كەينىمىزگە ياندۇق، بىر تۇرۇپ ئۇنىڭ دېگىنىمۇ راست دەپ ئويلايمەن، بىر تۇرۇپ ئاچچىقىم كېلىپ كايىپ كەتتىم.

— سەن ئۇنىڭغا ئاشىق بولسەنۇ، لېكىن ھېچ ئىش قىلىشقا جۈرئەت قىلالمايسەن. ھەتتا ئاتا-ئانىسىغا كۆرۈنۈشكە، بىرقانچە ئېغىز گەپ قىلىشقىمۇ پېتىنالماسەن. خەق قىزىنى ساڭا ئىككى قوللاپ ئەكىلىپ بېرەمتى، نەدىمۇ سەندەك يىگىت بولسۇن؟ — سەن ئۇنداق دېگىنىڭ بىلەن بىز بېرىپ نېمە دەيمىز، بىز ئۇيغۇرلاردا نەدىمۇ كۈيۈغۇل بولىدىغان بالا قىزنىڭ ئۆيىگە كىرىپ ئۇنىڭ ئاتا-ئانىسىغا «قىزىڭنى ماڭا بېرىڭ» دەيدىغان قائىدە بار؟ ئۇنىڭ ئۈستىگە مەن ئاتىسىدىن قورقۇۋاتىمەن، ئۇ بەك سۈرلۈك ئادەم ئىكەن، ئۇ «ياق» دەپلا بىر ئېغىز گەپ قىلىدىغان بولسا پۈتۈن ئىش تۈگەيدۇ، زۆھرەخان بىلەن ئاپىسى مىڭ قىلىپمۇ ئۇنى كۆندۈرەلمەيدۇ، — دېدى قۇناخۇن.

— مۇشۇلارنى بىلگەندىن كېيىن ئەلچى ئەۋەتەيلى دېسەم ئۇنىمايسىنا؟

ئۇ يەنە گەپ قىلماي تۇرۇۋالدى.

— ئەمىسە بولدى قىل، ئېغىز ئاچمايلى، بىزنىڭ مەھەللىدىكى قىزلار ئىچىدىمۇ ياكى ئۆز جەمەت قىزلار ئىچىدىمۇ نى چىرايلىق، ياخشى قىزلار بارغۇ؟ — دېدىم ئۇنى سىناش مەقسىتىدە.

ئۇ گەپ-سۆز قىلماي چىقىپ كەتتى.

ئارىدىن ئايىمۇ ئۆتمەي، بىر كۈنى كەچلىك تامىقىمنى يەپ بولۇپ كالا سۇغارغىلى ئېرىق بويىغا چىقسام، ئۇ مېنىڭ سىرتقا چىقىشىمنى كۈتۈپ تۇرغاندەكلا ئۆيى تەرەپتىن

روھى چۈشكۈن، ھېلىلا يىغلىۋىتىدىغاندەك قىياپەت بىلەن پوكاندەك ئېسىلىپ كېلىپ:  
— مەھەممەت، ئىش چاتاق بولدى، ئاڭلىسام زۆھرەخانغا چاي ئىچۈرگۈدەك،  
ئەمدى قانداق قىلىمىز؟ — دېدى دۇدۇقلاپ.

— كىمدىن ئاڭلىدىڭ؟

— زۆھرەخاننىڭ ئۆزىدىن،

— نېمە؟! قاچان كۆرۈشتۈڭ؟

— ئاخشام ئويياغقا بېرىپ، قوشنىسى تۇراقنىڭ ئۆيىگە چاقىرىتىپ كۆرۈشتۈم. ئاۋۋ  
كۈنى كەينىمىزگە كەتكىنىمىز ئۈچۈن پۇشايمان قىلغانلىقىمنى، ئۇنىڭدىن ئەمدى قانداق  
قىلساق بولىدىغانلىقى ھەققىدە مەسلىھەتلىشىش ئۈچۈن كەلگەنلىكىمنى دېيىشىمىكلا ئۇ،  
يېرىلغۇدەك بولۇپ ھەم يىغلاپ، ھەم ماڭا بۇتتاپ خاپا بولۇپ كەتتى. مەن نېمە  
بولدىڭىز؟ دەپ قايى-قايىتا سورىساممۇ كۆزلىرىدىن تارام-تارام ياش تۆكۈپ گەپ قىلماي  
يىغلاپ تۇرۇۋالدى. كۆڭلۈم تۇيغاندەك قىلىپ: نېمە گەپ بولسا دەڭ زۆھرەخان، مەن  
قەتئىي قارارغا كەلدىم. ئىسمايىل تاغام باشلىق بىرقانچە كىشىنى ئەلچىلىككە ئەۋەتىپ  
سىزنى ئالدىغانلىقىمنى ئاتىڭىزغا دەيمىز، دېدىم.

— سىز بىر مۆرىمەس كالا، مۇرەيدىغان ۋاقتىدا مۆرىمەي، ئەمدى مۆرىڭىڭىزنىڭ  
نېمە پايدىسى، ئاتام بىر قارارغا كەلگەندىن كېيىن بېشىڭىزنى تاشقا ئۇرغان بىلەنمۇ  
بىكار. مانا ئەمدى باشقا بىرىگە چاي ئىچۈرمەكچى بولۇۋاتىدۇ، — دەپلا ھۆركىرەپ  
يىغلىۋەتتى. بۇنى ئاڭلاپ بېشىم پىرقىراپ، يۈرىكىم خەنجەر سانجىلغاندەك ئېچىشتى  
زۆھرەخاننى ھازىرلا بىرى يېنىمدىن ئېلىپ چىقىپ كېتىدىغاندەك، ياق، مەن... مەن  
سىزنى ھەرگىز قولۇمدىن چىقارمايمەن، ھازىرلا ئاتىڭىزنىڭ ئالدىغا كىرىپ يالۋۇرىمەن،  
ئەگەر ئۇنىمىسا، سىزنى بىر ئامال قىلىپ ئېلىپ قاچمەن، دەپ يىغلىۋېتىپتەن.

زۆھرەخان ئۇنىڭ ھېچقايسى پىكىرىگە ئۇنىماپتۇ، قوللىڭىزغا كىرگۈزىدىغان چاغدا  
ئالدىراڭ دېسەم غەم يېمەيسىز، ئەمدى ئاتامنىڭ ئالدىغا كىرىدىغان بولسىڭىز، چاتاقنىڭ  
چوڭىنى تېپىۋالسىز، تېخى قاچايلى دەيسىز، بۇ سىزنىڭ قوللىڭىزدىن كېلەمتى؟ كەلگەن  
ھالەتتىمۇ مەن نومۇس قىلمەن، چۈنكى مەن يالغۇز قىز، ئۇنداق قىلىدىغان بولسام  
ئاتام ئاپامنى ئۇرۇپ ئۆلتۈرۈۋېتىدۇ... دەپ تۇرۇۋاپتۇ زۆھرەخان.

قۇناخۇن، ئەمىسە قانداق قىلىمىز؟ دەپ تۇرۇشىغا زۆھرەخاننىڭ ئاپىسى چاقىرىپ  
قايتۇ. زۆھرەخان ئالدىراپ چىقىپ كېتىۋېتىپ:

— تېخى بۈگۈن-ئەتىلا بولىدىغان ئىش بولمىغاندىن كېيىن بىر گەپ بولار، —  
دەپلا چىقىپ كېتىپتۇ.

قۇناخۇن بىر ئاز ئولتۇرۇپ يېنىپ كەپتۇ.  
مەن ئۇنىڭ بۇ قېتىمقى جاسارىتىگە ھەيران قالدىم قارىسلا قادىر زۇجاڭ، سەن  
ئۇنى قانداق چاقىرىتىپ چىقتىڭ؟ دەپ سورىسام، ئۇ:

— زۆھرە تۇراقنىڭ سىڭلىسى ھۆرنىسا بىلەن دوست، شۇ چاقىرىتىپ بەرگەندى، —  
دېمەمدۇ.

— ھۇي ساڭا ئەمدى جان كىرگىلى تۇرۇپتىغۇ؟ بۇرۇنراق شۇنداق قىلساڭ  
بولماسىدى، ئەتىدىن-كەچكىچە قىز بالىدەك تارتىنىپ ئۇنىڭدىن قورۇنۇپ، بۇنىڭدىن  
ھۆركۈپ بېشىڭنى ئىچىڭگە تىقىپ ھودۇقۇپ يۈرگىچە، ئاشۇ كۈنى قورقماي بارساق  
مۇشۇ ئىشۇ يوق ئىدى، — دېدىم دوق قىلىپ، ئۇ گەپ-سۆز قىلماي جىمىدە تۇرۇپ  
كەتتى.

— ئۇنىڭغا يىگىت بولىدىغان كىمكەن ئۇ؟ — سورىدىم مەن.

— ئويياغلىق ئابلىمىت ئىمامنىڭ ئوغلىمىش.

— قايسى ئوغلىكەن؟

— ئۇنى سورىماپتىمەن.

— سەنچۇ قۇناخۇن، ئۆتۈپ كەتكەن بىغەم، كالا مېجەز بىر نېمىكەنسەن،

گەپنىڭ ئۈچىنى ئاڭلاپلا ھودۇقۇپ يۈگۈرۈپ كەلگىچە، سورىغاندىكىن ئۇچۇقراق سورىساڭ  
بولماسىدى؟ ئابلىمىت ئىمامنىڭ ئىككى ئوغلى تۇرسا، — دېدىم مەن ئۇنىڭغا كايىپ.

قۇناخۇن بىردىنلا چېچىلىپ:

— خەقنىڭ نەچچە ئوغلى بولۇشى بىلەن مېنىڭ نېمە كارىم، ھېلىغۇ ئىككى

ئوغلى بار ئىكەن، ئون ئوغلى بولسىمۇ مەن ھەرگىز زۆھرەخاننى ئۇلارغا تارتقۇزۇپ  
قويايمەن، — دېدى مەيدىسىگە مۇشتلاپ.

— كۆرەرمىز، سېنىڭ مۇشۇ ھالىڭ بىلەن... — دېدىم مەن ئۇنى مەسخىرە

قىلغاندەك ئېغىزىمنى پۈرۈشتۈرۈپ، لېكىن ئۆزۈمۈ جىددىيلىشىپ كەتكەنلىكتىن نېمە  
دېيىشىمنى، نېمە قىلىشىمنى بىلەلمەي قالغانىم. چۈنكى، بۇ چاغدا مېنىڭمۇ كاللام

ھېچنەرسىگە ئىشلىمەيلا قالغانىدى.

قۇناخۇننىڭ بىردىنلا چىرايى تاترىپ، لەۋلىرى تىترەپ، كۆزلىرىدىن ياش تۆكۈلۈشكە

باشلىدى. ئۇ ئاخىرىدا خۇددى ئۆزىگە ئۆزى سۆزلەۋاتقاندەك:

— زۆھرەخان مەندىن بەك خاپا بولدى، — دېدى.

— سەندىن خاپا بولماي كىمىدىن خاپا بولاتتى؟ — دېدىم مەن تېخىچە بېشىم

گاڭگىراپ قالغانلىقتىن ئاچچىقلىنىپ.

قۇناخۇن زۆھرەخاننىڭ سۆزىنى داۋاملاشتۇرۇپ:

— مەن سىزنى بىرقانچە قېتىم سۈيلىسەم ئۆگىمىدىڭىز، ئاتىڭىزدىن قورقۇۋاتىمەن

دېدىڭىز، مەن بۇنىڭدىن سىزنىڭ ماڭا ئانچە مەيلىڭىز يوقمىكىن دەپ قالغانىدىم.

ئەمدىلىكتە مۇنچە جىددىيلىشىپ كېتىۋاتسىز، دېۋىدى، يۈرىكىم پارە-پارە بولۇپ

كەتكەندەك بىلىندى، مەھەممەت، — دېدى-دە، ھۆركىرەپ يىغلاپ كەتتى.

قۇناخۇن يىغىدىن توختىغاندىن كېيىن گويا بىر نىجادلىق ئىزدەۋاتقاندەك ماڭا

تىكىلىپ قاراپ تۇرۇۋالدى. شۇ چاغدا ئۇ خۇددى قاتۇرۇپ قويغان ھەيكەلنىڭ ئۆزىلا ئىدى.

ئۆتكەن قېتىم ئۇ يېرىم يولدىن مېنى قايتۇرۇپ كەلگەندىلا ئاچچىقىم كەلگەنتى. ھازىر ئۇنىڭ زۆھرەخاننىڭ «بىر قانچە قېتىم سۈيلىسەم ئۆگمىدىڭىز» دېدى، دېگىنىنى ئاڭلاپ تېخىمۇ ئاچچىقىم كەلدى. چۈنكى زۆھرەخاننىڭ سۈيلىگىنىنى ئۇ بۇ ۋاقىتقىچە ماڭا دەپپاقىغانىدى.

— قۇناخۇن بولدى قىل، يا سېنىڭ قەتئىي بىر ئىرادەڭ بولمىسا، ياكى زۆھرەخاننىڭ قارارى بولمىسا، ماڭا قاراپ تۇرۇۋالغىنىڭ بىلەن، مەن قانداق قىلىمەن، — دېدىم مەن.

— ياق، بولدى قىلمايمەن، زۆھرەخانغا ئېرىشەلمىسەم ئۆلىمەن، — دېدى ئۇ تۇيۇقسىزلا خۇددى شىردەك ھۆركىرەپ مۇشتۇمى بىلەن ئۆز كاللىسىنى مۇشتلاپ تۇرۇپ. مەن ئۇنىڭ مېجەزىنىڭ بىردىنلا مۇنداق ئۆزگەرگەنلىكىگە ھەيران قېلىپ گەپ قىلماي قاراپ تۇرسام، ئۇ بىرەرى كۆرۈپ ئاڭلاپ قالدىمۇ دېگەندەك تۆت ئەتراپىغا قاراپ قويۇۋاتامدۇ. باشقىدىن غۇرژىدە جۇدۇنۇم تۇتتى-دە:

— قۇناخۇن شۇ ھالىڭ بىلەن خوتۇن ئالىمەن دەمسەن؟ سېنىڭ بۇنداق تارتىنچاق، قورقۇنچاق، مېجەزىڭ بولىدىكەن، ھېچنەرسىگە ئېرىشەلمەيسەن، — دېدىم. — سەن كۆرۈپ تۇر، مەن يا ئۇنى ئالىمەن، يا ئۆلىمەن، — دېدى ئۇ ئەتراپىدا ھېچكىمنىڭ يوقلىقىنى كۆرۈپ باشقىدىن جانلىنىپ.

بىردىنلا كۆڭلۈمدە ئۇ ئەمدى تەلۋىلىك قىلىپ بىرەر ئىش تۇغدۇرمىسۇن دېگەن ئوي كېلىپ:

— سەن زۆھرەخاننى ھەقىقىي ياخشى كۆرىدىغان بولساڭ، ئۇمۇ سېنى چىن قەلبىدىن سۆيىدىغان بولسا، ئاخىرى بىر چارە تېپىلىپ قالار، مەن ساڭا ئاخىرغىچە ياردەم قىلىمەن، — دېدىم. ئۇ يەنە پەسكويغا چۈشكەندەك بولدى. مەن ئىچىمدە بۇنىڭ گۈللىكىنى، ئىش بۇ دەرىجىگە يەتكەندە ئەمدى نېمە قىلغىلى بولاتتى؟ «تۈگىدى»، «ھەممە ئىش تۈگىدى» مانا بۇ سېنىڭ تارتىنچاقلىق، يۈزى تۆۋەنلىك قىلغانلىقىڭنىڭ ئاقىۋىتى، دەپ ئويلىدىم. ئاشۇ كۈنى ئۇنى ئالمايلا ئىبراھىم ئاخۇن ئاكام بىلەن ئۆزۈم كۆرۈشىدىغان ئىش ئىكەن، دېگەنلەرنىمۇ كۆڭلۈمدىن ئۆتكۈزدۈم. ئۇ ھەممە ئۈمىدىنى مەندىن كۈتكەندەك ماڭماقچى بولغان يولدىن توختاپ ماڭا مۆلدۈرلەپ قاراپ تۇرۇۋالدى. ئۇنىڭ بۇ ھالىغا قاراپ يەنە ئىچىم ئاغرىپ كەتتى.

— مەن ئەتە ياكى ئۆگۈننىڭ ئىچىدە ئويىغا بېرىپ ئىبراھىم ئاكام بىلەن كۆرۈشمەن. ئىككىڭلارنىڭ ئىشىنى ئۇنىڭغا دەيمەن، ئۇنى كۆندۈرۈشكە تىرىشمەن. تاغلىق، دوستلۇق بۇرچىنى ئادا قىلىش ئۈچۈن بولسىمۇ... — دېدىم.

ئۇ سەل جانلاندى.

— چوڭلاردىن بىرەرنى ئېلىۋالامسەن-يا؟

— بايا دېدىمغۇ ھازىرچە ئالماي.

— سەن بىلەن بىزنى ھېسابقا ئالارمۇ ئۇ ئادەم؟

— ئالدى بىلەن مەن بىر ئۇقۇشۇپ كۆرەي، ئۇلارنىڭ مەقسىتىنى بىلمەي تۇرۇپ ئەلچى ئەۋەتسەك، تونۇش ئادەملەر ئىچىدە ئۇقۇشماسلىق چىقىپ قالسا كۆڭۈل ئاغرىقى بولۇپ قالمسۇن، ئۆيدىكىلەر سېنىڭ بۇ ئىشىڭنى تېخى بىلمىسە.

ئەتسى مەن بارالمىدىم، ئۇ مېنىڭ كەينىمگە كىرىۋالدى، ئۆگۈنى باردىم، ئىش مېنىڭ ئويلىغىنىمدەك بولۇپ چىقتى، ئىبراھىم ئاخۇن ئاكا ئەھۋالنى ئۇقۇپ خاپا بولمىدى، بەلكى ناھايىتى سىپايلىق بىلەن سىلىق سۆزلەرنى قىلىپ:

— مەن بۇ ئىككىسىنىڭ ئەھۋالىنى خوتۇنۇمدىن ئۇقتۇم، قۇناخۇن بولسا ياخشى بالا ئىكەن، ئۇ بالىغىمۇ مېھرىم چۈشۈپ قالدى، لېكىن بىز چوڭلار ئابلىمىت ئىمامنىڭ كىچىك ئوغلى سىپىتجانغا زۆھرەخاننى خېلى بۇرۇنلا دېيىشىپ قويغاندۇق، ئابلىمىت ئىمام بولسا ئۆز يېزا، ئۆز مەھەللە، ئۆز جەمەتىمىزدىن، ئۇلاردىن ئەلچى كىلىۋاتقان تۇرسا، ئۇنىڭ ئۈستىگە بىز بۇ ئىشنى خېلى بۇرۇنلا دېيىشىپ قويغان تۇرساق، ئۇلارغا بەرمەي يات كەنت، باشقا جەمەت كىشىلىرىگە ياتلىق قىلساقمۇ بولماس، قارىسلا ئۇكام بىزمۇ بىر چوڭ جەمەت خەق، ئۇنداق قىلساق ئۇرۇق-تۇغقانلارنىڭ لەنتىگە ئۇچراپ قېلىشىمىز تۇرغان گەپ، ئابلىمىت ئىمامنىڭ ئوغلى سىپىتجانمۇ ياخشى بالا بولدى، زۆھرەخان ئۇنى لايىق كۆرەمدۇ-كۆرمەمدۇ؟ بۇنىسى ماڭا نامەلۇم، قىز بالا ئەمەسمۇ؟ كۆڭلىدىكىنى بىلمەك تەس، لېكىن خوتۇن بىلەن ئىككىمىز قىزىمىزنىڭ ئۇنى يامان كۆرگەن يېرىنى سەزمىدۇق، ئاۋۇ كۈنى سىپىتجان بىزنىڭ ئۆيگە كەلگەنىدى، قىزىمىز بەك ئۆزىنى قاچۇرۇپمۇ كەتمىدى، قىزمۇ يالغۇز بالا، يىراققا بېرەلمەيمىز، شۇڭا بۇ ئىشقا ئەمدى باشقىچە ئېغىز ئېچىشمايلى، بۇ گەپلەر سىرتقا ئاڭلىنىپ قالسا سەت بولىدۇ. ئەگەر ئىككى قىزىمىز بولسغۇ چوقۇم بىرىنى قۇناخۇنغا بېرەر ئىدۇق، — دەپ گەپنى ئۈزۈپلا مېنى چىرايلىق يولغا سېلىپ قويدى.

مەن بۇرۇنراق ئېغىز ئاچساق بوپتىكەن دېسەم، ئىبراھىم ئاكا دەررۇلا: ياق، بۇرۇن دېسىڭىزمۇ بۇ ئىش پۈتۈپ بولغان ئىش ئىدى، بولمايتتى، دېدى.

مەن يولدا كېتىۋېتىپ غەمگە چۆكتۈم. بۇنى قۇناخۇنغا قانداق دەرمەن؟ دېسەم ئۇ نېمە بولۇپ كېتەر؟ دېمىسەمچۇ... ئۇ مېنىڭ كېلىشىمنى تۆت كۆزى بىلەن كۈتۈپ تۇرغانىكەن.

مەن خېلىلا ھۇدۇقۇپ تۇرساممۇ گەپلەرنى ياساپ ئايلاندۇرۇپ دېدىم:

— زۆھرەخانغا يوشۇرۇن كۆيۈپ-پىشىپ يۈرگەندىن باشقا قولۇڭدىن تۈزۈك ئىش كەلمىگەننىڭ نەتىجىسى چىقتى مانا ئەمدى. ئۇنىڭ ئىگىسى بار ئىكەن ئەمەسمۇ، خەقلەر بىزدىن بۇرۇن ئېغىز ئېچىپ پۈتۈشۈپ قويغان ئىش ئىكەن، ئەمدى بولدى

قىلايلى، ئۇنىڭ ئۈستىگە ئۇلار قىزنى يىراق-يات مەھەللىگە بەرمىگۈدەك، بىزمۇ ئۆز يېنىمىزدىكى قىزلاردىن تاللايلى، سەن قايسىغا ئېغىز ئاچساڭ مەن ئىبراھىم ئاكام، ئاچام، ئاكاملارغا دەپ شۇنى ساڭا ئېلىپ بېرىمىز، — دېدىم.

ئۇ بىردىنلا ھۆركىرەپ ئۆز-ئۆزىنى كاجاتلاپ، يىغلاپ كەتتى. مەن ئشەنمەيمەن، سېنىڭ گېپىڭگە ئشەنمەيمەن، دەپ بىر ھازاغىچە ماڭا ئۆكتەملىك قىلىپۇ باقتى. چۈنكى زۆھرەخاننىڭ ئۆزىگە كۆڭلى بارلىقىغا، ئۆزىنى ھەرقانداق ئادەمدىن بەكرەك ياخشى كۆرىدىغانلىقىغا ئۇ ئشەنەتتى. لېكىن ئۇنىڭ بۇ كۆڭلى نېمىگە دال بولالدى. ئش بۇ ئىككىسىنىڭ دېگىنىچە بولسا مۇنچە كۆپ گەپ كەتمەيتتى-دە، شۇڭا مەن ئۇنى ھەر خىل گەپلەر بىلەن زۆھرەخاندىن سوۋۇتۇپ، ئۆز مەھەللىمىزدىكى قىزلارغا قىزىقتۇرۇشقا ئۇرۇندۇم. ھازىر ئۇنىڭدا ئوتلۇق مۇھەببەتتىن باشقا نەرسە قالمىغاندى. ئۇ ئاستا-ئاستا پەسكويغا چۈشتى. تەن بېرىشىنى ياكى بىرەر يولنى تېپىشىنى بىلەلمەي گاڭگىرىغان پىتى ئولتۇرۇپ كەتتى.

مەن يەنە ئۇنى ئۆزىمىز تەرەپكە قىزىقتۇردۇم.

— قوناخۇن مەن ساڭا بىر گەپنى دەي، سەن بىرىگە ئېيتقۇچى بولما. ئاتام-ئاپام مەسلىھەتلىشىپ سەمەتكامنىڭ چوڭ قىزى ھۆرىگۈلنى ماڭا دېيىشۋاتىدۇ. مەنمۇ ماقۇل بولدۇم. ئۇمۇ ماقۇل بولدى. ئىككىمىزنىڭ ئاتا-ئانىلىرى كېلىشىشلا بۇ يىل كۈزدە تويىمىزنى قىلىدىغان بولدۇق. سەنمۇ بىرىنى تېزراق تاللا، ئىككىمىز بىر كۈندە توي قىلايلى، — دېدىم مەن ھازىرقى ئايالىم ھۆرىخاننىڭ ئىسمىنى بىرىنچى بولۇپ ئېغىزىغا ئېلىپ، مەقسىتىم بولسا قوناخۇنغا «ئۆز مەھەللىدىن تاپسا ئش ئاسان بولىدۇ» دېگەننى بىلدۈرۈش ئىدى.

ئۇ ئولتۇرۇپ كېتىپ خېلىدىن كېيىن:

— زۆھرەخاننى ھازىرچە ئالالمىساممۇ، ئۆلگۈچە ئۇنىڭدىن ۋاز كەچمەيمەن، مېھرىم مەڭگۈ ئۈزۈلمەيدۇ، — دېدى زەردى بىلەن قەتئىي قىلىپ.

— خام خىيال بىلەن چوڭ گەپ قىلماي، نەخ گەپنى قىلىشايلى، قوناخۇن، — دېدىم مەن ئۇنى چىدىماسلىقتىن مۇشۇنداق قىلىۋاتىدۇ دەپ ئويلاپ، لېكىن كېيىنكى ئەمەلىيەتلەر راستتىنلا ئۇنىڭ دېگىنىدەك بولدى، — دېدى مەھەممەت ساۋۇر، ۋە ھېكايىسىنى داۋاملاشتۇردى.

— بىر كۈنى قوناخۇن بازاردىن خېلى تېتىك قايتىپ كەلدى. چۈنكى ھېلىقى كۈندىكى پاراڭدىن كېيىن ئۇ باشقىلار ئالدىدا ئانچە چاندۇرمىسىمۇ، لېكىن مېنىڭ ئالدىدا خۇددى ئۆلۈكتەكلا يۈرەتتى.

ئۇ مېنى كەچقۇرۇن سىرتقا چاقىرىپ چىقىپ، بىر خىلۋەت بۇلۇڭغا باشلاپ باردى. — زۆھرەخان تۇراپنىڭ سىڭلىسى ھۆرىنسادىن گەپ ئېيتىپ بېرىپتۇ، ئەمدى تەقدىرگە تەن بەرمىسەك بولىمىگۈدەك، بۇ توي مېنىڭ مەيلىمچە بولىمىغىنى بىلەن،



مېنىڭمۇ ھېچ ئىلاجىم يوق، ئەسكىلىك قىلاي دېسەم نومۇستىن قورقىمەن، ئەل-جامائەت، ئاتا-ئانىلار ئالدىدا ھەرىككىمىزگە سەت بولىدىكەن، قۇناخۇن قاچايلى دېگىنى بىلەن ئۆزى ياۋاش، بەك تارتىنچاق ئىكەن. قولىدىن كەلمەيدۇ، بۇنىمۇ بىلىمەن، ئۇنىڭ ئۈستىگە مەن يالغۇز قىز، مەيلى قېچىپ قۇتۇلايلى ياكى قۇتۇلالمايلى، ئاتام ئاپامنى ئۇرۇپ ئۆلتۈرۈۋېتىشتىن يانمايدۇ، بىچارە ئاپامغا ئىچىم ئاغرىيدۇ، شۇڭا قۇناخۇن مېنى ساقلىمىسۇن، مەن ئۇنى ھەقىقەتەن ياخشى كۆرەتتىم. ھېلىمۇ ئۆلگۈچە كۆڭلۈمدىن چىقارمايمەن، بۇ دۇنيادا مۇراد-مەقسىتىمىزگە يېتەلمىسەك ئۇ دۇنيادا يېتۈالارمىز، دەپتۇ، — دېدى ئۈكەينى-كەينىدىن ئۇھ تارتىپ تۇرۇپ، بۇ قېتىم ئۇ يىغلىمىدى. گەرچە ھازىرغىچە زۆھرەخاننىڭ ئوتىدا ۋاللىداپ كۆيۈۋاتقان بولسىمۇ، ئاستا-ئاستا تەقدىرگە تەن بېرىشكە باشلىغان بولسا كېرەك.

— توۋا خۇدايىم، — دەپ ياقىسىنى تۇتتى مەھەممەت ساۋۇر قىسقا سۈكۈتتىن كېيىن سۆزىنى داۋاملاشتۇرۇپ، — دۇنيادا ئاجايىپ-غارايىپ كارامەتلىك ئىشلار بولىدىكەن، بىز قۇناخۇننى ئۆز ۋاقتىدا ياۋاشلىقى، مېجەزىنىڭ ئېغىرلىقى، تارتىنچاقلىقى بىلەن ئەيىبلەپ يۈرسەك، بۇنىڭ ئەكسىچە زۆھرەخان دەل ئۇنىڭ مۇشۇ مېجەزىگە كۆيۈپتىكەن ئەمەسمۇ، زۆھرەخان كېيىنكى كۈنلەردە ھېلىقى دوستى ھورنىساغا: — مەن قۇناخۇننىڭ نېمىسىگە كۆيىمەن، سىلى مېنى ئۇنىڭ كېلىشكەن بوي-بەستىگە، قاپقارا قېشى، مۆلدۈرلەپ تۇرىدىغان بۇلاقتەك قوي كۆزلىرىگە كۆيەمدىكىن دېمەڭلار، ئەڭ مۇھىمى غەمكىندەك كۆرۈنگىنى بىلەن ئىچ-ئىچىدىن مۇلايىملىق چىقىپ تۇرىدىغان سىلىق-سىپايە مېجەزىگە، ھەرقانداق ئىشتا يالغان سۆزلىمەيدىغان سەمىي-ساداقتىگە، چوڭلارنىڭ ئالدىدا ئەدەب ساقلايدىغان، قىز بالىلارنى كۆرگەندىمۇ توغرا نىيەت بىلەن مۇئامىلە قىلىدىغان، ھۈرمەتسىزلىك قىلمايدىغان ئېسىل خىسلىتىگە ھەممىدىن بەك كۆيىمەن، دەپتىكەنمىش. قارىسىلا قادىر زۇجاڭ، مەن بۇ سۆزنى ئاڭلاپ، ئىچىمدە زۆھرەخان شۇ ۋاقتلاردىمۇ كىچىك بولغان بىلەن مال تونۇيدىغان «كاداڭدىنكەن» دەپ قالغانىدىم.

(داۋامى كېيىنكى ساندا)

مەسئۇل مۇھەررىر ئارىسلان ئالىپ



بۇ كىتابنىڭ نەشرى ۋە تارقىتىلىشىغا قاتناشقان ھەممىگە رەھمەت بولسۇن. بۇ كىتابنىڭ نەشرى ۋە تارقىتىلىشىغا قاتناشقان ھەممىگە رەھمەت بولسۇن. بۇ كىتابنىڭ نەشرى ۋە تارقىتىلىشىغا قاتناشقان ھەممىگە رەھمەت بولسۇن. بۇ كىتابنىڭ نەشرى ۋە تارقىتىلىشىغا قاتناشقان ھەممىگە رەھمەت بولسۇن.





ئەخمەتجان تۇرۇپ

بۇلدۇقلايدۇ قەلبىدە شېئىر

بايرام ئۆتكۈزۈش

بۇ يىلمۇ بايرىمىم ئۆتتى جىمىدە،  
يوقلايمۇ كەلمەستىن بىرەر ئاغىنەم.  
ئويلايمۇ باقىدىم يىغلاشنى ئەمما،  
سۈبھىگە چىلانغاچ ئالتۇن پىيالەم.

دېرىزەم تەبەسسۇم قىلىپ شۇندىمۇ،  
كىرىشتى قول تەڭلەپ مەغرۇر ئارمانلار.  
بايرام ئۇ قانداق كۈن؟

بىلەر ئېھتىمال  
«مۇئەللىم» دېگەننى بىلسە نادانلار.

كۈلۈمسىرەپ باققىن شېئىردەك

قۇش تىلىدا چېكىلمەستە تار،  
قونۇۋالسا خەتلىرىمگە قار،  
سوۋغا قىلىپ بىر تۇتام باھار،  
كۈلۈمسىرەپ باققىن شېئىردەك.

روھ كەپتىرىم شېخىڭغا قونۇپ،  
غەملىرىڭنى يېمىسە چوقۇپ،

ھەسرەت بىلەن سۆيۈشمەي تۇرۇپ،  
كۈلۈمسىرەپ باققىن شېئىردەك.

بېغىڭدىكى ئوسمىدەك ئوماق  
چىقارمىسا تەن گۈلۈم ياپراق،  
يېتىرقاشنى ئۈركىتىپ قىزچاق،  
كۈلۈمسىرەپ باققىن شېئىردەك.

كېچە نازۇك گۈلدۈر ئېھتىمال

كېچە نازۇك گۈلدۈر ئېھتىمال  
ھېچكىم تېخى پۇراپ باقمىغان.  
يىلتىزلىرى تەنھا قەلبىنىڭ

ھەسرەتتىگە چېلىنىپ ياتقان.

كېچە نازۇك گۈلدۈر ئېھتىمال،  
ياپىرىقىدا كۆز ياش چاقىنغان.  
نەكى كۆز ياش، شېخىدا يەنە  
مۇنچاق-مۇنچاق ئۈمىد پارلىغان.

كېچە نازۇك گۈلدۈر ئېھتىمال،  
ئايازدىمۇ غۇنچىلاپ توزغان.

چاڭگىسىغا شۇڭغىتار تېخى  
يازلىرىڭنى چىشلەپ ئۇچقان غاز.  
ۋەسۋەسىنى ئۈركۈتەلمىسەڭ،  
كۆكسۈڭ ئارا ئېچىلماس بىر يول.  
بارالمايسەن تىغ تەڭلەپ يەنە  
شەيتىنىڭ ئالدىغا ئۇدۇل.

### دىلداشلارغا بايان

ئۈركۈتمەڭلار مېنى بۇ يەردىن،  
يىلتىزمنى تاشلاپ كەتكۈم يوق.  
ئۇۋام باردۇر بۇندا قەدىردان،  
جىن چىراغلار بەرسىمۇ يورۇق.  
ئۈركۈتمەڭلار مېنى بۇ يەردىن،  
تاقىر دالا سىردىشىم ھامان.  
سۆيۈشمىسۇن غەم بىلەن يەنە  
ئاۋازىمغا ئاشىق بېلىجان.  
ئۈركۈتمەڭلار مېنى بۇ يەردىن،  
سارغايىمىسۇن مەسۇم ئېتىقاد.  
يۈرىكىمگە كۆۋۈكلار ياساپ،  
قېتىۋالسۇن كۆك كەپتەر قانات.  
ئۈركۈتمەڭلار مېنى بۇ يەردىن،  
كۈلدۈرگەن يوق تېخى بىر چېچەك.  
بىلسەڭ، توغراق سۆيگەن زېمىنغا  
مەن مەڭگۈلۈك قەرزدار ئەركەك.

### ياتاقداشلار خاتىرىسىگە

كۈن ئىسىنتقان كىچىك ئۇۋىدا،  
باچكائىدۇق ئارانلا سەككىز.  
پەيلىرىمىز بولسىمۇ يۇمران،  
ئىنتىلەتتۇق يىراققا شەكسىز.

كۈلگىنىدە ئاداقتى غۇنچە،  
قونار بىر قىز قەلبىمگە ھامان.

### سېلىشتۇرۇش

كىم شېئىردەك كۈلەر تېلىقپ،  
كىم شېئىردەك بۇقۇلدار يەنە.  
كىم شېئىردەك بىۋاخ چىقىلىپ،  
ئەتە مەغرۇر قىلار تەنتەنە.

كىم شېئىردەك ناخشا كۆكلىتىپ،  
ياشار ئاپئاق تاڭنى قۇچاقلاپ.  
كىم شەيتاننى يەتتە پۈكلىتىپ،  
قانىنى پاكىلار، زەرداپنى شوراپ.

كىم قۇياشنى مەھكەم تىرەجەپ،  
شېئىرىسىمان چاخلىتار غۇرۇر.  
كىم شېئىردەك ئۈمىدىنى سۆرەپ،  
ئۈچۈپ يۈرەر دىللاردا مەغرۇر.

### ۋەسۋەسىنى ئۈركۈتەلمىسەڭ

ۋەسۋەسىنى ئۈركۈتەلمىسەڭ،  
ئېيتالمايسەن يېڭى بىر ناخشا.  
ۋىلىققىدە كۈلەلمەيدۇ ھەم  
يۈرىكىڭدە بىخلانغان ھىسرا.  
ۋەسۋەسىنى ئۈركۈتەلمىسەڭ،  
زىنىقىڭغا قونماس تەبەسسۇم.  
تۇنجى قارنى سۆيەرسەن بەلكىم  
تام تۈۋىدە بولۇپ بۇرۇقتۇم.  
ۋەسۋەسىنى ئۈركۈتەلمىسەڭ،  
قانىنى يوقلىماس پەرۋاز.

قېنىمىزغا سىڭگەن ئىناقلىق،  
قوش مېغىزدەك ياشايتتۇق ھامان.

ئۇچماقچىمىز يىراققا ئەمدى،  
باردۇر ئەمما ئارىدا بىر يىپ.  
دىللاردىكى ساددا كەچمىشلەر،  
قاشتېشىدەك تۇرار نۇر چېچىپ.

ئۇچرىشارمىز بىر كۈن ئېھتىمال،  
ئەجرىمىزدە بولۇشۇپ چولپان.  
ئەڭ ئاخىرقى بىر ئېغىز سۆزۈم:  
بۈركۈتلەردەك ياشا، بول ئامان!

ئەما ناخشىچىغا

سۈبھىدە بۇلبۇلدەك سايرىساڭ چاڭ-چاڭ،  
ئىنساننى، ھاياتنى كۈيلەپ ئۇلۇغلاپ.  
ھەسرەتكە تىخ ئۇرغان مەسۇم ئاۋازىڭ،  
تۈرسىكەن قايغۇنى، تەشۋىشنى قوغلاپ.

تۇرغان شاۋۋۇدۇن  
بورا ئىدىن كۈچلۈكلەر

كۈرەش قىلغان ئادەمگە  
يوق قىيىن ئىش ئالەمدە.  
بويسۇندۇردۇق ئالەمنى  
شۇڭا ھەر بىر قەدەمدە.  
بولسۇن تىمسال سۆزۈمگە  
« بوران يولى » يېزىسى.  
يەتسۇن ئەلگە بوراندىن  
كۈچلۈكلەرنىڭ قىسسىسى.

بىر يۈرەكنى چاقسا قەھرىتان،  
ئىللىتاتتۇق يۈرەكلەر بىلەن.  
تور تاشلىماق بولسا غاپىل روھ،  
كەيگۈزەتتۇق سۈتتەك ئاق كېپەن.

چۈرۈقلىشىپ كەتكەن كېچىلەر  
ياندۇراتتۇق تۈن باغرىدا چوغ.  
ئىقبال كۈلگەن تاتلىق چۈشلەرنىڭ  
قونالمايتتى ياپرىقىغا توغ.

ھەمراھ ئىدى سارغايماس غۇرۇر،  
ھەمراھ ئىدى ياپپىشىل ئارمان.

سۈرۈلۈپ كەلسىمۇ سەن تامان زۇلمەت،  
ۋە لېكىن قەلبىڭدە جۇلالايدۇ تاڭ.  
ئويغىنار مەھەللەم ناخشاڭدىن سېنىڭ،  
سۈبھىدە بۇلبۇلدەك سايرىساڭ چاڭ-چاڭ.

تۇرغان شاۋۋۇدۇن

بورا ئىدىن كۈچلۈكلەر

بۇ ئالەمنىڭ سېھرى كۆپ،  
ھەمدە ئوتلۇق مېھرى كۆپ.  
كېلىپ ئادەم ئالەمگە  
چەككەن ئازاب، جەبرى كۆپ.  
شۇڭا ھەردەم كۈرەشمەك  
بولدى ئادەم قىسمىتى.  
شۇ قىسمەتتە ئېچىلىپ  
كەلدى ئالەم ھېكمىتى.



بوران ،

بۇ نام ھەممىگە

ھەممە يەردە تونۇشلۇق .

كەزسەڭ پۈتكۈل ئالەمنى ،

ئۇندىن خالىي ئورۇن يوق .

بولماس كۆرۈپ كۆز بىلەن ،

تەسۋىرلەش تەس سۆز بىلەن .

چىقسا ئەگەر ھۆركىرەپ

كارى يوق پەس ، تۈز بىلەن .

دۆڭنى سۈرۈپ ئازگالغا ،

ئازگاللارنى تىندۈرۈپ .

تۇتاشتۇرار يەر - كۆكنى

چاڭ - توزانغا تولدۇرۇپ .

ۋەھىمدۇر ئىنسانغا

ئۇنىڭ شورلۇق سەپىرى .

كېتەر ئۇچۇپ ئۇ بىلەن

ئىنساننىڭ ئىش - ئەجرى .

سەنكە ندۈرەر كىشىنى

شۇڭا ئۇنىڭ نامىمۇ .

يەتمەس ئۇنى توسۇشقا

ئىنسانلارنىڭ چامىمۇ .

تەبىئەتنىڭ ھەيۋىلىك

قارام تەلۋە كۈچى ئۇ .

تا ئەزەلدىن يېڭىلمەي

كەلگەن غالىب نوچى ئۇ .

بوران ،

ھەردەم ئاڭلىسام

ۋەھىملىك ئىسمىنى ؛

كېتەر ئۇچۇپ خىيالىم

ئاتلاپ نەچچە ئون يىلنى .

چۈشكەن ئىدىم تۆۋەنگە

خىزمەت بىلەن مەن ئۇچاغ .

« بوران يولى » يېزىسى

ئاچقان ماڭا كەڭ قۇچاق .

بۇ يېزىنىڭ ئالدى ساي ،

كەينى ئىدى توپا تاغ .

قاپلىغان ھەر تەرەپنى

يۇلغۇن ، يانتاق ، ھەم توغراق .

يۇلغۇن ، يانتاق ئارىلاپ

ياتار ئېتىز سوزۇلۇپ .

ھاسىل بولغان قۇمدىن تاغ ،

يۇلغۇنلارغا تورۇلۇپ .

قورغىنىكەن مايسىنىڭ

شۇ تەبىئىي تاغ - توساق .

ياتار قۇمنى باغاشلاپ ،

چىقسا بوران كۆك يانتاق .

ئاشتى قاراپ ئۇنىڭغا

قىزىقىشىم چېكىدىن .

قۇرۇلغاندۇر بۇ دۇنيا

ئەزەلدىنلا زىتلىقتىن .

دېمەلۇق گۆش كىرىپنى ،

نەشتەر ئۇنىڭ تىكىنى .

بۆرە ياۋۇز بولسىمۇ ،

يەۋىتەلمەيدۇ ئۇنى .

سۆڭەكسىز قۇلۇلنىڭ

تاشتىن قاتتىق قېپى بار .

دەسسەگمۇ ئۈستىدىن

قىلماس ئاڭا قىلچە كار .

ئەسلەتمەمدۇ بۇ يېزا

شۇ مەنتىقە - قىسمەتنى .

شۇنداق يېزا قەلبىڭدە

قوزغاتمامدۇ ھۈرمەتنى .

باغلاپ ئىشقى - مۇھەببەت

بولدۇم ئۇندا مەن ئۇزاق .

ھەرمايسىغا تۆكتۈم تەر ،

2

مانا بۈگۈن ئارىدىن  
 ئوتتۇزچە يىل ئۆتكەندە.  
 (ئسلاھاتنىڭ قۇياشى  
 نۇرىنى مول تۆككەندە).  
 سېغىنىشتا بۇ يۇرتقا  
 كەلدىم قايتا كۆرگىلى.  
 تەرىم سىڭگەن تۇپراقنى  
 كۆزلىرىمگە سۈرگىلى.  
 يۇلغۇن، يانتاق كۆزۈمگە  
 يىراقتىنلا تاشلاندى.  
 ھاياجانلىق يۈرەكنىڭ  
 سوقۇشمۇ باشلاندى.  
 ئۇ ئەمەسمۇ سىمۋولى  
 « بوران يولى » ئەھلىنىڭ.  
 ئۇ ئەمەسمۇ قورغىنى  
 دېھقاننىڭ ساپ ئەجرىنىڭ.  
 يېڭى باھار نۇرىدا  
 ئۇ ياشارغان تېخىمۇ.  
 كىرگەن كۆركەم سۆلەتكە  
 يۇرتنىڭ توپا تېخىمۇ.  
 ئايلىنىپ تاغ باغرىنى  
 بوپتۇ پەيدا ئورمانلىق.  
 سوزۇلۇپ ئۇ ئۇزاققا،  
 شىر يايلىدەك تۇرار تىك.  
 بويلاپ يېڭى كوچىنى  
 يېڭى ئۆيلەر سېلىنغان.  
 ھەر ھويلىدا تال ئۈزۈم  
 بېدىشلارغا ئېلىنغان.  
 دېسەك زۇمرەت باغ-ھويلا،  
 ئۆيلەر خۇددى ئاق سەدەپ.  
 كۈلكىسىدەك سەنەمنىڭ

دېھقان بىلەن تەڭ ئورتاق.  
 پات-پات بوران ھۆركىرەپ،  
 كۆرسىتەتتى ئۆزىنى.  
 قۇم-توپىلار ئۇچاتتى  
 توسۇپ كۈننىڭ يۈزىنى.  
 يۇلۇناتتى مايسىلار  
 تۇپراق بىلەن قوشۇلۇپ.  
 تىنىپ بەزەن كارىزلار،  
 قالاتتى سۇ توسۇلۇپ.  
 ئېچىناتتىم ئىچىمدىن  
 بۇ ئۇشتۇمتۇت زىيانغا.  
 ئىچ-ئىچىمدىن ئۆرلەيتتى  
 غەزەپ-قەھرىم بورانغا.  
 ئۇنىڭ يۇلغان مايسىسى،  
 مايسا ئەمەس جان دەيتتىم.  
 ئۈزۈپ قويغان سۇلارنى  
 تومۇردىكى قان دەيتتىم.  
 بىراق بۇ ئىش دېھقاننىڭ  
 قايتىلغا كەلمەيتتى.  
 تولدۇرۇشقا زىياننى  
 پۇرسەتتىمۇ بەرمەيتتى.  
 كەتسە ئېلىپ مايسىنى،  
 تېرەر ئىدى تولدۇرۇپ.  
 كۆمسە قۇمغا كارىزنى،  
 ئاچار ئىدى يەك تۈرۈپ.  
 كارىز سۈيى شۇڭلاشقا  
 ئاقار ئىدى شارقىراپ.  
 ئۆسەر ئىدى مايسىلار  
 مايلاشقانداك پارقىراپ.  
 چېلىش، يېڭىش شادلىقى  
 جۇش ئۇراتتى دىللاردا.  
 شۇڭا زاغرا يېسىمۇ  
 قەن تېتاتتى تىللاردا...



تۇرار چاقناپ ھەرتەرەپ،  
 ھەر ھويلىدا غاز-ئۆردەك،  
 ئېغىللاردا قوي-كالا.  
 روھلۇق شۇنچە كىشىلەر،  
 يۈزلىرىدە نۇر-شولا.  
 چىقتى تونۇش-بىلىشلەر،  
 خۇشال-خۇرام كۆرۈشتۈق.  
 ئەسلەپ ئۆتكەن ئىشلارنى  
 چاقچاقلاشتۇق، كۈلۈشتۈق.  
 دەيتتى كۈلۈپ ھەممىسى،  
 قېنى ئۆيگە كىرەيلى.  
 كاۋاب قىلىپ بىر قوينى  
 تازا مەززە قىلايلى.  
 كىرىپ چىقتىم بىرمۇ بىر  
 بارچە تونۇش ئۆيگە.  
 تولدى قەلبىم دەپتىرى  
 يۇرتنىڭ يېڭى كۈيىگە؛  
 « بوران يولى » ئاتلار  
 بىزنىڭ ئۇشبۇ يېزىمىز.  
 بىلسەڭ بوران قۇشىدۇر  
 بىزنىڭ ئوغۇل-قىزىمىز.  
 ئەمەلىمىز ھەرقاچان

ئۆمەر ئوسمان شىپايى

بوران بىلەن ئېلىشماق.  
 كېسىپ بوران يولنى،  
 دادىل پەرۋاز قىلىشماق.  
 بىلمەس ھەرگىز توختاشنى  
 پەرۋازىمىز ئەبەدكە.  
 شاد ياشايمىز يېزىنى  
 ئايلاندۇرۇپ جەننەتكە...

\* \*

ئاھ دېھقىنىم، دېھقىنىم،  
 سەن بۆلەكچە يېقىنىم.  
 سەنسىز ۋىسال تاپالماس،  
 تۇپرىقىم ھەم ئېقىنىم.  
 تۇپراق، ئېقىن سەن بىلەن  
 يارىتىدۇ مۆجىزات.  
 گەۋدىسى سەن ئالەمنىڭ،  
 جۈپ بىلىكىڭ جۈپ قانات.  
 چەكسىزلىكىڭ سەتھىدە،  
 بولسۇن نامىڭ سەرلەۋھە.  
 شەرەپ قۇچقان ھەرسەپتە،  
 ساڭا تالىق ھەرلەۋھە.

ئىككى غىزەل

1

سېغىنىدىم زەپ سېنى دىلبەر، ۋىسالغا ئىنتىزار بولدۇم،  
 شوراي دەپ بال لېۋىڭدىن، بىر كۆرۈشكە بەك خۇمار بولدۇم.  
 بولۇپ پەيدا ئوگۇم ھەتتا چۈشۈمدە پەرىۋەش يەڭلىغ،  
 كۆزۈمدىن كەتمىگەچ چىبىرىڭ جۈنۈن، گۈلخاننى نار بولدۇم.

ئانار مەڭزىڭ، شېكەر لەۋزىڭ، قەلەم قاشىڭ، قارا ساچىڭ  
 گويا قان تۆككۈچى تىخ بوپ ۋۇجۇدى پارە-پار بولدۇم.  
 يارالغانسەن نېمانچە تاش يۈرەك بوپ ئەي رەھىمسىز يار،  
 ئەجەب زىيا يىگىت ئەردىم، سېنىڭ ئالدىدا خار بولدۇم.  
 قاچانكى كەلدى بۇ قىسمەت، ئازابتىن تولغىنادۇرمەن،  
 كى بىلمەيمەن گۇناھىمنى، سازايى شەرمىسار بولدۇم.  
 ئۈمىدىم شول: پەرى-پەيكەر، كەرەم دەرياسىنى كەڭ قىل،  
 پەقەرنى جۈپتى غۇلمان بىل، يولۇڭدا بىقارار بولدۇم.  
 ئۆزۈڭ قۇتقاز سېتەملەردىن، ئازازۇل مۇتەمەلەردىن،  
 شىپاھىنى بۇ غەملەردىن، ساڭا شەيدايى يار بولدۇم.

2

قامتى شەمشاد ئىدىم، ئۆرتەپ ئادا قىلدىڭ مېنى،  
 كىرىپىكىڭ ئوقياسىدا كۆكى يارا قىلدىڭ مېنى.  
 مەن ئىدىم ئۆتكەن بىھاجەت، كىشىگە تەلپۈرمىگەن،  
 دىل قۇشۇم رىشتىڭ بىلەن باغلاپ گادا قىلدىڭ مېنى.  
 بىر زېرەك دانىش ئىدىم زەرەقەسىرىگە چەككەن نەقىش،  
 نازلىنىپ ئىدراك، ئەقىل-ھوشتىن جۇدا قىلدىڭ مېنى.  
 قانچە قۇچسام شان-زەپەر يوقتى قانائەت ئەيلىشىم،  
 سەن ماتا پ غەپلەتكە بېھوش، بورىيا قىلدىڭ مېنى.  
 ئەي ئېزىتقۇ، بولدى بەس، ئەقلىمنى بەرگىن قايتۇرۇپ،  
 ئىشقى دامىڭغا قىلىپ بەنت بەدگۇناھ قىلدىڭ مېنى.

مەسئۇد مەرۇپ

يەرتەكتىگە يول ئالدى يىلتىز

غەلبە

ئۇرۇق چاچتى تۇپراققا دېھقان، كۆككە قاراپ يۈزلەندى مايسا،  
 ھايات رىسقى ئۈچۈن سالدى ئىز. يەرتەكتىگە يول ئالدى يىلتىز.



ئۇيغۇسنى بۇزۇپ دېھقاننىڭ  
ئىشىكىنى چەككەن بىر مېھنەت.

سەھەر تۇرۇپ كەچ ياتتى دېھقان،  
كۈچ كۆرسەتتى بار-يوققا تۇرمۇش.  
ئاخىر بىر كۈن ئېلىندى خامان،  
پۈتتى گويا بىر يىللىق «ئۇرۇش».

غە يۈەت

دۇنيا قارشى غەلتە ئۇنىڭ،  
چەتتە تۇرار ھەقتىن، ھەغدادىن.  
ئاياغ، كۆزى ئايغاقچى، زۇغوي،  
قەلبى، ئەركى يىراق خۇدادىن.

ئە گىز

سەن-پەسلىنىڭ خوش دېگەن سۆزى،  
مۇھىت يازغان يېڭى بىر خەۋەر.  
سەن ھارارەت ھېدىنى سېزىپ،  
زېمىن ئۈزرە ئېقىپ يۈرگەن تەر.

ئىستىكىدە رەگمۇ رەڭ پىتنە،  
قىسمىتىدە بىر ساياق كەچمىش.  
خىيالىدا نىزا ۋە مەزھەپ،  
جۈملىسىدە ئەپسانە مىش-مىش.

سەن رەڭگىدىن كەتكەن مەنزىرە،  
تەقدىرىگە تېز پۈككەن مۆھلەت.

ئابدۇرېھىم مۇھەممەت

ئە قەدە ناخشىلىرى

ئۈرۈمچىنى سېغىنىش

بىر قەدەر سېغىنىش

شەھەرسەن بويلىرىڭ ئاۋات، سېنى كۆرگۈم كېلۇر ھەر تاڭ،  
قىزىل تاكسى بىلەن يول-يول ئارا يۈرگۈم كېلۇر ھەرتاڭ.  
سەھەر دەريادا ئاققاندەك پۇتالغان لاللىلەر بەرگى،  
گۈزەل قىزلارنى رەستەڭدە كۆرۈپ كۈلگۈم كېلۇر ھەرتاڭ.  
قۇياش قونغان بىنالارغا قاراپ سەھراچە سۆيگۈمدە،  
ئېگىز بالكوندا تاشتەككە سىڭىپ ئۈنۈگۈم كېلۇر ھەرتاڭ.



يورۇق يوللاپ سەھەرلەرگە ھامان ئۆچمەس چىراغلارنى  
ساناپ، ئۇششاق قۇياش بەھرىن يەنە سۈرگۈم كېلۇر ھەرتاڭ.  
باراي دەيمەن، ئۇزۇن بۇ يول، ئۈمىد بولغاچقا تەسكىن بار،  
بارالمايسەن، دېگەنلەرگە قاپاق تۈرگۈم كېلۇر ھەرتاڭ.

### سەھرا دېگەن...

بار دېسە جەننەتنى گەرگىم جەننەتنى سەھرا دېگەن،  
نى گۈزەل، قايناق شەھەرنىڭ بەرىكىتى سەھرا دېگەن.  
گۈل سېغىنسا ق گۈل ئېرىقنىڭ بويلىرىدا چايقلار،  
بۇ جاھاننىڭ سەنئىتىدە سەنئىتى سەھرا دېگەن.  
ئۆستىڭىگە نان چىلايمىز، داستىخاندىر كەڭ دالا،  
يوق تەكەللۇپ، روھىمىزنىڭ لەززىتى سەھرا دېگەن.  
باغلىرىدا يوق تارازا، تويىمىشنىڭ ئۆلچەم ساڭا،  
تتريگەن باققالغا مەردلىك بەرگۈچى سەھرا دېگەن.  
كەل شەھەرلىك دوستلىرىم كەل، ئەمدى سەھرا چۆل ئەمەس،  
چۆل دېگەنگە بايلىقىدا زەربىچى سەھرا دېگەن.

### ئەقەدە ناخشىسى

كېچە چىققىن بوسۇغاڭغا، سېنى ئويغاق بىلىپ كەلدىم،  
يولى جاڭگال يىراقلىرىدىن ھېرىپ ئۇھ دەپ تىنىپ كەلدىم.  
يامان، يۇرتۇڭدا ئادەملەر مېنى قوغلايدۇ كەتسۇن دەپ،  
شۇڭا كۈندۈز ئەمەس تۈندە ئارا پىنھان مېڭىپ كەلدىم.  
كۈچۈكلەر بەك قاۋاپ قوغلاپ ئۆيۈڭگە شەپە سالغاندا،  
سېنى بار دەپ قېچىش ئارزۇسىدىن دەرھال يېنىپ كەلدىم.  
قولۇم قىسقا، ساڭا ئالتۇن ئۈزۈك ئەسلا ئالالمايمەن،  
تىكىپ ساتسۇن دېدىم دوپپا، ئاران يىڭنە ئېلىپ كەلدىم.  
ئالاتتىڭ بىز كىچىك چاغدا كۈلۈپ، سۇنساممۇ بىر تال گۈل،  
شۇنى ئويلاپ بۇ سوۋغامنى يۈرەككە چىڭ تېڭىپ كەلدىم.

## ئانامغا بېغىشلاپ

ئۆتتى كۆپ زاتلار جاھاندىن، سەنچە بىر زات ئۆتمىدى،  
 بەرمىسەكمۇ مېھرى بەرگەن مېھرى قات-قات ئۆتمىدى.  
 سۈت كېلەرمىش خۇن-جىگەردىن، سۈت بېرىپ كەلدىڭ ماڭا،  
 خۇن ساتۇرلەر ئۆچرىتىگە سەن كەبى يات ئۆتمىدى.  
 جان ئاتامنى كۆيدۈرۈپ ئۆتكەن گۈزەللىك، ھۆسنىدىن،  
 بىر مېنى باقماق ئۈچۈن كەچكەن پەرىزات ئۆتمىدى.  
 قانچە قەغىش ئەيلىسەم تۈن ئاينى ئاسماندىن تىلەپ،  
 ياق دېمەي كەلگەن سېنىڭدەك كۆڭلى ئازاد ئۆتمىدى.  
 رەنجى يوق رەنجىشىمۇ كەلسەم قۇرۇق قول قاشىگە،  
 كەل بالام، دەپ ھەر قاچان كۈتكەن دىلى شاد ئۆتمىدى.

## بىلىمدىم

ئاھ ئەجەب قىلدىڭ ماڭا، كىمنى سۆيەرىڭ بىلىمدىم،  
 مىڭ ئۇۋال ئەيلەپ ماڭا، كىمگە كۆيەرىڭ بىلىمدىم.  
 سۆيگۈدىن سۆيگۈ يانار دەپ بەك ئاسان ئويلاپتىمەن،  
 مەن ئۈچۈن بۇتتا يۈرۈپ ياتقا كۈلەرىڭ بىلىمدىم.  
 ئاي بولۇپ باقتىم ساڭا تۈڭلۈكۈڭدىن، باقىدىڭ،  
 مەن ئاراباقتان يەنە قايسى ھۈكەرىڭ بىلىمدىم.  
 شۇنچە كەڭ ئالەم ئىچىدىن سەن ياراپ قالغان ماڭا،  
 مېھرىبان قەلبىمنى خار ئەيلەپ ئۆتەرىڭ بىلىمدىم.  
 ياقىمىدى رايبىڭغا بۇ ئاپئاق كۆڭۈلنىڭ راھىتى،  
 بۇندىن ئارتۇق قۇت بىلەن كۆكلەپ يۈرەرىڭ بىلىمدىم.

## ئىبراھىم نىياز

## خىلۋەت ماكان

ئاخىرقى بىر شامنى ياندۇرماق بولۇپ  
 سەرەڭگىنى ئالدىم قولۇمغا،

توختاپ قالدى توك،  
 كۆيۈپ بولدى يەنە بىر تال شام.

غەم باسقانچە ئولتۇرار ئاتام،  
كۆيۈۋاتقان شام  
ئاتامنىڭ كۆزىگە ئوخشايدۇ ئەجەب.

بۇ يەردە

ئاتام سۈپەت مويىسىپىتلار كۆپ،  
ياشايدۇ دۇنيادىن تامام بىخەۋەر  
ئىشىنىدۇ چۆچەكلەرگىلا  
ئىشەنمەيدۇ تارىخ دېگەنگە،  
ئۆزى تارىخ يازغانغا قەدەر...  
سۆزلەپ قالساڭ پەلسەپە ياكى  
ماتېماتېكا توغرىلىق ئەگەر  
سەپسەتكە ھەيدەپ ھەممىنى  
راست قىلماق بولىدۇ رىۋايىتىنى.  
ئىسپاتلىماق بولىدۇ تېخى  
مۇشۇ خىلۋەت مەھەللىسىنىڭ  
ئايىرىم دۇنيا ئىكەنلىكىنى.

بۇ يەردە،

چىق ئادەم بار شۇنچە ئاق كۆڭۈل،  
تېپىلىدۇ سەندە يوق نەرسە.  
بىلىدىغىنى

ئىسمائىل سابىر

## سۆيگۈ تەشئالىقلىرى

### 1

بۇ جاھاندا يار سېنىڭدەك سەۋرى قامەت بارمىدۇر،  
بىر كۈلۈپ كۆز تاشلىشى مىڭ جانغا ئاپەت بارمىدۇر.  
ئورنىدى ئىشقىڭ يۈرەككە گۈل يۈزۈڭنى بىر كۆرۈپ،  
ئايىرىلىشقا دەم سېنىڭدىن مەندە تاقەت بارمىدۇر.  
خەستە دىل سۆيگۈڭ تىلەپ ئىشقى دەشتىدە ئاۋارىدۇر،

رىۋايەتتۇر ئۆزى توغرىلىق  
سۆزلەپ كېتەر بىر-بىرىدىن تالىشىپ،  
ئۆمۈر دەرىخىدىن ياپراق تۈكۈلسە،  
خىلۋەتتىكى ئاشۇ ماكاندا،  
ياشايدۇ ئاتام ۋە خىيالچان ئانام  
ياشايدۇ ئاق كۆڭۈل قېرىنداشلىرىم،  
ئۆزلىرى توقۇغان قوشاقنى ئوقۇپ،  
ئاشۇ كىچىك مەھەللىسىنى  
كۆڭلىدىكى ۋەتەن دەپ بىلىپ،  
ئاپتوبۇس كەلمەيدۇ بۇ يەرگە ئەسلا  
ئاسفالىت يول كەلمىدى تېخى.  
تېخىچە ئۇلارنىڭ قاتناش قورالى،  
ئىككى چاقلىق ئېشەك ھارۋىسى.

كۈيۈپ بولدى ئاخىرقى بىر شام  
ياشاڭغىراپ، تۇرغان ئانامنىڭ  
نۇرسىز ئاشۇ بىر جۈپ كۆزىدەك...  
توك،

تېخىچىلا كىلەي دېمەيدۇ،  
تۈگەپمۇ قالدى شامدەك ئۇلارنىڭ  
ئۆزلىرى توغرىلىق رىۋايىتىمۇ،  
تۈگەپ قالدى ھەممىلا بىردەك.

يەتكىلى ۋەسلىگە مەندەك زار-بتاقەت بارمىدۇر.  
 ئاقتۇرۇپ كۆرگىن ھاياتىم دەپتىرىنى بىرمۇبىر،  
 يادلىماي ئۆتكەن سېنى دەققە-سائەت بارمىدۇر.  
 بارچە راھەت بار بېھىشتە، بۇ سۆزۈك ئەپسانىدۇر،  
 ئەھلى ئاشىققا ۋىسالدىن ئۆزگە راھەت بارمىدۇر.  
 خالىي ئىستەر سەن بىلەن بىللە ئۆتۈشنى بىر ئۆمۈر،  
 قىستىمدە بىر تەرىقە قۇت-سائادەت بارمىدۇر.

2

ئارامى جان، ھۇزۇرى دىل، تېنىمگە كۈچ-مادار، دىلدار،  
 ئۆزۈك بىر تال قىزىلگۈلسەن، سۈزۈك كۆڭلۈك باھار، دىلدار.  
 يېقىملىق بىر كۈلۈپ قىلغان مۇھەببەتلىك نىگاھىڭدىن  
 مېنىڭدە ھوش-ئەقىل تۇرماق كېتەر ئەرك-ئىختىيار، دىلدار.  
 گۈزەللىكتە جىمى ئالەم سېنىڭدىن ئەندىزە ئالمىش،  
 بويۇك سەرۋى، دىلىك-قەلبىك گويىكى تۇنجى قار، دىلدار.  
 ئۈمىد ئۈزۈمەك قىيىن بەكمۇ، ۋىسال تاپماق بەسى مۈشكۈل،  
 ئامالسىزمەن بېرىشقا، سەن كېلىشكە بى قارار، دىلدار.  
 لاۋۇلدايدۇ يۈرەكىمدە بولۇپ گۈلخان ساڭا ئىشقىم،  
 قۇياش ئۆچكەندىمۇ ئۆچمەي ئەبەدكە ئۇ يانار دىلدار.

3

يوق ئەيب، نۇقسان مېنىڭدە ساڭا كۆيگەندىن بۆلەك،  
 ھېچ گۇناھ يوق ھەم سېنىڭدە مېنى سۆيگەندىن بۆلەك.  
 دىل بېغىمدا تۇنجى رەت ئاچقاي چېچەك بىر گۈل ئۆزۈك  
 گۆھىرى ئاققان كۆزۈم گۈل ئىستىسە سەندىن بۆلەك.  
 لەبلىرىڭ شېرىنلىكىنىڭ ئالدىدا زەمزمە نېمە؟  
 كۆر ئىچىپ يوق خىسلىتى ھېچ سۇ سۈمۈرگەندىن بۆلەك.  
 ئېيت ئارامىزدا نېمە ئىش ئۆتتى غەش بولدى كۆڭۈل،  
 كوچا-كوي ئەل ئالدىدا ھەم بىللە يۈرگەندىن بۆلەك.  
 ئاشىقنىڭ دەرمانىدىن كەتتى بۈگۈن كۆرمەي سېنى،  
 مەلھىمى بولغاي نېمە يار سېنى كۆرگەندىن بۆلەك.  
 شۇندىمۇ چىن سۆزنى ئېيت، مەيلى ئازاب بولسۇن ماڭا،  
 بولسا گەر قەلبىڭ تۆرىدە ئەزىزى مەندىن بۆلەك.

بۇ ساندىكى شېئىرلارنىڭ مەسئۇل مۇھەررىرى مامۇت زايت، ئوسمانجان ساۋۇت



# خاتىرە ۋە ئەسلىمە

ئەخمەت تۇردىيېۋ

## كونا جامدان

(ئەسلىمە)

مېنىڭ ئۆيۈمدە ئەتىبارلاپ ساقلاپ كېلىۋاتقان ئاددىي پانىركا تاختايدىن ياسالغان، كۈرۈنۈشى قوپال، سىرلاقسىز بىر «چامادان» بار، بۇ، مېنىڭ 50 يىلغا يېقىن ئۆمرۈمنىڭ شاھىدى، قىممەتلىك يادىكار بويۇمۇم.

ئۆتكەن يىلى ھېيت مۇناسىۋىتى بىلەن ھېيتلاپ كىرىشكەن بىرنەچچە ياشلار ئۆيىنىڭ تۈرىگە ئەتىبارلاپ تىزىپ قويغان ئاشۇ چاماداننى كۆرۈپ، ئاۋۋال ئۇنى زاڭلىق قىلىشتى، كېيىن بولسا بۇ چامداننىڭ تارىخىنى سوراپ تۇرۇۋېلىشتى.

مەن ئۇلارنىڭ تەلىپىنى رەت قىلالماي، ئۇنىڭ سىرىنى سۆزلەپ بېرىشكە ماقۇل بولدۇم.

\* \*

مەن 1944-يىلى توققۇز تارا ناھىيىسىدىن بىر نەچچە ئون دوستلىرىم بىلەن نىلقىدا قوزغالغان قوراللىق قوزغىلاڭ —

ئىنسان ھايات مۇساپىسىدە كۆپ ئىشلارغا يولۇقۇپ، ئۈنتۈلگۈسىز خاتىرىلەرگە ئىگە بولىدىكەن. مەن ئاز كەم 70 يىللىق ئۆمرۈمدە نۇرغۇن ئىشلارنى كۆردۈم. ياخشى كۈنلەرنىمۇ، يامان كۈنلەرنىمۇ كۆردۈم، نەتىجىمۇ ياراتتىم، نۇرغۇن ياخشى كىشىلەر بىلەن ئەسىرامۇ بولدۇم، يامان ئادەملەرنىڭ زىيانكەشلىكىگىمۇ ئۇچرىدىم... بۇلارنىڭ كۆپلىرى ئۈنتۈلۈپ كەتتى. ئۈنتۈلۈپ كېتىۋاتىدۇ. ئەمما ئادەم ئۆز ھاياتىدىكى بەزى ئىشلارنى ئۇنتاي، دەپمۇ ئۇنتالمايدى. كەن. بەلكىم بۇنداق ئۈنتۈلماس ئىشلار شۇ ئەينى چاغدا ساڭا قاتتىق تەسىر قىلغانلىقىدىن بولسا كېرەك. ناۋادا سەن كۆرگەن، قاتناشقان ۋەقە-ھادىسىدىن ئۆزۈڭدە بىرەر ماددىي نەرسە ساقلىنىپ قالسا، ئۇ ئىنتايىن قىممەتلىك بولىدىكەن. ۋاقىت ئۇزارغانچە ئۇ، شۇ تارىخى دەۋرنىڭ شاھىدى سۈپىتىدە ئاشۇ ئەينى چاغنى ساڭا ئەسلىتىپ، سېنى ھاياجانغا سېلىپ، ياشاش يولىدا رىغبەتلەندۈرۈپ تۇرىدىكەن.

مەيداندىن قايتمايتتۇق.

ھۆل-يىغىن، بوران-چاپقۇن بولغان كۈنلىرى كېچىنى كېچە، كۈندۈزنى كۈندۈز دېمەي دالادا تېخىمۇ قاتتىق مەشىق قىلاتتۇق. ھەپتىدە ئىككى قېتىم كېچىسى جىددىي ھەربىي ھالەت ئېلان قىلىنىپ، مەشىق قىلاتتۇق، بۇ مەشىق كۆپىنچە كۈرەنىڭ شەرقىي شىمالىدىكى تىكىلخان تاغ تىزمىلىرى ئارىسىدا، جىرا، ئىدىر، ئېگىز-پەس جايلاردا غايىبانە دۈشمەن بىلەن جەڭ قىلىپ، سەھەرلىكى ياكى كۈن چىققان مەزگىللەردە كۈرەگە قايتىپ كېلەتتۇق...

بەزى كۈنلىرى تولىمۇ ئېغىر مەشىقتىن قايتىپ كەلگەندە ياتاقتا يېتىپ، ئەتە ئورنۇمدىن تۇرالارمەنمۇ؟ دېگەن ئەندى-شەردىمۇ بولاتتۇق. بىراق ھەربىي تۈزۈم مۇتلەق بۇيرۇق بىلەن يۈرگۈزۈلىدىغانلىقى ئۈچۈن، ئەتسى يەنىلا مەشىققە چىقماي ئىلاجىم يوق ئىدى.

ئادەم قانداق تۇرمۇش شارائىتىدە ياشىسا، شۇ تۇرمۇش شارائىتىغا كۆنۈپمۇ قالدىكەن. ئادەمدە بىر خىل ئىرادە بولىدىكەن، مەن باشقىلاردىن قالارمەنمۇ؟ خەق يەڭگەن قىيىنچىلىقنى مەنمۇ يېڭەل-مەمدىكەنمەن؟! دېگەن پىكىر كاللامدا ھۆكۈمران ئىدى. ھەممىمىز ئاشۇ جاھىللىقتە-مىز بىلەن تەسەۋۋۇر قىلغۇسىز جاپا ۋە ئاغرىقلارغا چىدايتتۇق. جاپا-مۇشەققەتكە يولۇقساق بىر-بىرىمىزگە مەدەت بېرىپ، تىرىشىپ-تىرەجەپ بىرلىكتە يېڭەتتۇق، ھەرىكەتتە بىرلىكنى ساقلايتتۇق. ئېغىر مەشىق بەدىنىمىزنى تاۋلاپ، ئىرادىمىزنى

مىللىي ئازادلىق ئىنقىلابىغا ئۆز ئىختىيارىم بىلەن پارتىزان بولۇپ قاتنىشىپ، توققۇز تارا، غۇلجا شەھىرى، سۈيدۈڭ، (ھازىرقى قورغاس) ناھىيىسىنى ئازاد قىلىش ئۇرۇشىغا بىۋاسىتە قاتناشتىم. بىز سۈيدۈڭ، كۈرە-لەرنى ئىشغال قىلغاندىن كېيىن، يۇقىرىنىڭ بۇيرۇقى بويىچە سۈيدۈڭدە تۇرۇپ قالدۇق. ئارىدىن كۆپ ئۆتمەي، بۇ يەردىكى پارتىزان قىسىملىرى يۇقىرىنىڭ بەلگىلىمىسى بويىچە مۇنتىزىم ئارمىيىگە «ئازاد نىشانلىق سۈيدۈڭ 1-ئاتقۇچىلار پىيادە پولكى» غا ئۆزگەرتىلدۇق. مەن 1-باتالىيون 1-روتىغا تەقسىم قىلىندىم. بىزنىڭ باتالىيون كۈرەگە (كونا جاڭجۈن يامۇلى قورۇسىدا) ئورۇنلاشتى. كۈرە ئاساسەن تىنچلىق بىلەن ئازاد قىلىنغاچقا، سىپىل ئېچىدىكى ئۆيلەر ئانچە زىيان-زەخمەتكە ئۇچرىمىغانىكەن.

بىز كۈرەگە كېلىپ ئورۇنلاشقاندىن كېيىن، قاتتىق ھەربىي ئىنتىزام بىلەن مۇشەققەتلىك ھەربىي مەشىقنى باشلىۋەتتۇق. پارتىزان ۋاقتىمىزدا قورالنى ئىشلىتىشنى بىلسەكلا بولاتتى، مۇنتىزىم قىسىمغا ئۆزگەر-تىلگەندىن كېيىن، قورال ئىشلىتىش ئاددىي ساۋات بولۇپ قالدى. ھەر كۈنى ئېلىپ بېرىلىدىغان ھەربىي ئىنتىزام ۋە تۈزۈم ھەققىدىكى ئۆگىنىش، تۈرلۈك قىيىن توساقلار-دىن ئۆتۈش، ئېگىزگە، پەسكە چىقىپ چۈشۈش، نەيزىۋازلىق، قۇچاقلاشما جەڭ، ئاكوپ، خەندەك قېزىش، پاناھلىنىش، ھۇجۇم قىلىش، ئۇزۇن يول يۈرۈش، يۈگرەش، ئۆم-لەش قاتارلىق ئىنتايىن جىددىي ۋە مۇشەققەتلىك مەشىقلەرنى ئېلىپ باردۇق. بەلگە-لەنگەن تەلەپكە يەتمەسەك، مەشىق

مۇستەھكەملەيتتى...

\* \* \*

قىسىمىز بۇيرۇق بويىچە 1945-يىلى ئىيۇلنىڭ باشلىرىدا شىمالىي ئوتتۇرا يۆنىلىش بويىچە ئالدىنقى ئۇرۇش لىنىيىسى بولغان شىخوغا قاراپ يولغا چىقتۇق، ھەر بىر جەڭچى كىيىم-كېچەك، قورال بولۇپ 15 كىلوگرام يۈك كۆتۈرۈپ كېتىپ بارىمىز، ئۇلارنىڭ روھى كۆتۈرەنگۈ، چىرايدا كۈلكە، كۆزىدە ئىشەنچ ئوتى يېنىپ تۇراتتى، بىز ئۆزىمىزدىن سان جەھەتتە، قورال، تېخنىكا جەھەتتە نەچچە باراۋەر ئۈستۈن تۇرىدىغان كۈچلۈك دۈشمەن بىلەن جەڭ قىلىشقا كېتىۋاتتۇق، بۇ ھەممىمىزگە ئېنىق ئىدى، بىراق جەڭچىلەرنىڭ چىرايلىرىدا ئەندىشە، ۋەھىمدىن قىلچىمۇ ئەسەر كۆرۈنمەيتتى. ھەممىسىلا خۇددى بىر توي، ساياھەتكە كېتىپ بارغاندەك خۇشال-خورام ئىدى.

مەن ئۇلارنىڭ بۇنداق روھى قىيا-پەتلىرىنى كۆرۈپ، كۆڭلۈمدە، بۇ نەدىن كەلگەن غەيرەت-جاسارەتتۇ؟ قانداق قۇدرەتلىك كۈچنىڭ تۈرتكىسىدۇ؟ توۋا بۇ يىگىتلەر دۈشمەننىمۇ، ئۆلۈمنىمۇ كۆزگە ئىلماي، ئۇنى زاڭلىق قىلغاندەك ئويۇن چاقچاق، كۈلكە بىلەن كېتىۋاتىدۇ، بۇ بىر تىلىماتتەك ئەھۋالغۇ؟! دېگەنلەرنى ئويلىغانىدىم.

بىز كۈرەدىن ئەتىگەن سائەت ئالتىلەر بىلەن قوزغىلىپ، چۈشتىن كېيىن سائەت بەشلەر بىلەن لوسىگۇڭغا يېتىپ كەلدۇق. بۇ يەر خېلىلا چوڭ بازىرى بار مەھەللە

ئىكەن، بىز يۇقىرىنىڭ بەلگىلىمىسى بويىچە بىر كونا دەڭگە ئورۇنلاشتۇق، بۇ يەردە كەم قوراللار تولۇقلاپ بېرىلدى.

بىز لوسىگۇڭغا كېلىپ سەككىزىنچى كۈنى ئەتىگەن سائەت ئونلار بىلەن ھەممىمىزنى مەشىق مەيدانىدىن قايتۇرۇپ كېلىپ، پۈتكۈن ئىشتابى ئورۇنلاشقان بىر چوڭ قورۇغا يىغدى، شۇ كۈنى لوسىگۇڭدا سىم-سىم يامغۇر يېغىۋاتاتتى. بىر دەمدىلا «ئېلىخان تۆرە كەپتۇ» دېگەن خەۋەر تارقالدى، ھەممىمىز ئېلىخان تۆرىنى كۆرۈشكە تەقەززا بولۇپ تۇردۇق، ئارىدىن كۆپ ئۆتمەيلا پىشايۋاندا ئېلىخان تۆرە باشلىق غۇلجىدىن كەلگەن بىرنەچچە كىشى ھەم پولىكنىڭ رەھبەرلىرى پەيدا بولدى، بۇ مېنىڭ ئېلىخان تۆرىنى تۇنجى قېتىم كۆرۈشۈم ئىدى. ئېلىخان تۆرە قىسقا، ئەمما مەزمۇنلۇق سۆز قىلدى. «... سىلەر ئالدىنقى سەپ — شىخونى ئازاد قىلىش جېڭىگە بارىسىلەر، ھازىرقى نشانىمىز شىخونى ئازاد قىلىپ، ئالتاي، چۆچەكلەردىكى بىزنىڭ پارتىزان قىسىملىرىمىز بىلەن بىرلىشىش، شۇنىڭ بىلەن دۈشمەننى كەڭ كۆلەمدە ئىسكەنجىگە ئېلىش، سىلەر پۈتۈن ئۆلكىمىزنى ئازاد قىلىش جېڭىنى قىلىسىلەر، ھەققانىيەت بىز تەرەپتە، ئاخىرقى غەلبە بىزگە مەنسۇپ، ۋەتىنىمىزنىڭ، خەلقىمىزنىڭ ئازاد-ئەركىنلىكىنى قولغا كەلتۈرۈش ئۈچۈن چېكىنمەي-يانماي باتۇرلارچە جەڭ قىلىشىڭلار. نى ئۈمىد قىلىمەن، سىلەرگە ئاللا مەدەت بەرگەي!» بارلىق جەڭچىلەر جاراڭلىق ئاۋاز بىلەن «ئازادلىق ئۈچۈن جېنىمىز پىدا!»، «ئەركىنلىك ئۈچۈن ئۈزلۈكسىز

يېغىپ كەتتى، قىسمىنىڭ ئورۇنلاشتۇرۇشى بويىچە، جەڭچىلەرنى قارىغايزارلىق ئىچىگە ئورۇنلاشتۇردۇق.

بىز سۈيدۈڭ، كۈرەلەردە ئېلىپ بارغان قاتتىق مەشىقنىڭ پايدىسىنى كۆردۈك، چۈنكى بىزنىڭ بۇ سەپىرىمىز خۇددى تاغ ئارىلىرىدا ئېلىپ بارغان مەشىقلىرىمىزگە ئوخشاپ كېتەتتى. شۇڭا كەڭسايغا كېلىپلا، بىردەمدىن كېيىن ھاردۇقىمىز چىقىپ قالغاندى، ھەممىسىنىڭ روھى تېتىك، جەڭگىۋارلىق قىياپىتىنى ساقلىغان ھالدا مېڭىپ كېلىشتى. ئەتسى ئەتىگەندە پولىك بويىچە تەلكە تېغىنىڭ تىك داۋىنىغا قاراپ ماڭدۇق، سائەت ئونلار بىلەن داۋاننىڭ چوققىسىدىكى سىمپۇتۇزا دېگەن يەرگە يېتىپ چىقتۇق. بىز داۋان ئۈستىگە چىقىپلا، خۇددى بۇ چېتى ئاسمان بىلەن تۇتۇشىپ كەتكەندەك سايرام كۆلىنى كۆردۈك، قىسىم سايرام كۆلى بويىدا بىر ئاز ۋاقىت دەم ئالدۇرۇلدى. سايرام كۆلىنىڭ سۈيىنى ئىچكىلى بولمايدىكەن، چۈنكى تۈزلۈك-قىر-تاق ئىكەن، ئامما خۇددى بىر مۆجىزىدەك، كۆل ياقىسىدا، كۆل سۈيىدىن بىر نەچچە مېتىرلا يىراققا ئاجايىپ سۈپسۈزۈك تاتلىق سۇلۇق بولاقلار بارىكەن. ھەممىمىز ئاشۇ بۇلاق سۈيى بىلەن نان يەپ، قورساق تويغۇزدۇق، ئاندىن سايرام كۆلىنىڭ شەرق تەرىپىدىكى سەنتەي دېگەن يېكەتكە قاراپ كۆلىنى ياقىلاپ ماڭدۇق، بۇ سەپىرىمىز ھەم كۆڭۈللۈك، ھەم جىددىي بولدى، كۆڭۈللىكىمىز سول تەرىپىمىز چەكسىز كەتكەن سۈپسۈزۈك سايرام كۆلى، ئوڭ ۋە ئارقا تەرىپىمىز

ئالغان باسمىز! « دەپ شۇئار توۋلاپ جاۋاب قايتۇرۇشتى.

بىزنى لوسگۇڭ خەلقى ۋە جەڭچىلەر-نىڭ ئاتا-ئانا، ئۇرۇق-تۇغقان، ئائىلە تاۋا بات، ئەل-ئاغىنلىرى بولۇپ مىڭغا يېقىن كىشى خېلى يەرگىچە ئۈزۈتۈپ مېڭىشتى، بۇ داغدۇغىلىق ئۈزۈتۈش مەندە ئاجايىپ بىر تەسىرات قالدۇرغاندى، بەزى چوڭلار چاقچاق قىلىپ « جەڭچى بالىلار، خاتىرجەم بولۇڭلار، قايتىپ كەلگىنىڭلاردا يۇرتىمىزدىكى ئەڭ چىرايلىق قىزلار سىلەرنىڭ، ئۇلار سىلەرنى كۈتىدۇ...» دېيىشە، بەزىلىرى دۈشمەننى كۆپلەپ يوقىتىشىمىزنى، خەلقنىڭ ئۈمىدىنى يەردە قويماسلىقىمىزنى تىلشەتتى، بەزى تارتىنچاق قىزلار، ياش چوكانلار جەڭچىلەرگە دالا گۈللىرىنى ئۈزۈپ كېلىپ مەيدىلىرىگە تاقاپ قويۇشاتتى... ئۇزات-قۇچىلارنىڭ سۆزلىرىدە، چىرايلىرىدا بىزنىڭ جەزمەن غەلبە قىلىشىمىزغا ئىشەنگەنلىك، ئۈمىد باغلىغانلىق ئالامەتلىرى چىقىپ تۇراتتى. مەن بۇ ھالەتنى كۆرۈپ ئۆز كۆڭلۈمدە بۇ ھالەت شۇ ئەينى چاغدىكى مىللىي ئازادلىق كۈرەشنىڭ دەسلەپكى غەلبىسىنىڭ تەسىرى بىلەن ئۇرغىغان مىللىي غۇرۇردىنمۇ، ياكى گومىنداڭ ئەكس-پەتچىلىرىگە بولغان چەكسىز غەزەپ ئوتىنىڭ لاۋۇلدېشىدىنمۇ ۋە ياكى ئەركىنلىكنىڭ دەسلەپكى ساپ ھاۋاسىدىن نەپەس ئېلىپ، ئۆز قەدىر-قىممىتىنى ئەتىبارلاش پۇرسىتىگە ئېرىشۋاتقانلىقنىڭ شارائىتىدىنمۇ-دۇر، دېگەنلەرنى يول بويى ئويلىغانمۇ-دەم... بىز كەڭسايغا كەچ سائەت بەشلەردە يېتىپ كەلدۇق، قاتتىق يامغۇر



ئاشۇ تاغ ئارىسىدا بىز چىقىمىغان چوققا،  
 چۈشمىگەن ئوي، ياماشمىغان قىيا قالمىغاندى،  
 ئاۋغۇستنىڭ ئوتتۇرىلىرى، بىر كۈنى  
 كەچقۇرۇن سائەت تۆتلىرى بىلەن پولىك  
 ئىشتابى تەرەپتىن خەۋەرچى كېلىپ، بىزنىڭ  
 باتالىئون ئىشتابىغا كىرىپ كەتتى، ئاندىن  
 ئون مىنۇت ئۆتمەيلا مۇشۇ يەرگە ئورۇنلاش-  
 قان ھەربىي قىسىملار دەرھال قوزغىلىپ،  
 شىمال تەرەپ — ئۈرۈمچى-غۇلجا تاشيولى  
 تەرەپكە جىددىي يۈرۈش قىلدى. يېرىم  
 كېچە بىلەن ئېگىز-پەس ئېدىر، جىرا،  
 يارداڭلىقلارنى بېسىپ، بەلگىلەنگەن جايغا  
 يېتىپ كەلدۇق، سەنتەيدە تۇرىدىغان  
 پولىك ئىشتابىمۇ شۇ يەرگە كېلىپ، ۋاقىتلىق  
 چېدىر تىكىپ ئورۇنلاشقانىكەن، بىز شۇ  
 يەردە تاڭ ئاتقۇچە ئارام ئالدۇق. ئەتسى  
 ئەتىگەن سائەت سەككىز ئەتراپىدا  
 تاشيولنىڭ شىمالىي تەرىپىدىكى «قۇرۇق  
 تاغ» (بورتالا خەلقى قۇرۇق تېرەك دەپمۇ  
 ئاتايدىكەن) قا قاراپ ماڭدۇق. بۇ تاغدىن  
 ھالقىپ ئۆتسەك، بورتالاغا چۈشىدىكەنمىز،  
 جىڭ، تاغياڭزا دېگەن يەرلەردە قېرىز-  
 داش قىسىملىرىمىز گومىنداڭچىلار بىلەن  
 قانلىق جەڭ ئېلىپ بېرىۋاتقانلىقى ئۈچۈن،  
 بىز بورتالا ئارقىلىق جىڭنىڭ شىمالىدىن  
 ئۆتۈپ، شىخونىڭ شەرقىي شىمالى تەرىپىدىن  
 ھۇجۇم قىلىدىكەنمىز. بىز قۇرۇق  
 تاغقا ياماشقىچە ھاۋا ھەددىدىن زىيادە  
 ئىسسىپ كەتتى، ئەتراپ قىپقىزىل كۆيۈك  
 تاغ، يول بويى پاناھلانغۇدەك بىرەر تۈپ  
 دەرەخ، يا بىر تېمىم سۇ يوق. ئىنتايىن  
 قىينالدىق، ئىلاجسىزلىقتىن جەڭچىلەر  
 سەنتەيدىن چۆل ئېدىرغا كەلگۈچە

ياپېشىل ئوتلاق، ئۇنىڭ نېرسى قويۇق  
 قارىغايزارلىق، ئالدى تەرىپىمىز تۈز ھەم  
 چاڭ-توپسىز يول ئىدى، جەڭچىلەر رەتلىك  
 تىزىلغان ھالدا ئەتراپقا قاراپ چىرايلىق  
 مەنزىرىلەرنى تاماشا قىلغاچ مېڭىشتى،  
 بىز سەنتەيدە ئىككى كېچە قونۇپ،  
 ئۈچىنچى كۈنى ئۈرۈمچى-غۇلجا تاشيولىنى  
 بويلاپ شەرققە قاراپ ماڭدۇق. بىز  
 ئورنىمىزدىن قوزغىلىپ كۆپ ئۈزىمايلا  
 گىياھسىز قاقاس تاغ ئارىسىغا كىرىپ ماڭ-  
 دۇق، كۈن بارغانچە قىزىپ، ئۈسسۈزلۈك  
 تولىمۇ قىيناشقا باشلىدى. بىر مۇنچە  
 جەڭچىلەر ھالدىن كېتىپ يىقىلىپ چۈشتى.  
 بىز مېڭىپ تەسلىكتە ئاشۇ قاقاسلىق  
 ئىچىدىكى ستەي دېگەن يەرگە ئاز  
 قالغاندا، قوشۇن بىردىنلا سەپەر يۆنىلىشىنى  
 ئوڭ تەرىپىمىزدە يىراقىدىن كۆرۈنۈپ تۇرغان  
 كۆكۈچ تاغ — تەلكە تېغى تەرەپكە بۇرىدى.  
 بىز ئەمدى ھەم يولسىز، ھەم ئېگىز-پەس  
 ئېدىرلارنى بېسىپ مېڭىپ، يېرىم كېچە بىلەن  
 قويۇق تاغ ئورمىنى — قارىغاي، ئارچا  
 قاتارلىقلار بىلەن قاپلانغان غولغا كېلىپ  
 توختىدۇق، بۇ يەرنى «چۆل ئېدىر» دەپ  
 ئاتايدىكەن، مانا شۇ تاغ ئىچىدە بىر ئاي  
 دالا ئۇرۇشى، تاغلىق رايونلاردىكى ئۇرۇش  
 مەشىقىنى قىلدۇق، بىز كۈرەدىكى مەشىقلەر-  
 نى قىيىن دېگەنكەنمىز، بۇ يەردىكى مەشىق  
 ئۇنىڭدىن نەچچە ھەسسە قىيىن بولدى.  
 ئۇنىڭ ئۈستىگە لۈسگۈڭدا بىزگە بىر  
 قىسىم سوۋېت قىزىل ئارمىيىسىنىڭ كومان-  
 دىرلىرى كېلىپ قوشۇلغاندى، ئۇلار ھەربىي -  
 تەلىم-تەربىيىگە مەسئۇل قىلىندى. ئۇلار-  
 نىڭ مەشىق تەلىپى بەكمۇ قاتتىق ئىدى.

ئۇسسۇزلۇقنى بىر ئاز بولسۇمۇ بېسىپ تۇرۇش ئۈچۈن بەزى تەجرىبىلىك جەڭچىلەرنىڭ ئۆگىتىشى بىلەن ئاغزىغا ئۇرۇقچىدەك قارا تاشنى سېلىپ، ئۇنى ئېغىز ئىچىدە تىلى بىلەن ئۇيان-بۇيان ئايلاندۇرۇشتى. بۇنداق قىلسا ئېغىزنىڭ ئىچى بىر ئاز نەمدىلىپ تۇرىدىكەن، شۇ ئاماللار بىلەن ئەتسى ئەتكەن سائەت ئونلاردا بورتالاغا كەل-دۇق. راستىنى ئېيتساق بۇ يەرگە ئارانلا يېتىپ كېلەلىگەندۇق. بورتالانىڭ ھاكىملىرىدىن ئىمىن ھاجى، لامجىن (مۇڭغۇل)، قۇسمانىيە (قازاق)، مامۇتخانلار، سوت باشلىقى بالا مەمەت، ساقچى باشلىقى ھاشىمباي قاتارلىق يۇرت كاتتىلىرىنىڭ باشلامچىلىقىدا ھەر مىللەت خەلقىدىن 200 دىن ئارتۇق ئادەم بورتالانىڭ شەرقىي شىمالىدىكى «يۇقىرىقى تاش كۆۋرۈك» دېگەن يېرىدە مانتا، سامسا، گىردە قاتارلىق ھەر خىل يېمەكلىكلەر بىلەن بىزنى قارشى ئېلىش ئۈچۈن ئالدىمىزغا چىقىپ تۇرۇپتىكەن.

ئادەم ئاچلىققا چىدايدىكەن، ئۇسسۇز-لۇققا چىدىماق تەس ئىكەن، شۇڭا ھېچنېمىگە قارىماي، بورتالا دەريا سۈيىدىن قانغۇچە ئىچتۇق، پۈلك روتىنى ئاساس قىلىپ بورتالا شەھەر ئىچىنىڭ ھەر قايسى جايلىرىغا ئورۇنلاشتۇرۇلدى، بىزنىڭ 1-روتا شەھەرنىڭ شەرقىدىكى مەترىمھاجى دېگەن كىشىنىڭ تۈگمىنىنىڭ بوستانلىقىغا ئورۇنلاشتۇرۇلدى. بىز بۇ يەردە بەش كۈن تۇردۇق. ئالتىنچى كۈنى شەرققە قاراپ يۈرۈش قىلدۇق. جىڭ ناھىيىسىنىڭ شىمالىي تەرىپىدىكى قىزىل تۇز كۆلىنىڭ شىمالىي قىرغىقىدىكى كونا كارۋان يولى

بىلەن ماڭدۇق. بۇ قېتىمقى سەپەر ئالدىنقى سەپەرلەردىن ئىنتايىن جىددىي-لىكى، بەلگىلەنگەن جايغا دەل ۋاقتىدا يېتىپ بېرىش ۋە يول بويى ۋاڭ-چۇڭ قىلماي ئىلاجى بار چاڭ-تۇزان چىقارماي مېڭىش، ھەرقانداق ئەھۋال ئاستىدا ئۇرۇش ھالىتىنى ساقلاش قاتارلىق پىرىنسىپ ۋە شەرتلىرى بىلەن پەرقلىنەتتى. ئالدىمىزدا ماڭدىغان رازۋېت قىسىملىرى يەتكۈزگەن خەۋەر ۋە ئورۇنلاشتۇرۇش بويىچە دەم ئالاتتۇق، تاماق يەيتتۇق. بىز سوتكسىغا 5-6 سائەتلا دەم ئېلىپ ئۇخلاپ، قالغان ۋاقتىنىڭ ھەممىسىدىلا يول يۈرەتتۇق، ۋاقت ئىنتايىن زىچ ئورۇنلاشتۇرۇلغاچقا، پۈتلىرىمىز قاپرىپ، بەزىلىرىمىزنىڭ ئاياغ كىيىملىرىنىڭ چەملىرى تېشىلىپ، يول مېڭىشىمىز بارغانچە قىيىنلىشىپ كەتكەندى، ئەمما قانداق بولۇشىدىن قەتئىينەزەر، بەلگىلەنگەن جايغا دەل ۋاقتىدا يېتىپ بېرىش شەرت ئىدى. ئۆگەنگەن ھەربىي نەزەرىيىمىز بويىچە ئېيتقاندا، ۋاقتىنى قولدىن بېرىپ قويۇش ئۆلۈمدىن دېرەك بېرىدىغانلىقى ئۈچۈن، جەڭچىلەر بىر-بىرىنى رىغبەتلەندۈرۈپ، يۆلەشتۈرۈپ، ئاجىزراقلارنىڭ يۈكىنى قاۋۇلداقلىرى بۆلۈشۈپ كۈتۈرۈۋېلىپ مېڭىشاتتى، شۇنداق ئەھۋال ئاستىدىمۇ ھېچكىمنىڭ سەپتىن چۈشۈپ قالغۇسى، دوستلىرى، سەپداشلىرىدىن ئايرىلىپ قالغۇسى كەلمەيتتى، پەقەت ھەممە قىيىنچىلىققا چىداپ، ھەسسەلەپ غەيرىتىنى ئاشۇرۇپ، ئالدىنقى سەپ-ئورۇش مەيدانىغا بۇرۇنراق يېتىپ بېرىش ئۈچۈن تىرىشاتتى. مانا بۇ بىزنىڭ جەڭچىلىرىمىز، ئارمىيىمىزنىڭ جاسارىتى،

كەن ئات، كالا، تۆگە قاتارلىق مىنىشكە بولىدىغان ئۇلاقلارنى يىغىپ ئېلىپ كېلىشتى، بىز ئۇلار ئېلىپ كەلگەن ئۇلاقلارنى مىنىپ سەپەرنى داۋاملاشتۇردۇق.

بۇ ئەھۋال ناھىيىمىزدە بولغان غەلەتتە بىر ئىشنى ئېسىمغا سالغانىدى. 1944-يىلىنىڭ باشلىرى ناھىيە بويىچە خەلقنىڭ ئۈستىگە چېرىكلەرگە ئاشلىق قاتارلىق نەرسىلەرنى توشۇيدىغان ئالۋاڭ چۈشكەندى، ئۇنى خەلق «سەيسە» دەپ ئاتىشاتتى، بۇ ھەر يىلى ئىككى-ئۈچ قېتىم بولاتتى. ئەمما بۇ ئالۋاڭنىڭ شەپسى چىقىشى بىلەنلا خەلقلەر ئات-ھارۋىلىرىنى ئېلىپ تەرەپ-تەرەپكە قېچىپ كېتىشەتتى، ياكى ھارۋىلىرىنى چۈۈۈپ، ئاتلىرىنى سېتىۋېتىپ ئولتۇرىشاتتى، شۇ يىلى مەنمۇ ئائىلىمىزدىكى يالغۇز ئېتىمىزنى مىنىپ، غۇلجا شەھىرىدىكى بىر تۇغقىنىمىزنىڭكىگە قېچىپ كەتكەندىم، خەلق ئۇ چاغدا ئەسكەرلەرنىڭ ئىشنى قىلىدىغان ئالۋاڭدىن بىزار ئىدى. ھازىر بولسا بۇ چارۋىچىلار قىسمىنىڭ دېگەن يېرىگە يېتىۋېلىشى ئۈچۈن ئۆز ئات-ئۇلاقلاردىن ئىنى ئەكىلىپ، ئۆز ئىختىيارلىقى بىلەن ئىلتىماس قىلىۋاتىدۇ. بىر پۈلك ئادەمنى تاماقلاندۇرماق ئاسان ئەمەس، بۇ چارۋىچىلار ئۆزلىكىدىن مال سويۇپ، گۆش، شورپا بىلەن مېھمان قىلىۋاتسا، بۇ ئەھۋال ھەرقانداق ئادەمنى تەسىرلەندۈرمەيدۇ؟ ھايانغا سالمامدۇ؟ بۇنداق ئۆزئارا قول-لاش، ئىناقلىق ئۇرۇشتا غەلبە قىلىشىمىزنىڭ ئاساسىي كاپالىتى ئەمەسمۇ؟ خەلق ئۆز ئارمىيىسىنى ھىمايە قىلسا، ئارمىيە ئەلۋەتتە ئۆز خەلقىنى قوغدايدۇ-دە، بۇ ھەممىمىزدە

ئالسىجاناب پەزىلىتى ئىدى. ھەر بىر جەڭچىدە نېمە قىلىش كېرەك، نەگە بارىدۇ، نېمە ئۈچۈن جەڭ قىلىدۇ، كىم بىلەن جەڭ قىلىدۇ، دېگەن ئۇقۇم ئېنىق، مۇستەھكەم ئاڭلىقلىق ئاساسغا ئورنىتىلغان پولاتتەك ئىنتىزام بار ئىدى. شۇڭا غەلبىگە بولغان ئىشەنچىمىز كامىل ئىدى. قىيىنچىلىق ئالدىدا بوشاپ قالمايتتۇق.

سەپىرىمىز تۆتىنچى سوتكىغا ئۆتكەن كۈنى سائەت 11لەر بىلەن چۆچەك ۋىلايىتىگە تەۋە بىر چارۋىچىلار تارقاق ئولتۇراقلاشقان يايلاققا يېتىپ كەلدۇق. چارۋىچىلار بىزنىڭ كېلىۋاتقانلىقىمىزدىن خەۋەر تاپقان ئوخشايدۇ، چۈنكى بىز بۇ يەرگە يېتىپ كەلگەندە ئۇلار ماللىرىنى سويۇپ، چوڭ قازانلاردا گۆش ۋە شورپىلارنى پىشۇرۇپ تەييارلاپ قويغانىكەن. قىسمىنىڭ ئورۇنلاشتۇرۇشى بويىچە روتىلارنى بىرلىك ئاساس قىلغان ھالدا رەتلىك ئولتۇرۇپ، ھۈزۈر قىلىپ گۆش يەپ، شورپا ئىچىپ تاماقلاندۇق، بۇ يەردە 3-4 سائەتتە چە ئارام ئېلىپ توختاپ قالدۇق، ئاشۇ يەردىكى چارۋىچىلار بىزنىڭ قاتتىق قىيىنچىلىقىمىزنى، بولۇپمۇ بۇ تاغ يولىدا پىيادە مېڭىشنىڭ ئىنتايىن مۇشەققەتلىكىنى ھېس قىلىشىپ، قىسىم رەھبەرلىكىگە چارۋىچىلار ئۆزلىرىدە بار بولغان، مىنگىلى بولىدىغان ئۇلاقلارنى يىغىپ، بىزنى مىندۈرۈپ، بارىدىغان يەرگىچە ئاپىرىپ قويۇشنى ئىلتىماس قىلىشقانىكەن، قىسىم رەھبەرلىكى مەسلىھەتلىشىپ، ئۇلارنىڭ تەلىپىگە ماقۇل بوپتۇ. شۇنىڭ بىلەن بىزگە ئاشۇ 3-4 سائەت ئىچىدە ئوتلاققا قويۇۋەت-

ھالەتتىكى ۋەھشىيلىكنىڭ پارتلىشى، جەڭ مەيدانىدا پەقەت قاباھەت ھۆكۈم سۈرىدۇ. شۇڭا ھەر بىر جەڭچى جەڭ مەيدانىدا ئىنتايىن زېرەكلىك بىلەن ئۆزىنى قوغدىشى، دۈشمەننى يوقىتىش ئۈچۈن ئەپچىللىك بىلەن مۇستەقىل ھەرىكەت قىلىشى، ئۆز ھەرىكىتىنى جەڭ مەيدانىنىڭ ئومۇمىي ۋەزىيىتى بويىچە ئىلاجى بار ئۆز قىسمىنىڭ ئومۇمىي يۆنىلىشىگە ئۇيغۇنلاشتۇرۇشى كېرەك. شۇنداق قىلغاندىلا غەلبىلىك جەڭ قىلالايدۇ. جەڭدە كوماندىرنىڭ رولى ئىنتايىن چوڭ بولىدۇ، چۈنكى جەڭ ئۈستىدە كوماندىرنىڭ بويىرۇقى شەرتسىز ئىجرا قىلىنىدىغان قانۇن. ھېچكىم ئۇنىڭغا نارازىلىق قىلىشقا، خىلاپلىق قىلىشقا بولمايدۇ، ئەگەر جەڭدە كوماندىر سەۋەبلىك، يېنىكلىك قىلسا، ئۇ ئاشۇ ئۆز قىسمى ئۈچۈن ئىنتايىن چوڭ زىيان، ھەتتا تالاپەت ئېلىپ كېلىدۇ.

يۇقىرىقىلارنى يېزىپ ئولتۇرۇشۇمىدىكى سەۋەب، بىز چەپپە يىزە جېڭىگە كىرىش بىلەنلا قالمايىقانلىشىپ كەتتۇق. بۇ ھەربىي ئىنتىزام-جەڭ قىلىش تەرتىبىگە خىلاپ ئىدى، بىراق ئەمەلىي جەڭ مەيدانى، شارائىت ئاشۇنداق ئەھۋالغا چۈشۈپ قېلىشىمىزغا سەۋەب بولغانىدى. چۈنكى، بۇ يەرنىڭ جۇغراپىيىلىك يەر شارائىتى بىزگە ناتونۇش ئىدى، ئۇنىڭ ئۈستىگە بىز كېچە سائەت ئۈچ ئەتراپىدا ھۇجۇمغا ئاتلاندىق، يەنە كېلىپ بىز تۈزلەڭ تەرەپتىن دۈشمەننى قورشاپ ماڭدۇق، شىمال تەرەپتە چۆچەك پارتىزانلىرى — ئابلاخان پولىكى (گومىنداڭ قىسمىدىن

چوڭقۇر تەسىرات قالدۇرغان، بىزنى ئاجايىپ روھلاندۇرۇپ، دۈشمەنگە بولغان ئۆچمەن-لىكىمىزنى قوزغىغانىدى. چارۋىچىلار يېقىندا بىر تۈركۈم گومىنداڭ ئەسكەرلىرى كېلىپ، بىر توپ ئات، كالا، قويلارنى زورلۇق بىلەن بۇلاپ ئېلىپ كەتكەنلىكى، ئۇنى ئاز دەپ بىر ئوچۇم باندىتلارمۇ بىر مۇنچە ماللارنى بۇلاپ كەتكەنلىكىنى ئېيتىپ، ئۇلار ئۈستىدىن زارلاپ بېرىشتى.

بىز بۇ يەردىن قوزغىلىپ بىر يېرىم سوتكىدىن ئوشۇق يول يۈرگەندىن كېيىن شىخۇ-چۆچەك يولىدىكى «سارجاقا» دېگەن يەر بىلەن «قارا پوچۇق» دېگەن يەرنىڭ ئارىلىقىدىكى شىخۇ-چۆچەك يولىغا چىقتۇق. دۈشمەن ئايرۇپىلانلىرى بىزنى ئاشۇ «سارجاقا» دېگەن يەرگە كەلگەندە بايقاپ قالدى، شۇنداق بولسىمۇ بىز چەپپە يىزە دېگەن يەرگە 10-15 كىلومېتر قالغۇچە يېقىنلاپ بېرىۋېلىپ، ئاندىن چارۋىچىلارنىڭ ئۇلاقلىرىنى قايتۇرۇۋەتتۇق، ئۆزىمىز بولسا جەڭ مەيدانىغا كىردۇق.

\* \*

ئۇرۇش ھەربىي قوللانمىلاردا يېزىلغىنىدەك، گازارمىلاردا مەشىق قىلغىنىدەك قائىدە-يوسۇن بويىچە بولۇۋەرمەيدىكەن، ئۇ يەر قارىغا ئېتىش مەشىق مەيدانى ئەمەس، سەن دۈشمەننى بايقىساڭ، دۈشمەنمۇ سېنى پايللايدۇ-دە. چۈنكى ئۇرۇش ئادەم بالىسىنىڭ بارلىق ئەخلاق--پەزىلەت، رەھىم-شەپقەت، مېھىر-مۇھەببەتنى چۆرۈپ تاشلاپ، ئەسەبىيەتكە ئايلىنىپ كەتكەن

ئېسيان كۆتۈرۈپ، مىللىي ئىنقىلاب تەرەپكە ئۆتكەن قىسىم) قورشاپ ھۇجۇم قىلىۋاتقاندىن كەن. ئۆز قىسىمىزنىڭ نەدىن-نەگە مېڭىشىنى ئېنىق بىلەلمەي، ئۆز ئالدىمىزغا ھەرىكەت قىلغاندۇق، شۇنداق قىلماي ئىلاجىمۇ يوق ئىدى، ھەر ھالدا تاڭ يورغىچە بىز دۈشمەننى غەربىي، شىمالىي تەرەپتىن قورشاپ، ئىسكەنجىنى تارايتقاندىن دۇق، تاڭ يورغاندىن كېيىن قىسىمدىكى يۇقىرىقىدەك چېچىلاڭغۇلۇق بىر قەدەر تۈزەلدى، ھەر قايسى قىسىملارنىڭ جەڭچە-لىرى ئامال قىلىپ ئۆز قىسىملىرىغا قايتىپ بېرىۋېلىشتى. چەپپە يۈزە ئەسلىدە كىچىك بىر يېزا بازىرى بولسىمۇ، ئەمما ئىستراتېگىيە جەھەتتە ئىنتايىن مۇھىم جاي ئىدى. شۇڭا گومىنداڭ ئارمىيىسى بۇ يەرگە مۇستەھكەم مۇداپىئە ئەسلىھەلىرىنى قۇرۇپ، بۇ يەرنى چۆچەك-شىخو يولىدىكى ئىشەنچلىك مۇداپىئە قورغانى قىلىپ، بىر ئاتلىق پولكىنى ئورۇنلاشتۇرغانىكەن.

بىز مۇھاسىرە چەمبىرىكىنى بارغانچە تارايتىپ، دۈشمەن بىلەن ئارىلىقىنى 100-150 مېترغا قەدەر قالدۇرغاندۇق. ئەمما دۈشمەن ئىستىھكامىدىن بۆسۈپ ئۆتكۈدەك بىرەر يۈچۈك، بىرەر قولاي جاي تاپالماي، تىت-تىت بولۇۋاتاتتۇق.

روتىمىزنىڭ مۇئاۋىن كوماندىرى ئارتىقۇۋ تاقەت قىلالىدىمۇ، مېنىڭ ئىزۋۇ-تىمىدىكى ھۆسىيىن باشلىغان 1-بەننى ئۇدۇلدىكى دۈشمەن پوتىيىنى ھۇجۇم قىلىپ ئېلىشىنى بۇيرۇق قىلدى. كوماندىرنىڭ بۇيرۇقى ھەرقانداق شارائىتتا دەخلىسىز ئىدى. ئەمما پوتەي بىلەن بىزنىڭ

ئارىلىقىمىزدا پاناھلانغۇدەك بىرەر تۈپ گىياھ، ياكى ئوي-دۆڭ يوق ئىدى، پەقەت دۈشمەن ئوقىغا مەيدىنى كېرىپ قارشى يۈگۈرۈشتىن باشقا ئامال يوق ئىدى، ھۆسىيىن ماڭا بىر قاراپ قويدى-دە، ئۆز بەندىكى جەڭچىلەرگە «ئۇدۇلىمىزدىكى دۈشمەن پوتىيىنى ئېلىشقا مەن بىلەن ئالغا!» دەپ كوماندا بەردى. يەر بېغىرلاپ 11 جەڭچى ئالغا ئىنتىلدى. ئەمما ئارىدىن مىنۇت ئۆتمەيلا بەش جەڭچى قۇربان بولدى، باشقىلارمۇ ئالغا ئىلگىرىيەلمىدى، ئارتىقۇۋ ئۆزىنىڭ خاتا بۇيرۇق قىلغانلىقىنى سېزىپ قالدىمۇ ياكى بېھۋەدە قۇربان بولغان بەش نەپەر جەڭچى ئۈچۈن ئېچىنغانلىقىدىنمۇ بىلىدىم، گەدد-نىڭچە قىزىرىپ كەتتى ۋە ماڭا قانداق قىلىمىز؟ دېگەندەك قىلىپ قارىدى، مەن ئۇنىڭ بۇ مەنىلىك قارشىنى چۈشىنىپ، ھۈسەيىنگە «دەرھال چېكىنىپ ئۆز ئورنىڭلارغا قايتىڭلار!» دەپ بۇيرۇدىم ۋە ئىزۋۇتىدىكى بارلىق جەڭچىنى دۈشمەن پوتىيى ۋە ئەتراپتىكى ئوت توچكىلىرىنى قاتتىق ئوققا تۇتۇپ، ھۈسەيىنلەرنىڭ چېكىنىۋېلىشىنى مۇھاپىزەت قىلىشىنى بۇيرۇدۇم، ئاخىرىدا ئارتىقۇۋقا پولك ئىشتابى قارىمىقىدەكى زەمبىرەك، مىنمىوت قاتارلىق ئېغىر قوراللار بىلەن دۈشمەن ئىستىھكامىنى نۇقتىلىق بۇمباردىمان قىلىشىنى پولك ئىشتابى تەلەپ قىلىشىنى سوراندىم، ھۈسەيىنلەر ئالتە جەڭچى بىرلىكتە تەستە ئۆز ئورنىغا چېكىنىۋالدى، بەش نەپەر جەڭچىمىزنىڭ جەسىتى بىرنەچچە مېترلا ئالدىمىزدا ياتاتتى. ئارتىقۇۋ مېنىڭ پىكرىمنى ماقۇل

ئوت يېقىش چەكلەنگەندى، يامغۇرنىڭ شۇنچە ياققىنىغا قاراپ كۆڭلۈمدە، قۇربان بولغان 13 سەپدېشىمىز ئۈچۈن تەبىئەتمۇ بىر كېچە يىغلىدى. ھە! دېگەننى ئويلىغاندىم.

ئەتكەن سائەت يەتتە بىلەن پۈلك بويىچە بىر تۈزلەڭلىككە يىغلىدۇق. پۈلك كوماندىرى مۇگۈتنوۋ سەپ ئالدىغا چىقىپ، چەيپە يىزە ئۇرۇشىدىن قىسقىچە خۇلاسىە چىقاردى، ئاندىن ھەر قايسى روتىلار بويىچە بۆلىنىپ، ئەتكەنلىك ناشتا قىلىپ قايناقسۇ بىلەن قۇرۇق نان يەپ، سائەت سەككىزدىن ئاشقاندا شىخوغا قاراپ ماڭدۇق، دۈشمەن ئايروپىلانى ئارقا-ئارقىدىن كېلىپ بومبا تاشلاپ، قىسمىنىڭ يۈرۈشىگە توسقۇنلۇق قىلدى، ئەمما زىيان يەتكۈزەلمىدى، شىخوغا ئاز قالغاندا دۈشمەن ئايروپىلانىنىڭ بىرىگە ئوق تەگدى، (بىز دۈشمەن ئايروپىلانى كېلىشى بىلەنلا تارقاقلىشىپ، قولىمىزدىكى بار قورال بىلەن ئايروپىلانغا قارىتىپ ئوق ئاتاتتۇق، شۇڭا ئۇ ئايروپىلان پەسلەپ نىشانى ئېنىقلىماي، ئېلىپ كەلگەن بومبىسىنى قارا قويۇق تاشلاپ كېتىپ قالاتتى) ئۇ ئايروپىلانغا تەگكەن ئوق جەڭچىلەرنىڭ ئاتقان ئوقى ئىدى. ئايروپىلان ھاۋادا كەينىدىن قاپقارا قويۇق ئىس چىقارغىنىچە شىخو تەرەپكە قېچىپ كەتكەندى، كېيىن ئۇقساق، مايتاغ يولى بويىغا چۈشۈپ پارتلاپ كەتكەنكەن، شۇنىڭدىن كېيىن دۈشمەن ئايروپىلانى كەلمىدى.

بىز ئەتىسى ئەتكەن سائەت 11لەر بىلەن كونا شىخو دېگەن جايغا يېتىپ

كۆردىمۇ، ياكى خاتا بۇيرۇق قىلىپ بەش نەپەر جەڭچىنىڭ قۇربان بولۇشىغا سەۋەب بولغانلىقىدىن خىجىل بولدىمۇ، گەپ قىلمايلا ئارقىمىزدىكى سۆكسۆك ئارىسىغا ئۆمىلەپ كىرىپ كەتتى. ئارىدىن 20 مىنۇتچە ئۆتكەندىن كېيىن، بىز تەلەپ قىلغان ئېغىر قوراللار ئۇدۇلىمىزدىكى دۈشمەن ئىستېھكاملىرىنى قاتتىق ئوققا تۇتۇشقا باشلىدى، دۈشمەنلەر ئىستېھكاملىرى ئارىلىقىدا پاتپاراق بولۇشقا باشلىدى، شۇ پۇرسەتتىن پايدىلىنىپ، ئاشۇ تۈزلەڭلىك، تىكەنلىك سىم توساق ۋە چوڭقۇر خەندەكلەردىن ئۆتۈۋالدۇق. بىز ئاساسىي توساقتىن ئۆتۈۋالغاندىن كېيىن، بىر-بىردىن دۈشمەن ئىستېھكاملىرىنى ئىگىلىدۇق. دۈشمەن ئاخىرى بەرداشلىق بېرەلمەي، كۆپلىگەن جەسەت ۋە قوراللىرىنى چەيپە يىزە دەرياسىغا تاشلاپ شىخوغا قېچىپ كېتىشتى.

بىز چەيپە يىزىنى شۇ كۈنى كەچ سائەت تۆت ئەتراپىدا تولۇق ئىگىلىدۇق. بىز تەرەپتىن 13 جەڭچى قۇربان بولدى، بۇ سەپداشلىرىمىزنى شۇ يەرگە دەپنە قىلدۇق. نامىزىنى پۈلك ئىمامى ئابدۇرېھىم يۈسۈپ چۈشۈردى، شۇ ئارىلىقتا ھاۋا تۇتۇلۇپ، يامغۇر يېغىشقا باشلىدى. پۈلك ئىشتابى چەيپە يىزە بازىرى ئىچىدىكى ئۆيلەرگە ئورۇنلاشتى، قالغان قىسىملار دەريا بويىدىكى چاتقال ئارىلاش قويۇق ئورمان ئىچىگە ئورۇنلاشتۇق. يامغۇر تاڭ ئاتقۇچە ياغدى، ئۈستىمىزدىكى كىيىملەر ھۆل بولۇپ كەتكەندى، ئۆزىمىز مۇزلاپ دۈگدەرەپلا قالغاندۇق، چۈنكى كېچىسى

تانكا ئاتار قورالى « پېتر » نى يولۇپ ئېلىپ كېلىۋاتقان دۈشمەن تانكىسىغا قارىتىپ ئارقا-ئارقىدىن ئىككى پاي ئېتىپ ئېغىر زەخمىلەندۈرگەندى. ( يەنە بىر تانكا ئەھۋالنىڭ ناچارلىقىنى بايقاپ، زەخمىلەندى. گەن تانكىنى سۆرەپ شىخو بازىرى ئىچىگە چېكىنىپ كەتتى، ھۇجۇم قىلىپ كەلگەن دۈشمەن قىسمى قارىياغاچلىقنى تاشلاپ چېكىندى. كەچ سائەت بەشلەر بىلەن قارىياغاچلىقنى تولۇق ئىشغال قىلدۇق. ئەتىسى ئەتىگەندە شىخو شەھەر بازىرى-نىڭ شىمال تەرىپىدىكى قارا دۆڭ مەھەل-لىسىنى ئىگىلىدۇق. قارىياغاچلىق، قارا دۆڭ مەھەللىلىرى ۋاقىتلىق سىرتقى مۇداپىئە توساقلرىدىنلا ئىبارەت ئىكەن، ئەسلى مۇداپىئە بىز ئىگىلىگەن قارا دۆڭ مەھەل-لىسىنىڭ جەنۇبىي تەرىپىدىكى بۇتخانا، ئۇنىڭ شەرق تەرىپىدىكى تۈگمەن ئەتراپى ۋە غەرب تەرىپىدىكى تۈگمەن ۋە بىر نەچچە چوڭ-كىچىك مۇستەھكەم پوتەي ھەم ئۇلارنى بىر-بىرىگە تۇتاشتۇرۇپ تۇرغان ئۈمۈچۈك تورىدەك ئاكوپ يوللىرى، مەخپىي ئوت توچكىلىرى بىلەن قاپلانغان-كەن. بۇ تەرەپتىن شىخو بازىرىغا كىرىش ئۈچۈن كەڭ كەتكەن تۈزلەڭ سازلقدىن ئۆتۈش كېرەك ئىكەن، بۇ، دۈشمەن ئۈچۈن تېخىمۇ پايدىلىق شارائىت، يارىتىپ بېرىد-دىكەن. قىسقىسى شىخو ھەققە تەنمۇ ئىنتايىن مۇستەھكەم مۇداپىئە تورى شەكىللەندۈرگەن، مۇستەھكەم مۇداپىئە ئەسلىھەلىرىنى قۇرغان، ئۇنىڭ ئۈستىگە گومىنداڭنىڭ ئىچكىرىدىن يۆتكەپ كەلگەن تاللانغان قوشۇنلىرى بىلەن قوغدىلىۋاتقان

كەلدۇق، بۇ يەردە ئۈستىمىزدىكى قورالدىن باشقا ئېغىر-يېنىك يۈكلىرىمىزنى خوجۇلۇق بۆلۈمگە تاپشۇرۇپ، شىخوغا ھۇجۇمغا تەييارلاندىق. قاراڭغۇ چۈشۈش بىلەن تېخى سۈيى تارتىلمىغان شال ئېتىزلىرىنى كېچىپ ماڭدۇق، ئۇ يەردە شاللىق كۆپ، يەرلىرى زەپكەش ئىكەن، پىلان بويىچە سائەت تۆتتە شىخوغا يېتىپ بېرىپ ئورۇنلىشىش بەلگىلەنگەن بولسىمۇ، بىز كېچە قاراڭغۇلىقىدا يولدىن ئېزىپ، ئاشۇ شاللىق ئىچىدىن چىقىپ كېتەلمەي تاڭ ئېتىپ كەتتى، بىز تاڭ ئاتقاندىن كېيىن يولمىزنى تېپىپ، سائەت ئونلار بىلەن شىخونىڭ شەرقىي شىمالى تەرىپىدىكى قارىياغاچلىققا (بىر چېتى شەھەرگە تۇتىشىدىغان، ئارىلىرىغا ئاز تولا زىرائەت تېرىلىدىغان ئورمانلىق) ئۇلاشتۇق. ھەر قايسى قىسىم بەلگىلەنگەن ئىشان بويىچە شىددەت بىلەن ھۇجۇم قىلىپ، دۈشمەن ئىستىھكاملىرىغا قىستاپ بېرىپ، قارىياغاچلىقنى سائەت ئىككى ئەتراپىدا ئىشغال قىلغاندۇق. ئەمما كۆپ ئۆتمەيلا شىخو شەھىرى تەرەپتىن ئىككى تانكا ۋە ئۇنى دالدا قىلىپ كېلىۋاتقان 1000دەك ئەسكەر قايتارما ھۇجۇم قىلىپ بىز تەرەپكە قاراپ كېلىشكە باشلىدى، بۇرۇن تانكا كۆرۈپ باقمىغان جەڭچىلەرگە بۇ تاساددىپلىق تۇيۇلۇپ، كەينىمىزگە 200 مېتىرچە چېكىندۇق. شۇ ئارىلىقتا دۈشمەننىڭ ئىككى تانكىسىنىڭ بىرى زەخمىلىنىپ توختاپ قالدى. (ئەسلىدە 3-روتىنىڭ ئىزۋۇت كوماندىرى غوجا ھوشۇرۇۋ جەڭچى ئابدراخماننىڭ قولىدىكى

چە ئېغىر بومبا تاشلاپ، شىخو بازىرىنىڭ ئۈستىدىن ئايلىنىپ ئۈچۈپ قايتىپ كەتتى، (بۇ شىخوغا ھۇجۇم قىلغاننىڭ 4-كۈنى چۈشتىن بۇرۇن بولغانىدى) بۇ ئەھۋال دۈشمەننى ئالاقزادە قىلىپ، بىزگە روھىي جەھەتتە زور ئىلھام بەردى. بىز ئاشۇ پۇرسەتتىن پايدىلىنىپ دۈشمەننىڭ ئۈستىگە كامىلىرىنى بۆسۈپ ئۆتۈپ، ئاخىرقى غەلبىنى قولغا كەلتۈردۈق.

شىخو ئۈرۈشىنىڭ ئەمەلىي ئەھۋالى ھەققىدە ئۆتكەندە بىر نەچچە ئەسلىمە يازدىم. بۇ ھەقتە تەكرار سۆزلەپ ئولتۇرۇشنى لايىق كۆرمىدىم.

ئۈچ ۋىلايەت مىللىي ئازادلىق ئۈرۈشى ئىچىدە شىخو ئۈرۈشى زامانىۋىلىقى، كۈلەم جەھەتتە زورلىقى، مۇنتىزىم قارىمۇ قارشى ئىككى ئارمىيە ئوتتۇرىسىدا كەسكىن ئېلىپ بېرىلغان جەڭ بولۇشى، ھەر ئىككى تەرەپتىن ئۆلۈم-يېتىم ۋە چىقىمىنىڭ كۆپ بولغانلىقى بىلەن باشقا ئۈرۈشلەردىن ئالاھىدە پەرقلىق ئىدى. دۈشمەن قورال-- ياراق، تېخنىكا، سان جەھەتتە بىزدىن زور دەرىجىدە ئۈستۈن ئىدى، بىزنىڭ قوشۇنىمىز بولسا، روھىي جەھەتتىكى ئۈستۈنلۈكى، نېمە ئۈچۈن جەڭ قىلىۋاتقانلىقى-نى ئېنىق ۋە ئاڭلىق چۈشىنىدىغانلىقى بىلەن دۈشمەن قوشۇنىدىن ئۈستۈن ئىدى، بۇ ئەھۋال بىزنىڭ غەلبە ئىشەنچىمىزنى ئاشۇراتتى.

شىخودىكى شىددەتلىك جەڭ 4-سوتكە-غا يۈزلەنگەندە، دۈشمەننىڭ بىر قىسىم يۇقىرى دەرىجىلىك ھەربىي ئەمەلدارلىرى 500 دەك مۇھاپىزەتچى ئەسكىرىنى باشلاپ

ئاساسىي ھەربىي بازا ئىكەن. كېيىن ئۇقۇشىمىزچە، دۈشمەن بىزنى غەرب تەرەپتىن كېلىپ، جىڭ ناھىيىسى تەرەپتىن ھۇجۇم قىلىدۇ، دەپ، ئاساسلىق مۇدا-پىئە لىنىيىسى بىلەن مۇداپىئە ئىستېھكاملىرىنى غەرب تەرەپكە قۇرغانىكەن، كېيىن بىزنىڭ شىمال تەرەپتىن كېلىۋاتقانلىقىمىزنى ئۇقۇپ، بىر قىسىم ئاساسلىق مۇداپىئە ئەسلىھەلىرىنى بۇ تەرەپكە (شىمال تەرەپكە) يۆتكەپتەكەن، بىز ئاساسلىق كۈچنى بۇتخانىغا قارىتىپ نەچچە قېتىم ھۇجۇم قىلغان بولساقمۇ، دۈشمەننىڭ كۈچلۈك ئوت كۈچى ۋە مۇداپىئە ئەسلىھەلىرىنى بۆسۈپ ئۆتەلمىدۇق، ھەتتا دۈشمەن مۇداپىئە لىنىيىسىگە تۈزلەڭ ساسلىقتىن ئۆتۈپ يېقىنلاشالمىدۇق. نۇرغۇن جەڭچىلىرىمىز ئاشۇ بۇتخانا ۋە ئۇنىڭ ئىككى تەرەپىدىكى پوتەي، ئاكوپلاردىن ئېتىلغان گىرەلەشكەن ئوق ئاستىدىن ئۆتەلمەي قۇربان بولدى، كۆپلىگەن سەپداشلىرىمىزدىن ئەنە شۇ يەردە ئايرىلىپ قالدۇق، ئۇلارنىڭ جەسەتلىرى ساسلىقتا قالدى. بىراق، بۇ پاجىئەلىك يوقىتىشلار جەڭچىلەرنىڭ جاسارىتىنى سۈندۈرۈۋالدى، ھەتتا سېسترا قىزلارمۇ يارىدارلارنى ئېلىپ كېتىشكە ئۆلگۈرەلمەي يارىدار جەڭچىلەرنىڭ يارىسىنى تېگىپ، ئەپلىك يەرلەرگە ياتقۇزۇپ قويۇپ، بىز بىلەن بىللە ھۇجۇمغا ئۆتەتتى. مانا مۇشۇنداق ھالقىلىق پەيتتە غۇلجىدىن كەلگەن بىزنىڭ ئىككى بومباردىمانچى ئايرۇپىلانمىز شىخو سېپىلى دەرىۋازىسىنىڭ ئالدىغا ۋە ئاشلىق، ئوق-دورا ئىسكىلاتى، بىر قىسىم مۇداپىئە ئىستېھكاملىرىغا بىرنەچ-



ۋەزىپىسىنى ئىجرا قىلىشقا ماڭدىم. جەڭچە-  
لەر يېرىم ۋەيران بولغان بىر زالىنى  
تۈزەشتۈرۈپ، شۇ يەرگە ئورۇنلاشتى،  
روتا شتابى ئانچە بۇزۇلۇپ كەتمىگەن  
پوتەي ئىچىگە ئورۇنلاشتى، جەڭچىلەر  
پوتەي ئىچىنى بىردەمدىلا پاكىز سۈيۈرۈپ،  
بىر چەتكە خېلى ئەپچىللا بىر كارىۋات  
قۇرۇپ بەردى، گەرچە دۈشمەن تار-مار  
بولۇپ، ئۈزۈل-كېسىل يېڭىلگەن، شىخو  
ئەتراپىدا قايتا ھۇجۇم قوزغاش ئېھتىمالى  
قالمىغان بولسىمۇ، ھەربىي تۈزۈم بويىچە  
يەنىلا ھوشيارلىقنى ساقلاش، ھەرقانداق  
چاغدا دۈشمەن قايتارما ھۇجۇم قىلىشى،  
بۇزغۇنچىلىق قىلىشى مۇمكىن دەپ قاراپ،  
بىردەممۇ بىخوتلۇق قىلىشقا بولمايتتى. شۇڭا،  
ئايرودروم ئەتراپىغا پوستلارنى كۆپەيتىپ  
قويۇپ، ئۇنى دىجورنى كوماندىر ئايلىنىپ  
تەكشۈرۈپ تۇرۇشى، ياتاقنىكلەر ھوشيار  
تۇرۇشى لازىم ئىدى، ئۇ يەرگە بېرىش  
بىلەنلا جەڭچىلەر ياتىدىغان ئۆيلەرنى  
تەييارلىغىچە، مەن پوست قويدىغان  
مۇھىم ئورۇنلارنى بەلگىلەپ چىقتىم. بىر  
قۇر جايلىشىپ ئالدۇق، ئەمما ھەممىزنىڭ  
كۆڭلى پەرىشان ئىدى. ھېچكىمگە كۈلكە،  
چاقچاق خۇشياقمايتتى، چۈنكى سەپەردە  
ھەمراھ، مۇشەققەتتە ھەمدەم، جەڭدە  
سەپداش جەڭچىلىرىمىزنىڭ كۆپىدىن  
ئايىرىلىپ قالغاندۇق، مەن ئاشۇ سەۋەب-  
تىنىمكىن، تولىمۇ ئەسەبىلىشىپ كەتكەن-  
دىم، يوقىلاڭ ئىشلارغىمۇ تېرىكىپ بۇغۇلۇپ  
كېتەتتىم. مېنىڭ بۇ ئەھۋالىمنى ئۆز  
روتامدىكى جەڭچىلىرىم ياخشى چۈشەنگەچ-  
كە، قىلىشقا تېگىشلىك ئىشلارنى ئۆزىلا

ئۈرۈمچىگە قېچىپ كەتتى. قالغان دۈشمەن  
ئەسكەرلىرى تەسلىم بولدى، بۇ ئۇرۇشتا  
ھەر ئىككى تەرەپتىن ئىنتايىن كۆپ  
چىقىم بولدى، بولۇپمۇ دۈشمەننىڭ شىخوغا  
توپلانغان خىللانغان قىسمىنىڭ مۇتلەق كۆپ  
قىسمى يوقىتىلدى. بىزدىنمۇ ئۆلگەنلەر ئاز  
بولمىدى. بىزنىڭ 1-روتانىڭ 150 ئادىمىدىن  
70 ئادىمى قالغان ئىدى، 3-روتانىڭ  
دەسلەپكى ئادەم سانى 153 نەپەر ئىدى،  
شىخو ئۇرۇشىدىن كېيىن 38 نەپەر ئادىمى  
قالدى.

بۇ ئۇرۇشتا شۇنچە كۆپ جەڭچىلەر-  
دىن، ئاجايىپ جەسۇر، ئاق كۆڭۈل  
يىگىتلەردىن، ئاجايىپ خۇش چاقچاق  
دوستلىرىمىدىن ئايىرىلىپ قالغانلىقىم ئۈچۈن  
كۆڭلۈم ئىنتايىن پاراكەندە ئىدى، كۆڭلۈمدە  
بىرەر مۇ خۇشاللىق ياكى كۈلكىدىن ئەسەر  
يوق ئىدى، پەقەت ئاچچىق ھەسرەت  
بىلەن ئاشۇ قۇربان بولغان دوستلىرىم،  
سەپداشلىرىمنىڭ قىساسلا بار ئىدى،  
دۈشمەن بىلەن جەڭ قىلىشنىلا خالايتتىم،  
ئاشۇ چاغدا قەلبىمدە قالغان ھەسرەت  
دېغى ھازىرغىچە مېنى ئازابلاندى، ئويلساملا  
ئۆپكەم ئۆرلەپ، كۆزۈمدىن ياش ئەگىدۇ...

\* \* \*

شىخو ئۇرۇشى تۈگەش بىلەنلا مەن  
ئۆزۈم بار روتىغا ۋاقىتلىق روتا كوماندىرى  
قىلىپ بەلگىلەندىم ۋە روتىنى باشلاپ،  
شىخونىڭ شەرقىي جەنۇبى تەرىپىدىكى  
(مايتاغ يولى بويىدىكى) ئۇرۇشتا ۋەيران  
بولغان خارابە ئايرودرومنى ساقلاش

چاماداننى ياسىغاندى، شىخو ئورۇشنىڭ خاتىرىسى، جەڭچىلىرىڭىزنىڭ يالدامسى بولۇپ قېلىشى ئۈچۈن بۇنى قوبۇل قىلىشىڭىزنى ئۆتۈنمىز، دەپ سىزگە سوۋغا قىلدى. قوبۇل قىلىشىنى سورايمەن! — دېدى-دە، ئارقىغا چەبدەسلىك بىلەن بۇرۇلۇپ چىقىپ كەتتى. مەن جەڭچىلىرىمنىڭ بۇ غەمخورلۇقى، مېھرىبانلىقىغا نېمە دېيىشىمنى بىلەلمەي، بۇغۇزۇمغا خۇددى بىر نەرسە تىقىلىپ قالغاندەك تۇرۇپلا قالدىم...

مانا شۇنىڭدىن باشلاپ بۇ چامادان مەن بىلەن ماناس دەرياسى بويىدا موداپىئەدە قۇمۇل، ئاراتۈرۈك، بارىكۈل قاتارلىق جايلاردا باندېت تازىلاش جەڭلىرىدە سۈيىدۈك، غۇلجا، بۆرتالا ئىچكى مۇداپىئە ۋە ئۇنىڭدىن كېيىنكى چاغلاردا كۆپ يىل بىرگە بولدى، بۇ چاماداننى ھەر قېتىم كۆرگىنىمدە ئاشۇ بىر تارىخىي جەريان، ئاشۇ جەسۇر جەڭچىلەر، ئوتتەك قىزغىن جەڭ مەيدانلىرى كۆز ئالدىمغا كېلىدۇ، مەن ئۇلارنىڭ ھايات ۋاقتىدىكى ئاجايىپ باتۇرلۇقلىرى، چاقچاقلىرىنى كۆز ئالدىمغا كەلتۈرىمەن، ھازىر ھايات بارلىرىنى ئەسلەيمەن، بەزىلىرىگە خەت يازمەن. قىسقىسى، بۇ چامادان ئاشۇ بىر تارىخىي جەرياننىڭ جانلىق شاھىدى، شۇڭا بۇ چاماداننى ئەتىبارلاپ ساقلايمەن...

مۇشۇ چاماداننى ياسىغان ماخمۇت ۋە ھېلىقى ياغاچچىلىقتىن خەۋىرى بار جەڭچىلەر ھازىر نەدىدۇ؟ سالامەت بارمىدۇ؟ بىلمەيمەن، لېكىن شۇلارنى بىر كۆرسەم دەپ ئارزۇ قىلىمەن.

مەسئۇل مۇھەررىر ئالىمجان ئىسمائىل

جاي-جايىدا ئورۇنداپ قويۇپ، ئىشنىڭ نەتىجىسىنى ماڭا دوكلات قىلىپ قويايتتى. جەڭچىلەرنىڭ مېنىڭ كۆڭلۈمنى چۈشىنىپ، مېنى ئاياۋاتقانلىقىنى كۆڭلۈمدە ئۇقۇپ تۇراتتىم، مەن جەڭچىلەرنى ئايغىنىم، ياخشى كۆرگىنىمدەك، ئۇلارمۇ مېنى شۇنداق كۆرەتتى. چۈنكى، مەن جەڭچىلەر بىلەن باشتىنلا ۋەزىپە ئىجرا قىلىشتا كوماندىر، پرىنسىپتا قاتتىق، بوش چاغلاردا دوست-ئا-غىنە بولۇپ، ئويۇن-چاقچاق بىلەن ئۆتەتتىم. قىسقىسى، ۋەزىپە ئۆتەشتە كوماندىر جەڭچى، جەڭدە سەپداش، مۇشەققەتتە دوست، تۇغقان ئىدۇق.

بۇ يەردە ۋەزىپە ئۆتەۋاتقىلى بىر ھەپتىگە يېقىن بولۇپ قالغاندى، مەن ئۆز ئادىتىم بويىچە چۈشلۈك تاماقتىن كېيىن ئۆز ئورنىمدا ئوڭدا يېتىپ، يەنە ئاشۇ قۇربان بولغان سەپداشلىرىمنى ئويلاۋاتاتتىم، بىرى ئىشىك سىرتىدىن ئىچكىرى كىرىشكە روخسەت سورىدى، مەن خيالدىن باش كۆتۈرۈپ ئۇنىڭغا روخسەت قىلىپ، ئورنىمدا ئولتۇردۇم. روتا خوجۇلۇق بۆلۈمىدىكى خۇش چاقچاق مەخمۇت دېگەن ۋاكىپىتىر (خوجۇلۇق ئىشلىرىنى باشقۇرغۇچى خادىم) قولىدا بىر ساندۇقنى كۆتۈرۈپ كىرىپ كەلدى، مەن ئۇنىڭدىن نېمە ئىشقا كىرگەنلىكىنى سورىغىچە ئۇ ماڭا ھۆرمەت بىلدۈرۈپ تىك تۇرۇپ:

— مۆھتىرەم روتا كوماندىرى! روتىمىزدىكى جەڭچىلەر ئىچىدە ياغاچچىلىقتىن خەۋىرى بارلار بۇ يەردىكى چېچىلىپ ياتقان پانىركا تاختايلار ئىچىدىن تاللاپ سىزگە ئاتا بۇ

# — ماقالىلار —

مىجت ناسىر

## دادىل ئىزدىنىپ، ئېسىل ئىسرلەرنى ئىجاد قىلىش ئۈچۈن تىرشايلى

يولداشلار!

ئالدى بىلەن سىلەرگە قىزغىن سالام يوللايمەن ۋە ئالىي ئېھتىرام بىلدۈرىمەن، سىلەردىن سەممىي ھال سورايىمەن.

بۈگۈن سىلەر 7-قېتىملىق خانىتەڭرى ئەدەبىيات مۇكاپاتى ۋە 3-نۆۋەتلىك يېڭى دەۋر ئۇيغۇر ئەدەبىياتى مۇھاكىمە يىغىنىنى ئېچىۋاتىسىلەر. مەن يىغىننى قىزغىن تەبرىكلەيمەن ۋە يىغىنغا مۇۋەپپەقىيەت تىلەيمەن.

خانىتەڭرى ئەدەبىيات مۇكاپاتى ۋە يېڭى دەۋر ئۇيغۇر ئەدەبىياتى مۇھاكىمە پائالىيىتى يولغا قويۇلغاندىن باشلاپ ھازىرغىچە يەتتە قېتىم يىغىلىش ئۆتكۈزۈپ، يېڭى دەۋردىكى سوتسىيالىستىك ئۇيغۇر ئەدەبىياتىدا تۈرتكىلىك رول ئوينىدى. بۇ پائالىيەتلەر ئارقىلىق ئۆزئارا ئۆگىنىش ۋە ئىتتىپاقلىق كۈچەيتىلدى، ژۇرنال باشقۇرۇش جەھەتتىكى تەجرىبىلەر ئالماشتۇرۇلۇپ، ژۇرناللارنىڭ سۈپىتىنى ئۆستۈرۈش، ئەدەبىي ئىجادىيەتنى ئىلگىرى سۈرۈش جەھەتتە ياخشى ئۈنۈم ھاسىل قىلىندى، شۇنداقلا بۇ پائالىيەت داۋامىدا كۆپلىگەن ئىقتىدارلىق ئاپتورلار ۋە مۇنەۋۋەر مۇھەررىرلەر مۇكاپاتلاندى، ئىجادىيەت قوشۇنىمىزغا بىر تۈركۈم قايىل ياش كۈچلەر قېتىلىپ، ئەسىر ھالقىيدىغان ئۈمىدلىك ياش ئاپتورلار سېپى كۈچەيتىلدى. بۇ پائالىيەتلەر ئۆزئارا ئۆگىنىش، ئىتتىپاقلىقنى كۈچەيتىش، ژۇرناللارنى ياخشى باشقۇرۇش، ئىجادىيەتنى گۈللەندۈرۈش نىشانى ئاستىدا بارغانسېرى ياخشى ئېلىپ بېرىلىپ، مەزمۇنى تېخىمۇ بېيىپ، تېخىمۇ ياخشى ئۈنۈم ۋە تەسىر پەيدا قىلدى. بىز شۇنداق ھېسابلايمىزكى، بۇ پائالىيەت ئىزدىنىش ۋە مۇھاكىمىنى چوڭقۇرلاشتۇرۇپ، ئىجادىيەت ساپاسىنى ئۆستۈرۈپ، ئېسىل ئەسەرلەرنى ۋۇجۇدقا كەلتۈرۈپ، ئاپتونوم رايونىمىزدا «ئۈچ چوڭ ئىش» نى ئەمەلىيلەشتۈرۈش، «بەش بىر قۇرۇلۇش» نى چىڭ تۇتۇش جەھەتتە بەلگىلىك ئەھمىيەتكە ئىگە

ئىكەنلىكىنى كۆرسەتتى.

جۇڭگوچە سوتسىيالىزم قۇرۇش، ئىسلاھات، ئېچىۋېتىش ۋە سوتسىيالىستىك زامانۋىلاشتۇرۇش ئىشنى ئىلگىرى سۈرۈش بىزنىڭ ئاساسىي نىشانىمىز، مانا مۇشۇ ئاساسىي نىشان ئۈچۈن خىزمەت قىلىش — ئەدەبىيات-سەنئىتىمىزنىڭ تۈپ ۋەزىپىسى. سوتسىيالىستىك ئەدەبىيات-سەنئىتىمىز تارىخ تەرەققىياتىنىڭ مانا مۇشۇ ئۇلۇغۋار يۆنىلىشىنى ئىپادىلەپ بېرىشى كېرەك. شۇڭا بىز تىرىشىپ ئىزدىنىپ، دەۋرگە لايىق سوتسىيالىستىك ئەدەبىيات-سەنئەتنى بەرپا قىلىشىمىز ۋە گۈللەندۈرىشىمىز لازىم.

خەلق ئۈچۈن، سوتسىيالىزم ئۈچۈن خىزمەت قىلىش يۆنىلىشى ۋە «ئېچىلىش-سايراش» فاڭجېنى ئەدەبىيات-سەنئەت ئىشلىرىنىڭ تەرەققىيات قانۇنىيىتىنى چوڭقۇر ئەكس ئەتتۈرۈپ، ئەدەبىيات-سەنئەتنى گۈللەندۈرۈشكە ھەقىقىي كېپىللىك قىلماقتا. ئاساسىي مۇقامنى جارى قىلدۇرۇش بىلەن كۆپ خىللاشتۇرۇشنىڭ بىرلىكى، ئەمەلىيەتتە، خەلق ئۈچۈن، سوتسىيالىزم ئۈچۈن خىزمەت قىلىش يۆنىلىشى ۋە «ئېچىلىش-سايراش» فاڭجېنىنىڭ كونكرېت ئىپادىلىنىشىدۇر. ئاساسىي مۇقام ئەكس ئەتتۈرۈلگەن ئەسەرلەر ئىدىيىۋى مەزمۇن جەھەتتە ياخشى بولۇپلا قالماستىن، بەدىئىي ئىپادىلەش جەھەتتىمۇ خىلمۇ خىل، جانلىق ۋە كۈچلۈك جەلپكارلىققا ئىگە بولۇشى كېرەك. بىز ئاساسىي مۇقامنى ياڭرىتىش، كۆپ خىللاشتۇرۇشنى، تېما، شەكىلنىڭ رەڭدار بولۇشى ۋە تۈرلۈك ئۇسلۇب، ئېقىملارنىڭ ئەركىن بەسلىشىشىنى تەشەببۇس قىلىشىمىز لازىم. بىزنىڭ ئەدەبىيات-سەنئىتىمىز دەۋرنىڭ ماھىيىتىنى ئەكس ئەتتۈرۈش، كىشىلەرنىڭ روھىي كەيپىياتىنى ساغلاملاشتۇرۇش، كۈرەش ئىرادىسىگە ئىلھام بېرىش، مىللەتلەر ئىتتىپاقلىقىنى كۈچەيتىش، سوتسىيالىستىك مەنئىۋى مەدەنىيەت قۇرۇلۇشىنى ئىلگىرى سۈرۈشتىن ئىبارەت تارىخىي بۇرچىنى ئۆز زىممىسىگە ئېلىشى كېرەك.

كۈچلۈك ئىجتىمائىي مەسئۇلىيەت تۇيغۇسىغا ئىگە ئەدەبىياتچىمىز ئۆز ئەسەرلىرىنىڭ ئىجتىمائىي ئۈنۈمىگە ئەھمىيەت بېرىدۇ ۋە ئىجتىمائىي ئۈنۈمنى بىرىنچى ئورۇنغا قويدۇ. ئەدەبىي ئەسەرلەرنىڭ قىممىتىنىڭ ئەمەلگە ئېشىشى ئاساسەن ئىجتىمائىي ئۈنۈمدە كۆرۈلىدۇ.

ئەنئەنىگە ۋە چەت ئەل مەدەنىيىتىگە ئىلمىي مۇئامىلە قىلىش كېرەك. مىللىتىمىزنىڭ مۇنەۋۋەر مەدەنىيەت ئەنئەنىلىرىگە ۋارىسلىق قىلىپ ۋە ئۇنى جارى قىلدۇرۇپ، دۇنيادىكى ئىلغار مەدەنىيەت جەۋھەرلىرىنى قوبۇل قىلىپ ۋە ئۆزلەشتۈرۈپ، يېڭى ئەمەلىيەت ئاساسىدا ئۆزلۈكسىز يېڭىلىق يارىتىشىمىز لازىم.

ئېسىل ئەسەرلەرنى ئىجاد قىلىش، ساغلام، مۇنەۋۋەر مەدەنىيەت ئارقىلىق يېڭى ئەسەرنىڭ يېڭى روھىنى يارىتىش ئەدەبىياتچىلارنىڭ باش تارتقىلى بولمايدىغان تارىخىي مەسئۇلىيىتى. ئەدەبىيات ئىشلىرىنى گۈللەندۈرۈشنىڭ مۇھىم نۇقتىسى يولداش جياڭ زېمىننىڭ رومان، كىنو-تېلېۋىزىيە ئەدەبىياتى ۋە بالىلار ئەدەبىياتىنى گۈللەندۈرۈش

توغرىسىدىكى مۇھىم يوليورۇقنى ئەمەلىيلەشتۈرۈشتىن ئىبارەت. مەركەزنىڭ بۇ «ئۈچ چوڭ ئىش» نى گەۋدىلەندۈرۈپ تۇتۇش ئارقىلىق باشقا ئەدەبىيات-سەنئەت ژانىرلىرىنىڭمۇ ئومۇميۈزلۈك راۋاجلىنىشىنى ئىلگىرى سۈرىدىغان ستراتېگىيىلىك ۋەزىپىنى ئوتتۇرىغا قويۇشى مۇھىم رېئال ۋە تارىخىي ئەھمىيەتكە ئىگە. بۇ، ئەدىبلەردىن جەمئىيەتكە، ئەۋلادلارغا، مىللەتنىڭ كەلگۈسىگە مەسئۇل بولۇشنى تەلەپ قىلدۇ ھەمدە نۆۋەتتىكى ئەدەبىيات-سەنئەت ئىشلىرىدىكى ئاساسلىق زىددىيەتنى تۇتۇپ، ئەدەبىي ئىجادىيەتنى گۈللەندۈرۈشنىڭ يۆنىلىشىنى گەۋدىلەندۈرۈپ بېرىدۇ. بۇ ئۈچ چوڭ ستراتېگىيىلىك ۋەزىپىنىڭ ئەمەلىيلەش دەرىجىسى مىللەتنىڭ بىر دەۋر ئەدەبىياتى تەرەققىياتىنىڭ ئومۇمىي سەۋىيىسىنى ئەكس ئەتتۈرىدۇ. ئېسىل ئەسەرلەرنى ئىجاد قىلىشنى تۇتۇش، ئىختىساس ئىگىلىرىنى يېتىشتۈرۈش دەۋرىنىڭ چاقىرىقى، ئەدەبىيات تەرەققىياتىنىڭ تەلپى، بىز پۇرسەتنى قولدىن بەرسەك، دەۋرگە مۇناسىپ، خەلققە ئېھتىياجلىق ئەسەرلەرنى يارىتالماساق، پارتىيە، خەلق ۋە تارىخ ئالدىدا يەرگە قاراپ قالمىز.

دەۋر روھىغا ئىگە، ئىدىيىۋىلىك بىلەن بەدىئىيلىك مۇكەممەل بىرلەشتۈرۈلگەن ئەسەرلەر كۈچلۈك جەلپكارلىققا ئىگە بولىدۇ، خەلقىمۇ ئۇنى ئېتىراپ قىلىدۇ ۋە ياقتۇرىدۇ. مانا مۇشۇنداق ئەسەرلەرلا ئېسىل ئەسەر ھېسابلىنىدۇ. مۇشۇنداق بىر ئېسىل ئەسەرنىڭ ئىجتىمائىي تەسىرى ۋە رولى ئادەتتىكى نەچچە ئون ئەسەردىن ئېشىپ چۈشىدۇ. ئېسىل ئەسەرلەرنى ئىجاد قىلىش ئۈچۈن يازغۇچىلار تۇرمۇشقا چوڭقۇر چۆكۈپ، رېئال تۇرمۇشنىڭ ماھىيىتىنى ئىگىلىشى، شۇنىڭ بىلەن بىللە تىرىشىپ ئۆگىنىپ، ئىجادىيەت ماھارىتىنى ئۆزلۈكسىز ئۆستۈرۈشى لازىم. تۇرمۇشقا چوڭقۇر چۆكۈمگە نەدە يېڭى دەۋردىكى يېڭى تۇرمۇشنىڭ ماھىيەتلىك ئالاھىدىلىكلىرىنى بايقىغىلى بولمايدۇ. تۇرمۇش — ئەدەبىيات سەنئەتىنىڭ تۈگمەس بۇلىقى. خەلق ئاممىسىنىڭ تارىخىنى يارىتىش پائالىيىتىدىن ئوزۇقلۇق ئېلىپ ئۆزىنى تولۇقلاش، ئۆزىنى ئۆستۈرۈش — سوتسىيالىستىك ئەدەبىيات-سەنئەت تەرەققىياتىنىڭ تۈپ يولىدۇر. جۇڭگوچە سوتسىيالىزم قۇرۇش ئەمەلىيىتىنىڭ ئۆزى مول ۋە ئىجادكارلىققا باي ئەمەلىيەت. ئىسلاھات دەۋرىدە يېڭى شەيئىلەر، يېڭى مۆجىزىلەر ئۆزلۈكسىز ۋۇجۇدقا كەلمەكتە. مانا بۇ رېئاللىق يازغۇچىلارنى ئەدەبىي ئىجادىيەتنى گۈللەندۈرۈشنىڭ كەڭرى ئىمكانىيىتىگە ئىگە ئىلدى. بىز مانا مۇشۇنداق ئوتتەك قىزغىن، قاينام-تاشقىنلىق تۇرمۇش ئىچىگە چوڭقۇر چۆكۈپ، دەۋرىمىز قەھرىمانلىرىنىڭ ئۆلمەس تىپلىرىنى يارىتىپ، دەۋرگە مۇناسىپ ئەسەرلەرنى ئىجاد قىلىشىمىز لازىم.

ئەدەبىيات-سەنئەت تەشكىلاتلىرى، ژۇرناللار پارتىيىنىڭ ئەدەبىيات-سەنئەتكە دائىر فاڭجېن-سىياسەتلىرىنى ئەستايىدىل ئىزچىلاشتۇرۇشى، ئىجادىيەتكە بولغان يېتەكچىلىكنى كۈچەيتىپ، يۇقىرى ئۆلچەمدە چىڭ تۇرۇپ، ژۇرناللارنىڭ سۈپىتىنى ئۆستۈرۈشى كېرەك. ژۇرناللار كەڭ ئاپتورلارنى ئىتتىپاقلاشتۇرۇپ ۋە ئۇيۇشتۇرۇپ،




ئۇلارغا توغرا يېتەكچىلىك قىلغاندىلا ئېسىل ئەسەرلەر ئىجادىيىتىگە يول ئاچقىلى، جۈملىدىن ژۇرناللارنىڭمۇ سۈپىتىنى ئۆستۈرگىلى بولىدۇ. بۇنىڭ ئۈچۈن ئالدى بىلەن مۇھەررىرلەر تىرىشىپ ئۆگىنىپ، ژۇرنال باشقۇرۇش سەۋىيىسىنى ئۆستۈرۈشى، تەھرىرلىك ئىستىلى ۋە ئىقتىدارىنى ئۆزلۈكسىز ياخشىلىشى ۋە يۇقىرى كۆتۈرۈشى ھەمدە ئاپتورلار بىلەن بولغان ئىتتىپاقلىقنى كۈچەيتىپ، ئىقتىدارلىقلارنى بايقاشقا ۋە يېتەكلەشكە ماھىر بولۇشى لازىم. مەنئى مەھسۇلات يارىتىش مۇرەككەپ ۋە ئېغىر ئەمگەك. ئەدەبىي ئىجادىيە تەجىربىلەرنىڭ ئىجادىي ئەمگىكىنى قەدىرلىشىمىز، ئاسرىشىمىز، ئۇلارنىڭ تېگىشلىك ھوقۇق - مەنپەئىتىنى قوغدىشىمىز، ھەرخىل ئېقىم ۋە ئۇسلۇبلارنىڭ ئەركىن راۋاجلىنىشىغا كاپالەتلىك قىلىشىمىز، يولسۇزلارچە ئارىلىشىۋېلىشتىن ساقلىنىشىمىز، ئىتتىپاقلىققا، ئىجادىيەتكە پايدىسىز مۇنازىرىلەرگە يول قويماستىقىمىز، بۇ ئارقىلىق ئېسىل ئەسەرلەرنىڭ كۆپلەپ مەيدانغا كېلىشى ئۈچۈن ئەۋزەل شارائىت ھازىرلاپ، سوتسىيالىستىك ئەدەبىياتنى تىرىشىپ راۋاجلاندۇرۇشىمىز لازىم.

يولداشلار!

« تارىم » ژۇرنىلى ساھىبخانلىقىدىكى بۇ يىغىننىڭ پىچاندا ئېچىلغانلىقىنىڭمۇ ئەھمىيىتى چوڭ. بۇ، ئەدىبلەرنىڭ جەمئىيەتنى چۈشىنىشىگە، ئاساسىي قاتلامنىڭ يېڭى تۈرمۇشىنى كۆرۈشىگە، ئىسلاھات - ئېچىۋېتىش سىياسىتى بەرپا قىلغان يېڭى تەرەققىيات ۋەزىيىتىنى چۈشىنىشىگە پايدىلىق. بىز بۇ يىغىننىڭ تۈرتكىسىدە ئاپتونوم رايونىمىز مىقياسىدا بەدىئىي ئىجادىيەتنى بەس - بەستە چىڭ تۇتۇپ، ئەدەبىي ئىجادىيەتنىڭ گۈللىنىشىنى كۈچلۈك ئىلگىرى سۈرۈپ، ئەدەبىيات ئىشلىرىمىزدا يېڭى مەنزىرە يارىتىشقا تىرىشىشىمىز لازىم.

سوتسىيالىستىك زامانئۆزلاشتۈرۈش قۇرۇلۇشىنىڭ باھارىدا ھەر مىللەت خەلقى ئۆزلىرىنىڭ يېڭى تۈرمۇشىنى ياراتماقتا، دەۋرىمىز ئۇلۇغ دەۋرگە، ئۇلۇغ خەلققە مۇناسىپ ئەسەرلەرنى يېزىشقا چاقىرماقتا. بىز ئەمەلىي ئىجادىيەت نەتىجىلىرىمىز بىلەن 21 - ئەسىرگە قاراپ ئاتلىنايلى، ئەدەبىيات - سەنئەتنىڭ گۈللىنىشى ئۈچۈن تۆھپە قوشايلى.





قەييۇم تۇردى

7- قېتىملىق خانىتەڭرى ئەدەبىيات مۇكاپاتى ۋە 3- نۆۋەتلىك  
يېڭى دەۋر ئۇيغۇر ئەدەبىياتى ئىلمىي مۇھاكىمە يىغىنىنىڭ  
ئېچىلىش مۇراسىمىدا سۆزلەنگەن تەبىرىك سۆز  
(ئاپتونوم رايونلۇق ئەدەبىيات-سەنئەتچىلەر بىرلەشمىسىنىڭ رەئىسى)

يولداشلار، دوستلار:

7- قېتىملىق خانىتەڭرى ئەدەبىيات مۇكاپاتى ۋە 3- قېتىملىق يېڭى دەۋر ئۇيغۇر  
ئەدەبىياتى ئىلمىي مۇھاكىمە يىغىنى «تارىم» ژۇرنىلىنىڭ بىۋاسىتە تەشكىللىشى؛  
تۇرپان ۋىلايەتلىك پارتكوم، مەمۇرىي مەھكىمە، پىچان ناھىيىلىك پارتكوم ۋە خەلق  
ھۆكۈمىتىنىڭ قىزغىن قوللىشى، مەدەت بېرىشى بىلەن بۈگۈن بۈيەردە — گۈزەل تۇرپان  
ئويمانلىقىدىكى ئېسىل مەرۋايىت پىچان ناھىيىسىدە رەسمىي باشلاندى.  
بۇ، ئاپتونوم رايونىمىزدىكى ئەدەبىيات ژۇرناللىرىنىڭ سۈپىتىنى ئۆستۈرۈش  
جەھەتتىكى قىممەتلىك تەجرىبىلەرنى يەكۈنلەپ، ئۆزئارا ئۆگىنىپ، بىرلىكتە ئالغا  
بېسىش؛ يېڭى دەۋر ئۇيغۇر ئەدەبىياتىنىڭ گۈللىنىش، تەرەققىي قىلىش يوللىرى ئۈستىدە  
نۇقتىلىق تەتقىق قىلىش ۋە ئىزدىنىش ھەمدە ئاپتونوم رايونىمىزدىكى ئۇيغۇر تىلىدىكى  
ئەدەبىي ژۇرناللاردا ئېلان قىلىنغان مۇنەۋۋەر ئەسەرلەر ۋە ئىختىساس ئىگىلىرىنى  
ۋاقتىدا بايقاپ، ئۇلارنىڭ بەدىئىي ئالاھىدىلىكى، ئېستېتىك قىممىتى ۋە ئىجادىيەت  
ماھارىتىگە ئىلمىي ئاساستا توغرا باھا بېرىپ ئىلھاملاندۇرۇش؛ شۇنداقلا ئەسىر ھالقىش  
ھارپىسىدىكى قۇدرەت تېپىۋاتقان ئېلىمىزنىڭ زامانىۋىلاشتۇرۇش قۇرۇلۇشى ۋە مەنئىي  
مەدەنىيەت قۇرۇلۇشىنى ئىلگىرى سۈرۈشتە چوڭقۇر، كەڭ تەسىرگە ۋە ئالاھىدە مۇھىم  
ئەھمىيەتكە ئىگە يىغىن.

مەن مۇشۇ پۇرسەتتىن پايدىلىنىپ، ئاپتونوم رايونلۇق ئەدەبىيات-سەنئەتچىلەر  
بىرلەشمىسى پارتگۇرۇپپىسى ۋە ھەيئەت رىياسىتىگە ۋاكالىتەن، بۇ قېتىمقى يىغىنغا  
جايلاردىن كېلىپ قاتناشقان ئەدەبىي ئىجادىيەت خادىملىرىنى، مۇكاپاتلانغان مۇنەۋۋەر  
ئەسەرلەر ئاپتورلىرىنى ھەمدە يول ئېچىش روھى بىلەن جاپالىق ئەجرى سىڭدۈرۈپ

كېلىۋاتقان ھەرقايسى ئەدەبىيات ژۇرناللىرى مۇھەررىرلىرىنى قىزغىن تەبرىكلەيمەن؛ تۇرپان ۋىلايىتى، پىچان ناھىيىسىدىكى بۇ يىغىنىمىزنى سەمىمىي قوللىغان، مەدەت بەرگەن رەھبەرلەرگە چوڭقۇر رەھمەت ئېيتىمەن.

ئاپتونوم رايونلۇق پارتكوم، خەلق ھۆكۈمىتى مۇھاكىمە يىغىنىمىزنىڭ ئوبدان ئۆتكۈزۈلۈشىگە يېقىندىن كۆڭۈل بۆلدى ۋە ئۇنىڭدىن ئۈمىد كۈتتى. مۇئاۋىن ۋېييۈەنجاڭ تۆمۈر داۋامەت، رەئىس ئابلەت ئابدۇرېشىت قاتارلىق رەھبەرلەر ئالاھىدە بېغىشلىما يېزىپ، يىغىنىمىزنى تەبرىكلدى. ئاپتونوم رايونلۇق پارتكومنىڭ مۇئاۋىن شۈجىسى يولداش قەييۇم باھاۋۇدۇن يىغىنىنى ياخشى ئۆتكۈزۈش توغرىسىدا بىرقانچە ئۈمىدىنى بىلدۈردى. مۇئاۋىن رەئىس مەجىت ناسىر يازما سۆز قىلدى. مەن مۇشۇ پۇرسەتتىن پايدىلىنىپ، قەييۇم باھاۋۇدۇننىڭ يىغىنىدىن كۈتكەن ئۈمىدىنى قىسقىچە يەتكۈزۈمەن. قەييۇم باھاۋۇدۇن مۇنداق دەپ كۆرسەتتى:

« پىچاندا ئېچىلىدىغان ژۇرنال باش مۇھەررىرلىرى ۋە يازغۇچىلارنىڭ ئۇچرىشىش يىغىنى بىر قېتىملىق ئەھمىيەتلىك ئىلمىي پائالىيەت، مۇھاكىمە پائالىيىتى، ياخشى ئىش. ئەسلىدە مەجىت ناسىر ئىككىمىز چوقۇم ۋاقىت چىقىرىپ بۇ يىغىنغا قاتنىشىشى، يازغۇچىلار ۋە مۇھەررىرلەر بىلەن ئۇچرىشىپ، ئۇلارنىڭ پىكىر-تەلەپلىرىنى بىۋاسىتە ئاڭلاپ، ئەدەبىيات ئىجادىيىتىنى ئىلگىرى سۈرۈش مەسلىھىتى ئۈستىدە ئورتاق ئىزدىنىش ۋە پىكىر ئالماشتۇرۇشنى نىيەت قىلغان. مۇشۇنداق بولغاندا ناھايىتى ياخشى بولاتتى. بىراق، خىزمەت سەۋەبى بىلەن بۇ ئارزۇيىمىز ئىشقا ئاشماي قالدى. شۇنداق بولسىمۇ، مېنىڭ بۇ يىغىندىن كۈتىدىغان مۇنداق تۆت ئۈمىدىم بار: (1) ژۇرناللارنىڭ سۈپىتىنى ئۆستۈرۈش مەسلىھىتى. ھازىر ئاپتونوم رايونىمىزدا نەشر قىلىنىۋاتقان ژۇرناللار، بولۇپمۇ ئەدەبىي ژۇرناللار ئاز ئەمەس. يېڭى تەرەققىيات ۋەزىيىتىنىڭ تەلپى بويىچە ئەدەبىي ژۇرناللارنىڭ سۈپىتىنى ئۆستۈرۈشكە ئالاھىدە كۈچ چىقىرىش لازىم. مېنىڭ ئالاھىدە تەكىتلەيدىغىنىم چوڭ يۆنىلىشنى، ئۆتكەنلىنى ئوبدان ئىگىلەش، خەلققە ساغلام، ياراملىق مەنئى ئوزۇق يەتكۈزۈپ بېرىش، كىشىلەرگە كۈچلۈك ئىلھام بېرىشكە كاپالەتلىك قىلىش كېرەك. (2) نادىر ئەسەر ئېڭى بولۇش كېرەك. مەيلى ژۇرنال چىقىرىش، مەيلى ئەدەبىي ئىجادىيەتتە بولسۇن، كۈچلۈك دەۋر روھىغا ئىگە، ئامما ھەقىقىي ياقىتۇرىدىغان نادىر ئەسەر، مۇنەۋۋەر ئەسەرلەرنى يارىتىش بىزنىڭ ئاساسىي نىشانىمىز بولۇشى كېرەك. ئېسىل ئەسەر يارىتىش ۋە ئۇزاققىچە ئاممىنىڭ ياقىتۇرۇشىغا ئېرىشىش — سەۋىيە، بۇ، ئەدەبىي ژۇرناللارنىڭ سۈپەت ئۆلچىمى، يازغۇچىنىڭ ئىجادىيەت سەۋىيىسى بولۇپ ھېسابلىنىدۇ. نادىر ئەسەر ئېڭى بولماي تۇرۇپ بۇ مەقسەتكە يەتكىلى بولمايدۇ. كۆپچىلىكنىڭ بۇ جەھەتتە كۆپرەك ئىزدىنىپ كۆرۈشىنى ئۈمىد قىلىمەن. (3) ئاممىغا يۈزلىنىش مەسلىھىتى. ئەدەبىي ئىجادىيەت كۆپ خىل بولۇشى كېرەك. لېكىن، كىم ئۈچۈن ئىجاد قىلىۋاتقانلىقىمىزنى، ئاساسىي مۇقامنى ئەستىن چىقارماستىنلا ئۆزىمىز لازىم. مېنىڭ دېمەكچى بولغىنىم ئىسلاھات، ئېچىۋېتىش، زامانىۋىلاشتۇرۇش



قۇرۇلۇشنىڭ تايانچى كۈچى — كەڭ ئاممىنىڭ ئىجادكارلىق روھى، تۇرمۇشنى چىنلىق بىلەن ئەكس ئەتتۈرۈپ، ئۇنى ئاممىغا قايتۇرۇش مەسىلىسى. بۇ جەھەتتە نەتىجىلىرىمىزمۇ، كەم يەرلىرىمىزمۇ بار. مەسىلەن، دەۋر روھى مەسىلىسى، يەنە مەسىلەن، ئاساسىي قاتلامدىكى ياشلارنىڭ تۇرمۇشى، ئىنتىلىشى، تەربىيىلىنىش مەسىلىسى. ئەمەلىيەتتە ياشلار بىزنىڭ ئەڭ قىزغىن، ئەڭ ئىنتىلىشچان كىتابخانلىرىمىز بولۇپ ھېسابلىنىدۇ. ئۇلارنىڭ تۇرمۇشى، غايىسى، ئۆسۈپ يېتىلىش يوللىرىنى ئەكس ئەتتۈرۈشكە كۆپرەك ئەھمىيەت بېرىش زۆرۈر. بۇ جەھەتتە يازغۇچىلارنىڭ كۆپرەك ئىزدىنىپ كۆرۈشىنى ئۈمىد قىلىمەن؛ (4) ئەدەبىيات قوشۇنىنىڭ ئىتتىپاقلىقى مەسىلىسى. بۇ جەھەتتە چوڭ ئېقىم ياخشى، مۇقىم، ئېكىن بەزى مەسىلىلەر مۇ يوق ئەمەس. مېنىڭچە، ئەدەبىيات ئېقىمى، ئىجادىيەت نۇقتىئىنەزەرى، ئىجادىيەت ئىستىلى مەسىلىسى باشقا بىر ئىش؛ يازغۇچىلارنىڭ تېما، ئۇسلۇپ، ئىستىل تاللاش جەھەتتىكى خاسلىقىغا ھۆرمەت قىلىش، قالايمىقان ئارىلىشىۋالماسلىق لازىم. بىزنىڭ دەيدىغىنىمىز نىشان، چوڭ يۆنىلىش توغرا بولۇشى كېرەك، بۇ پىرىنسىپ مەسىلىسى. مېنىڭچە، بىر يازغۇچىنىڭ ئاساسلىق ئىشى ئۆزىنىڭ ئىجادىيەت مەسىلىسى، يېڭى سەۋىيە، يېڭى پەللى يارىتىش ۋە چوڭراق تۆھپە قوشۇش مەسىلىسى. ئىتتىپاقلىقتا كۆپرەك سىردىشىپ، ئۆزئارا چۈشىنىش، كۆڭلى-كۆكسى كەڭ بولۇش، ئەپۇ قىلىدىغان، چۈشىنىدىغان، باشقىلارنىڭ نەتىجىسىنىمۇ، ئۆزىنىڭ يېتەرسىزلىكىنىمۇ كۆرىدىغان، ئۆزئارا ئۆگىنىپ، بىرلىكتە ئالغا باسىدىغان روھ بولۇشى كېرەك. بۇ بىزنىڭ ئۈمىدىمىز، شۇنداقلا چوڭ ئومۇمىيلىقنىڭ تەلىپى. مەن بۇ قېتىمقى يىغىننىڭ مۇشۇنداق روھتا ئۆتكۈزۈلۈشىنى ئۈمىد قىلىمەن...»

يولداشلار، دوستلار:

رەھبەرلەرنىڭ مۇھاكىمە يىغىنىمىز ئۈچۈن يېزىپ بەرگەن بېغىشلىمىلىرى، كۆرسەتمىلىرى بىز ئۈچۈن زور ئىلھام، رىغبەت ۋە قوللاش. يىغىن جەريانىدا بۇ روھنى ئەستايىدىل ئىزچىللاشتۇرۇشىمىز لازىم.

ھازىر ئاپتونوم رايونىمىزنىڭ ئەدەبىيات-سەنئەت ئىجادىيەت ئىشلىرى ئېلىمىزنىڭ ئەسەر ھالقىدىغان ئۇلۇغۋار تەرەققىيات پىلانىنىڭ كۈچلۈك تۈرتكىسى ئارقىسىدا پۇختا قەدەم بىلەن گۈللىنىش يولىغا قەدەم قويماقتا. «بەش بىر قۇرۇلۇشى» ئالدى بىلەن رومان ئىجادىيىتى، كىنو-تېلېۋىزىيە ئىجادىيىتى ۋە بالىلار ئەدەبىياتى ئىجادىيىتىدە ئەتراپلىق، چوڭقۇر ئىزدىنىش ۋە ئىلگىرىلەش ۋەزىيىتى مەيدانغا كەلدى. چوڭقۇر بىلىم، تالانت ئىگىلىرىگە تايىنىش ئېڭى، نادىر ئەسەر يارىتىش ئېڭى، رېئاللىققا يۈزلىنىش، كىشىلىك مۇناسىۋەتنىڭ چوڭقۇر قاتلىمىغا ئىچكىرىلەپ كىرىپ روھىي دۇنيانى قېزىش ئېڭى، دەۋر روھىنى ئىپادىلەش، خەلق بىلەن تەقدىرداشلىق ئېڭى بارغانسېرى تېخىمۇ كۆپ ئىجادكار-سەنئەتكارلارنىڭ قەلبىدىن چوڭقۇر ئورۇن ئالماقتا. جۇشقۇن ئىجادكارلىق، يول ئېچىپ ئىلگىرىلەش روھىغا ئىگە كۆپلىگەن ياش يازغۇچىلار ۋە ئىختىساس ئىگىلىرىنىڭ ئەدەبىيات قوشۇنىمىزغا كىرىپ كېلىشى ئەدەبىيات-سەنئەت

سېپىمىزنى جانلاندىرغان ھاياتى كۈچىنىڭ يەنە بىر نامايەندىسى بولۇپ قالدى. قەدىمكى ئەسەرلەر ۋە كلاسسىك ئەدەبىيات تەتقىقاتى، خەلق ئېغىز ئەدەبىياتى تەتقىقاتى، 12 مۇقام تەتقىقاتى ۋە سەنئەتنىڭ ھەرقايسى تۈرلىرىدىكى تەتقىقات نەتىجىلىرى كىشىگە چوڭقۇر ئىلھام، رىغبەت ئاتا قىلىدۇ.

ئاپتونوم رايونىمىزدا نەشىر قىلىنىۋاتقان ئەللىككە يېقىن ئەدەبىي ژۇرنال (بۇنىڭ ئىچىدە ئۇيغۇر تىلىدىكىسى 15) ئاپتونوم رايونىمىزنىڭ ئەدەبىيات-سەنئەت ئىشلىرىنى گۈللەندۈرۈش-ئىلگىرى سۈرۈشتىكى مۇھىم بازا ۋە سەھنە، يېقىنقى بىرنەچچە يىلدىن بۇيان ئەدەبىيات ژۇرناللىرىنىڭ باشقۇرۇلۇشى كۈچەيتىلىپ ۋە تەڭشىلىپ، ئاپتورلارنىڭ ئىجادىيەت ساپاسى ۋە مۇھەررىرلەرنىڭ تەھرىرلىك ساپاسى ئۆسكەنلىكتىن، ئاز بولمىغان ژۇرناللار نادىر ئەسەرلەر، مۇنەۋۋەر ئەسەرلەر پات-پات كۆزگە چېلىقىپ تۇرىدىغان ئازادە گۈلزارلىققا ئايلانماقتا. ھەرقايسى ئەدەبىيات ژۇرناللىرىنىڭ ئۆزىگە خاس ئالاھىدىلىكى بارغانچە روشەن گەۋدىلىنىپ، ئۆزئارا ئىلگىرى سۈرۈش، تەسىر كۆرسىتىش رولىنى ئويناپ، ئەدەبىي تۇرمۇشىمىزنى بېيىتتى. بىز مۇھاكىمە يىغىنى جەريانىدا ئەدەبىيات ئىجادىيىتى ۋە ئەدەبىيات ژۇرناللىرىنىڭ سۈپىتىنى ئۆستۈرۈش يولىدىكى نەتىجىلەرنى كۆرۈش ۋە ئۇنى دادىل مۇئەييەنلەشتۈرۈش بىلەن بىللە، پايدىلىق تەجرىبىلەرنى ئۆزئارا ئالماشتۇرۇش، ساۋاقلارنى يەكۈنلەش، ئەدەبىيات ژۇرناللىرىنىڭ سۈپىتىنى يۇقىرى كۆتۈرۈشنىڭ ئىلمىي يول-ئۇسۇللىرى ئۈستىدە ئورتاق ئىزدىنىشىمىز لازىم. شۇنىڭ بىلەن بىللە، ژۇرناللارنى مەركەز قىلغان ھالدا قانداق قىلىپ تالانت ئىگىلىرىنى بايقاش، قوللاش، يېتىشتۈرۈش ئېڭى مەسىلىسى ۋە نادىر ئەسەر يارىتىش ئېڭى مەسىلىسىنى نۇقتىلىق مۇھاكىمە قىلىشىمىز لازىم.

ھەممىگە ئايانكى، ئەدەبىيات-سەنئەتنى گۈللەندۈرۈشتىكى تۈپ ۋەزىپە دەۋر روھى بىلەن تولۇپ-تاشقان، كىشىلەر قەلبىنى ھاياجانغا سالدىغان، ئۇزاققىچە ئۆز تەسىرىنى يوقاتمايدىغان ئېسىل ئەسەرلەرنى كۆپلەپ يارىتىپ، خەلقنىڭ مەنئىي مەدەنىيەت تەشەببۇقىنى قاندۇرۇشتىن ئىبارەت، خەلق ئۈچۈن، سوتسىيالىزم ئۈچۈن خىزمەت قىلىش يۆنىلىشى ۋە بارچە گۈللەر تەكشى ئېچىلىش، ھەممە ئېقىملار پەس-بەستە سايراش فاڭجېنىدا چىڭ تۇرۇش؛ ئاساسىي مۇقامنى ياڭرىتىش، كۆپ خىل بولۇشتا چىڭ تۇرۇش — ئېسىل ئەسەرلەرنى كۆپلەپ يارىتىشنىڭ توغرا يولى. ئىسلاھات، ئېچىۋېتىش، زامانىۋىلاشتۇرۇش قۇرۇلۇشى ئەقىل بۇلىقى كەڭ ئېچىلىدىغان، ئىشلەپچىقىرىش كۈچلىرى كەڭ ئازاد قىلىنىدىغان، يېڭىلىق ياراتقۇچى زامانىمىز قەھرىمانلىرى كۆپلەپ مەيدانغا كېلىدىغان، كىشىلىك تۇرمۇشتا غايەت زور ئۆزگىرىشلەر يۈز بېرىدىغان ئۇلۇغ تارىخىي جەريان، شۇنداقلا ئەدەبىيات-سەنئەت ئىجادىيىتى سەھنىسىدە رەڭگا رەڭ تۈسكە ئىگە، چوڭقۇر ئىدىيىۋىلىك بىلەن بەدىئىيلىك بىرلىكىگە تويۇنغان كۆپلەپ ئېسىل ئەسەرلەر، مەشھۇر يازغۇچى-سەنئەتكارلار مەيدانغا كېلىدىغان قىممەتلىك تارىخىي پۇرسەت. بىز ئۆزىمىزنى مۇشۇ تارىخىي جەرياننىڭ ئىچىگە قويۇپ ۋە دەڭسەپ، ئۆزىمىز مەنسۇپ بولغان مىللەت ۋە كەڭ خەلق ئاممىسىنىڭ چوڭقۇر





### ۋاڭ جۇڭمىڭ

## تەبرىك ۋە تىلەك

(ئاپتونوم رايونلۇق پارتكوم تەشۋىقات بۆلۈمى ئەدەبىيات-سەنئەت باشقارمىسىنىڭ باشلىقى)

7-قېتىملىق خانىتەڭرى ئەدەبىيات مۇكاپاتى ۋە 3-نۆۋەتلىك يېڭى دەۋر ئۇيغۇر ئەدەبىياتى مۇھاكىمە يىغىنىنىڭ پىچان ناھىيىسىدە ئېچىلىدىغانلىقىدىن خۇشاللىق بىلەن خەۋەر تاپتىم. مەن يىغىننى قىزغىن تەبرىكلەيمەن، يىغىن قاتناشچىلىرىغا سەمىمىي سالام يوللايمەن.

ئۇيغۇر ئەدەبىياتى جۇڭگو ئەدەبىياتىنىڭ مۇھىم بىر تەركىبىي قىسمى. ئۇيغۇر ئەدەبىياتى ئۇزاق ۋە شانلىق تارىخقا ئىگە. ئۇ پۈتكۈل جۇڭگو ئەدەبىياتىنىڭ تەرەققىياتى ۋە گۈللىنىشىگە ئۇلۇغ، ئۆچمەس تۆھپىلەرنى قوشقان، شۇنداقلا جۇڭگو ۋە دۇنيا ئەدەبىيات مۇنبىرىدە غايەت زور تەسىر كۆرسەتكەن. ئۇيغۇر ئەدەبىياتىدا دۇنياۋى شان-شۆھرەتكە ئائىل بولغان بىر تۈركۈم نادىر يازغۇچى ۋە نادىر ئەسەرلەر مەيدانغا كەلگەن.

يېڭى دەۋر باشلانغاندىن بۇيان، ماۋزېدۇڭ ئەدەبىيات-سەنئەت ئىدىيىسى، دېڭ شياۋپىڭنىڭ جۇڭگوچە سوتسىيالىزم قۇرۇش نەزەرىيىسىنىڭ يېتەكچىلىكىدە، ئۇيغۇر ئەدەبىياتى غايەت زور تەرەققىياتقا ئېرىشتى. بولۇپمۇ كىشىنى ئالاھىدە خۇشال قىلىدىغىنى، ئەنئەنىۋى شېئىر ئىجادىيىتىدىن باشقا، ھېكايە، رومان، ئەدەبىي ئاخبارات، دراماتۇرگىيە، كىنو، تېلېۋىزىيە ئەدەبىياتى، تەرجىمىھال ئەدەبىياتى قاتارلىق ژانىرلارمۇ ئۇيغۇر ئەدەبىياتىدا تەدرىجىي مۇھىم ئورۇننى ئىگىلەشكە باشلىدى، بۇ جەھەتتە مۇھىم بىر ئىجادىيەت قوشۇنى بارلىققا كەلدى. ئەدەبىيات نەزەرىيىسى، ئەدەبىيات تەتقىقاتى تىدىمۇ خېلى يۇقىرى سەۋىيىلىك تايانچ قوشۇن مەيدانغا كەلدى. ئۇيغۇر ئەدەبىياتىدىكى بۇنداق زور تەرەققىيات ئەدەبىياتىنىڭ يېڭى دەۋردىكى رېئال ھاياتنى ئەكس ئەتتۈرۈپ، سوتسىيالىستىك زامانىۋىلاشتۇرۇش قۇرۇلۇشىنى ئىلگىرى سۈرۈشى ئۈچۈن ئىنتايىن مۇھىم شەرت-شارائىت ھازىرلاپ بەردى.

ئەدەبىي ئىجادىيەت نەتىجىلىرىنى ۋە تەجرىبە-ساۋاقلارنى، جۈملىدىن ئەدەبىي ژۇرناللارنىڭ تەجرىبىلىرىنى يەكۈنلەش ھەمدە ژۇرنال باشقۇرۇش خىزمىتى ئۈستىدە

مۇھاكىمە ئېلىپ بېرىش، شۇنداقلا مۇۋاپىق تۈردە تەقدىرلەپ مۇكاپاتلاش ئۇيغۇر ئەدەبىياتىنىڭ يەنىمۇ تەرەققىي قىلىپ گۈللەپ ياشىنىشىدا ئىنتايىن زور ئەھمىيەتلىك ئىش. يەكۈنلەش ۋە مۇھاكىمە قىلىش ئەدەبىي ئىجادىيەت ھەم ئەدەبىي ژۇرناللارنىڭ نەتىجىلىرىنى، تەجرىبىلىرىنى ئەقلى بىلىشكە كۆتۈرۈش، يېڭى دەۋر ئۇيغۇر ئەدەبىياتىنىڭ تەرەققىيات قانۇنىيەتلىرىنى تەتقىق قىلىش ئەدەبىياتىنىڭ ساغلام يول بىلەن غەلبىسىرى ئىلگىرىلىشىنىڭ كاپالىتى. ھالبۇكى، ھەر مىللەت ئەدىبلىرىنىڭ ئۇيغۇر ئەدەبىياتىدىكى مۇۋەپپەقىيەت ۋە تەجرىبىلەرنى ئورتاق مۇھاكىمە قىلىشى، يالغۇز ئۇيغۇر ئەدەبىياتى ئۈچۈنلا ئەمەس، بەلكى ھەر مىللەت ئەدەبىياتىنىڭ راۋاجلىنىشى ئۈچۈنمۇ مۇھىم ئەھمىيەتكە ئىگە. ھەر مىللەت ئەدىبلىرىنىڭ ئەدەبىي ئىجادىيەت ئۈستىدە ئۆزئارا تەجرىبە ئالماشتۇرۇشى ۋە بىرلىكتە مۇھاكىمە ئېلىپ بېرىشى جۇڭخۇا مىللەتلىرىنىڭ ئەدەبىيات ئىشلىرىنى راۋاجلاندۇرۇشنىڭ ئىنتايىن مۇھىم بىر ئۇسۇلى.

ئەدەبىي ئىجادىيەت ئىشلىرىنىڭ راۋاجلىنىشى سوتسىيالىستىك مەنىۋى مەدەنىيەت قۇرۇلۇشىنىڭ مۇھىم بەلگىسى. سوتسىيالىستىك مەنىۋى مەدەنىيەتكە ئىگە بىر دۆلەت ياكى مىللەتنى بەرپا قىلىش جەريانىدا ئەدەبىياتنىڭ بولماسلىقى تەسەۋۋۇرغا سىغمايدۇ. ئەدىبلەر يېڭى دەۋردە سوتسىيالىستىك زامانىۋى دۆلەت قۇرۇشتىن ئىبارەت تارىخىي ۋەزىپىنى ئىجرا قىلىشتا مۇھىم تارىخىي ۋەزىپىنى زىمىسىگە ئالغان، ھالبۇكى، ئىدىئوپىلىك، بەدىئىيلىك ۋە جەلبىكارلىق ئۆزئارا بىرلەشتۈرۈلگەن، دەۋرىمىزنىڭ سەۋىيىسىگە ۋەكىللىك قىلالايدىغان يۇقىرى سۈپەتلىك نادىر ئەسەرلەرنى ئىجاد قىلىش بىز بىر ئەۋلاد ئەدىبلەرنىڭ باش تارتىپ بولمايدىغان مەسئۇلىيىتىمىز. بۇنىڭ ئۈچۈن رېئال تۇرمۇشقا ئۆزلۈكسىز چوڭقۇر چۆكۈپ، توختىماي ئۆگىنىشىمىز، داۋاملىق ئەدەبىي ئىجادىيەت ئەمەلىيىتى بىلەن شۇغۇللىنىشىمىز، ئىدىيە ۋە كەسپىي سەۋىيىمىزنى ھەمدە بەدىئىي ئىپادىلەش ئىقتىدارىمىزنى ئۆستۈرۈپ، ئۆزىمىزنى بۇ ئۇلۇغ تارىخىي ۋەزىپىنىڭ ھۆددىسىدىن چىقالايدىغان ئەدىبلەرگە ئايلاندۇرۇشىمىز لازىم.

پارتىيە 14- نۆۋەتلىك مەركىزىي كومىتېت 6- ئومۇمىي يىغىنى ئېچىلىش ئالدىدا تۇرماقتا. بۇ قېتىمقى يىغىن ئىدىيە، مەدەنىيەت، ئەخلاق قۇرۇلۇشىنى مۇھىم كۈنتەرتىپ قىلىپ، سوتسىيالىستىك مەنىۋى مەدەنىيەت قۇرۇلۇشىنى مۇھىم گەۋدىلىك ئورۇنغا قويماقچى. بۇ، مەركەزنىڭ مۇھىم بىر ئىستراتېگىيىلىك تەدبىرى. بىز مەركەزنىڭ مۇھىم ئىستراتېگىيىلىك تەدبىرىگە ئاساسەن، ئەدەبىي ئىجادىيەت ئىشلىرىمىزنى يېڭى بىر سەۋىيىگە كۆتۈرۈپ، سوتسىيالىستىك قۇرۇلۇش ئىشلىرى ئۈچۈن يېڭى تۆھپە قوشۇشىمىز

لازىم. مۇھاكىمە يىغىنىغا مۇۋەپپەقىيەت تىلەيمەن؛  
 1996- يىلى 22- سېنتەبىر، كېچە ۹  
 (نەزىم يۈسۈپ تەرجىمىسى)

# مۇھاكىمە ۋە تەقىرىز

## جۈرئەت سەيۋىلا

### ئېلىمىز ئەدەبىياتىنىڭ 90-يىللاردىكى يېڭى يۈزلىنىشى

90-يىللار ئەدەبىي ئىجادىيەتنىڭ يېڭى بىر گۈللىنىش دەۋرى بولدى. بۇ يىللاردا ئېلىمىز ئىگىلىكىنىڭ پىلانلىق ئىگىلىكتىن سوتسىيالىستىك بازار ئىگىلىكىگە يۆتكىلىشىگە ئەگىشىپ، مەدەنىيەتنىڭ توۋارلاشقان دەۋرى باشلاندى. بۇ يىللارنىڭ ئالاھىدىلىكى شۇكى، ئۇ مەدەنىيەتنى ئېستېتىك دەۋرگە ئېلىپ كىردى. بۇ يىللاردىكى ئەدەبىيات سولچىلىققا قارشى تۇرۇش، مەدەنىيەت زور ئىنقىلابىنىڭ جىنايەتلىرىنى پاش قىلىش مەزمۇنىدىن زور دەرىجىدە ھالقىپ كەتتى، يازغۇچىلار ئۆز ئورنى ئۈستىدە قايتا ئويلىنىدىغان، ئۆز رولىنى جارى قىلدۇرۇپ، مۇستەقىل تەپەككۈر يۈرگۈزۈپ، ئىجادچانلىقنى تولۇق جارى قىلدۇرالايدىغان ۋەزىيەت بارلىققا كەلدى. بۇنىڭ بىلەن بۇ يىللاردىكى ئەدەبىيات ھازىرقى زامان تەرەققىياتىدىكى توۋارلاشقان دەۋرگە قەدەم قويدى.

90-يىللاردىكى ئەدەبىياتنىڭ يەنە بىر ئالاھىدىلىكى شۇكى، ئۇ ئىنساننى ھەمدە ئىنساننىڭ مەۋجۇتلۇقىنى يېڭىدىن ئۆز ئويىڭى قىلدى. شۇنىڭ بىلەن ئەدەبىياتمۇ ئىنساننىڭ بىر خىل يېڭى مەۋجۇتلۇقى بولۇپ قالدى. بۇ يىللار ئېلىمىز ئەدەبىياتىنى تېپا، ئۇسلۇب، شەكىل، ئىپادىلەش ماھارىتى جەھەتتىن يېڭى بىر يۈكسەكلىككە كۆتۈرۈپ، كۆپلىگەن مۇنەۋۋەر ئەسەرلەرنى بارلىققا كەلتۈردى. بۇ تۆۋەندىكى نۇقتىلاردا گەۋدىلىك ئىپادىلىنىدۇ.

#### 1. ھېكايە ئىجادىيىتى جەھەتتە:

90-يىللاردا نۇرغۇنلىغان ياخشى ھېكايىلەر ئىجاد قىلىندى. بۇ ھېكايىلەر ئۇسلۇبىنىڭ ئۆزگىچىلىكى، تىلىنىڭ ئاممىبايلىقى، ھەجىمىنىڭ كىچىك بولۇش ئالاھىدىلىكلىرى بىلەن كىشىلەرنىڭ دىققىتىنى ئۆزىگە تارتتى. بۇ ھېكايىلەر ياشاش مۇھىتى ھەققىدە ئىزلىنىش داۋامىدا ئالاھىدە تەسىر قوزغىدى. بۇ ھېكايىلەر ئەنئەنىۋى ئۇسلۇبقا ۋە مۇئەييەن تېمىغا چاپلىشىۋېلىشتىن ساقلىنىپ، ھازىرقى ئەڭ يېڭى تېپا ۋە ئىجتىمائىي تېمىلار، كىشىلەر كۆڭۈل بۆلۈۋاتقان قىزىق نۇقتىلار ھەمدە ئەل-جامائەت ھەممىدىن بەك

قىزىقۇۋاتقان، غۇلغۇلا قىلىشۇۋاتقان تېمىلار ئۈستىدە دادىل ئىزلىنىپ، ئۇنى يېڭىچە يول بىلەن مۇۋەپپەقىيەتلىك يورۇتۇپ بەردى. بۇ ھېكايىلەر پۈتۈنلەي ئىشقى-مۇھەببەت تەسۋىرلەنگەن، قولۇم-قوشنىلار ئوتتۇرىسىدىكى جېدەل-ماجرى، ئەر-خوتۇن، قىز-يىگىت ئوتتۇرىسىدىكى ئۇششاق-چۈششەك زىددىيەت-توقۇنۇشلار ياكى ئائىلىۋى ئىناقلىق قاتارلىقلار ئەكس ئەتتۈرۈلگەن ھېكايىلەردىن چوڭقۇرلۇق ۋە كەڭلىك جەھەتتە زور دەرىجىدە ھالقىپ، پۈتكۈل جەمئىيەتكە ۋە ئىجتىمائىي تۇرمۇشقا، ئىنسانغا چېتىشلىق بولغان تۇرمۇش دېتاللىرىنى قېزىپ، ئادەتتىكى تۇرمۇش ئەمەس، ئۆتكۈر تۇرمۇش زىددىيەتلىرىنى، تۇرمۇشنىڭ تۈپ ماھىيىتىنى يورۇتۇپ بەرگەنلىكى بىلەن بۇرۇنقى ھېكايىلەردىن ئالاھىدە پەرقلەندى. مانا بۇ ھېكايىچىلىقنىڭ مۇقەررەر يۈزلىنىشى، 90-يىللاردىكى ھېكايىچىلىق مۇشۇ ئاساستا ئۆزىنىڭ رولىنى تولۇق جارى قىلدۇرۇپ، ئىدىيە ۋە تېماتىك مەزمۇن جەھەتتە بۆسۈش خاراكتېرلىك ۋەزىيەت ياراتتى.

بۇ يىللاردىكى ھېكايىلەر مەلۇم بىر شەيئى ئۈچۈن ئەمەس، ياكى «مەن» ئۈچۈن، مەلۇم شەخس ئۈچۈن ئەمەس، بەلكى ھېسسىيات ئۈچۈن يېزىلدى. ھېكايە يازغۇچىلىرى ئۆزلىرى ياشاۋاتقان مۇھىتنى تولۇق تونۇدى ھەمدە ئۆزىنىڭ قەيسەر ئىرادىسى بىلەن ئەمەلىيەتكە يۈزلەندى، ئۇلار ھاياتنى قىزغىن سۆيىدى، ئۆز ئېتىقادىدا چىڭ تۇردى، ئەمما دىن تەرەپكە ئاغىدى، ئۇلارنىڭ دېتاللىرى نۆۋەتتىكى توۋارلاشقان جەمئىيەتتىن كەلدى. ئۇلار ھېكايىنى بىر خىل ئېھتىماللىق قىلىپ، ھەم ئەمەلىي ھەم ئەھمىيەتلىك بولغان مەڭگۈلۈككە يېقىنلاشتۇردى. ھېكايىلەرنىڭ ئەنە شۇنداق يۈكسەكلىككە كۆتۈرۈلۈشى، جۇڭگو ئەدەبىياتىدىكى زور تەرەققىيات. ھەرقايسى مىللەتلەر ئەدەبىياتى بۇنى ئۆزىگە ئۆرنەك قىلىپ، ئۆز ھېكايىچىلىقىدىكى ئىدىيە ۋە تېماتىك مەزمۇن دائىرىسىنى كېڭەيتىشكە تىرىشىشى كېرەك. توۋارلاشقان دەۋر ئىنساننىڭ مەۋجۇدلۇقىنى ئاجىزلاشتۇرۇۋەتكەندى. ھېكايە ئىنساننىڭ مەۋجۇتلۇقىنى قايتىدىن يورۇتۇپ بېرىپ، ئۇنى قۇتقازدى. مانا بۇ ھازىرقى دەۋر ھېكايىچىلىقىنىڭ ئەھمىيىتى، مانا مۇشۇ خىل ئەھمىيەت ھېكايىدىن ئىبارەت كەم بولسا بولمايدىغان زانىرنى يېڭى ھاياتى كۈچكە ئىگە قىلدى.

ئومۇمەن قىلىپ ئېيتقاندا، 90-يىللاردىكى جۇڭگو ئەدەبىياتى كۆپ قۇتۇپقا قاراپ راۋاجلاندى. نۆۋەتتىكى ئەدەبىيات ۋەزىيىتى ئەدەبىيات تەرەققىياتىنىڭ ئەسلى قىياپىتىگە تېخىمۇ يېقىنلاشتى. كۆپلىگەن يازغۇچىلار ئۆز كارامىتىنى كۆرسىتىپ، ئۆزلىرىنىڭ مول تۇرمۇش جۇغلانمىسى ئاساسىدا يېڭى ئۇسلۇب يارىتىپ، تارىخىي خاراكتېرگە ئىگە نادىر ئەسەرلەرنى ياراتتى. ئۇلارنىڭ يېڭى ئىجادىيىتى ئېلىمىزنىڭ پېشقەدەم يازغۇچىلىرىنىڭ ئىجادىيىتى بىلەن ماسلىشىپ، مەنبئىي ئۈزۈلمەس ئەدەبىي بۇلاقنى بارلىققا كەلتۈردى. ئۇلارنىڭ تەپەككۈرى غايەت زور ئىجادىيەت قىزغىنلىقىنى ئۇرغۇتتى، ئۇلار تۇرمۇشتىكى كۈرەش-ۋەزىيەتلىرىنى ئۆتكۈر كۆزىتىش قابىلىيىتى بىلەن بايقاپ، ئەمەلىيەتكە دادىل

يۈزلىنىپ، زىددىيەتلەرنى پاش قىلىپ، تىز پۈكمەيدىغان ئىسلاھات روھىغا ئىگە پېرسوناژلار ئوبرازىنى يارىتىپ، ئېلىمىز سوتسىيالىستىك ئەدەبىياتىنىڭ رېئالىستىك ئەنئەنىسىنىڭ جارى بولۇشىغا ئالاھىدە ھۆسن قوشتى.

2. رومان ئىجادىيىتى ھەققىدە:

80-يىللارنىڭ ئەڭ ئاخىرقى ئىككى-ئۈچ يىلىدا پوۋېست، ھېكايە يېزىش بىلەن ئىجادىيەتكە قەدەم قويغان ياش، ئوتتۇرا ياش يازغۇچىلار 90-يىللاردا رومان ئىجادىيىتى بىلەن شۇغۇللىنىشتەك ۋەزىيەت بارلىققا كەلدى. بۇ يىللاردا رومان قىزىق نۇقتىغا ئايلىنىپ، كۆپلىگەن يازغۇچىلار بۇ ساھەگە بۆسۈپ كىردى، بۇ ۋەزىيەت «پېشقەدەم يازغۇچىلار رومان يازىدۇ، ياش، ئوتتۇرا ياش يازغۇچىلار ھېكايە يازىدۇ» دەيدىغان قاراشنى بۇزۇپ تاشلىدى.

ھەممىزگە مەلۇم رومان ھەرقانداق ژانىردىن ئۈستۈن تۇرىدىغان سەنئەت شەكلى. 90-يىللاردىكى رومان ئىجادىيىتىنىڭ ئالاھىدىلىكى شۇكى، ئىدىيە ۋە مەزمۇن يېڭىلاندى، روماندىكى ھېسسىيات، تىل، تېما ئۆزگىچە ئالاھىدىلىككە ئىگە بولدى. لېكىن پېرسوناژلار ئوبرازىنى يارىتىش جەھەتتە ئالاھىدە تەسىر پەيدا قىلىپ، كىشىنىڭ ئېسىدە قالغۇدەك پېرسوناژلار ئوبرازى يارىتىلدى. مەسىلەن: جىياپىڭۋاننىڭ «تاشلاندىق شەھەر» ناملىق رومانى مۇشۇ يىللاردىكى رومان ئىجادىيىتىنىڭ تىپىك ۋەكىلى. 400 ھەتلىك بۇ روماندا ئاپتور ئۇسلۇب، ئىپادىلەش شەكلى، تىل جەھەتتە ئۆزگىچە بىر خىل يول تېپىشقا تىرىشىپ، قىسمەن دەرىجىدە شۇ مەقسەتكە يەتكەن. بىراق روماندىكى پېرسوناژلار ئوبرازى مۇۋەپپەقىيەتلىك چىقىمىغان، روماندىكى پېرسوناژلار كىتابخانلاردا ھېچقانداق تەسىرات قالدۇرالمىدۇ. روماندا ھەممە پېرسوناژلار سۆزلەيدۇ ھەم ئۆزلىرىنىڭ ئىشلىرى بىلەن مەشغۇل بولىدۇ. ئۇلارنىڭ قايغۇسىمۇ، خۇشاللىقىمۇ بار، ۋاھالەنكى بۇلارنىڭ ئۆزلىرىنىڭلا ئىشى بولۇپ قېلىپ، كىتابخانلارنى قىلچىمۇ ئۆزىگە جەلپ قىلالمايدۇ.

بۇ يىللاردا ئەقتىساد ۋە توختاۋسىز ئۆركەشلەۋاتقان ئىسلاھات دولقۇنى، جۇڭگوچە سوتسىيالىزم قۇرۇش ھەمدە مۇشۇ شارائىت ئاستىدا مەيدانغا كەلگەن يېڭى شەيئى، يېڭى ئەھۋاللار كىشىلەرنىڭ ئىدىيە جەھەتتىكى ئۆزگىرىشى، غەربلىشىش، مۇدا قوغلىشىش كەلتۈرۈپ چىقارغان ئەنئەنە بىلەن يېڭىلىقلارنىڭ توقۇنۇشى قاتارلىقلار ئەسەرلەردە تەسىرلەنگەن ئەڭ قىزىق نۇقتا بولدى.

بەزىلەر: «ھازىر رومان يازىدىغان دەۋر ئەمەس، كىتابخانلارنىڭ ۋاقتى بۇنداق چوڭ ھەجىمدىكى ئەسەرلەرنى ئوقۇش بىلەن ئىسراپ بولۇپ كېتىپ، بەزى ياخشى ئەسەرلەرنىڭ لەززىتىنى تېتىيالمايۋاتىدۇ» دېيىشمەكتە. بۇ سۆزنى پۈتۈنلەي توغرا دېيىشكە بولمىسىمۇ، ئۇنىڭ بەزى ئەمەلىي تەرەپلىرىنىڭمۇ بارلىقىنى ئېتىراپ قىلىش كېرەك. دەرۋەقە بارغانسېرى شىددەتلىك تۇرمۇش قاينىمىغا چۆكۈپ كېتىۋاتقان كىتابخانلار ھەققىدە روماننى ئوقۇپ لەززەتلىنىشكە ۋاقىت ئاجرىتالمايۋاتىدۇ. مۇشۇنداق ئوبيېكتىپ



رېئاللىق ئالدىدا تۇرمۇشنى ئەينەن ئىپادىلەيدىغان، چىن ۋەقە، چىن ئادەمنى يازىدىغان ئەدەبىي ئاخبارات بۇ مەزگىلدە ئەڭ ئالقىشقا ئېرىشكەن ۋە گۈللەنگەن ژانىر بولۇپ قالدى.

3. ئەدەبىي ئاخبارات ھەققىدە:

ئىسلاھاتنىڭ چوڭقۇرلىشىشىغا ئەگىشىپ، جەمئىيەتتە بىزگە ناتونۇش، ئەزەلدىن ئۇچرىتىپ باقمىغان يېڭى ھادىسىلەر مەيدانغا كەلدى. ئىقتىسادىي ئىسلاھات يېڭى زىددىيەت ۋە كۈرەشنى بارلىققا كەلتۈردى. ئىسلاھاتنى مەدھىيلەش، زىددىيەت-توقۇنۇشلار-نى ھەل قىلىش، ئىسلاھات داۋامىدا مەيدانغا كەلگەن ئوخشىمىغان خاراكتېرگە ئىگە چىن ۋەقە، پېرسوناژلارنى تەسۋىرلەش، ئۇلارنىڭ ئەسلى قىياپىتى، ماھىيىتى، روھىي دۇنياسىنى ئېچىپ بېرىش، مۇقەررەر يوسۇندا ئەدەبىي ئاخباراتنىڭ زىممىسىگە چۈشتى. ئەدەبىي ئاخبارات ئەتراپىمىزدا يۈز بېرىۋاتقان چىن ۋەقە ھەمدە چىن پېرسوناژلارنى تەسۋىرلەپ، شۇ ماكان، شۇ زاماندا يۈز بەرگەن مۆجىزىلەرنى ئۆزىنىڭ ئىپادىلەش ئوبىيكتى قىلىپ، ئىسلاھات بىلەن ماس قەدەمدە ماڭدى، ئىسلاھات بىلەن ھەمئەپەس، تەقدىرداش بولۇپ، ئىسلاھات ئۈچۈن ئاكتىپ، ئۈنۈملۈك خىزمەت قىلدى. يولداش دېڭ شياۋپىڭ مۇنداق دەپ كۆرسەتكەن: «بىزنىڭ سوتسىيالىستىك ئەدەبىيات-سەنئىتىمىز جانلىق ۋە تەسىرلىك بەدىئىي ئوبرازلار ئارقىلىق، مەزمۇنغا باي ئىجتىمائىي تۇرمۇشنى، كىشىلەرنىڭ تۈرلۈك ئىجتىمائىي مۇناسىۋەتلەردىكى ماھىيىتىنى ئەينەن ئەكس ئەتتۈرۈشى، دەۋرنىڭ ئالغا ئىلگىرىلەش تەلپىنى ۋە تارىخىي تەرەققىيات يۆنىلىشىنى ئىپادىلەپ بېرىشى، شۇنىڭدەك خەلقنى تىرىشىپ سوتسىيالىستىك ئىدىيە بىلەن تەربىيەلەپ ئۇلارنى ئالغا ئىنتىلىش، جاسارەت بىلەن ئىشلەش روھىغا ئىگە قىلىشى لازىم.»

ئەدەبىي ئاخبارات 90-يىللاردا كىتابخانلار ئەڭ ياقتۇرۇپ ئوقۇيدىغان، ئەڭ كۆپ غۇلغۇلا قىلىشۋاتقان قىزىق نۇقتا ۋە مۇھىم تېمىلارنى دەل ۋاقتىدا يورۇتۇپ بېرىدىغان، ھېچقانداق ژانىر ئورنىنى باسالمايدىغان ئورۇنغا ئۆتۈپ، دەۋرنىڭ تەلپىنى ياخشى ئورۇندىدى. بۇ يىللاردا ئەدەبىي ئاخباراتنىڭ ئالاھىدە ئالقىشقا ئېرىشىشى ۋە مۇشۇنداق ئورۇنغا ئىگە بولالىشىدىكى يەنە بىر سەۋەب، ئۇنىڭدا تاللانغان تېما ۋە يورۇتۇلغان ئىدىيىنىڭ ئالاھىدە ياخشى بولغانلىقىدا، ياكى ئەدەبىي ئاخباراتتىكى مەزمۇن ۋە تەسۋىرلەنگەن پېرسوناژلارنىڭ كىشىلەرگە تولىمۇ تونۇش بولغانلىقىدا. چۈنكى ئۇنىڭدا تاللانغان تېما كۆپچىلىك ئەڭ غۇلغۇلا قىلىشۋاتقان، كۆڭۈل بۆلۈشۋاتقان ئىشلار، ئۇنىڭدا تەسۋىرلەنگەن پېرسوناژلار كۆپچىلىك ئېتىراپ قىلىدىغان شەخسلەر، ئەدەبىي ئاخباراتتا تەسۋىرلەنگەن بۇ پېرسوناژلار بىر ھېسابتا كىتابخانلارنىڭ دەل ئۆزى. چۈنكى كىتابخانلار بۇلاردىن ئۆزلىرىنىڭ ئەمەلىيىتى، ئارزۇ-ئارمىنى، قىسقىسى ئۆز ئوبرازىنى كۆرىدۇ. بۇ پېرسوناژلار ئادەتتىكى كىشىلەردىن تارتىپ كاتتا رەھبەرلەرگىچە بولغان ھەممە ساھەدىكى كىشىلەرنى ئۆز ئىچىگە ئالغان. ئەدەبىي ئاخبارات ئاشۇ ئاددىي كىشىلەرنىڭ زور تۆھپە يارىتىپ، جاندىل بىلەن خەلق ئۈچۈن خىزمەت قىلىۋاتقانلىقىنى قىزغىن

مەدەھىيەلەپ، ئسلاھات شامىلى ئېلىمىز زېمىنىگە ئېلىپ كەلگەن ئالەمشۇمۇل ئۆزگىرىشلەرنى ئالاھىدە ئىپادىلەش ئۇسۇلى ئارقىلىق يورۇتۇپ بەرگەن، مانا بۇ، ئەدەبىي ئاخباراتنىڭ ئىدىيىۋى ئالاھىدىلىكى. مەسىلەن: ئسلاھات جۇڭگو يېزىلىرىدا پەيدا قىلغان غايەت زور ئۆزگىرىشلەر مۇۋەپپەقىيەتلىك يورۇتۇپ بېرىلگەن ماكرۇ ئەدەبىي ئاخبارات «قۇتلۇق يول» دا، ئاپتور خېنەن ئۆلكىسىدىكى مەلۇم ناھىيىنىڭ پارتكوم شۇجىسى ليۇرنىڭ ئەگرى-توقايلىق ئىچىدە جاپا-مۇشەققەتكە چىداپ كۈرەش قىلىپ، نامرات بىر ناھىيىدە ئالەمشۇمۇل ئۆزگىرىش بەرپا قىلىپ، ئۇ ناھىيىنى پۈتۈن مەملىكەتكە تونۇتقانلىقىدەك ئىش-ئىزلىرىنى تەسۋىرلەش ئارقىلىق يول ئېچىپ ئىلگىرىلەش روھىغا ئىگە قەيسەر ئسلاھاتچى، پاك دىيانەتلىك بىر ناھىيىلىك پارتكوم شۇجىسىنىڭ ئوبرازىنى ياراتقان. ئسلاھاتنىڭ خەلق ئاممىسىغا كەلتۈرگەن پايدىسىنى مەدەھىيلىگەن. ئۇنىڭدىن باشقا «كىشىلىك ھاياتنىڭ كوردىناتسىيە نۇقتىسىدا» ناملىق ئەدەبىي ئاخباراتتا، ئاۋسترالىيىدە بىلىم ئاشۇرۇپ كەلگەن ئاددىي دوختۇر ليۇشاۋچىنىڭ ئەۋزەل خىزمەت شارائىتىدىن ۋاز كېچىپ، مۇدەنجياڭغا كېلىپ، بۇ يەردە يۈرەك قان تومۇرى دوختۇرخانىسى قۇرغانلىقى ۋە ئاشۇ ئاددىي خىزمەت ئورنىدا خەلقكە نۇرغۇن پايدىلىق ئىشلارنى قىلغانلىقى بايان قىلىنغان، بۇ ئارقىلىق يازغۇچى ئىنساننىڭ ئۆزئارا يار-يۆلەكتە بولۇشى، بۈگۈنكى جەمئىيەتتە ئىنسانپەرۋەرلىكنىڭ يەنىلا ئاساسىي ئورۇندا تۇرىدىغانلىقى ئىپادىلىگەن. بۇ يىللاردا يەنە «ئىككى قىز ۋە ئالتە كادىر پەرزەنتى»، «مېيىپ بوۋاق ئۆيىڭىز نەدە؟»، «تارىم قۇياشى»، «سۈزۈك سۇدا بېلىق بولمايدۇ» قاتارلىق خېلى زور تەسىر قوزغىغان كۆپلىگەن ئېسىل ئەدەبىي ئاخباراتلار ئىجاد قىلىندى. ئۇلار ئوخشىمىغان نۇقتىدىن ئسلاھاتنىڭ مۇۋەپپەقىيەتلىرىنى، كىشىلەرنىڭ ئىدىيىسىدىكى ئۆزگىرىشلەر ۋە ئسلاھاتنىڭ ماھىيىتىنى ئۆزىگە خاس ئىپادىلەش ئۇسۇلى بىلەن مۇۋەپپەقىيەتلىك ئەكس ئەتتۈرۈپ بەردى. ئەدەبىي ئاخبارات ئۆزىنىڭ ئاشۇ ئەۋزەللىكى بىلەن كىتابخانلارنىڭ ئالقىشىغا ئېرىشىپ، 90-يىللاردىكى ئەدەبىيات مۇنبىرىدە مۇھىم سالماقنى ئىگىلىگەن بىر ژانىر بولۇپ قالدى.

يېغىپ ئېيتقاندا، 90-يىللاردىكى ئەدەبىي ئىجادىيەت ئىپادىلەش ئۇسۇلى، مەزمۇنى، ئىدىيىۋى خاھىشنىڭ ياخشى بولۇشى ۋە يۇقىرىلىقى بىلەن 70-80-يىللاردىكى ئەدەبىي ئىجادىيەتتىن پەرقلەندى. 90-يىللار گەرچە مەزمۇنى ئاددىي ياكى يارىتىلغان ئوبرازى ئانچە يارقىن بولمىسىمۇ، لېكىن رومان ئەڭ كۆپ ئىجاد قىلىنغان مول ھوسۇللۇق يىللار بولدى. ھېكايە بۇ يىللاردا تېز تەرەققىي قىلىپ، تېماتىك جەھەتتىن كېڭىيىپ، بۇرۇنقى يىللاردىكى كاتىگورىيىنى بۇزۇپ تاشلىدى. ئەدەبىي ئاخبارات بولسا 90-يىللاردا گۈللىنىپ، يۇقىرى پەللىگە يەتتى. مانا بۇ ئېلىمىز ئەدەبىياتىنىڭ 90-يىللاردىكى يېڭى يۈزلىنىشىدۇر.

مەسئۇل مۇھەررىر سارەم ئىبراھىم



ئىسمايل تۆمۈر

ئەدەبىي ئىجادىيەتنى ئىلگىرى سۈرۈشتە

ئەدەبىي تەنقىدچىلىكنىڭ رولى

ئىسلاھاتنىڭ بارغانسېرى چوڭقۇرلىشىشى، سوتسىيالىستىك بازار ئىگىلىكىنىڭ قانات يېيىشىغا ئەگىشىپ، جەمئىيەتمىزنىڭ ھەر قايسى ساھەلىرىدە، كىشىلەرنىڭ ئېڭىدا، تۇرمۇش قارىشىدا، قىممەت چۈشەنچىسىدە، پىسخىك ئالاھىدىلىكلىرىدىمۇ خېلى روشەن ئۆزگىرىشلەر پەيدا بولۇشقا باشلىدى. بۇنىڭغا مۇناسىپ ھالدا، ئىجتىمائىي تۇرمۇشنىڭ بەدىئىي ئىنكاسى بولغان ئەدەبىيات-سەنئەتتەمۇ خېلى يۈكسەلىشلەر بارلىققا كەلدى. دېمەك، ئىسلاھات ئەدەبىي ئىجادىيەتكىمۇ ئوخشاشلا تەرەققىي قىلىش، يۈكسەلىش پۇرسىتى يارىتىپ بەردى.

ئەدەبىياتنى تارىخىي نۇقتىدىن نەزەرگە ئالغاندا، ئۇ، تۇرمۇشنىڭ، تارىخنىڭ ئەينىكىدۇر. خەلققە مەنسۇپ بولغان ئەدەبىياتنى جۈملىدىن ئەدەبىي ئىجادىيەتنى ئىلگىرى سۈرۈشتە ئىجادىيەتچى، كىتابخان، مۇھەررىر ۋە ئەدەبىي تەنقىدچىلەردە بىر ئورتاق ئىجتىمائىي مەسئۇلىيەت بولىدۇ. بۇنىڭ ئىچىدە ئەڭ مۇھىمى، ئەدەبىي تەنقىدچىلىكتۇر. نۇرغۇن ئەدىبلەر ئەدەبىياتنى قۇشقا ئوخشاشسا، ئەدەبىي ئىجادىيەت بىلەن ئەدەبىي تەنقىدچىلىكنى قۇشنىڭ ئىككى قانتى ھېسابلىشىدۇ.

ئەدەبىي تەنقىدچىلىكنىڭ ئومۇمىي ۋەزىپىسى، كۆنكۈپت ۋەزىپىسى ۋە ئۇنىڭ رولى نېمە؟ بۇ مەسىلىلەرنى ھازىر يەنە تىلغا ئېلىشنىڭ، تەكىتلەشنىڭ، تەشەببۇس قىلىشنىڭ زۆرۈرىيىتى ئىنتايىن چوڭ. ئەدەبىيات — فولكلور، ئەدەبىيات نەزەرىيىسى، ئەدەبىيات تارىخى، ئەدەبىي ئىجادىيەت، ئەدەبىي تەنقىدچىلىك ۋە سېلىشتۇرما ئەدەبىيات قاتارلىقلارنى ئۆز مەزمۇن دائىرىسىگە يىغىنچاقلىغان بىر ئۇقۇم. بىزنىڭ ھازىر ئەدەبىيات ئۇقۇمى دائىرىسىدە تەكىتلەۋاتقىنىمىز، ئاساسلىقى، ئەدەبىي ئىجادىيەت، ئەدەبىي تەنقىدچىلىكنىڭ ئومۇمىي ۋەزىپىسى دېگىنىمىزدە خىلمۇ خىل زانىر ۋە تۈرلەرگە

مەنسۇپ بولغان ئەدەبىيات-سەنئەت ئەسەرلىرى، ئەدەبىي مەسىلىلەر، ئەدەبىي ھادىسىلەر، ئەدەبىي ئېقىم، ئىجادىيەت مېتودلىرى ۋە ئەدەبىي ئۇسلۇبلارغا نىسبەتەن ئېلىپ بېرىلىدىغان تەتقىقات، تەھلىل، تەقىزچىلىك ۋە باھالاشلار كۆزدە تۇتىلىدۇ. ئۇنىڭ كونا كونا ۋەزىپىسى ھەر بىر ژانىر ۋە تۈرلەر بويىچە يارىتىلغان ئەسەرلەردە ئىلگىرى سۈرۈلگەن بەدىئىي پىكىر، بەدىئىي سۆۋەپپەقىيەت ۋە نۇقسانلار ئۈستىدە مۇھاكىمە يۈرگۈزۈش، كونا كونا ئەسەرنى ئومۇمىي ئىجادىيەت يۈزلىنىشى نۇقتىسىدىن كۆزىتىش، ئاخىرىدا ئىلمىي يەكۈن چىقىرىشتىن ئىبارەت. ئەدەبىي تەنقىدچىلىك يۇقىرىقى دائىرىلەر بويىچە ئۆز بۇرچىنى ئىنچىكىلىك ۋە مەسئۇلىيەتچانلىق بىلەن ئادا قىلالىغاندا ئەدەبىي ئىجادىيەتنى ئىلگىرى سۈرۈشكە، نادىر ئەسەرلەرنىڭ يارىتىلىشىغا تۈرتكە بولالايدۇ.

ئەدەبىي تەنقىدچىلىكنىڭ، گېزى كەلگەندە، پۈتكۈل ئەدەبىيات-سەنئەت ساھەسىدە، ھەتتا جەمئىيەتنىڭ ھەرقايسى قاتلاملىرىدا پەيدا قىلىدىغان نەسىرى ۋە پىكىر ئېقىمى مۆلچەرلىگۈسىز دەرىجىدە بولىدۇ. شۇڭا ئەدەبىي تەنقىدچىلىك بىلەن شۇغۇللانغۇچىلارغا ئالدى بىلەن سىياسىي ئىدىيىۋى جەھەتتە قاتتىق تەربىيىلىنىش، كەسپىي بىلىم قۇرۇلمىسىنى مۇكەممەللەشتۈرۈش، مۇھاكىمە ۋە تەھلىل قىلىش ئىقتىدارىنى كۈچەيتىش تەلپىنى قويۇشقا توغرا كېلىدۇ. شۇنداقلا، ئەدەبىي ئىجادىيەتچى ۋە كىتابخانلارغىمۇ ئەدەبىي تەنقىدچىلىكنىڭ خاراكتېرى، رولىنى توغرا تونۇشىمۇ تەشەببۇس قىلىش كېرەك. دەرۋەقە، بىزدە ئىلگىرى ئەدەبىي ئەسەرلەرنى باھالىغاندا بىر تەرەپلىملىك، يۈزەلىك، شەخسىي غەرىز ئارىلاشتۇرۇۋېلىش قاتارلىق ناچار خاھىشلار كۆرۈلگەن. يەنە شۇنىڭدەك كونا كونا ئەسەرلەر ئۈستىدە تەھلىل يۈرگۈزگەندە، ئەسەرنىڭ دەۋر ئارقا كۆرۈنۈشى، ئىدىيىۋىلىكى، بەدىئىيلىكى قاتارلىقلار ئۈستىدىلا كونا ئەندىزە بويىچە ئوبزور يازىدىغان ھادىسىلەر — كەسپىي كەمتۈكلۈك خېلى بىر مەزگىلگىچە ساقلىنىپ كەلدى. مۇشۇنىڭغا ئوخشاش قىسمەن ئويىپىكتىپ ۋە سۈبىپىكتىپ سەۋەبلەر ئەدەبىي تەنقىدچىلىكنىڭ ئىناۋىتى ۋە ساپاسىنى تۆۋەنلىتىۋەتكەندى.

ئىسلاھات چوڭقۇرلىشىۋاتقان ھازىرقى ۋاقىتتا كىشىلەرنىڭ ئۆزىگە، جەمئىيەتكە ۋە پۈتكۈل ئىنسانىيەتكە بولغان تونۇشى يېڭىلىنىپ بارماقتا، شۇنداقلا كىتابخانلارنىڭ ئەدەبىياتقا بولغان چۈشەنچىسى ۋە تەلپىدىمۇ يېڭىلىقلار كۆرۈلمەكتە. ئىلگىرى كىشىلەرنىڭ ئەدەبىياتقا قويغان تەلپى ئەدەبىيات ئارقىلىق ئاممىنى ئىلھاملاندۇرۇش، تۇرمۇشتىكى بەزى ئىللەتلەرنى كۆرسىتىش ۋە تەنقىدلەش دېگەندىنلا ئىبارەت بولغان. ھالبۇكى، كىشىلەر ھازىر ئەدەبىياتنىڭ خەلقنىڭ روھىنى ئۆزگەرتىش، ئادەمنىڭ ئەتراپلىق تەرەققىياتىنى ئىلگىرى سۈرۈش، پىسخىك ئاڭنى تەربىيىلەش، ئۆزگەرتكەن مۇھىت

ئىچىدىكى ئۆزگەرگەن ئاڭ ئارقىلىق كىشىلەرنى تېخىمۇ گۈزەل كېلىچەككە ئۈندەشتە غايەت زور ئىجتىمائىي ئۈنۈم ھاسىل قىلالايدىغانلىقىنى چوڭقۇر چۈشەندى. ئەدەبىي ئىجادىيىتىمىزنىڭ يېقىنقى يىللاردىكى نەتىجىلىرى كىشىنى خېلىلا خوشال قىلدۇ. مەيلى پوئىزىيە ياكى پروزا بولسۇن، ھەر ئىككىلا تۈردە كۆرۈنەرلىك تۆھپە يارىتىۋاتقان ئەدەبىيلىرىمىز بار. ئۇلارنىڭ تېما جەھەتتىكى ئىزدىنىشىنى ئاساسەن تارىخىي تېما، ئىسلاھات دەۋرى تۈرمۈشى تېمىسى ۋە پىسخىك ئىللەتلەرنى كۆرسىتىش ھەم تەنقىدلەشتىن ئىبارەت ئۈچ نۇقتىغا يىغىنچاقلاش مۇمكىن. يەنە بەزى ئىزدىنىش روھىغا باي، تىرىشچان ئەدەبىيلىرىمىز ئىچىدە ئىجادىيەت ئۇسلۇبى، مېتودى جەھەتلەردە سېھرىي رېئاللىزم، مۇدىرنىزم قاتارلىق ئەدەبىي ئېقىملار ئۇسلۇبلىرىغا ياندېشىۋاتقانلارمۇ، يەنە ئۆزلىرىگە خاس ئىجادىيەت ئۇسلۇبىنى يېتىشتۈرۈش، مۇكەممەللەشتۈرۈش يولىدا تىرىشىۋاتقانلارمۇ بار. قىسقىسى، ئەدەبىي ئىجادىيىتىمىزدە تىرىشچانلىق كۆپ، ھەم شۇنىڭغا مۇناسىپ نەتىجىلەرمۇ بار.

لېكىن، ئەدەبىي ئىجادىيەتتە دەۋر ھالقىيدىغان، ئەسەر ھالقىيدىغان نادىر ئەسەرلەرنى يارىتىش، بىر مىللەتنىڭ مۇئەييەن دەۋردىكى مەدەنىيەت ساپاسىغا ۋەكىللىك قىلالايدىغان ئەسەرلەرنى ۋۇجۇدقا كەلتۈرۈش ھەقىقەتەن ئاسان ئەمەس. بۇ ۋەزىپىنىڭ ھۈددىسىدىن چىقىش يالغۇز ئەدەبىي ئىجادىيەتچىلەرگىلا باغلىق ئەمەس. بۇنىڭدا ئەدەبىي تەنقىدچىلىك ماھىيەتلىك رول ئوينايدۇ.

ئەدەبىي تەنقىدچىلىكنىڭ ھەقىقىي ۋەزىپىسى مۇئەييەن بىر باسقۇچ، مۇئەييەن بىر دەۋر ئەدەبىياتىنى تولۇق كۆزىتىش، سېلىشتۇرۇش، خۇلاسەلەشتىن ئىبارەت. شۇ ئارقىلىق تەجرىبىلەرنى يەكۈنلەپ، نەتىجىلەرنى مۇئەييەنلەشتۈرۈپ، نۇقسان-پىتەرسىزلىكلەر-نى كۆرسىتىپ، ئەدەبىي ئىجادىيەت يۆنىلىشىنى توغرىلاپ مېڭىشا ھەسسە قوشۇشتۇر. ئەدەبىي تەنقىدچىلىكتە ئەمەلىيەتچانلىققا، دەلىللىككە ئەھمىيەت بېرىلىشى كېرەك، كونكرېت ئەسەر ئۈستىدە تەھلىل ئېلىپ بارغاندا، شۇ ئەسەردە گەۋدىلەنگەن ئالاھىدىلىكنى، بەدىئىي مۇۋەپپەقىيەتنى نۇقتىلىق كۆرسىتىپ، ئۇنىڭ ئەدەبىي ئىجادىيەتتە نەمۇنىلىك رولى بار-يوقلۇقىنى مۇئەييەنلەشتۈرۈش كېرەك؛ ياكى شۇ ئەسەردە پىتەرسىز بولغان ھەتتا خاتالىققا يول قويۇلغان تەرەپلەر بولسىمۇ، ئۇنداق تەرەپلەرنىڭ ئەدەبىي ئىجادىيەت تەرەققىياتىدا پەيدا قىلىدىغان سەلبىي تەسىرىنى ھەتتا زىيىنىنى كۆرسىتىش كېرەك. ئەگەر ئۇنداق بولماي، بىرەر كونكرېت ئەسەر ئۈستىدە كېتىۋاتقان تەھلىلنىڭ يۆنىلىشىنى ئۆزگەرتىپ، ۋەزىپىسىنى ئۇنتۇپ، شۇ ئەسەر ئاپتورنىڭ بىر پۈتۈن ئىجادىيەت مۇساپىسىغا تور تارتىپ، داشقايناق پىكىر قىلىنسا، ئۇ ھالدا ئەدەبىي تەنقىدچىلىكنىڭ ئەمەلىيەتچانلىقىغا، دەلىللىككە ئېتىبارسىز قارالغان بولىدۇ.

بىرەر ئەدەبىي ئەسەرنىڭ ۋۇجۇدقا كېلىشى ئۈنچۈۋالا ئاسانغا چۈشمەيدۇ. ئەدەبىي ئەسەرمۇ خۇددى ھامىلەگە ئوخشاش توققۇز ئاي توققۇز كۈن يازغۇچى، شائىرنىڭ ئېڭىدا، ۋۇجۇددا تۈرۈلۈپ، ئۆسۈپ يېتىلگەن بولىدۇ. شۇڭا يازغۇچى، شائىرنىڭ ئىجادىي ئەمگىكىنى قەدىرلەش كېرەك. بۇنداق قەدىرلەشنىڭ كۈنكەرت ئىپادىسى ئەسەرنى چۈشىنىشتە ۋە ئۇنىڭغا بېغىشلانغان ئەدەبىي تەنقىد ماقالىلىرىدە ئىلمىيلككە ئەھمىيەت بېرىشتە گەۋدىلىنىدۇ. شۇنىڭ ئۈچۈن، ئەدەبىي تەنقىدچى ئالدى بىلەن تۇرمۇشنى چۈشىنىشى، دەۋرنى چۈشىنىشى، ئەدەبىي ئىجادىيەت تەرەققىياتىنى، نشانىنى چۈشىنىشى كېرەك. ئاندىن كۈنكەرت ئەسەر ئۈستىدە ئىلمىي پوزىتسىيە بىلەن تەھلىل يۈرگۈزۈش كېرەك. مانا بۇ ئەدەبىي تەنقىدچىلىكنىڭ ئەقەللى ئىش تەرتىپى. ئەدەبىياتتىكى ھەر خىل ژانىر ۋە تۈرلەر خۇددى تاغ باغرىدىن پەسكە قاراپ ئاققان تارام-تارام ئېقىنلارغا ئوخشايدۇ، ئۇلار قوشۇلۇپ شاۋقۇنلۇق دەريانى ھاسىل قىلىدۇ. ئەدەبىي ئىجادىيەت خۇددى بىر گۈلزارلىققا ئوخشايدۇ. ناۋادا قايسى بىر خىل گۈل قۇرۇپ كەتسە، ياكى بىرەر خىلى يامراپ كەتسە، گۈلزارلىقنىڭ كۆركەملىكى، جەزىبىدارلىقى تۆۋەنلەيدۇ، ياكى ياۋا ئۆت-چۆپ كۆپىيىپ كەتسە، گۈلزارلىق چۆپلۈككە ئايلىنىپ قالىدۇ. شۇڭا ئەدەبىي تەنقىدچىلىكنى ھەقىقىي خاراكتېرى، مەنىسى، رولى بىلەن راۋاجلاندۇرۇپ، ئەدەبىي ئىجادىيەتمىزنى زامانغا لايىق تەرەققىي قىلدۇرۇشىمىز لازىم.

مەسئۇل مۇھەررىر سارەم ئىبراھىم



ئەركەكلەر



(ھېكايە)

رەۋەيدۇللام چۆچۈپ ئويغاندى، ئۇ بىر-بىر-  
گە كىرىشىپ، چاپلىشىپ ياتقان بالىلارنىڭ  
ئارىسىدىن ئاۋايلاپ يۈت ئالدى. ئۇ  
ئەنسىزلىك بىلەن ئىچكىرىكى ئۆينىڭ  
ئىشىكىگە تارتىلغان كونا ئەدىيالىنى قايرى-  
دى، يالىڭاچلانغان ئۆيدە باغلاقسىز تۇرغان  
ئات قولىنى يوپۇرۇپ، پۇشقۇرتۇپ قويدى.  
رەۋەيدۇللام شۇ چاغدىلا خاتىرجەم بولۇپ،  
ئورنىغا — ئارغامچىدەك چىرمىشىپ كەتكەن  
بالىلارنى ئارىسىغا كىرىپ ياتتى. ئات ئۆينىڭ  
ئۈچۈن ئاشۇ تۆت ئوغلىدەك قەدىرلىك  
ئىدى. مەھەللىدىكىلەر مۇ ئۇلارنى «ئەركەك-  
لەر ئائىلىسى» دەپ تىلغا ئالغاندا ئاتنىمۇ  
نەزەردىن ساقىت قىلمايتتى. رەۋەيدۇللام  
بۇ ئەتتۈرلىق «ئوغلى» ئۈچۈن ساراي  
ئۆينى بىكارلاپ بەرگەندى. ئۇنداق  
قىلمىغاندا مەھەللىدىكى ئەسكىلەر ئاتنى  
ئوغرىلاپ كەتمىگەندىمۇ، زەھەر بېرىپ  
قەستلىشى مۇمكىن ئىدى، ئۇنداق بولمىسا

تۈن يېرىم، تومۇزنىڭ ئىسسىق تەپتى  
يەنىلا تارىمغاندى. شۇنداق بولۇشىغا  
قارىماي دېرىزىسىز مۇنۇ پاكىر ئۆينىڭ  
ئىشىكى ئىچىدىن نەچچە قەۋەت سىم  
بىلەن باغلىنىپ، ھىملەنگەندى. شۇ تاپتا  
ئۆي ئىگىسى پاشا-كۈمۈتتىن ياكى بولمىسا  
قىممەتلىك بايلىقنىڭ ئوغرىلىنىپ كېتىشىدىن  
ساقلىنىش ئۈچۈن شۇنداق قىلدىمۇ؟ بۇنىسى  
نامەلۇم، ئۆي ئىچىنى قاڭسىق تەر ھىدى  
قاپلىغاندى. يەردىن غېرىچچىلىك كۆتۈرۈل-  
گەن، سۇيا ئۈستىگە تىتىلىپ كەتكەن بىر  
پارچە كېگىز تاشلانغاندى. كېگىزدە  
بىرقانچە گەۋدە يەرگە چېچىلغان چوكىلار-  
دەك رەتسىز ياتاتتى. ئىشكىنىڭ ئاراشلىرى-  
دىن قىسىلىپ چۈشكەن ئاي شولىسى يېرىم  
يالىڭاچ بۇ گەۋدىلەرنىڭ ئۇ يەر-بۇيەرلىرى-  
نى يورۇتۇپ تۇراتتى. قىسقا، ئەنسىز خورەك  
ۋە ئېغىر پۇشۇلداشلارغا ئىچكىرى ئۆيدىكى  
ئاتنىڭ پۇشقۇرتۇشىمۇ ئارىلىشىپ قالاتتى.

قۇيۇلىدىغان بولۇپ قالغانىدى. قوشنىلار ئابدۇللامنى دوختۇرغا ئاپىرىش ھەققىدە مەسلىھەت بەرگەندە، رەۋەيدۇللام غەزەپ-لىنىپ: سىلەرنىڭ نېمە چاتقىڭلار، ماڭا بالا تېپىپ بەرگەندەك گەپ قىلىشىلسە رەغۇ؟ بىلىپ قويۇش، بالامنىڭ سىلەرنىڭ قولۇڭلار-دا ئۆلگىنىدىن كور بولۇپ قالغىنى ياخشى، سەن خەق ئەركەكلەرنىڭ دوختۇرخانىغا بارغىنىنى كۆرۈپ باققانىمىدىڭلار، يا... دەپ ۋارقىراپ، ئابدۇللامنى دوختۇرغا ئاپارمىغانىدى. رەۋەيدۇللام ئابدۇللامنىڭ كۆزىگە قونغان چۈنلەردىن تۆت-بەشىنى بىر يوللا تۇتۇۋالدى-دە، يەرگە كۈچەپ تۇردى. ئۇ باشقىلارنى دۈشكەلەپ، ۋارقىراشقا باشلىدى.

— ئە بەيدۇللام! رەخمىتۇللام! خەيرۇللام! تۇرۇشمامسەن نان قىپىلار، ئۇيقۇدا ئەمدى ئاناڭنىڭ ھەققىمۇ قالمىدى. بول دەيمەن ھەي گەكسى! — ئۇ قايسدۇر بىرىنىڭ كۆتىگە كۈچەپ تەپتى. ئەركەكلەر كېڭىز ئۈستىدىن چاچراپ تۇرۇشتى. بۇ بەش جاننىڭ كىيىملىرى ئوخشاشلا رەڭدە ئىدى. بېشىدا سېرىق شەپكە، ئۈچىسىدا قارا چېبەرقۇتتىن ئىشتان-چاپان، پۈتىدا ئۇزۇن قونجىلىق، ئوخشاش نومۇرلۇق قارا بوتەي بار ئىدى. ئۇلار بۇ «فۇرما» لىرى بىلەن كوچىدا سەپ تۈزۈپ ماڭغىنىدا ئۇرۇشتىن تاپتقان پىدائىيلارغىمۇ ئوخشاپ قالاتتى. مەھەللىدىكى ئۇششاقلار بەزىدە ئۇلارنىڭ پىراقتىن قارىسىنى كۆرۈپلا «ئەركەكلەر كەلدى، قاقىرلار كەلدى» دەپ چۇرقىرىشىپ ئۆيلىرىگە قاچاتتى. ھەممىلا بوتەينىڭ نومۇرى ئوخشاش بولۇشىغا قارىماي ئەركەك-

ئۆتكەندە نېمە ئۈچۈن ئابدۇرۇسۇل دېگەن ئادەم بىكاردىن-بىكارغا «ئېتىڭغا بەر-گى» دەپ پېرىم خالتا كېپەك ئەكىرىدۇ. ئەگەر شۇ چاغدا رەۋەيدۇللام سەگەكلىك قىلىپ ئۇنىڭ ئۇدۇل چىشىنى كالا ئېتىپ چۈشۈرۈۋەتمىگەن بولسا، قەدىناس ئېتىدىن ئاللىقاچان ئايرىلىپ قالغان بولاتتى، رەۋەيدۇللام شۇ خىياللار بىلەن ئۇخلىيالمىدى. ئۇ كىر بەدەنلىرىگە ئەيمەنمەي نەشتىرى-نى تىقۇتقان پىت-بۇرگىلەرنى تۇتۇش بىلەن بەنت بولدى. تۇتقانلىرىنى باش بارمىقى بىلەن كۆرسەتكۈچ بارمىقىنىڭ ئارىسىغا ئېلىپ كۈچلۈك ئۇۋىلىدى. تاڭ سۈزۈلدى. ئەمدى ئۇنىڭ كۈشەندىلىرى قاتارىغا بېزەك چۈنلەر قېتىلدى. ئۇ ئالقانلىرىنى كەك كېرىپ، چۈنلەرنى قارشى تەرەپتىن سېرىپ تۇتۇشقا كىرىشتى. قولغا چۈشكەنلىرىنى تامغا، كېڭىزنى قايرىپ يەرگە ئۇرۇپ ئايلاندۇرۇۋەتتى. بۇ ھەرد-كەت دىمىق ئۆيدە ئۇنى تەرلىتىپ قويدى. غەزىپىنى باسالماي رەۋەيدۇللام چۈنلەر-نى ئاغزىنى بۇزۇپ تىللىغاندىن كېيىن، كىچىك ئوغلى ئابدۇللامنى ئىزدەش بىلەن ئاۋارە بولدى. ئۇ يىلانلاردەك گىرەلىشىپ كەتكەن پاچاقلارنى ئۇياق-بۇياققا ئۇرۇپ، ئاغزىنى بىرىنىڭ كاسسىغا چاپلاپ ياتقان ئابدۇللامنى تېپۋالدى. بىرەر يۈزچە چۈن ئۇنىڭ ياش ئېقىپ تۇرغان كۆزلىرىگە چاپلاشقانىدى. ئىككى يىلنىڭ ئالدىدا يەنى ئابدۇللام بەش ياشلار چېغىدا ئاتىسىنى كۆزگە ئىلمىغاندەك قوشنىلار بەرگەن ناننى يېگەنلىكى ئۈچۈن رەۋەيدۇللام ئۇنى قاتتىق ئۇرغان. شۇنىڭدىن كېيىن ئۇنىڭ قاپاقلىرى ئىشىشىپ، كۆزىدىن ياش



تىزىلدى. ئەڭ ئارقىسىدىكىنىڭ قولىدا يايىداق ئاتنىڭ بويىدىكى شوپىنىمۇ بار ئىدى. ئورۇقلۇقتىن قوۋۇرغىلىرى سىرتقا چىقىپ، قامچا ئۇرسا ئىگىسىگە ئالىيىپ ماكىدىغان بۇ ئاتنى مەھەللىدىكىلەر «ياغاچ ئات» دەپ ئاتىۋالغانىدى. ياغاچ ئاتمۇ باش قومانداننىڭ ھۆكۈمىگە تامامەن بويسۇناتتى. ئاتمۇ ئۇلارغا ئوخشاشلا باشقىلار بەرگەن نەرسىلەرنى يېيىش ۋە ئەتىگەندە-لىك «ناشتا» دىن مەھرۇم ئىدى. ئۇلار قاقىرلاردەك سەپ تۈزۈپ، مەھەللىدىن قايرىلىپ ئېتىزلىققا قاراپ يول ئالدى. ئوخشاش نومۇرلۇق بەش جۈپ بوتەي ئېتىزلىققا كېلىپ توختىدى. بالىلارنىڭ ئالدى ئون بەشنىڭ قارىسىنى ئالغان بولسىمۇ، مەھەللىدىكى بىرمۇ بالىنىڭ ئىسمىنى بىلمەيتتى. ئەڭ مۇھىمى، ئۇلار مەھەللىدىكىلەرنىڭ سۆزلىرىنى چۈشەنمەيتتى. رەۋەيدۇللام بۇلار ئۈچۈن زۆرۈر تېپىلغاندا تىلماچلىق قىلاتتى. قاتتىق رىجىم ئاستىدىكى بۇ بالىلارغا تاشقى مۇھىتمۇ تەسىر قىلالمىغانىدى.

رەۋەيدۇللام ئابدۇللامنى ئېتىزنىڭ قىرغىغا ئولتۇرغۇزۇپ قويۇپ ياغاچ ئاتنىڭ شوپىنىسىنى ئۇنىڭ قولىغا تۇتقۇزدى. ئۆزى ئەتسىز، ئەمما ئۈستىخانلىق، كۈچلۈك گەۋدىسىنى قىرغىغا تاشلاپ يانپاشلىدى. سۇ قوشنا ئېتىزغا قاراپ ئېقىۋاتاتتى. ئەبەيدۇللام سۇغا چۈشتى. ئۇ ئالدى بىلەن ھىم ئېتىلگەن توساقنى بۇزۇپ تاشلىدى. ئاندىن ئوت-چۆپلەر بىلەن قارشى تەرەپتىكى توغاننىڭ ئېغىزىنى بوغدى. رەخمىتۇللام قوللىرى بىلەن توپا تاشلاپ چۈشۈرۈپ، توساقنى ھىملىدى.

لەر ئۆزلىرىنىڭكىنى تېنىمە يلا تېپىۋالاتتى. ئۇنداق بولۇشى رەۋەيدۇللام بوتەيلەرنىڭ قونجىنى ئۆزلىرىنىڭ يېشىغا قاراپ چوڭ-كەچىك قىلىپ، ھالقا چىقىرىپ ئويۇپ قويغانىدى. ئەركەكلەر ئائىلىسىنىڭ باش «قوماندا» ي «ئاتا بولۇپ، باشقا ئەزالار ئۇنىڭ سىزىقىدىن چىقمايتتى. ئىككى-ئۈچ يىلنىڭ ئالدىدا بالىلارنىڭ ئانىسى يېڭى كۆچۈپ كەلگەن قوشنىسى كىرگۈزگەن بىر تەخسە لەغمەننى قوبۇل قىلغانلىقى ئۈچۈن بۇ ئائىلىدىن قوغلانغانىدى.

— تۇردۇڭلارمۇ، ئەركەكلىرىم؟ بۈگۈن مۇنداق قىلىمىز. ئالدى بىلەن قوناقنىڭ ئىككىنچى سۈيىنى تۈتمىز. كىم بىزدىن سۇ تالىشىدىكەن شۇنىڭ بىر چىشلەم گۆشىنى ئۈزۈۋالسىمەن. ياق ئۈزۈۋالسىمىز، شۇنداقمۇ؟ بالىلار تەڭلا قىلىپ:

— شۇنداق! — دەپ ۋارقىراشتى. — ئاندىن ئۆز ئىشىمىزنى قىلىمىز. يەنىلا دەيدىغىنىم خەقنىڭ بىر چىمدىم ئۇنىغا، بىر بۇردا نېنىغا، ئىشقىلىپ ئۇلار بەرگەن نەرسىلەرگە قارىمايمىز. سىلەر تېخى كىچىك، شۇڭا ئۇ ئادەملەرنىڭ نېمە ئويلىرىدا يۈرگەنلىكىنى بىلمەيسىلەر. ئۇنىڭ ئۈستىگە بىز دېگەن ئەركەك، ئۇ كۈنلەر-گە قالغىنىمىز يوق تېخى!

بۇ خىتاب ھەر كۈنى ئەتىگەنلىكى سېپىلدەك تاملار بىلەن قورشالغان بۇ قورۇدا بىر قېتىم جاراڭلايتتى. بالىلار ئادىتى بويىچە چايىنى ئىچمە يلا سەپكە تىزىلدى. رەۋەيدۇللام كىچىك ئوغلى ئابدۇللامنى ھاپاش قىلدى. ئەبەيدۇللام، رەخمىتۇللام، خەيرۇللاملار ئۇنىڭ ئارقىسىغا

سۇ ئۇلارنىڭ قوناقلقىغا قاراپ ئېقىشقا باشلىدى. ئارىدىن بىر ئاز ۋاقىت ئۆتكەندە، ئاياغ تەرەپتىن بىر ياشانغان كىشى كېلىپ، ئەبەيدۇللامنىڭ ئۇدۇلىدا توختىدى. — ھوي بالام ئۇنداق قىلمىساڭ بوپتىكەن. ئاز قالغاندى،

ھېچنېمىنى ئاڭقىرىلمىغان ئەبەيدۇللام ھېلىقى كىشىنىڭ كۆزىگە بىر ھازا قاراپ تۇرغاندىن كېيىن ۋارقىرىدى: — دادا، ماياققا كېلە، ماۋۇ ئادەم نېمە دەيدۇ؟

رەۋەيدۇللام ئۈچ مېتر يەرنى بىر چامداپ دېگۈدەك يۈگۈرۈپ كەلدى. ياشانغان كىشى سەل قورققانداك بولۇپ: — رەۋەيدۇللام، خاپا بولما، خاپا بولما، ئوقماپتىمەن، — دېدى.

رەۋەيدۇللام جېدەللىشىش ئۈچۈن ئاللىبۇرۇن تەييارلاپ كەلگەن چوقمىقىنى بوۋايغا شىلتىپ ۋارقىرىدى:

— بالىلارنى قورقتىپ ئۇنداق سەت ۋارقىرىغۇچى بولما جۇمۇ! سەن خەقنىڭ ھاقارەتلىرىنى ئەركەكلىرىمنىڭ كۆتۈرگۈچىلىكى يوق. توڭگۇزنى تىللاپ ئۆلتۈرۈشتىنمۇ يانمايدىغان ئاۋۇ تىلىڭنىڭ زەھەرلىكىدىن ئەركەكلىرىمگە تىلىڭنى ئۆگەتمىگەنمەن. بولمىسا ھەر كۈنى قانجۇق ئىتتەك تولا كاڭشىپ، ئەركەكلىرىمنىڭ قۇلقىنى يارا قىلىۋېتەتتىڭلار. مەن ساڭا شۇنداق دەپ قويماي، سەن ئەمەس، ئاۋۇ دۇيچاڭمۇ مېنىڭ بالىلىرىمغا تىكىلىپ قاراشقا پېتىنالمىدى. دۇ، مەن زادى سەن خەقنىڭ دەردىدىن

كۈن ئالمىنمۇ-يوق؟ ھەي يوق ساقال قېرى، تولا جۇدۇنۇمنى ئۆرلەتمەي ماۋۇ يەردىن تېزكەت، بولمىسا ئاچ قورساق

تېرىكىپ تۇرغاندا... — رەۋەيدۇللام شۇنداق چېچىلغىنىچە ئالدىغا قەدەم ئېلىۋېدى، ئۇنىڭ تومۇرلىرى كۈۋەجەپ تۇرغان قوللىرى چوماقنى تېخىمۇ چىڭ قاماللىدى. بوۋاي قانداق تېز كەلگەن بولسا، شۇنداق تېزلىك بىلەن كۆزدىن غايىب بولدى.

بوۋاي كېتىپ قېلىپ توغرا قىلدى. ئالدىنقى يىلىغۇ دەيمەن. بۇغداي پىششىقى مەزگىلى ئىدى. «ياغاچ ئات» ئوتتۇرىدا، ئۈچ بالا ئۈچ تەرەپتە مۇرىسىگە ئارقان ئېلىپ، توپىلىق يولىدا بىر تاغار بۇغداي بېسىلغان چاننى كۈچەپ سۆرەپ كېتىپ باراتتى. رەۋەيدۇللام ئابدۇللامنى ھاپاش قىلغان بولسىمۇ تەرلەپ-پىشىپ چاننىڭ كەينىدىن ئىتتىرمەكتە ئىدى. يول بويى ھېچكىم بۇ ھالەتكە قاراپ كۈلمىدى ياكى بىرەر ئېغىز سۆز قىلىپ، ئۇلارغا ئەقىل كۆرسەتمىدى. پەقەت كۆڭۈلچەك بوۋايلا، نېمە كۆرسەم كۆرمەمدىم، دېگەندەك قىلىپ ئۆيىدىن ئېشەك ھارۋىسىنى ئەكەلدى ۋە بۇغداينى ھارۋىغا بېسىشنى ئىلتىجا قىلدى. ئەمما غەزەپتىن تىترىگەن رەۋەي-دۇللام ئابدۇللامنى دۈمبىسىدىن چۈشۈپ قويۇپ، بوۋايغا گۈلەيدى.

— پاه، پاه، مۇشۇ سىلەرنىڭ دەردىڭلار-دىن خاتىرجەم ياشىغىلىمۇ بولمامدۇ زادى-ھە؟ ھېي، بىلىپ قوي، بىز ئەركەكلەر سەندەك پۇتغا تەپسە، بېشى لىڭشىدىغان ئۆلۈمتۈكلەر-نىڭ ياردىمىگە مۇھتاج ئەمەس. ماڭە جۇگۇ، ئۆيۈڭگە بېرىپ ئەتكەن چېپىڭنى ئىسسىقدا ئىچ، بولمىسا...

بوۋاي چۈشەندۈرۈشكە باشلىدى: — قاراڭ ئۇكام، بۇ توپىلىق يولىدا چانا بىلەن... — بوۋاينىڭ گېپى تۈگە...

تۈگمە يلا رەۋەيدۇللام ئۇنىڭ گۆشى قېچىپ قالغان ئەتسىز يۈزىگە بىر شاپىلاق سالدى، بالىلارمۇ رەۋەيدۇللامنىڭ يېنىغا يوپۇرۇلۇپ كېلىپ، چۈجە - خورازلاردەك ھۆرپىشىگە باشلىدى. ئارقىسىغا سەنتۈرۈلۈپ كەتكەن بوۋاي ئىشنىڭ چاتاقلىقىنى پەملەپ، ھارۋىسىنى ھەيدەپ بەدەر قاچتى.

ئارىدىن بىر ئاش پىشىم ۋاقت ئوتتى. سۇ بىرەر موچە كېلىدىغان قوناقلقنى قاندۇرغانىدى. ئاتا ئەركەكلىرىنى يىغدى. — ئەركەكلىرىم، بىز ئەمدى ھېلىقى يەرگە بارىمىز.

— دادا، ھېلىقى يەر دېگەن بىز كۈندە بارىدىغان ھۆكۈمەتمۇ؟ — سورىدى بالىلارنىڭ كىچىكى ئابدۇللام گەرچە كۈندە بىر قېتىم شۇ يەرگە بېرىشنى ئادەتكە ئايلاندۇرغان بولسىمۇ.

— ھەئە، ئۇ دېگەن ھۆكۈمەت. ھۆكۈمەت دېگەن ماۋۇ لامزەللىلەرگە ئوخشمايدۇ. ئۇ بىزگە ئۇن، نان بەرمەيدۇ. ئېتىزنىڭ يېشىغا بېرىۋالمايدۇ. سىلەرگە تۇل خوتۇندەك تولا گەپ قىلىپ، بېشىڭلارنى ئاغرىتمايدۇ. ئۇ پەقەت بىزگە پۇللا بېرىدۇ.

— دادا، ھۆكۈمەت دېگەن قانچىلىك ئادەم؟ — سورىدى ئابدۇللام چۈشەنمەي. — چىشىم چىقىپ مەنمۇ ھۆكۈمەتنى كۆرۈپ باقمىدىم. بىر قېتىم بېشىم ئاغرىپ، ئېسىمنى يوقىتىپ يېتىپ قالسام باشقىلار، ساراڭ بولۇپ قاپتۇ، دەپ يېنىمغا كېلىشكە ئۇنىماپتۇ. ئەمما ھۆكۈمەت مېنى دوختۇرخانىغا ئاپىرىپ داۋالىتىپتۇ. ئىشقىلىپ ھۆكۈمەت ياخشى ئادەم. جۈرۈڭلار...

قارا كىشىم كىيگەن ئەركەكلەر سەپ تۈزۈپ، پايپاقسىز پۈتلىرىغا كىيگەن بوتەي-

لىرىنى كولدۇرلاتقىنىچە يېزىلىق ھۆكۈمەتكە قاراپ يول ئالدى. ئۇلارنىڭ ئايغىدىن كۆتۈرۈلگەن توپا-چاڭ خېلىغىچە بېسىمىدى. ھېچكىم ئۇلارنىڭ سېپىگە دەخلى يەتكۈزمەدى. رەۋەيدۇللام خۇددى يول باشلىغۇچى قېرى ئۆچكىلەردەك ئەركەكلەرنى يولنىڭ چېتى بىلەن يېزىلىق ھۆكۈمەتنىڭ ئالدىغا ئاپاردى. ئۇلار چوڭ دەرۋازىنىڭ بېقىنىدىكى كۆچەتلىك ئارىسىغا كىرىپ جايلاشتى. رەۋەيدۇللام دەرەخ شاخلىرىنى سۈندۈرۈپ، «ياغاچ ئات» قا تاشلاپ بەردى. ئۇلار شۇ ئولتۇرغانچە چۈش قىلدى. دە، يەنە كولدۇرلاپ، كەلگەن يولى بىلەن سەپلىردى. نى بۇزماي ئۆيگە قاراپ ماڭدى. بۇ ئىشنىڭ تەكرارلىنىۋاتقىنىغا ئۇزۇن يىللار بولغانىدى. خەيرى-ساخاۋەتلىك كىشىلەرنىڭ ئىلتىپاتى مۇشۇ ھۆكۈمەتتە كاتتىلىق قىلىۋاتقان تۇرسۇن دېگەن يىگىتنىڭ قولى ئارقىلىق رەۋەيدۇللامغا تېگەتتى. تۇرسۇن ھەر قېتىم پارچە-پۇرات پۇللارنى ئېلىپ چىققىنىدا «ھۆكۈمەت ھازىرچە مۇشۇنچىلىك بەردى، كېيىن تاپقاندا يەنە بېرىمەن. شۇڭا بۇ يەرگە كېلىۋالماي ئۆيىنىڭ ئىشىنى خاتىرجەم قىلىۋەرسۇن، دېدى» دېگەن سۆزنى تەكرارلايتتى. ئەمما بۇ سۆزلەر رەۋەيدۇللامغا تەسىر قىلمايتتى. رەۋەيدۇللام-نىڭ بار-يوقى ئاشۇ بىر موچە دېھقانچىلىق يېرىلا بار ئىدى. ئۇ يەرگە بىر يىلى قوناق تېرىسا، يەنە بىر يىلى بۇغداي تېراتتى. ئۇ يەرگە ياغاچ ئاتنىڭ تېزىكىدىن باشقا ھېچقانداق نەرسە چاچمايتتى. ئېتىزدىن چىققان مەھسۇلاتنى بالىلىرىغىمۇ يېگۈزمەي، ياغاچ ئاتقا بېرەتتى. ئۆزلىرىنىڭ يەيدىغىنى بىلەن كىيىدىغىنىنى «ھۆكۈ-

تۈگمە يلا رەۋەيدۇللام ئۇنىڭ گۆشى قېچىپ قالغان ئەتسىز يۈزىگە بىر شاپىلاق سالدى، بالىلارمۇ رەۋەيدۇللامنىڭ يېنىغا يوپۇرۇلۇپ كېلىپ، چۈجە - خورازلاردەك ھۆرپىشىگە باشلىدى. ئارقىسىغا سەنتۈرۈلۈپ كەتكەن بوۋاي ئىشنىڭ چاتاقلىقىنى پەملەپ، ھارۋىسىنى ھەيدەپ بەدەر قاچتى.

ئارىدىن بىر ئاش پىشىم ۋاقت ئوتتى. سۇ بىرەر موچە كېلىدىغان قوناقلقنى قاندۇرغانىدى. ئاتا ئەركەكلىرىنى يىغدى. — ئەركەكلىرىم، بىز ئەمدى ھېلىقى يەرگە بارىمىز.

— دادا، ھېلىقى يەر دېگەن بىز كۈندە بارىدىغان ھۆكۈمەتمۇ؟ — سورىدى بالىلارنىڭ كىچىكى ئابدۇللام گەرچە كۈندە بىر قېتىم شۇ يەرگە بېرىشنى ئادەتكە ئايلاندۇرغان بولسىمۇ.

— ھەئە، ئۇ دېگەن ھۆكۈمەت. ھۆكۈمەت دېگەن ماۋۇ لامزەللىلەرگە ئوخشمايدۇ. ئۇ بىزگە ئۇن، نان بەرمەيدۇ. ئېتىزنىڭ يېشىغا بېرىۋالمايدۇ. سىلەرگە تۇل خوتۇندەك تولا گەپ قىلىپ، بېشىڭلارنى ئاغرىتمايدۇ. ئۇ پەقەت بىزگە پۇللا بېرىدۇ.

— دادا، ھۆكۈمەت دېگەن قانچىلىك ئادەم؟ — سورىدى ئابدۇللام چۈشەنمەي. — چىشىم چىقىپ مەنمۇ ھۆكۈمەتنى كۆرۈپ باقمىدىم. بىر قېتىم بېشىم ئاغرىپ، ئېسىمنى يوقىتىپ يېتىپ قالسام باشقىلار، ساراڭ بولۇپ قاپتۇ، دەپ يېنىمغا كېلىشكە ئۇنىماپتۇ. ئەمما ھۆكۈمەت مېنى دوختۇرخانىغا ئاپىرىپ داۋالىتىپتۇ. ئىشقىلىپ ھۆكۈمەت ياخشى ئادەم. جۈرۈڭلار...

قارا كىشىم كىيگەن ئەركەكلەر سەپ تۈزۈپ، پايپاقسىز پۈتلىرىغا كىيگەن بوتەي-

مەت» بەرگەن پۇلغا سېتىۋالانتى. كۈنلەر ئۆتۈۋەردى، خېلى كۆپ نەرسە-لەر ئۆزگەردى. يېزىلىق ھۆكۈمەتنىڭ ئالدىدىكى چوڭ يولغا ئاسفالىت ياتقۇزۇلدى، قوي قوتىنىغا ئوخشايدىغان كىنوخانىنىڭ ئەسكى تاملىرى چېقىلىپ، ئورنىغا خىش بىلەن قوپۇرۇلۇپ يازلىق كىنوخانا سېلىندى، بالىلار-نىڭ بۇرۇتى خەت تارتىپ، ئەرلىك يېتىپ قالغىنىنى ھېسابقا ئالمىغاندا، ئەركەكلەر ئائىلىسىدە چوڭ ئۆزگىرىش بولمىدى، ئۇلارنىڭ مىجەز-خۇلقى، قارا چىبەرقۇت كىيىملىرى، ئوخشاش نومۇرلۇق بوتە يىلىرى ۋە پاكار، زەي ئۆيلىرى ئۆزگەرمىدى.

پەقەت بالىلار ئارىسىدىكى ئۆزئارا سۆزلىشىدىغان ئايرىم «تىل» لار سەل مۇكەممەللەشتى.

رەۋەيدۇللام گەجگە-سىنىڭ تۈكى چۈشكەن جېدەلخور خورازلاردەك ئۆزىگە ئەقىل كۆرسەت-كۈچلەرنىڭ ئەدىپىنى بېرىپ، مەھەللىدىكىلەر-نى ئۆزلىرىدىن تامام بەزدۈردى.

بىر كۈنى رەۋەيدۇللام ئېتىزدا ئىشلە-ۋاتاتتى. تۇيۇقسىز ھاۋا تۇتۇلۇپ، يامغۇر تامچىلاپ ئۆتۈپ توختىدى. رەۋەيدۇللام ئېتىزدىكى ئىشنى توختىتىپ ئەركەكلىرىنى ئەگەشتۈرۈپ ئۆيىگە قايتتى. ئۇ دەرۋازا ئىچىدىن سىم بىلەن چىڭ باغلىدى. «ياغاچ ئات» بىلەن بالىلىرىنى كۈندىلىك ئادىتى بويىچە ئۆيىگە سولدى. ئۆزى

چاي قاينىتىش ئۈچۈن ھويلىنىڭ ئوتتۇرىسىدا-كى ئاستىغا تاش تىزىپ چوقچايتىپ قويغان پۇچۇق قازاننىڭ يېنىغا كەلدى. بۇ يوغان داش قازاننى قايسى بىر يىلى «ھۆكۈ-مەت» بەرگەندى، ئۇ قازاننىڭ لېۋىگە كېلىپ تۇرۇپ قالدى. ئۇنىڭ ئولتۇرۇشۇپ كەتكەن كۆزلىرى چەكچەيدى، قۇرغاق لەۋلىرى تىترىدى، ھۇ، ئاناڭنى، ئەمدى مۇشۇ ئىش قالدىما؟ مېنىڭ قازىنىمغا سېگەن ھەزلەكنىڭ قانچە بېشى باركىن؟ قېنى مەن بىر كۆرۈپ باقاي... رەۋەيدۇللام ئۇدۇل ئۆيىگە كىردى-دە، نىسلىقلىنىپ



كەتكەن بىلەكتەك ئۇزۇنلۇقتىكى چومىقنى ئالدى. دەرۋازىنى ئېچىپ، كوچىغا قاراپ يولۋاستەك ھۆركىرەپ، بوراندەك يۈگۈرۈپ چىقتى. ئۇ يۈگۈرگەن پېتى چوڭ يولغا ئايلىنىدىغان دوقمۇشقا كېلىپ توختىدى. يول ياقىسىدىكى دۇكاننىڭ ئالدىدا بىرنەچ-چە بالا ھاراق ئىچىپ ئولتۇراتتى. رەۋەيدۇل-لام تەرىنى بۇزۇپ ئۇلارغا خىرىس قىلدى. چالا كەيىپ بالىلاردىن بىرى سورىدى:

ئەتراپتىكىلەردىن سورىدى. ئۇ ئەھۋالنى ئۇققاندىن كېيىن، ئەمدىلا ئېسىگە كېلىپ مەدراۋاتقان رەۋەيدۇللامنىڭ ياقىسىدىن يۈلۈپ ئېلىپ، مۇشت بىلەن يۈزىگە بىرنى قويدى. رەۋەيدۇللام بۇ قېتىم بايقىدىنمۇ يىراقراق يەرگە ئۇچۇپ چۈشتى. ئاغزى-- بۇرنىدىن ئاققان قان ئۇنى قورقۇنچلۇق ھالەتكە كەلتۈرۈپ قويدى. جاپپار توڭ يېشىنى قېقىپ قويۇپ، كېتىپ قالدى. رەۋەيدۇللامنى يۆلەشكە جۈرئەت قىلالايدىغان بىرمۇ ئادەم چىقمىدى. ئارىدىن ئۇزاق ۋاقىت ئۆتكەندە بىرەيلەن ئۇنىڭ يۈز-كۆزلىرىگە سوغۇق سۇ سەپتى. رەۋەيدۇللام بىر سەسكىنىپ كۆزىنى ئاچتى. مەسۇمجان ئۇنىڭغا بىر جاۋۇر سۇ ئەكىلىپ بەردى. رەۋەيدۇللام يۈزىنى چالا-يۇچۇق يۇيدى. ئاندىن ھېچكىمگە گەپ قىلماي چومىقىنى قولتۇقىغا قىسقىنچە تالشىپ يېڭىلىپ قالغان ئىتتەك ئۆيى تەرەپكە قاراپ سوكۇلدىدى. ئۆمرىنى باشقىلارنى ئۇرۇش، مۇتتەھەملىك قىلىش بىلەن ئۆتكۈزۈۋاتقان رەۋەيدۇللامنىڭ بايامقى ھالىتىگە قاراپ بالىلار: بۇنىڭ ئەدىپىنى مۇشۇنداق بېرىپ تۇرسا بولغۇدەك، ئاۋۇ تىل ئوقمايدىغان ئەركەكلىرىمۇ مۇتتەھەملىكتە دادىسىنىڭ ئىزىنى نەق بېسىپتۇ... دەپ كۆتۈلدىكىلىرىنى ئېيتىشتى. بۇ گەپ مەھەللىگە بىر تارالدى. ئەسلى قازانغا ھېچكىم سېمىگەندى. ئۇ ھېلىقى سىم-سىم يامغۇرنىڭ قازانغا يىغىلىپ قالغان سۈيى ئىدى. رەۋەيدۇللام خېلىلا ياۋاشلاپ قالدى. ئەمدى كۈچىدا ئەركەكلەرنىڭ قاقىرلاردەك سەپ تۈزۈپ مېڭىشلىرى كۆزگە كەمدىن-كەم چېلىقىدىغان، رەۋەيدۇللامنىڭمۇ باشقىلارغا

— رەۋەيدۇللام، نېمە بولدى؟  
— نېمە بولدى دەيسەنغۇ ئىتتىڭ بالىسى. مېنىڭ قازىنىمغا بىرەر چىۋىنىڭ غەيرەت قىلىپ قونۇپ باققىنىنى كۆرۈپ باقماپتىكەنمەن. ھەجەپ سەن خەق بېرىپ ئۇنىڭغا سېيىپ قويۇشۇپسەنغۇ، مېنى بوزەك قىلمىساڭ يېڭىنىڭ ھارام بولامدۇ سەن ھەزلەكلەرنىڭ...

— مۇنداق دەڭ، — دېدى قىزىقچىلىق قىلىپلا يۈرۈيدىغان ئابدۇۋەلى ئىسىملىك ئورۇق، ئېگىز كەلگەن بالا ئۇنىڭ سۆزىنى بۆلۈپ، — بايام جاپپار توڭ مەن رەۋەيدۇللامنىڭ قازىنىغا سېيىپ قويدۇم، نوچى بولسا مېنى ئىزدىسۇن دەپ، ئاۋۇ تاۋۇز سېتىۋاتقان مەسۇمجاننىڭ يېنىغا كەتكەن. بۇ گەپنى ئاڭلاپ رەۋەيدۇللام چاپىندى. نىڭ يېڭىنى بىلەككەچە تۇردى. ئاندىن كالتىكىنى يەرگە ئىككىنى ئۇرۇپ قويۇپ، مەسۇمجاننىڭ تاۋۇز سېتىۋاتقان لەمپىسى تەرەپكە قاراپ ماڭدى. تەتۈر ئۇستىخانلىق جاپپار توڭ لەمپە ئاستىدا ئېيىقتەك زوڭزىيىپ ئولتۇراتتى. رەۋەيدۇللام شۇ بارغانچە ئۇنىڭ بېشىغا كالتەك بىلەن بىرنى سالىدى. جاپپار توڭ ئالدىغا بىر ئاز مۈكچەيدى--دە، ئاندىن تېزلىك بىلەن ئورنىدىن تۇردى. رەۋەيدۇللام يەنە قولىنى كۆتۈرۈۋېدى، جاپپار توڭ ئۇنىڭ كالتەك تۇتقان قولىنىڭ بىلىكىدىن تۇتۇۋېلىپ، كالا بىلەن يۈزىگە كۈچەپ تۇردى. رەۋەيدۇللام ئارقىسىدىكى سۇسىز ئېرىققا ئوڭدىسىغا چۈشتى. ئۇ خېلىغىچە كۆزىنى ئاچمىدى. نېمە ئىش بولغانلىقىنى ئاڭقىرالماي جاپپار توڭ بېشىدىن قۇيۇلۇۋاتقان قاننى سۈرتكەچ

غۇزۇرىدە ئاچچىقى كەلگەن بولسىمۇ ئۆزىنى سەل تۇتۇۋېلىپ، بولىدۇ دېدى تولىمۇ تەسلىكتە. لېكىن ئۇ يەنىلا خاتىرجەم بولالماي ئاخىرىدا:

— بىراق، ئۆيۈمگە ئوغرى چۈشسە، بالىلىرىم، ئېتىم زىيان-زەخمەتكە يولۇقسا بېشىڭىز بىلەن جاۋاب بېرىسىز بولامدۇ؟ — دېگەنلەرنى قوشۇپ قويدى.

شۇنداق قىلىپ ئۇلار كېلىشتى، رەۋەي-دۇللام تام ئۆرۈلگەن كۈندىن باشلاپ ئىش بېشىدا تۇردى. بالىلار بىلەن «ياغاچ ئات» ئۆيدە سولاقلق پېتى تۇرىۋەردى. پەقەت ئىشلەمچىلەر ئىشتىن چۈشۈپ قايتقاندىلا بالىلار قاتتىق ناننى سۇغا چىلاپ يېسە، «ياغاچ ئات» ھويلىنىڭ ئۇ يەر-بۇيەرلىرىدە ئۆسۈپ قالغان باۋا ئوت-چۆپلەر بىلەن قورسىقىنى ئەستەرلەدى. رەۋەيدۇللام كىچىككىنە ئىشلار ئۈچۈنمۇ گىجىڭلىق قىلىپ، تالاي قېتىم سىراجىدىن توكۇرنىڭ جېنىنى ئېلىپ ياندا قويدى.

تام كۆتۈرۈلۈپ، ئادەم بويى بولغان كۈنى چۈشتىن كېيىن رەۋەيدۇللام قۇرۇلۇش مەيدانىدا تۇراتتى. تۇيۇقسىز ئەركەكلەر ئۆي ئىچىدە چۇقان كۆتۈردى. رەۋەيدۇللام ئارقىغا بۇرۇلۇپ، غەزەپ بىلەن ئىشىكىنى ئاچتى. ئەركەكلەرنىڭ چىرايىدا قان قالمىغانىدى.

— نېمە بولۇشتۇڭ؟ بالانى يەيدىغان ئاپەتلەر!

— دادا، ئات ئۆلۈپ قالغان ئوخشايدۇ. — نېمە!؟

رەۋەيدۇللام ئىچكىرىكى ئۆيگە كىردى. دېگەندەك «ياغاچ ئات» پۇتلىرىنى كېرىپ، تىلىنى چىشلەگەن پېتى ياتاتتى.

ئەرزىمەس ئىشلار ئۈچۈن قول سالىدىغان مۇتتەھەملىكى يوقاپ قالغاندەك بولدى.

رەۋەيدۇللام شۇ كۈندىن باشلاپ ئەركەكلەرنى ئۆيگە سولتۇالدى. ئۇنىڭ ھېسپتەك كۆپكەن يۈز-كۆزلىرىدىكى ئىشقى سەل ياندى. ئۇ قورسىقى ئېچىپ چاپلىشىپ كەتكەن «ياغاچ ئات» قا تام تۇۋىدە ئۆسۈپ قالغان ئوت-چۆپلەرنى يۈلۈپ بېرىۋاتاتتى. دەرۋازا ھالقىلىرى شاراقشىدى. ئۇ قولدىكى ئىشنى توختىتىپ، دەرۋازا تەرەپكە قاراپ ئېھتىيات بىلەن قەدەم ئالدى، دەرۋازىنىڭ سىملىرىنى بوشاتتى. دەرۋازا ئالدىدا ئۇدۇل قوشنىسى سىراجىدىن توكۇر خۇددى جىنايەت ئۆتكۈزۈپ قويغاندەك ئوڭايسىز ھالەتتە تۇراتتى. بۇ كىشى ئادەتتە ئانچە ئاقساق كەتمىسىمۇ، بىر قېتىملىق قاتناش ھادىسىسىدىن كېيىن پۈتتىنى سەللا ئايپ ماڭغانلىقىغا قاراپ كىشىلەر شۇنداق ئاتىشىۋالغانىدى.

— قاراڭ، رەۋەيدۇللام مۇنداق ئىش ئىدى، بۇلتۇرمۇ سىزگە دەپ كۆرەيلى دېگەندۇق بىراق سىزنى خاپا قىلىپ قويارمىزىمىكىن دەپ... — گەپ شۇ يەرگە كەلگەندە رەۋەيدۇللام سىراجىدىن توكۇرنىڭ گېپىنى بۆلدى:

— ھە، ئوچۇق گەپنى قىلىڭا؟ زادى

نېمە گەپ ئىدى؟

— ئۆزىڭىز كۆرۈپ تۇرۇپسىز، مانا ماۋۇ ئۆيلەر بەكلا كونا كونا كەتتى. شۇڭا تامنى ئۆرۈپ، باشقىدىن ئۆي سالايلمىكىن دېگەندۇق... — دېدى سىراجىدىن توكۇر دۈمبىسىنى رەۋەيدۇللاملار-نىڭ ھويلىسىغا قارىتىپ تۇرغان كونا ئۆيلەر-نى ئىما قىلىپ، رەۋەيدۇللامنىڭ گەرچە

تەكشۈرىمىز .

سراجىدىن توكۇر ئۇنىڭ ئارقىسىغا چۈشتى . ئىنچىكىلىك بىلەن تەكشۈرۈشتىن كېيىنلا رەۋەيدۇللام قانائەت ھاسىل قىلدى . سراجىدىن توكۇر ئۇھ دەپ ئۆيى تەرەپكە بۇرۇلدى . ئۆزىنىڭ ھويلىسى تەرەپكە چىقىرىلغان گەرنىزگە قاراپ رەۋەيدۇللام سەل تۇرۇپ قالدى ۋە بىر ئىش يادىغا يەتكەندەك بولدى . دە ، ۋارقىرىدى .

— سراجىدىن توكۇر ، ھوي سراجى .

دىن توكۇر ، بۇياققا كەل !

سراجىدىن توكۇر قايتىپ كەلدى . غەزەپتىن بويۇن تومۇرلىرى كۆپكەن رەۋەيدۇللام سۆزلەشكە باشلىدى :

— ھەي ، زادى مەن ئادەممۇ ئەمەس ،

بىرىڭ بالىلىرىغا كۈن بەرمىسەڭ ، بىرىڭ مېنى ئۇرساڭ ، بىرىڭ ئېتىمغا زەھەر بېرىپ ئۆلتۈرسەڭ ، ئەمدى كېلىپ سەن توكۇر گەرنىزىڭنى تامنىڭ تۈۋى بىلەن تەڭ چىقارماي ، نېمە دەپ مەن تەرەپكە دىڭگاي . تىسەن ؟ مېنىڭ يېرىم يەر ئەمەسمۇ ؟

سراجىدىن توكۇر چۈشەندۈرۈشكە باشلىدى .

— قاراڭ رەۋەيدۇللام ، بۇ دېگەن بىر پاسونكەن ، ناھايىتى سىز تەرەپكە كىرسە ئۈچ سانتا كىرگەندۇر . يەنە كېلىپ ئۇ بىر بوشلۇقتا تۇرسا ، سىزگە ھېچقانداق تەسىرى بولمايدۇ .

— نېمە ، ئۈچ سانتا بولسىمۇ ئۇ دېگەن ماڭا قاراشلىق يەر ، مۇشۇ يەرنىڭ ئاسمىنىمۇ مېنىڭ .

سراجىدىن توكۇر ئۇنىڭ بىلەن تاللىشىپ ، قايىل قىلالمايدىغانلىقىغا كۆزى يەتتى بولغا ، دەرھال بېرىپ ئۈستامنى

رەۋەيدۇللام ئاتنىڭ ئۇ يەر - بۇ يەرلىرىنى تۇتۇپ كۆردى . بىرەر قېتىمىمۇ تويغۇدەك ئوزۇقلىنىپ كۆرمىگەن « ياغاچ ئات » ئەركەكلەر ئائىلىسىدىن ئايرىلىپ مەڭگۈلۈك ئارامگاھىغا كەتكەندى . ئەركەكلەر ئېغىر مۇسبەتكە چۈشتى . ئۇلار « ياغاچ ئات » - نىڭ ئۆلۈكىنى ھويلىنىڭ ئوتتۇرىسىغا ياتقۇزۇپ قويدى . رەۋەيدۇللام ئۆيىدىن بىر پارچە ئاق لاتا تېپىپ چىقتى . ئۇ لاتىنى بەش پارچە قىلىپ ، ئالدى بىلەن ئۆزىگە ، ئاندىن بالىلىرىغا باغلىدى . ئەركەكلەر ئاتنىڭ بېشىدا تۇرۇپ ھەسرەتلىك يىغلىدى . ئۇلار « مېيىت » نى بىر كۈن ساقلىغاندىن كېيىن ، ئەتىسى باغنىڭ ئوتتۇرىسىغا « دەپن » - قىلدى . ئۆلۈم ھەممىدىن بەك رەۋەيدۇللامغا ئېغىر كەلدى . ئۇنىڭ تاياق زەربىسىدىن قىپقىزىل قان ئويغان كۆزى ياشتىن قۇرۇم - دى . ئۇ بىرنەچچە كۈن تۈزۈكرەكمۇ ئوخلىالمىدى . گەرچە ئۇ ئاتنىڭ ئۆلۈمىنى مەھەللىدىكىلەردىن كۆرسىمۇ ئاۋۋالقىدەك كالتەك كۆتۈرۈپ چىقىشقا جۈرئەت قىلالمىدى . ئۇ ئاتنىڭ ئۆلۈمىنى ئۈزىتىش بىلەن بولۇپ كېتىپ ، سراجىدىن توكۇرنىڭ ئۆيىنىڭ پۈتۈپ قالغانلىقىنى سەزمەي قالدى . ئۇ سەل سەگەكلەشكەندەك بولدى . دە ، ئىرغىپ ئورنىدىن تۇرۇپ ، سراجىدىن توكۇرنىڭ ھويلىسىغا كىردى . ئۇنىڭ قان قاچقان چىرايىغا قاراپ قورقۇپ كەتكەن سراجىدىن خاۋاتىرلىنىپ سورىدى :

— بىرەر ئىش بولمىغاندۇ ؟

— مەن ئۆيۈڭنىڭ قانداق پۈتۈپ كەتكەنلىكىنى سەزمەپتىمەن . ئەگەر مەن تەرەپكە پۇڭ ئۆتۈپ كەتسە جاۋابىنى بېرىسەن . جۈرە ، ئۆيۈڭنىڭ ئارقىسىغا ئۆتۈپ

دۇللانىڭ كىيىملىرىنىڭ ئۇ يەر بۇ يەرلىرى كېسەكلەر ئارىسىدىن كۆرۈندى. ئۇلار كېسەكلەرنى ئېلىپ، دادىسىنى سۆرەپ چىقتى. بۇ چاغدا رەۋەيدۇللانىڭ ئاللىقاچان جېنى چىقىپ بولغانىدى. ھەش-پەش دېگۈچە جامائەت يىغلىدى. ھويلىغا يىغلىغانلارنىڭ ئىچىدە ئىلگىرى بۇ ھويلىغا قەدەم بېسىپ باقمىغانلىرى كۆپ ئىدى. جامائەت رەۋەيدۇللانىڭ ئاخىرەتلىك ئىشلىرى ئۈچۈن پايىپتەك بولماقتا. ئەتسى پېشىن نامازدىن كېيىن، رەۋەيدۇللانىڭ نامىزى چۈشۈرۈلدى. جىنازا كۆتۈرگەنلەر ئارىسىدا ئۇدۇل چىشى يوق ئابدۇرۇسۇل دېگەن كىشى، ناھەق شاپىلاق يېگەن كۆڭۈلچەك بوۋاي، چاپپار توڭ ۋە باشقىلار بار ئىدى. ئەركەكلەر جىنازىنىڭ ئالدىدا يىغلاپ مېڭىشتى. ئالدىدىكى يول باشلاپ ماڭغۇچى رەۋەيدۇللان بىلەن ئارقىدا ئەگىشىپ ماڭىدىغان «ياغاچ ئات» بولمىغاچقا، ئەركەكلەرنىڭ رېتى بۇزۇلدى. ئۇلار ئايىغى چىقىپ بۈگۈن تۇنجى قېتىم يەنى دادىسىنى يەرلەيدىغان كۈنى ئۆز ئەركىنلىكى بىلەن قەدەم ئېلىشقا مۇيەسسەر بولدى.

مەھەللە جامائىتى مۇزاكىرە قىلىپ، ئەڭ ئاۋۋال ئەركەكلەرنىڭ ئانىسىنىڭ دېرىكىنى قىلىپ قايتۇرۇپ كەلدى. ئانا بالىلىرىنى پاكىز يۇيۇپ كىيىندۈردى. يېزىلىق دوختۇرخانا ئابدۇللانىڭ كۆزىنى داۋالاش ئۈچۈن ئېلىپ كەتتى. مەكتەپ بالىلارنى مەكتەپكە قوبۇل قىلدى.

چاقىرىپ كەلدى. ئۇستام يېرىم كۈن ھەپلىشىپ، كېسەكلەرنى ئارقىغا تارتتى. تام بىلەن تۈپتۈز چىققان بۇ يېڭىچە گەرنىز كىشلەرگە چېكىلىكى يوق شەبىكىنى ئەسلىتىپ قويدى.

ئۇيقۇسى قاچقان رەۋەيدۇللان ئۇيان ئورۇلۇپ، بۇيان ئورۇلۇپ زادىلا ئۇخلىالمىدى. ئۇنىڭ خىيالى سىراجىدىن توكۇرنىڭ ئۆيىگە مەركەزلەشكەندە نېرۋىلىرى سەگەشلەشتى. راست، مەن بىر ئىشنى باشتىلا چالا قىلغان ئوخشاي مەن. ئۇ، بوتىنىنى كىيىدى-دە، كالتە ئىشتان بىلەنلا تالاغا چىقتى. ئۇنىڭ بۇ تۇرقى خۇددى ئىككى كانەيگە لاخشىگىرنى سانچىپ قويغاندەكلا كۆرۈنەتتى. تولۇن ئاي ئەتراپىنى تەكشى يورۇتۇپ تۇراتتى. ئۇ يېرىپ تامنىڭ ئۇلىنى كولىدى. ئۇنىڭ ئويلىغىنىدەك ئۇل تاشلار ئۇنىڭ ھويلىسى تەرەپكە غېرىچچىلىك كىرىپ كەتكەنىدى. ئۇ ئەركەكلەرنى ئويغىتىپ، تامنىڭ ئۇلىنى كولاشقا باشلىدى. ئۇلار تاڭ سۈزۈلگەنگە قەدەر ئاشۇ ھەرىكەتلىرىنى توختاتمىدى. تام تۈۋىدىن كولىنىپ چىققان تاشلار يوغان بىر دۆۋە ھاسىل قىلدى. ئاستى ئوبدانلا كاۋاكلاشقان كېسەك تام تەۋرىنىپ قالغاندەك. مۇقىلاتتى. بىر چاغدا گۈلدۈر قىلغان ئاۋاز بىلەن تەك بىر ئۆيىنىڭ تېمى ئورۇلۇپ كەتتى. ئەركەكلەر قورققىنىدىن ھويلا تەرەپكە قاچتى. ئۇلار دادىسىنى ئازراق كۈتتى. ئەمما سادا بولمىدى. ئەركەكلەر تام ئورۇلگەن يەرگە كېلىۋېدى، رەۋەي-

(«ئىلى دەرياسى» ژۇرنىلىنىڭ 1995-يىلى 5، 6-سانىدىن ئېلىندى)

مەسئۇل مۇھەررىر مامۇت زايت



# ئەدەبىي ھايات ۋە ئۇچۇرلار

## پىچاندا جەم بولۇشتى كۆپ قىلمىش، دىللاردا لاۋۇلدى يېڭى ئاتىش

« تارىم » ژۇرنىلىنىڭ ئويۇشتۇرۇشى ۋە ساھىبخانلىقى بىلەن بۇ يىل 25-سېنتەبىردىن 27-سېنتەبىرگىچە پىچان ناھىيىسىدە 7-قېتىملىق خاتتەڭرى ئەدەبىيات مۇكاپاتى ۋە 3-نۆۋەتلىك يېڭى دەۋر ئۇيغۇر ئەدەبىياتى مۇھاكىمە يىغىنى ئۆتكۈزۈلدى. يىغىنغا « تارىم » ، « قەشقەر ئەدەبىياتى » ، « ئىلى دەرياسى » ، « يېڭى قاشتېشى » ، « تۇرپان » ، « ئاقسۇ ئەدەبىياتى » ، « قۇمۇل ئەدەبىياتى » ، « ماييۇلاق » ، « مىللەتلەر ئەدەبىياتى » ، « تەڭرىتاغ » ۋە « بوستان » قاتارلىق 11 ژۇرنالنى مەركەز قىلغان ھالدا ھەرقايسى جايلاردىن كەلگەن ئاپتورلار، مۇھەررىرلەر، ئەدەبىي تەرجىمانلار، تەتقىقاتچىلاردىن بولۇپ 70 تىن ئارتۇق كىشى قاتناشتى. بۇلارنىڭ ئىچىدە پېشقەدەم، ئوتتۇرا ياش، ياش ئاپتورلار، كەسپىي يازغۇچىلار، ئالىم، مۇتەخەسسسلەر، شىنجاڭ ئىشلەپچىقىرىش-قۇرۇلۇش بىڭتۇەنىدىن كەلگەنلەر، دېھقانلار بار. ئۇلار ئۇيغۇر، خەنزۇ، قازاق، قىرغىز، تاجىك، ئۆزبېك قاتارلىق ئالتە مىللەتتىن تەركىب تاپقان. يىغىن ھەردەرىجىلىك رەھبەرلىكنىڭ قىزغىن قوللاپ-قۇۋۋەتلىشى ۋە كۆڭۈل بۆلۈشىگە ئېرىشتى. مەملىكەتلىك خەلق قۇرۇلتىيى دائىمىي كومىتېتىنىڭ مۇئاۋىن ۋېييۈەنجاڭى تۆمۈر داۋامەت يىغىننى قىزغىن تەبرىكلەپ تەبرىك خېتى ئەۋەتتى. مەملىكەتلىك سىياسىي كېڭەشنىڭ مۇئاۋىن رەئىسى سەيپىدىن ئەزىزى يىغىنغا قىزغىن سالام يوللاپ، يىغىن قاتناشقانلىرىدىن سەمىي ھال سورايدىغانلىقى ۋە مۇكاپاتلانغان ئاپتورلارنى قىزغىن تەبرىكلەيدىغانلىقىنى بىلدۈردى. ئاپتونوم رايوننىڭ رەئىسى ئابلەت ئابدۇرېشىت يىغىنغا تەبرىك خەت ئەۋەتىپ، يىغىننى قىزغىن تەبرىكلىدى ۋە ياخشى نەتىجىلەرنى بىلدۈردى. يەنە شىنجاڭ ھەربىي رايونىنىڭ مۇئاۋىن سىياسىي كومىسسارى روزى ھوشۇر، جۇڭگو يازغۇچىلار جەمئىيىتى شۇجىچۇسنىڭ مۇئاۋىن شۇجىسى، « مىللەتلەر ئەدەبىياتى » ژۇرنىلىنىڭ باش مۇھەررىرى جىدى ماجا، ئاپتونوم رايونلۇق پارتكوم تەشۋىقات بۆلۈمى ئەدەبىيات-سەنئەت باشقارمىسىنىڭ باشلىقى ۋاڭ جۇڭمىڭ، « مىللەتلەر ئەدەبىياتى » ژۇرنىلى تەھرىر بۆلۈمى ۋە بۇ تەھرىر بۆلۈمىدىن ئەكبەر غۇلام قاتارلىق كىشىلەر ۋە ئورۇنلارمۇ تەبرىك تېلېگرامما، تەبرىك خەت ئەۋەتىپ ياكى

تېلېفون بېرىپ، يىغىنى قىزغىن قۇتلۇقلىدى.

يولداش روزى ھوشۇرنىڭ تەبرىك خېتىدە مۇنداق دېيىلىدۇ: « (تارىم) ژۇرنىلى قاتارلىق ئەدەبىي ژۇرناللار ھەم ئەدەبىيات مۇنبىرى، ھەم چوڭ مەكتەپ، بۇ ژۇرناللار ئۆز سەھىپىلىرىدىن قىممەتلىك ئورۇن ئاجرىتىپ، ھەربىي قىسىمدىكى كوماندىر-جەڭچى ئاپتورلارنىڭ كۆپلىگەن مۇنەۋۋەر ئەسەرلىرىنى ئېلان قىلدى؛ قىسىمدىكى ھەۋەسكارلار ۋە ئاپتورلارنىڭ ئۆسۈپ يېتىلىشىگە ئالاھىدە كۆڭۈل بۆلۈپ، كۆپلىگەن تالانت ئىگىلىرىنى تەربىيەلەپ يېتىشتۈرۈپ، قىسىمنىڭ مەنئى مەدەنىيەت قۇرۇلۇشىغا، ئارمىيە بىلەن خەلق، ئارمىيە بىلەن يەرلىكنىڭ ئىتتىپاقلىقىنى كۈچەيتىشكە زور تۆھپە قوشتى. (تارىم) قاتارلىق ژۇرناللارنىڭ بۇ جەھەتتە كۆرسەتكەن تىرىشچانلىقى ۋە ئىشلىگەن خىزمەتلىرىنى قەدىرلەشكە ئەرزىيدۇ.

بۇ قېتىم بۇ ژۇرناللار بىرلىكتە 7-قېتىملىق خانىتەڭرى ئەدەبىيات مۇكاپاتى ۋە 3-نۆۋەتلىك يېڭى دەۋر ئۇيغۇر ئەدەبىياتى مۇھاكىمە يىغىنىنى ئاچماقچى بولۇپتۇ. مەن بۇ يىغىننىڭ ياخشى ئېچىلىشىنى، يىغىن ئارقىلىق كۆپچىلىكنىڭ تېخىمۇ غەيرەتكە كېلىپ، توغرا يۆنىلىشتە چىڭ تۇرۇپ، دادىل ئىلگىرىلەپ، ئەدەبىياتىمىزنى يېڭى ئەسىرگە يۈزلەندۈرۈپ، جۇڭگوچە سوتسىيالىزم قۇرۇش ئىشلىرىغا تېخىمۇ زور تۆھپە قوشۇشنى ئۈمىد قىلىمەن. »

يولداش جىدى ماجاننىڭ تەبرىك تېلېگراممىسىدا مۇنداق دېيىلىدۇ:

« 7-قېتىملىق خانىتەڭرى ئەدەبىيات مۇكاپاتى ۋە 3-نۆۋەتلىك يېڭى دەۋر ئۇيغۇر ئەدەبىياتى مۇھاكىمە يىغىنىنىڭ ئېچىلغانلىقىنى ئەڭ قىزغىن تەبرىكلەيمەن. خىزمەت سەۋەبىدىن بۇ يىغىنغا قاتنىشالمىغانلىقىمغا ئەپۇسلانماقتىمەن. ئۇيغۇر ئەدەبىياتى ئۇزاق تارىخى ئەنئەنىگە ئىگە، يېڭى دەۋردە نۇرغۇن مۇنەۋۋەر ئەسەرلەر بارلىققا كەلدى. شۇنىڭغا چوڭقۇر ئىشىنىمەنكى، بۇ قېتىمقى مۇكاپاتلاش ۋە مۇھاكىمە يىغىنى ئۇيغۇر ئەدەبىياتىنى تېخىمۇ زور تەرەققىياتلارغا ئېرىشتۈرگۈسى. مەملىكىتىمىز كۆپ مىللەتلىك مەملىكەت، ئاز سانلىق مىللەتلەر ئەدەبىياتى جۇڭخۇا ئەدەبىيات باغچىسىدىكى چىرا يلىق گۈل. مەن ئۇيغۇر ئەدەبىياتىنىڭ ۋە تەننىڭ بىرلىكى ۋە

مىللەتلەر ئىتتىپاقلىقىنى ئىلگىرى سۈرۈپ،

جۇڭخۇا مىللەتلىرىنىڭ بۈيۈك ئىشلىرى ئۈچۈن

تۆھپە قوشۇشنى ئۈمىد قىلىمەن. »

يىغىنغا ئاپتونوم رايونلۇق ئەدەبىيات-سەنئەتچى-

لەر بىرلەشمىسى، تۇرپان ۋىلايىتى، ئاپتونوم

رايونلۇق يازغۇچىلار جەمئىيىتى، پىچان ناھىيىسى



قاتارلىق ئورۇنلار ۋە ئالاقىدار ساھەلەرنىڭ رەھبەرلىرىدىن قەييۇم تۇردى، مەھمەت رەجەپ، توختى سابىر، سەمەت ئەيسا قاتارلىق كىشىلەر قاتناشتى. يىغىندا ئاپتونوم

رايونلۇق يازغۇچىلار جەمئىيىتى، پىچان ناھىيىسى



رايونلۇق ئەدەبىيات-سەنئەتچىلەر بىرلەشمىسىنىڭ رەئىسى قەييۇم تۇردى ئالدى بىلەن سۆز قىلىپ، ئاپتونوم رايونلۇق ئەدەبىيات-سەنئەتچىلەر بىرلەشمىسى پارتگۇرۇپپىسى ۋە ھەيئەت رىياسىتى نامىدىن يىغىننى قىزغىن تەبرىكلىدى. ئاپتونوم رايونلۇق پارتكومنىڭ مۇئاۋىن شۇجىسى قەييۇم باھاۋۇدۇننىڭ يىغىننىڭ ئېچىلىشىنى قىزغىن تەبرىكلەش بىلەن بىللە يىغىندىن ۋە بارلىق ئاپتورلاردىن كۈتىدىغان سەمىمىي ئۈمىدىنى بىلدۈرۈپ بەرگەن

تۆت نۇقتىلىق مۇھىم يوليورۇقنى يەتكۈزدى. شۇنىڭ بىلەن بىللە ئاپتونوم رايوننىڭ مۇئاۋىن رەئىسى مەجىت ناسىرنىڭ «دادىل ئىزدىنىپ، ئېسىل ئەسەرلەرنى ئىجاد قىلىش ئۈچۈن تىرشايلى» دېگەن يازما سۆزى ئوقۇپ ئۆتۈلدى. يىغىندا يەتتە تۇرپان ۋالىي مەھكىمىسىنىڭ ۋالىيسى مەھمەت رەجەت، جەنۇبىي شىنجاڭ تۆمۈر يول قۇرۇلۇشى قوماندانلىق باش شتابىنىڭ مۇئاۋىن باش قوماندانى، يازغۇچى توختى سابىر، ئاپتونوم رايونلۇق يازغۇچىلار جەمئىيىتىنىڭ رەئىسى مەمتىن ھوشۇر، پىچان ناھىيىلىك پارتكومنىڭ مۇئاۋىن شۇجىسى جاپپار ئىبراھىم، «تارىم» ژۇرنىلىنىڭ باش مۇھەررىرى مەھمەت شاۋۋۇدۇن قاتارلىق كىشىلەر تەبرىك سۆز قىلدى.



يىغىندا 24 ئاپتور، 3 مۇھەررىر مۇكاپاتلاندى. شۇنىڭ بىلەن بىللە ئۇيغۇر تىلىدا ئەسەر يېزىپ كېلىۋاتقان قازاق، قىرغىز، تاجىك ئاپتورلاردىن ئۈچ ئاپتورغا رىغبەتلەندۈرۈش مۇكاپاتى بېرىلدى. كىشىنى خۇشال قىلىدىغان يېرى شۇكى، مۇكاپاتلانغانلارنىڭ 95 پىرسەنتتىن كۆپرەكى ياش ئاپتورلار بولدى. بۇلارنىڭ ئىچىدە ئۆز ئەسەرلىرى بىلەن كىشىلەرنىڭ دىققىتىنى تارتىپ كېلىۋاتقان مەتبەئە مەتقاسىم، ئابلىز ئوسمان، ئېرزىجان سادىر، ئەسئەت ئابدۇرېشىت، روزى يۈسۈپ قاتارلىق ئۈمىدلىك ياش ئاپتورلار بار. بۇ قېتىم مۇكاپاتلانغان ئاپتور ۋە ئەسەرلەرنى قوشقاندا، ھازىرغىچە خانتەڭرى ئەدەبىيات مۇكاپاتىغا ئېرىشكەن ئاپتور ۋە ئەسەر 190 گە يەتتى.

بۇ قېتىمقى يىغىن ئۆزئارا ئۆگىنىش، ئىتتىپاقلىقنى كۈچەيتىش، ژۇرناللارنى ياخشى باشقۇرۇش، ئىجادىيەتنى ئىلگىرى سۈرۈش يىغىنى بولدى. يىغىندا «تارىم»، «تۇرپان»، «قۇمۇل ئەدەبىياتى»، «مايىۋىلەك»، «تەڭرىتاغ» ژۇرناللىرى ژۇرنال باشقۇرۇش تەجرىبىلىرىنى تونۇشتۇردى.

يىغىندا يەنە نادىر ئەسەر ۋە تالانت ئىگىلىرىنى مەيدانغا چىقىرىشتىن ئىبارەت مەركىزىي تېمىنى چۆرىدىگەن ھالدا تولۇق بىر كۈن مۇھاكىمىدە ئېلىپ بېرىلدى.



مۇھاكىمە قىزغىن  
 كەيپىياتتا ئېلىپ  
 بېرىلدى. مۇھاكىمە-  
 دە ۋاڭ جۇڭمېڭ،  
 زوردۇن سابىر،  
 توختى سابىر، مەھمە-  
 مەت شاۋۋۇدۇن،  
 ئىسمائىل تۆمۈرى،



شەرىپىدىن ئۆمەر،  
 ئەرشىدىن تاتلىق،  
 ئوسمانجان ساۋۇت بە-  
 لەن مامۇت زايت،  
 جۈرئەت سەيپۇللا، ئەكبەر -  
 غۇلام قاتارلىق كىشىلەر  
 سۆز قىلدى، ماقالە  
 ئوقۇدى ياكى ئۇلارنىڭ

ماقالىسى ئوقۇپ ئۆتۈلدى. تەجرىبە ئالماشتۇرۇش ۋە مۇھاكىمە يىغىنىغا مەھتمىن  
 ھوشۇر، مەھمەت شاۋۋۇدۇن، زوردۇن سابىر، ئارسلان رىياسەتچىلىك قىلدى.  
 يىغىن جەريانىدا قەيۇم تۇردى، مەھتمىن ھوشۇر، زوردۇن سابىر، مەھمەت  
 شاۋۋۇدۇن، مەھمەت شاھنىياز قاتارلىق يولداشلار پىچان ناھىيىسىنىڭ كەسپىي  
 يازغۇچىسى مەرھۇم ئابابەكرى ئەمەتنىڭ ئائىلىسىنى يوقلىدى. كۆپچىلىك پىچان  
 ناھىيىسىدە يېڭى بەرپا قىلىنغان تەرەققىيات رايونىنى، چىقىتىم، لۈكچۈن يېزىلىرىنى  
 زىيارەت قىلدى. زىيارەت داۋامىدا لۈكچۈن يېزىسىنىڭ تۇر تۈۋى باشلانغۇچ مەكتىپىنىڭ  
 مۇقام ئۆگىنىش گۇرۇپپىسىدىكى ئۆسمۈرلەر ئورۇنلىغان مۇقام نومۇرلىرىنى كۆرۈپ،  
 ھەممەيلەن ھاياجانلاندى ۋە ئۇلارنىڭ غەيرىتى، ماھارىتىگە ئاپىرىن ئېيتتى، ئالقىش  
 ياڭراتتى. « تارىم » ژۇرنىلى تەھرىر بۆلۈمى ئۇلارنى 500 يۈەن پۇل بىلەن مۇكاپاتلاپ  
 ئىلھاملاندۇردى. كۆپچىلىك يەنە تۇرپان ۋىلايەتلىك ئەدەبىيات-سەنئەتچىلەر بىرلەشمىسىنىڭ  
 ئۇيۇشتۇرۇشىدا بېزەكلىك، ئىدىقۇت قاتارلىق قەدىمكى مەدەنىيەت ئىزنالىرىنى زىيارەت  
 قىلدى. بۇ زىيارەتلەر يەنە بىر ئەھمىيەتلىك ئۆگىنىش بولۇپ، قەلەمكەشلەرنى  
 چوڭقۇر ئىلھام ۋە تەسىراتقا ئىگە قىلدى.

« قۇمۇل ئەدەبىياتى » ژۇرنىلىنىڭ تەلىپى ۋە يىغىن رەھبەرلىك گۇرۇپپىسىنىڭ  
 ماقۇللىشى بىلەن كېلەر قېتىملىق يىغىننى 1997-يىلى يازدا قۇمۇلدا ئۆتكۈزۈش قارار  
 قىلىندى. يىغىننىڭ ئاخىرىدا « تارىم » ژۇرنىلى تەھرىر بۆلۈمى يىغىننى قىزغىن  
 قوللاپ-قۇۋۋەتلەپ، يىغىنغا ھەر جەھەتتىن قولايلىق شارائىت يارىتىپ بەرگەن پىچان  
 ناھىيىلىك پارتكوم بىلەن پىچان ناھىيىلىك خەلق ھۆكۈمىتىگە يىغىن رەھبەرلىك گۇرۇپپىسى  
 نامىدىن ئالاھىدە مەنە تدارلىق بىلدۈرۈپ لەۋھە تەقدىم قىلدى.

تەرىپىمىز ئۇيغۇر كىتاب تور بېكەتىدە ماقالەنى ئاشكارى قىلىشقا بىخەتەرلىك بىلەن  
 ئۆز خەۋىرىمىز

## 7- قېتىملىق خانىمى خاتىرىسى دەرىجىلىك مۇكاپاتىغا

## ئېرىشكەن ئايتورلار

- « تارىم » ژۇرنىلىدىن: « باھار يەنە كېلىدۇ » (پوۋېست) 95-يىلى 96-يىلى 1-، 2- سان، مەتبەئە مەتبەئەسىم « يۇلغۇن » (ھېكايە) 96-يىلى 6- سان، ئېزىزجان سادىر « جېمى جايدا جاراڭلار يېڭى يىللىق قەدەھ-جام » (شېئىر) 96-يىلى 1- سان، مۇھەممەتجان راشىدىن « ئوربىئادىكى سەييارىلەر پاجىئەسى ۋە مەنئى نامراتلىق » (ئوبزور)، 94-يىلى 6- سان، خەلپە مەتبەئەسى « تەڭرىتاغ » ژۇرنىلىدىن: « پەرىشتە قونغان ماكان » (ھېكايە) 95-يىلى 4- سان، ۋەلى داۋۇت « سادا » (نەسر) 95-يىلى 3- سان، ئەخمەت ئىمىن « ئىلى دەرياسى » ژۇرنىلىدىن: « ئەركەكلەر » (ھېكايە) 95-يىلى 5-6- سان، ئەسئەت ئابدۇرېشىت « كۈلۈمسىرەش » (شېئىر) 95-يىلى 2- سان، ئابلەت ئابدۇللا « تۇرپان » ژۇرنىلىدىن: « ئاھ، گېتار » (پوۋېست) 95-يىلى 1- سان، روزى يۈسۈپ « ياۋا جىگدە » (ھېكايە) 95-يىلى 3- سان، ئۆمەر ئابدۇللا « قۇمۇل ئەدەبىياتى » ژۇرنىلىدىن: « ئۇدۇل قوشنىلار » (ھېكايە) 96-يىلى 2- سان، روشەن سەيدۇللا « ئويناك كۈيلەر (شېئىر) 94-يىلى 4- سان، ئابلز ئۆمەر ھاجى « بوستان » ژۇرنىلىدىن: « ماھىرەنىڭ خاتىرىسى » (ھېكايە) 95-يىلى 1-، 2- سان، تۇرسۇن ماخمۇت « شېئىرلار » 94-يىلى 4- سان، ھەببۇللا خوجا « يېڭى قاشتېشى » ژۇرنىلىدىن: « شېھىد » (پوۋېست) 95-يىلى 5-، 6- سان، مەتبەئە ئابدۇراخمان « تەمەگەر » (ھېكايە) 96-يىلى 3- سان، ئالمىجان رەجەپ « ماييۇلاق » ژۇرنىلىدىن: « ھاشارات » (ھېكايە) جۇما باي جەكسەنباي « رۇبائىيلار » 95-يىلى 3- سان، مۇھەممەت مەتبەئەسى « مىللەتلەر ئەدەبىياتى » ژۇرنىلىدىن: « لاي سۇ ئىچكەن جانلار » (پوۋېست) سۈيۈڭچىڭ (تەرجىمىسى) 96-يىلى 5- سان « چار خوراز » (ھېكايە) ئەكبەر غۇلام (تەرجىمىسى) 95-يىلى 10- سان « قەشقەر ئەدەبىياتى » ژۇرنىلىدىن: « دەريا ئۇخلىمايدۇ » (پوۋېست) 94-يىلى 5- سان، ئەخمەت موساق « چىرايلىق ئالۋاستى » (چاتما نەسر) 94-يىلى 6- سان، مەھمەت ئابلز بۆرىيار

« ئاقسۇ ئەدەبىياتى » ژۇرنىلىدىن :  
 « پىلسرات كۆۋرۈكى » (پوۋېست) 95-يىل 2-، 3-، 4-سان. ئابلىز ئوسمان  
 « ئەرۋاھلار ماجراسى » (ھېكايە) 96-يىل 2-سان. ئوسمان ھوشۇر

رىغبەتلەندۈرۈش مۇكاپاتىغا ئېرىشكەن ئاپتورلار

« تارىم » ژۇرنىلىدىن :  
 « ت. ئېلىيېۋ شېئىرلىرىدىكى پەلسەپىۋى قاراشلار » (ئوبزور) قاۋۇسلىقان قامبجان (قازاق)  
 « يامغۇر تەپتى » (ھېكايە) خالىپە ساۋۇت (قىرغىز)  
 « قۇياشنىڭ زىياسىدۇر ئارمانلىرىم » (شېئىر) قۇربانەم ئاخۇنباي (تاجىك)

مۇنەۋۋەر مۇھەررىر مۇكاپاتىغا ئېرىشكەنلەر

« تارىم » ژۇرنىلى تەھرىر بۆلۈمىدىن : قىيۇم تۇرسۇن  
 « تەڭرىتاغ » ژۇرنىلى تەھرىر بۆلۈمىدىن : ئەركىن نۇر  
 « ئېلى دەرياسى » ژۇرنىلى تەھرىر بۆلۈمىدىن : شاكىرجان ئېلاجى

روسىيە يېنىن تۇغۇلغانلىقىنىڭ 100 يىللىقى خاتىرىلىدى

بۇ يىل روسىيەنىڭ داڭلىق شائىرى سېرگېي يېسىن تۇغۇلغانلىقىنىڭ 100 يىللىقى.  
 بۇ ئۇلۇغ رۇس شائىرىنى خاتىرىلەش يۈزىسىدىن روسىيەنىڭ ھەرقايسى جايلىرىدا  
 داغدۇغىلىق پائالىيەتلەر ئۆتكۈزۈلدى.  
 سېرگېي يېسىن قىسقىغىنا 30 يىللىق ھاياتىدا ناھايىتى نۇرغۇن شېئىرلارنى يازدى. بۇ  
 شېئىرلارنىڭ ئىچىدىكى ئەڭ داڭلىقلىرى ئۇنىڭ لىرىك شېئىرلىرى. روسىيەدە چىقىدىغان  
 « ئەدەبىيات گېزىتى » نىڭ 1995-يىلى 4-ئۆكتەبىر سانىدىكى خەۋەردە دېيىلىشىچە ،  
 خاتىرىلەش پائالىيىتى شائىرنىڭ تۇغۇلغان كۈنى 3-ئۆكتەبىردىن بۇرۇنلا باشلىنىپ بولغان.  
 26-سېنتەبىر مۇخبىرلار ئائىلىسىدە يېسىننىڭ كىتابلىرىنى ھەدىيە قىلىش مۇراسىمى  
 ئۆتكۈزۈلدى. 28-سېنتەبىر كۈنى « گوركى دۇنيا ئەدەبىياتى » تەتقىقات ئورنى شائىرنىڭ  
 شېئىرلار توپلىمىنىڭ 1-تومىنى ھەدىيە قىلىش مۇراسىمى ئۆتكۈزدى. بۇ توپلام جەمئىي  
 يەتتە توم بولۇپ، 1996-يىلى تاماملىنىش پىلانلانغان. 29-سېنتەبىردىن 2-ئۆكتەبىرگىچە  
 « دۇنيا ئەدەبىياتى » تەتقىقات ئورنى « يېسىن 21-ئەسىردە » تېمىسىدا چوڭ تىپتىكى  
 خەلقئارا ئىلمىي مۇھاكىمە يىغىنى ئۆتكۈزدى. دۇنيانىڭ ھەرقايسى جايلىرى ۋە مۇستەقىل  
 دۆلەتلەر بىرلەشمىسىدىن كەلگەن ۋەكىللەر ئايرىم-ئايرىم ھالدا ئۆز دۆلەتلىرىنىڭ  
 يېسىننى تونۇشتۇرۇش، يېسىننى تەتقىق قىلىش ۋە ھۆللىرىنى دوكلات قىلدى.

شائىرنىڭ يۇرتى رەزان ئۆلكىسىدە « يېشىن روسىيىسى » ناملىق سەنئەت بايرىمى ئۆتكۈزۈلدى. ئۇنىڭ يۇقىرى دولقۇنى كانستپانتىنو كەنتىدە ئۆتكۈزۈلگەن پۈتۈن روسىيىنىڭ « يېشىن بايرىمى » بولدى.

برودويېسكىنىڭ ۋاپاتى روسىيە كۈچلۈك نەسر پەيدا قىلدى

ئامېرىكا تەۋەلىكىدىكى رۇس شائىرى، 1987-يىللىق نوبېل ئەدەبىيات مۇكاپاتىغا ئېرىشكەن شائىر ئىئودىپ، برودويېسكىنىڭ ۋاپاتى روسىيە ئەدەبىيات ساھەسىدە ناھايىتى كۈچلۈك تەسىر پەيدا قىلدى. « روسىيە ئەدەبىيات گېزىتى » نىڭ 1996-يىلى 31-يانۋار ساندا « روسىيە شېئىرىيەت ساھەسىدىكى ئەڭ قايغۇلۇق كۈن » دېگەن تېمىدا روسىيە قەلەمكەشلەر مەركىزى، يازغۇچىلار جەمئىيىتى بىرلەشمە گەۋدىسى، روسىيە يازغۇچىلار جەمئىيىتى، مۇسكۋا يازغۇچىلار جەمئىيىتى، يازغۇچى بىتوۋ، « ئەدەبىيات گېزىتى » نىڭ نيۇ-يوركتىكى مۇخبىرى چىپىلوۋ، ئامېرىكىدا ئولتۇراقلىشىپ قالغان مۇھاجىر مېروسلاۋسكى، پېتربورگلىق شائىر كوشنىر قاتارلىق تەشكىلاتلار ۋە شەخسلەرنىڭ تەزىيە سۆزلىرىنى ئېلان قىلدى. برودويېسكى بۇ يىل 28-ياۋر كەچتە كېسەل سەۋەبى بىلەن 55 يېشىدا ۋاپات بولغان.

ئۇ شېئىرلىرىدا كىشىلىك تۇرمۇش توغرىلىق ئىزدەندى

بۇ يىل 73 ياشقا كىرگەن ۋىسۋاۋا. شىنبورسكا 1901-يىلى نوبېل ئەدەبىيات مۇكاپاتى يولغا قويۇلغاندىن بۇيان بۇ مۇكاپاتقا ئېرىشكەن تۆتىنچى پولشالىق، شۇنداقلا دۇنيادىكى مۇشۇ مۇكاپاتقا ئېرىشكەن توققۇزىنچى ئايال يازغۇچى. شىنبورسكا 1923-يىلى 2-ئىيۇل كورنىكتا تۇغۇلغان. كېيىن كراكوۋدا ئالىي مەكتەپنى تۈگەتكەندىن كېيىن، شۇ جايدا ئولتۇراقلىشىپ قالغان. ئۇنىڭ شېئىرلىرى 1945-يىلدىن باشلاپ ئېلان قىلىنغان. 12 شېئىرلار توپلىمى نەشر قىلىنغان. بۇنىڭ ئىچىدە « ئۆزۈمگە سوئال » ناملىق شېئىرلار توپلىمى داڭلىق.

پولشانىڭ نۇرغۇن ئەدەبىي تەنقىدچىلىرى « ئۆزۈمگە سوئال » دېگەن شېئىرلار توپلىمىنى شىنبورسكانىڭ ۋەكىل خاراكتېرلىك ئەسىرى دەپ قارايدۇ. ئۇنىڭدا گۈزەل شېئىرىي شەكىل ئارقىلىق زامانىمىزدىكى زور مەنئى مەسىلىلەر، پەلسەپىۋى ئىدىيىلەر ئەكس ئەتتۈرۈلگەن.

73 ياشقا كىرگەن بۇ شائىر فرانسىيىنىڭ ئوتتۇرا ئەسىرگە تەۋە نۇرغۇن شېئىرلىرىنى پۈلەك تىلغا تەرجىمە قىلغان. ئۇنىڭ يەنە ئىككى ئەدەبىي ئوبزورلار كىتابى نەشر قىلىنغان.

خاسىيەت ئەمەت تەييارلىغان



« تارىم » ژۇرنىلىنىڭ 1996- يىللىق ئومۇمىي مۇندەرىجىسى

يېڭى روماندىن تاللانما

- قەييۇم تۇردى.....جىمجىت جۇڭغارىيە (روماندىن پارچە) .....4- سان
- توختى ئايۇپ.....تەڭرىنىڭ ھۆكۈمى (روماندىن پارچە) .....7- سان
- مەمتىمىن ھوشۇر.....قۇم باسقان شەھەر (روماندىن پارچە) .....8- سان

پوۋېستلار

- مەتېلىم مەتقاسىم.....باھار يەنە كېلىدۇ .....1-2- سان
- تۇرسۇن يۈسۈپ.....رازىيە .....2- سان
- ئادالەت ھەببۇللا.....بۇمۇ بىر ھايات يولى .....3- سان
- تۇرسۇنجان مۇھەممەت.....كوھىقاپتىكى تەبەسسۇم .....5- سان
- باھارگۈل ساۋۇت.....ئۈمىد ئۇچقۇنلىرى .....6- سان
- توختى سابىر.....قىر ئاشالمىغان يىللاردا .....7- سان
- ئابباس مۇنىياز.....كۈيلەر كۆزى .....8- سان
- تۇرسۇنجان مۇھەممەت.....قاينام .....9- سان
- سۇلتان ھاشىم.....خەير-خوش، يەر شارى (فانتازىيلىك پوۋېست) .....10، 11- سان
- روزى ھوشۇر.....قەھرىماننىڭ ئوغلى .....11- سان

ئەدەبىي ئاخبارات، ئۇچپىرك، زىيارەت خاتىرىسى، ئەسلىمە

- نۇرمۇھەممەت توختى.....خوتەندىن خەت (ئەدەبىي ئاخبارات) .....1-2- سان
- تۆمۈر داۋامەت.....ئوتتۇرا ئاسىيادىكى بەش دۆلەتكە زىيارەت (سەپەر خاتىرىسى) .....1- سان
- ئابدۇكېرىم ھاشىم.....ئۇنتۇلماس كۈنلەر (ئەسلىمە) .....2- سان
- نۇرمۇھەممەت توختى.....تاغنىڭ ئۇ تەرىپىدە (ئەدەبىي ئاخبارات) .....4- سان
- مۇھەممەد سالىھ مەترووزى.....مۇھەببەت (ئەدەبىي ئاخبارات) .....5- سان
- روزى ھوشۇر.....خەتەرلىك «ياڭاق» (ئۇچپىرك) .....5- سان
- نۇرمۇھەممەت زامان.....ئەقىدە (ئەدەبىي ئاخبارات) .....5- سان
- مۇھەممەت شاۋۋدۇن.....كۆڭۈل ئېكرانىدىكى سۈرەتلەر (ئەسلىمە) .....7- سان



- نۇر مۇھەممەت توختى ..... يېتىم بالىلارنىڭ كەلگۈسى گۈزەل بولسۇن (ئەدەبىي ئاخبارات) 8...- سان
- ئۆمەر ساۋۇت ..... ئاخىرقى دەققە (خاتىرە) 8...- سان
- ئابلز ئوسمان ..... يىلتىز كۆكلەيدۇ (ئەدەبىي ئاخبارات) 10...- سان
- دولقۇن ئەلى ..... قۇياشقا تۇتاشقان يول (ئەدەبىي ئاخبارات) 10...- سان
- ئابدۇۋەلى قادىر ..... كەڭسايىدىكى قانلىق جەڭ (ئوچىرك) 11...- سان

ھېكايىلەر

- مە تقاسىم ئابدۇراخمان ..... مەتە ..... 1...- سان
- توختى سابىر ..... ئاچامنىڭ چىپى ..... 1...- سان
- ئا. ئابدۇقادىر ..... بۆرە ئىت ..... 1...- سان
- ئەخمەت خېۋىر ..... پەرىشتە ..... 1...- سان
- داۋۇتجان ساۋۇت ..... دوستۇمنىڭ سەرگۈزەشتىلىرى ..... 2...- سان
- غوپۇر شاكىر ..... ھۈنەرۋەن ..... 2...- سان
- جايپار قاسىم ..... غايىب بولغان يازغۇچى ..... 2...- سان
- رىزۋانگۈل يۈسۈپ ..... جىگدە چىچىكى ..... 3...- سان
- غۇنچەم سەمەت ..... قوغۇنچى ..... 3...- سان
- مۇھەممەت ئىمىن ..... يالپۇز ..... 3...- سان
- ئابدۇرېشىت سابىت ..... ھېساب ..... 3...- سان
- ماخمۇت مۇھەممەت ..... ئىككى ھېكايە ..... 3...- سان
- غالىپ قۇربان ..... ئايدىڭ كېچە ..... 3...- سان
- جالالىدىن بەھرام ..... ئېقىندىكى ياپراق ..... 4...- سان
- ئەنۋەر مۇھەممەت ..... تەمبۇر ..... 4...- سان
- ئوسمان ھوشۇر ..... مۇئەللەقتىكى ئويۇنلار ..... 4...- سان
- تۇرسۇن مۇھەممەت ئىمىن ..... ئىككى ھېكايە ..... 4...- سان
- ئېزىجان سادىر ..... يۇلغۇن ..... 5...- سان
- ھەجەرگۈل ئىبراھىم ..... سۇلغان گۈل ..... 5...- سان
- داۋۇت مەتنىياز ..... خىلۋەت ئېقىن ..... 5...- سان
- ئابدۇراخمان مامۇت دىيار ..... پەرىدە ..... 6...- سان
- ئايىمەھەممەت ساھىبى ..... پۇرسەتپەرەس ..... 6...- سان
- ئابلېتىپ ھېمىت ..... ۋەسىيەت ..... 6...- سان
- قۇربان ئېلى ..... مىكرو ھېكايىلەر ..... 6...- سان
- ئابلە ئىسھاق ..... ئاق ئاتنىڭ ھېكايىسى ..... 7...- سان



- ماخمۇت مۇھەممەت..... يېڭى دەرۋازا ..... 7- سان
- مەمتىمىن شىپە..... تۈگمەس جېدەل ..... 7- سان
- توختاش بەكرى..... ھەمتاۋاقوپ ..... 7- سان
- ياسىنجان سادىق..... قاغا ..... 9- سان
- ئەرگىنجان ئەمەت..... باقىنىڭ كۈنلىرى ..... 9- سان
- توختاش بەكرى..... مامۇت كۆچمەن ..... 9- سان
- ئەرگىن سابىر..... سالام، يورۇق دۇنيا ..... 10- سان
- نۇرىيە ئابدۇكېرىم..... نۇرلىنىپ كەلگەن سەھەر ..... 10- سان
- داۋۇت مەتنىياز..... چۈلۈق تاۋۇز ..... 10- سان
- مالىك كېۋىر..... باھار ئاپتىپى ..... 11- سان
- تۇرسۇنجان ھاشىمى..... قانۇن دەرۋازىسى ئالدىدا ..... 11- سان

نەسىرلەر

- ئەخمەت كېۋىر..... دادا، بىزگە ئاراملىق بەرگىن ..... 3- سان
- زۈلپىيە ئابدۇراخمان..... ئاشىقلىق چۈشى ..... 6- سان
- تەلەت قادىرى..... ئىككى نەسىر ..... 7- سان

شېئىرلار

- ئابابەكرى توختى..... گۈزەللىك ۋەسلىگە تويۇنغان جاھان ..... 1- سان
- جۈمە ئابدۇغېنى..... ئۈچ تەخمىس ..... 1- سان
- قېيۇم سوپى..... يۈرىكىڭدە ئۇنىڭ يىلتىزى ..... 1- سان
- ھوشۇر ئىبراھىم..... غەزەللەر ..... 1- سان
- ئىبراھىم ئىزاقى..... ئۆچمەس چاقماقلار ..... 1- سان
- ئادىل تۇنىياز..... شائىرنىڭ كۈنلىرى ..... 1- سان
- ئەنۋەر قۇتلۇق نەزەرى..... بۇ يوللاردا ياتار مىڭ سېھىر ..... 1- سان
- تايىماس تاھىر..... شائىرغا تەبىر ..... 1- سان
- ئالىمجان ياسىن..... بىر كۆزۈم تولۇن ئاي، بىر كۆزۈم قۇياش ..... 1- سان
- ئىلھامجان ئابلىز..... غەزەللەر ..... 1- سان
- ئەسقەر ياسىن..... ئىككى شېئىر ..... 1- سان
- مۇھەممەت سالىم..... سۆيگۈ ئېھراملىرى ..... 1- سان
- ئەكبەر نىياز پەتتارى..... سەھرايىم ..... 1- سان

- مۇھەممەتجان راشىدىن..... شۇ ئادەملەر ..... 2-سان
- رەخم قاسىم..... رۇبائىيلار ..... 2-سان
- ئابلەت ئابدۇللا..... ۋىسال قۇچسام مۇبادا ..... 2-سان
- مۇھەممەت روزى..... ياشلىقىمنى تالاشما يىللار ..... 2-سان
- نۇرمۇھەممەت زامان..... دېڭىزدا سەھەر ..... 2-سان
- مۇھەممەت ئىمىن..... يېڭىش تۇيغۇلىرى ..... 2-سان
- ياسىن زىلال..... ساداقەت (داستان) ..... 2-سان
- مامۇت زايىت..... ئەجداد ئابدۇسى ..... 3-سان
- مەھەممەتتۇرسۇن ئەبەيدۇللا..... ئاتا ..... 3-سان
- ئابلەت ئوسمان..... قۇملۇقتىكى ئىزلار ..... 3-سان
- مۇنەۋۋەر قۇربان..... ئاي شولىسى تۈنگەن يوللار ..... 3-سان
- تۇرسۇنئاي ھۈسەيىن..... قارىچۇقۇمدا ئاقاردى سۈبھى ..... 3-سان
- تۇرنىسا ئوسمان..... ئۇچراشقاندا كۆزىمىز بەزەن ..... 3-سان
- ئىبراھىم نىياز..... ئايال ..... 3-سان
- كامىلجان ھەسەن..... پەر قىچىپ كەلگەن قوشاقلار ئوت گويا ..... 3-سان
- تەلئەت قادىرى..... كۆزۈڭدىكى ۋەتىنىم ..... 3-سان
- ئابلەت خېۋىر..... نىم پەدە (بالادا) ..... 3-سان
- تۇرغان شاۋۋۇدۇن..... تۇتاش تۇپراق، تۇتاش كۆك ئاسمان ..... 4-سان
- ئابدۇللا تالىپ..... باھار مۇھەببىتى ..... 4-سان
- مۇسا ئەھد..... بولارسەنمۇ چۈشۈمدىكى ئايتىپكىن ..... 4-سان
- ئابلەت ئەخمەت..... بىر ئالەمنى كەتتىڭ ھاپاشلاپ ..... 4-سان
- ئابلەت ئابدۇرېشىت بەرقى..... ئىككىنچى مۇھەببەت ..... 4-سان
- تۇراپ دايمىم..... ئاق بۇزغۇنلار گويا ئەتىرگۈل ..... 4-سان
- ئابدۇرېھىم مۇھەممەت..... دەرەخلەردىن ساقىيدۇ يۇلتۇز ..... 4-سان
- مۇساجان يۇنۇس..... بالقىپ چىقتىم تىنىقلىرىڭدىن ..... 4-سان
- ئابدۇخېلىل ئابدۇخېۋىر..... ھايات نەزمىلىرى ..... 4-سان
- ئابلەت ھوشۇر..... ئالقىنىڭدا جەننەت ئەندىزى ..... 5-سان
- ئابدۇرېھىم ئابدۇللا..... ئاتام مېنى مىندۈردى ئاتقا ..... 5-سان
- ھاجى ئەخمەت كۆلتىكىن..... ئەللەي ئېتەر تەبىئەت ئانا ..... 5-سان
- ھاجى مىرزاھىد كېرىمى..... بۇ ئەمەس زىمىستان چېچەكلىرى ..... 5-سان
- مۇھەممەت كامال (خۇشخۇي)..... شېئىر يازدى قەلبىگە شېئىر ..... 5-سان
- مۇھەممەتجان راشىدىن..... مەن باھارنى ھەر كىمىنىڭ يۈرىكىدىن سورايمەن ..... 5-سان
- تاھىر تالىپ..... ئارىلىقتا بىر ئەزم دەريا ..... 5-سان



- ئابدۇكېرىم مەخسۇت (بۇلبۇل) ... كۆڭۈل چاچقۇلىرى ..... 5-سان
- ئەرەك داۋۇت ... ئانا سەھرا، سىياقنىڭ بىر گۈل ..... 5-سان
- ئىدرىس روسۇل ... مەڭگۈلۈك ئىنتىلىش ..... 5-سان
- پەرھات مۇھەممەت ... ئارىلان غەزەللىرىگە مۇخەممەس ..... 5-سان
- تۇرسۇنئاي ھۈسەين ... يۇلتۇزلىرى ئويغاق ئالەمنىڭ ..... 6-سان
- مۇساجان يۇنۇس ... غەزەللەر ..... 6-سان
- ئابدۇرېھىم زۇنۇن ... سۆيگۈ پۈتمەس، ئالەم قېرىماس ..... 6-سان
- ئۆمەر جان سىدىق (مىسكىن) ... قۇچىقنىڭ مۇھەببەت ئوچىقى گويا ..... 6-سان
- ئابدۇرېھىم مۇھەممەت ... سەھەردىكى سەھرا ..... 6-سان
- ئابدۇقادىر ھەسەن ... ئاقسۇ دەرياسى ..... 6-سان
- غوجا مۇھەممەت قابىز ... كەچكىچە ..... 6-سان
- جايبار ئەمەت ... بولسام ئەگەر يۈكسەك بىر قىيا ..... 7-سان
- ئۆمەر ئوسمان شىپاھى ... دېھقان مۇقەددەس ..... 7-سان
- مۇھەممەت كامال (خۇشخۇي) ... قىسسە سۆزلەپ كېلىدۇ خىزىر ..... 7-سان
- ئەرەك مۇھەممەت كامالى ... ھەر كۈنى بىر باھار ياساۋاتىمىز ..... 7-سان
- نۇرمۇھەممەت توختىنىياز ... شېئىرلار ..... 7-سان
- ئابدۇشۈكۈر ئابدۇراخمان ... يۇرتتۇم ..... 7-سان
- ئابلەت ئەخمەت ... يۈرەك بولۇپ يارالغان زېمىن ..... 7-سان
- ئابلەت ئابدۇللا ... ئۆز-ئۆزىنى يوقىتىش ..... 7-سان
- ئەخمەتجان تۇرۇپ ... ئايدىڭدىكى زۇمرەت شوللار ..... 7-سان
- ھۈسەن روزى تىرىك ... ئىككى شېئىر ..... 7-سان
- ھەسەن تىلىۋالدى ... سۆيگۈ ئالار ئىمتىھان ..... 7-سان
- سىدىق قاۋۇز ... يىراق يۇرت ئىلھاملرى ..... 7-سان
- مۇسا ئەھدە ... غەزەللەر ..... 7-سان
- ئەيساجان تۇردى ... سەبىي مۇھەببەت ..... 7-سان
- نۇرمۇھەممەت جېلىل ... راست ۋە يالغان ..... 7-سان
- تۇرسۇنئاي ھۈسەين ... مىسلى ئالەم بەختىم مېنىڭكى ..... 8-سان
- مەنقا سىم مەننىياز ... چىراغ تۈۋىدىكى كۆلەڭگىلەر ..... 8-سان
- مۇتىللا ئىبراھىم ... ئاقىن، قران دەرياسى ..... 8-سان
- مۇسا ئەھدە ... ئۈزۈك تىنىقلار ..... 8-سان
- ئەرەك روزى ... يۈرەك دېگەن ..... 8-سان
- ياسىن زىلال ... خىيال پەرۋازلىرى ..... 8-سان
- مۇھەممەت خېۋىر ... پىنھان غەزەللەر ..... 8-سان

- ئىبراھىم ئەلى..... ئىلھام چەشمىلىرى ..... 8- سان
- ئابدۇرېھىم مۇھەممەت..... كۆڭۈل ئارمانلىرى ..... 8- سان
- ئىبراھىم ئىزاقى..... ئانا دىيار كۈيلىرى ..... 8- سان
- ئابدۇشۈكۈر راشىدىن..... سەن بۇلاق، سەن ئانا قۇش ..... 9- سان
- ئەخمەت ھامۇت..... سەن ئادەمسەن، تەڭرىدىن ئۇلۇغ ..... 9- سان
- ئوسمان ھوشۇر..... ئۇ غەۋۋاستۇر پەن ئوكياندا ..... 9- سان
- ئەكرەم ئابدۇمىجىت..... ناخشا ئىپتار روھىي ئىنژېنېر ..... 9- سان
- ئۆمەر ئىمىن..... شېئىر ۋە قىتئەلەر ..... 9- سان
- مۇھەممەتجان راشىدىن..... تاتلىق تىلەكلەر ..... 9- سان
- روزى ھاپىز..... يار ..... 9- سان
- تەلئەت ناسىرى..... ئالەم گۈزەل ..... 9- سان
- مامۇت زايت..... سۆيگۈ چاقچاقلىرى ..... 9- سان
- ھوشۇر ئىبراھىم..... غەزەللەر ..... 9- سان
- قىيۇم سويى..... كۆزلىرىڭ سۈبھىنىڭ سۈزۈك ئاسمىنى ..... 9- سان
- مۇھەممەت روزى..... گۈلگۈن قەتىرىلەر ..... 9- سان
- كېرىمجان سۇلايمان..... ئالدىدا ئاقارغان بىر دۇنيا ..... 9- سان
- ئەخمەتجان تۇرۇپ..... قەلبىمدە پۈرەكلەپ قالدى سېغىنىش ..... 9- سان
- ئادىل تۇنىياز..... ئاتا، سەن نەدە ..... 9- سان
- تۇرسۇنجان ھاشىمى..... ئىككى بۆشۈك ..... 9- سان
- جايبار ئەمەت..... ئانا يۇرت ھەققىدە قەسىدە ..... 10- سان
- تەلئەت ناسىرى..... ئالتاي ئارمانلىرى ..... 10- سان
- ساداقەتجان ھاجى..... ھەممىنىڭ سۈيۈملۈك ئانىسى ۋەتەن ..... 10- سان
- مۇھەممەتجان سادىق..... ئاتام ئۆتكەن يۇرت، ئانام ئۆتكەن يۇرت ..... 10- سان
- مۇساجان يۈنۈس..... بۇ دۇنيا جەسۇرلارغا ئىجىل، ئامراق ..... 10- سان
- ئوسمانجان ساۋۇت..... تۇن تىۋىشلىرى ..... 10- سان
- تۇرسۇنئاي ھۈسەيىن..... زۆھرە يۇلتۇز ..... 10- سان
- روزى سايت..... مادار ياشتىن ئارتۇق، ئىجاد نەۋقىران ..... 10- سان
- ساۋۇتجان تاھىر..... ئىككى غەزەل ..... 10- سان
- مەمتېلى مەنسۇر..... ئىككى شېئىر ..... 10- سان
- ئابدۇللا كېرىم..... تەلپۈنگەن يۈرەك ..... 10- سان
- ئەخمەتجان تۇرۇپ..... قىلار پاكلىق تەبەسسۇم ..... 10- سان
- مۇنەۋۋەر قۇربان..... خىزمەت مېلودىيىسى ..... 10- سان
- ئۆمەر جان شاۋۇدۇن..... ۋىسال ئارزۇلىرى ..... 10- سان

- ئەسقەر ياسىن..... ھايات نۇرى ..... 10-سان
- مۇرات ناسىر..... كۈتۈش ..... 10-سان
- ھاۋاخان ئەخمەت..... تويۇڭ بولغان كۈن ..... 11-سان
- ئەنۋەر قۇتلۇق نەزەرى..... رەبھان ..... 11-سان
- ئامانگۈل ئېلى..... ئىككىنچى باھار مۇقەددىمىسى ..... 11-سان
- ئابدۇشۈكۈر راشىدىن..... سەككىزىنچى قىتئە ..... 11-سان
- ئۆمەر جان مۇھەممىدى..... ئوغلۇمغا ..... 11-سان
- دىلشات قېيۇم..... قېنى ..... 11-سان
- شەۋكەت ئىبراھىم..... يامغۇرلۇق دالا ..... 11-سان
- مۇھەممەت مەتبىلى..... ئىككى قىتئە ..... 11-سان
- ئايىنۇر نىياز..... دەرەخ ۋە ياپراق ..... 11-سان
- كۈرەشچان ھۈسەين..... رۇبائىيلار ..... 11-سان
- مەھمەتجان راشىدىن..... غەزەللەر ..... 11-سان
- مۇسا ئەھد..... كېلەر شۇڭغۇپ بىر دەستە نۇر ..... 11-سان
- ئابلز ھوشۇر..... بىر ئۆمۈر پەرۋانمەن ..... 11-سان
- ئابدۇرېھىم زۇنۇن..... سەن سەھرانىڭ ئاددىي بىر گۈلى ..... 11-سان
- ئادىل تۇنىياز..... مۆجىزىلەرنىڭ تىكچىنى سۆككەندە ..... 11-سان
- ئابدۇرېھىم سىدىق..... رۇبائىيلار ..... 11-سان
- تۇراپ ھەسەن..... ئىسسىقلىق يەتكۈزگىن، قىشتا ئوت بولۇپ ..... 11-سان
- ئابدۇسەمەت خېلىل..... ئۆتۈنۈش ..... 11-سان
- ئابدۇلئەھەت قادىرى..... غەزەللەر ..... 11-سان
- تەلئەت قادىرى..... تاغ قەلبىدە ..... 11-سان
- ئابدۇلھېكىم مەخسۇم..... چىمەنلەر جىلۋىسى ..... 11-سان
- تۇرغۇن ئوبۇلقاسىم..... سۆيگۈ تۇمارى ..... 11-سان
- ئابلېمىت سەمەت..... كۆڭۈل سۈرەتلىرى ..... 11-سان
- ئابلەت ئەخمەت..... بەختلىك ياشاشقا كۆپ ئەجر كېرەك ..... 11-سان
- ئەخمەتجان ئىمىن ئارمان..... ئىككى شېئىر ..... 11-سان

ئۆمىد چىچەكلىرى

- ئىدرىس روسۇل تەمكىن..... ئىككىنچى يوقىتىش ..... 2-سان
- ئۆمەر جان سىدىق..... ياغرىمغا يېقىلغان سۆيۈملۈك لالەم ..... 2-سان
- مۇھەممەت كامال..... ياپراقتىكى شەبنەم جۇلاسى ..... 2-سان
- مۇرات ناسىر..... شاراب غەۋغالىرى ..... 2-سان
- تۇرغۇن ئوبۇلقاسىم يىلتىز..... پاشا، شىر ۋە ئىت ..... 2-سان
- ئۆمەر جان شاۋۇدۇن..... ئۈچ غەزەل ..... 2-سان
- ئابلېمىت منجىت..... تەڭپۈڭلۈقتا ياشايدۇ جاھان ..... 2-سان
- ئەخمەتجان تۇرۇپ..... سەھرا بەرگەن مىسرالار ..... 4-سان
- ھاشىمجان قادىرى..... ئېھ، بۇ تۇنجى ئاۋغۇست كېچىسى ..... 4-سان

- ئابدۇخېلىل ئابدۇشۈكۈر..... مەڭگۈلۈك ھەيكەل ..... 4-سان
- ئابدۇكېرىم ئابدۇخالىق..... قۇياش كۈلەر تۈڭلۈكتىن ھاراپ ..... 4-سان
- ئۆمەر جان مۇھەممىدى..... تەنھالىق كۈيلىرى ..... 4-سان
- ئابدۇشۈكۈر مۇھەممەت..... كۈز ۋە قىز ..... 4-سان
- نۇر مۇھەممەت خېلىل..... ئېسىڭدىمۇ، سۆيۈملۈك موما ..... 4-سان
- ۋارىسجان قاسىم..... ئىزلىرىڭغا ياپالمدىم گۈل ..... 4-سان
- پاتىگۈل ياسىن..... ئوقىدەك كىرىپكەلەر ئۈستىدە شەبنەم ..... 7-سان
- ئەخمەتجان ئىسمائىل..... ئاپرېلدىكى ئۇچرىشىش ..... 7-سان
- ئابدۇلھېكىم مەخسۇم..... ئۈزۈڭنى خىزىر دەپ ئېيتساڭ كۇپايە ..... 7-سان
- ئابدۇراخمان زۇنۇن..... ھەر تاڭدىن تۇغۇلىدۇ يېڭى كۈيلەر ..... 7-سان
- كامىلجان ھەسەن..... غالىبلىق ناخشىسى ..... 7-سان
- ھاجى قاۋۇل..... سەن كەلدىڭ، ئۈزۈمنى سەزدىم ئەرشتە ..... 7-سان
- ئۆمەر جان مۇھەممىدى..... پەسلىسىز مۇھەببەت ..... 7-سان
- غوجامۇھەممەت مۇھەممەت..... سەھرا گۈزىلى ..... 7-سان
- بوۋاقى..... سەن كېمەگە ئولتۇر ئانجان ..... 7-سان
- كامىلجان ھەسەن..... مەڭگۈلۈك تەبەسسۇم ..... 8-سان
- كۈرەشچان بارات..... كۆڭۈل ۋە تۇرمۇش ..... 8-سان
- توقسۇن ئابدۇرېشىت..... روبائىيلار ..... 8-سان
- قۇربان ئابلىمىت..... كەلسە ..... 8-سان
- ئەنۋەر قۇتلۇق نەزەرى..... دەم بولمىساڭ كۆكسۈمدە پىچاق ..... 8-سان

تەرمە گۈللەر

- خالىدە ئىسرائىل..... تىمتاس شەھەر (ھېكايە) ..... 3-سان
- مەھەممەت ئىمىن..... ئازاب (ھېكايە) ..... 6-سان

مۇھاكىمە ۋە تەقىرىز

- مۇھەممەت ئىمىن جاپپار..... ئەل قەم ئەختەمنىڭ ئىجادىي پائالىيىتى ئۈستىدە ئىزدىنىش ..... 1-سان
- مۇھەممەتجان سادىق..... شېئىرىيىتىمىزدىكى بىرقانچە مەسىلە توغرىسىدا ..... 2-سان
- قاۋۇسلىقان قامىجان..... تېپىپچان ئېلىپتۇنىڭ ئىجادىيەت پەزىلىتى ۋە ئىجادىيەت ئىستىلى ..... 3-سان



- ئابلىكىم ئابلىمىت ..... « ئاي يامغۇرى » رومانىدىكى تراگېدىيە ..... 4- سان
- مۇھەممەت ئىمىن ..... تۇرمۇشنى بايقاش ۋە بەدىئىي يېڭىلىق ..... 5- سان
- قاۋىسلىقان قامبجان ..... ئەدەب ۋە بالىلار ئەدەبىياتى ..... 6- سان
- تۇرسۇن ھۈسەيىن ..... يۇمۇر ۋە بالىلار ئەدەبىياتى ..... 6- سان
- ئەنەيتۇللا قۇربان ..... شېئىرىيەت ئىجادىيىتىكى « بوشلۇق » ئىپادىسى ھەققىدە ..... 6- سان
- كېرىمجان ئابدۇرېھىم ..... مەھەممەت باغراشنىڭ ئىزلەنمە ھېكايىلىرىنىڭ ئالاھىدىلىكلىرى ..... 8- سان
- باتۇر مەخسۇت ..... ئالىجاناپ روھ ۋە ھەسرەتلىك مۇھەببەت ..... 9- سان
- ئەھمەت ئىمىن ھاجى جۈبەيرى ..... تارىخىي رومانچىلىقنىڭ مۇۋەپپەقىيىتى ..... 10- سان
- مەھەممەت تۇرسۇن ئېلى ..... ئەدەبىياتنىڭ ئېستېتىك قىممىتىنى بارلىققا كەلتۈرىدىغان ئامىللار ..... 11- سان

ئىزدىنىش ۋە غۇلغۇلا

- ئابلىمىت ئىمىن ..... ئەدەبىياتىمىزدىكى بەزىبىر ئىللەتلەر توغرىسىدا ..... 7- سان
- ئابدۇۋەلى كېرىم ..... قەدىمكى ئۇيغۇر ئەدەبىي يادىكارلىقلىرى ۋە ئۇيغۇر چاچما شېئىر ژانىرى ..... 8- سان

ئەسەر ۋە باھا

- بارىجان زەپەر ..... « دەرۋازىۋەن » نىڭ خاسىيىتى ..... 1- سان
- خەلچەم رېشىت ..... « ئالتۇن چىشلىق ئىت » تىن تۇغۇلغان ئۆي-پىكىرلەر ..... 3- سان
- ئابدۇللا مەتقۇربان ..... ئەل ئوغلىغا ئوقۇلغان مەدھىيە ..... 4- سان
- ئىسمائىل تۆمۈرى ..... « ئالتۇن چىشلىق ئىت » ھېكايىسى توغرىسىدا ..... 6- سان

قېرىنداش مىللەتلەر ئەدەبىياتى

- جۇمادىل مامان (قازاق) ..... قازاقلارنىڭ قاننى ئۆلەڭ (شېئىرلار) ..... 6- سان
- خالىپە ساۋۇت (قىرغىز) ..... يامغۇر تەپتى (ھېكايە) ..... 8- سان
- ئاتكەم زەمىرى (تاجىك) ..... مۇز ناغنىڭ يۈرىكى (ھېكايە) ..... 10- سان
- تۇردى ئاخۇن ئەركىباي (تاجىك) ..... چوپاننىڭ تويى (شېئىرلار) ..... 10- سان
- قۇربانەم ئاخۇنباي (تاجىك) ..... قۇياشنىڭ زىياسىدۇر ئارمانلىرىم ..... 10- سان



### چەت ئەل ئەدەبىياتى

- ئۇ. ھېنرى ..... ئالدىراش ۋاكالىتچىنىڭ رومانىنىڭ تارىخى ..... 7- سان
- جېران ..... مۇزىكا (نەسر) ..... 8- سان
- چەت ئەل ھازىرقى زامان شېئىرلىرىدىن ..... 9- سان

### باللار ئەدەبىياتى

- ئابلېمىت قۇربان ساھابى ..... يۇلتۇزۇمنى تاپمەن (شېئىر) ..... 6- سان
- مەھمەت روزى ..... نەي چالدى بىر بالا (شېئىر) ..... 6- سان
- ئابلېكىم ھەسەن ..... قۇلۇلە شاھزادە (شېئىر) ..... 6- سان
- مەمتىمىن بارى ..... ئىشەندىم (شېئىر) ..... 6- سان
- ئەركىن داۋۇت ..... يۇمران كۆيلەر (شېئىر) ..... 6- سان
- ئەنۋەر مۇھەممەد ..... قويچى بالا (ھېكايە) ..... 6- سان
- ئەخمەتجان قۇربان ..... باھار شامىلى (باللار چۈچىكى) ..... 9- سان
- ئەخمەتجان قۇربان ..... بېخىل ۋە بۇغا (چۆچەك) ..... 11- سان
- ھاجى ئەخمەت كۆلتېكىن ..... يۇمران گىياھلار (شېئىرلار) ..... 11- سان

### ماقاللەر

- « تارىم » نادىر ئەسەرلەر ۋە تالانت ئىگىلىرىگە تېخىمۇ كەڭ قۇچاق ئاچىدۇ ..... 1- سان
- ۋېن لېيىڭ ..... « ئاساسىي مۇقامنى چارىي قىلدۇرۇپ، كۆپ خىللاشتۇرۇشنى تەشەببۇس قىلىش » توغرىسىدا ..... 1- سان
- مەھمەت شاۋۋۇدۇن ..... نەسرې ئەسەرلەر ئىجادىيىتىنىڭ سۈپىنى ئۆستۈرەيلى ..... 2- سان
- قەييۇم تۇردى ..... ئوتۇق ئېلان قىلىنغانلىقىنىڭ 54 يىللىقىنى خاتىرىلەيمىز ..... 7- سان

### پېشقەدەملەر مۇنبىرى

- رېشىت مەخسۇت ..... روبائىي ۋە پارچىلار ..... 5- سان
- مۇھەممەت ئىمىن قۇربانى ..... شېئىرلار ..... 11- سان



ئەدىبلەر سۆھبىتى

- ئەي چىڭ..... شېئىرىيەت ھەققىدە.....9- سان
- ھازىرقى زامان تارىخىغا ئائىت خاتىرە ئەسەرلىرىدىكى
- شۈپەن..... توقۇلما ۋە ساختىلىقلار.....11- سان

مىراس جەۋھەرلىرى

- ئېشەككە قانداق مىنىش كېرەك (مەسەل).....5- سان
- ئەخەت ھاشىم..... ئىككى مەسەل.....3- سان

كىتابخانلاردىن خەت

- ھېلىم مۇللايېۋ..... «روھىي ھالەت تەسۋىرى توغرىسىدا» دېگەن
- ماقالىنى ئوقۇپ ھېس قىلغانلىرىم.....3- سان
- ئەنۋەر تۇردى..... ھېكايىچىلىقىمىزدىكى بەزى مەسىلىلەر.....7- سان

يۇمۇرلار ۋە ساتىرالار

- يۇمۇرلار.....6- سان

ئەدەبىي ھايات ئۇچۇرلار


- تەھرىر ھەيئەتلەر يىغىنى ئۆتكۈزۈلدى.....1- سان
- «تارىم» ژۇرنىلىنىڭ نەشرى ئەسەر ئىجادىيەت سۆھبەت يىغىنى ئۆتكۈزۈلدى.....2- سان
- خوتەن ۋىلايەتلىك يازغۇچىلار جەمئىيىتى بىلەن «يېڭى قاشتېشى» ژۇرنىلى تەھرىر بۆلۈمى
- بىرلىكتە ھەرخىل پائالىيەتلەرنى ئويۇشتۇرۇپ، ئىجادىيەتنى ئىلگىرى سۈردى.....2- سان
- ئۇچۇرلار.....2- سان
- قايغۇلۇق خەۋەر.....4- سان
- ئۇچۇرلار.....5- سان
- ئۇچۇرلار.....7- سان
- پايتەختتىكى ھەر ساھە زاتلىرى ئەي چىڭ بىلەن ۋىدالاشتى.....8- سان
- ئۇچۇرلار.....9- سان
- قايغۇلۇق خەۋەر.....9- سان
- ئۇچۇرلار.....10- سان
- كىتاب خەۋەرلىرى.....11- سان



ئۇچرىشىشتىن خاتىرىە



لۈكچۈن بازىرىدا



دېھقان ئاپتورلار ئارىسىدا



ھەر مىللەت ئاپتور-  
لىرى قەلبىداش



مۇقام ئەۋلادلىرىنىڭ ئويۇنى

قېيۇم تۇرسۇن فوتوسى



《塔里木》文学月刊(维吾尔文) TARIMA MONTHLY LITERATURE JOURNAL  
IN UIGHUR LANGUAGE

تاریم

编辑: 《塔里木》编辑部  
出版: 新疆人民出版社  
排版: 《博格达》电子排版中心  
印刷: 新疆新华印刷厂  
发行: 乌鲁木齐市邮局  
国外发行: 中国国际图书贸易总公司  
订阅, 零售: 各地邮局所

1996-يىلى 12-سان (430-سان) . 46-يىلى نەشرى .  
تۈزگۈچى: «تاریم» ژۇرنىلى تەھرىر بۆلۈمى .  
ئۈرۈمچى جەنۇبىي دوستلۇق يولى 22-قورۇ، تېلېفون نومۇرى: 4516214  
شىنجاڭ خەلق نەشرىياتى نەشر قىلدى. «بۇغدا» ئېلېكترونلۇق  
مەتبەئە مەركىزىدە تىزىلدى. شىنجاڭ شىنخۇا باسما زاۋۇتىدا بېسىلدى.  
ئۈرۈمچى پوچتا ئىدارىسىدىن تارقىتىلىدۇ.  
جۇڭگو كىتاب سودىسى باش شىركىتى چەت ئەللەرگە تارقىتىدۇ.  
مەملىكەت بويىچە ھەممە جايلاردىكى پوچتا ئىدارىلىرى مۇشتىرى قوبۇل قىلىدۇ.

国际标准刊号: ISSN 1002-9044  
国内统一刊号: CN 65-1010/I  
国外代号: M 4461  
邮发代号: 58-66 定价 4.00 元

خەلقئارالىق ئۆلچەملىك ژۇرنال نومۇرى:  
مەملىكەت بويىچە بىر تۇتاش ژۇرنال نومۇرى:  
چەت ئەللەرگە تارقىتىش ۋە كالىت نومۇرى: M 4461  
پوچتا ۋە كالىت نومۇرى: 58-66، باسما تاۋاق: 10، باھاسى 4.00 يۈەن

邮政编码: 830000 : پوچتا نومۇرى:

广告许可证: 新工商广字 00528139 号